

READING SECTION

Online Library For Pakistan

WWW.PAKSOCIETY.COM

READING SECTION

Online Library For Pakistan

WWW.PAKSOCIETY.COM

زندگی خاکِ نہی

سورج

READING SECTION

Online Library For Pakistan

WWW.PAKSOCIETY.COM

READING SECTION

Online Library For Pakistan

WWW.PAKSOCIETY.COM



PAK Society LIBRARY OF PAKISTAN
ONE SITE ONE COMMUNITY



زندگی خاک نہی

اُم مریم

علم و عرفان پبلشرز

الحمد مارکیٹ، 40- اردو بازار لاہور۔

فون: 37232336, 37352332

پیش لفظ

اللہ کے بابرکت نام سے جو بہت مہربان نہایت رحم کرنے والا ہے۔
یہ ناول ”زندگی خاک نہ تھی“ فروری 2013ء میں ”واپسی“ کے نام سے شائع ہو چکا ہے شعاع
میں۔ کچھ وجوہات کی بنا پر مجھے اس کا نام تبدیل کرنا پڑا۔ لیکن مجھے امید ہے اس تبدیلی سے اس کے
مہیار کو ہرگز کوئی نقصان نہیں پہنچا ہوگا۔ آپ سب کی پسند اور خواہش کے مطابق میں نے اس کا
”پارٹ ٹو“ لکھا ہے۔ وہ کی یا پھر تفتیشی جو آپ کو ”واپسی“ کو یہ پڑھتے ہوئے محسوس ہوئی۔ اس خوبصورت
امٹانے کے ساتھ یہ تفتیشی کا احساس میں نے مٹانے کی اپنے طور پر پوری کوشش کی ہے۔

غالباً دو ڈھائی سال قبل شعاع میں ہی ہماری ایک قاری بہن نے تمام مصنفین سے ایک خواہش
ظاہر کی تھی کہ وہ چاہتی ہیں کوئی ایسا ناول لکھا جائے جس کا مرکزی کردار ایک ڈاکو ہو۔ مگر اسے اختتام
پہ سدھا مل جائے۔ یہ ایک ایسا پلاٹ تھا جس نے میرے ذہن کو فوراً متحرک کر دیا۔ میں نے قلم اٹھایا
تھا۔ اور اپنی اس بہن کی خواہش کو عملی جامہ پہنا دیا۔ جو ”واپسی“ کے عنوان سے کچھ ماہ قبل آپ کے
ذوق اور پسند پر پورا اتر کر سراہا جا چکا۔ الحمد للہ! یہاں کتاب کی اشاعت کراتے میں نے اسے ازسرنو
اس لیے لکھا کہ شعاع کی کمپوزنگ کے دوران بہت ساری جگہوں پر کچھ ایڈیٹنگ ہو جانے کے باعث
مجھے کہانی کا ربط ٹوٹتا ہوا محسوس ہوا تھا۔ جبکہ یہ ناول مجھے ذاتی طور پر بہت پسند تھا۔ دل سے بہت
قریب تھا۔ جیسی اس پہ کوئی سمجھوتہ بھی نہیں کر سکی۔ فیس بک اور ٹیلی فونک رائے کے بعد آپ سب کے
اصرار پر میں نے اس کا دوسرا حصہ اس سوچ اس خیال کے ساتھ لکھا ہے کہ نیکی کا عہد کر لینا جتنا آسان
اس پر قائم رہنا اسے نبھانا اسی قدر دشوار امر ثابت ہوا کرتا ہے۔ آپ لوگوں کی خواہش تھی کہ دیا کو اس
کے والدین سے ملوانا چاہیے تھا۔ مستقیم کو اپنی ضد چھوڑ دینی چاہیے تھی۔ پارٹ ٹو میں آپ کو معلوم ہو
سکے گا۔ دیا اگر اپنے والدین سے ملی تو اس کے ساتھ کیا سلوک ہوا۔ مستقیم نے اگر اپنی ضد برقرار رکھی تو
اس کی وجوہات کیا تھیں۔

اس ناول میں میرا پسندیدہ کردار ”دیا“ کا کردار ہے۔ میں نے ایک کوشش کی ہے عورت کو اس
کا مرتبہ اس کا مقام سمجھانے کی۔ حالات جیسے بھی ہوں۔ اسے اپنی ہمت اپنا وقار اپنا یقین اللہ پر

مضبوط رکھنا ہے۔ پھر بھلا ممکن ہے کہ کامیابی قدم نہ چومے۔ دیا روشنی کے جگنو کا نام ہے ہر ایسی عورت کے لیے جو حالات و واقعات کے تاریک کلبوت میں جکڑی جائے۔ اگر قسمت نے آزمائش نصیب کی ہے تو خدا را اس سے فرار حاصل نہ کریں۔ حالات کے سامنے ڈٹ جائیں جیسے دیا ڈٹ گئی۔ اللہ پہ بھروسے یقین اور ایمان کے ساتھ۔ سرخروئی نصیب لازمی ٹھہرے گی۔ ان شاء اللہ!

کیونکہ اچھائی یہ نہیں کہ حالات اچھے سب کچھ ٹھیک تو ہم بھی اچھے ہیں۔ نہیں..... اچھائی یہ ہے کہ حالات کڑے۔ آزمائش سر پہ مگر ہم نے سپر نہیں ڈالی ہے۔ خود بدلنے کی بجائے۔ حالات کو بدلنے کا عزم ضروری ہے۔

”زندگی خاک نہ تھی“ مستقیم کے حالات کو سامنے رکھ کر لکھی گئی کہانی ہے۔ اس کا مرکزی کردار بھی مستقیم ہی ہے۔ لیکن دینے اسے کیسے بدلا اسے کیسے جیت لیا۔ اس کا جواب محبت اور خدا پہ یقین کے علاوہ کیا ہو سکتا ہے۔ اس دعا کے ساتھ اجازت دیں کہ

”اللہ پاک میری ارض پاک پہ امن و سلامتی اتارے۔“

میرے والدین بھائی بہنوں آمنہ اور ہر پاکستانی ہر مسلمان کو اپنی حفظ و امان میں رکھے مکمل سلامتی کے ساتھ۔ خوش رہیے، خوشیوں کو بانٹیے۔

ام مریم

پہلا حصہ

پھپھسٹاتا ہوا رکشہ ایک نسبتاً چھوٹے مکان کے سامنے آ کر رُک گیا۔ بابا کراہیہ ادا کرنے لگے تو بابا اپنا بیگ اور چادر سمجھاتی اتر آئی۔ لکڑی کا پرانا رنگ اڑا بوسیدہ سادروازہ تھا۔ چھوٹی دیواروں پر جامن کے درخت کی شاخیں ادھر ادھر جھانک رہی تھیں۔ بابا کے ہمراہ یونہی بھڑا ہوا دروازہ کھول کر وہ اندر آئی تو دادی جامن کے درخت تلے پتھی چار پائی پہ بیٹھیں سبزی بنانے میں مصروف تھیں۔ انہیں دیکھا تو بوڑھے چہرے پر ایک دم رونق سی چھا گئی۔ اٹھ کر پتیاک انداز میں بیٹے اور پوتی کو ہاری باری گلے لگایا پیا کیا۔

”چائے پیو گے کہ بوتل منگوا لوں؟“

”دادی پہلے بوتل پھر کھانے کے بعد چائے۔“

اس سے پہلے کہ بابا جواب دیتے وہ بول پڑی۔ دادی کو اس کی یہ اپنائیت آمیز بے تکلفی پسند آتی تھی جیسی مسکرانے لگیں اور بوتل منگوانے کو گلی کے بچے کو آواز دینے لگی تھیں کہ بابا نے روک دیا۔

”رہنے دیں اماں! میں لاتا ہوں۔“

دادی کے منع کرنے کے باوجود بابا چلے گئے تو دیا نے چادر اُتار کر تہہ کی اور وہیں چار پائی پر ایٹ گئی۔ دھیان خود بخود گھر کی جانب چلا گیا تھا۔ ذیشان اور لائبرہ تو امی کے ساتھ کھانا کھا چکے ہوں گے۔ امی تو نماز پڑھ کے سو جائیں گی۔ لائبرہ اور ذیشان نے ضرور اودھم مچا رکھا ہوگا۔ آزادی جو نصیب ہوئی تھی انہیں۔ نہ بابا گھر نہ وہ۔ اس سے تو خاص طور پر ڈرتے تھے۔ بہت رعب جمایا کرتی تھی ان پر اپنی بڑائی کا جیسی خاصا دبا کے رکھا ہوا تھا دونوں بیچاروں کو۔

جب دادی کا بلا وہ آیا تو بھی دونوں نے جھٹ اس کا نام لے دیا تھا۔

”بجو کو بھیج دیں بابا! ویسے بھی ان کے ایگزیم ہو چکے ہیں۔“

اس کے گھورنے کو نظر انداز کیے ذیشان نے کہا تھا۔

”تم خود کیوں نہیں چلے جاتے؟“

بابا کو آمادہ ہوتے پا کر وہ ذیشان کو گھورتے ہوئے غرائی۔

”میری ان سے اتنی انڈر اسٹینڈنگ نہیں ہے نا۔ ہر بات پر اعتراض۔ اس روز پتہ ہے کیا کہہ رہی تھیں؟ لڑکے اتنی تیز تیز منہ چلا کر نہ کھایا کرو۔ مجھے لگتا ہے کہ بکر اچارہ کھا رہا ہے۔ کتر کتر کتر۔“ وہ غصے میں کہہ گیا مگر پچھتا یا کہ دیا اور لائبہ کے ساتھ بابا اور امی بھی ہنس رہے تھے۔ وہ روہانسا ہونے لگا۔

”اب آپ لوگ بھی مذاق اڑائیں گے میرا۔“

”نہ میرے چاند! دادی کی بات کا برانہ مانا کر۔ وہ جو بھی کہتی ہیں مقصد اصلاح ہوتا ہے۔“

امی اپنے لاڈلے کو پلپنا کر پیار سے سمجھانے لگیں، جبکہ وہ مسئلہ وہیں اٹکا تھا ساتھ میں دیا کی جان بھی۔ قرعہ اس کے نام نکلتا تھا اور وہ جانا نہیں چاہتی تھی۔

”ٹوکتی تو مجھے بھی رہتی ہیں دادی میری تھوڑا بہتی ہے ان سے۔“

وہ بسوری اور امی نے اسے گھورا تھا۔ ان کے خیال میں آج کل کے بچے بہت بے مہار تھے۔

مجال ہے جو بڑوں کا ادب لحاظ ہو۔

”آپ سے پیار تو کرتی ہیں نا۔ ٹوکتی بھی اگر ہیں تو زمی سے۔ ہمیں تو بس ڈانٹتی ہی ہیں۔“

لائبہ نے بھی نظریہ اعتراض اٹھالیا۔ اور یوں بے دلی سے سہی مجبوراً مروتا ہی مگر آنا دیا کو ہی پڑا تھا۔

فارغ وہی تھی۔

بابا صرف کولڈ ڈرنک نہیں گوشت، سبزیاں، پھل اور ضرورت کی دیگر اشیاء لے آئے تھے۔

جنہیں سنبھالتیں دادی اب بڑبڑا بھی رہی تھیں۔

”ذرا جو خیال ہو۔ گڈیوں کی طرح پیسے اڑاتا ہے ولی محمد! بھلا مجھ اکیلی جان کا کتنا خرچہ۔

جب بھی آئے گا تھیلے بھر کے چیزوں کے جمع کر کے رکھ جائے گا۔“

چار پائی پر لٹیٹی دینے تھیکے سے سر ذرا سا اونچا کر کے انہیں دیکھا پھر ہنسنے لگی۔

”کیوں پریشان ہوتی ہیں دادی! اب میں آگئی ہوں نایہاں۔ سب کچھ ہڑپ کر لیا کروں گی۔“

اس کی بات نے گلاس دھوتیں دادی کو نہال کر ڈالا۔

”ہاں..... چینی رہ دھینے۔ اللہ سب برتنا نصیب کرے۔“

وہ اسی خوشی و اطمینان سے اسے دعائیں دینے لگیں۔

”بیٹے آپ نکال لیں کولڈ ڈرنک گلاسوں میں۔“

”وہ مزے سے بیٹھی تھی۔ بابا کے ٹوکنے پر منہ بنا لیا۔“

”فکر نہ کریں بابا! اب دادی کے سارے کام مجھے ہی کرنا ہیں۔ اس وقت تو تھکی ہوئی آئی ہوں

”نا۔“

”ہاں ہاں..... تو چپ رہ۔ میں اتنا سا کام اپنی دھی کا کر کے تھکنے نہیں لگی۔“

دادی نے بھی بابا کو ہی ڈانٹا تھا۔ پانی پی کر بابا نماز کے لیے مسجد چلے گئے تو دیا نے پھر چار پائی پر لیٹ کر آنکھوں پر بازو رکھ لیا۔ طبیعت مضطرب سی ہو رہی تھی۔ دادی اٹھ کر سالن بنانے کی تیاری میں مصروف ہوئیں اور گوشت کی تھیلی جو دادی کی نگاہ سے بچ کر وہیں تخت پر پڑی رہ گئی تھی دیوار پر بیٹھی بلی کی نگاہ سے نہ بچ سکی۔ اس نے اپنی کانچ سی آنکھیں کھولیں۔ گوشت کی تھیلی کو تو تلی نظروں سے دیکھا۔ ناک سکوز کر تازہ گوشت کی خوشبو سونگھی اور مال غنیمت جان کر دبے پاؤں اُتری۔ دیوار سے چھت پہ کودی پھر بیڑھیاں عبور کیں۔ صحن میں آ کر وہ بہت سرعت سے جھپٹی تھی اور گوشت کی تھیلی کو منہ میں ڈالے دیوار پر جست لگا دی۔

عین اسی لمحے دادی باہر آئی تھیں۔ مارے صدے کے ہاتھ سے لہسن پیاز کی گڈیاں چھوٹ گئیں۔

”اڑے پکڑو۔ بھاگیو، لے گئی کبخت! تیرے باپ کی کمائی تھی۔ ارے کوئی ہے؟“

ان کی چیخ و پکار کے جواب میں دیا نے چونک کر آنکھوں سے بازو ہٹایا اور صورتحال سمجھتے ہی جھک کر اپنا جوتا اٹھایا اور تاک کر عین وقت پر بلی کو کھینچ مارا۔ بلی کے منہ سے تھیلی چھوٹ کر گر گئی۔ جسے دادی نے بھاگ کر قبضہ میں کیا اور سینے سے لگا لیا۔

”نانہجار..... کیمنی..... تو بے ذرا کی ذرا نظر چوکی نہیں اور یہ سارا گوشت لے کر بھاگی نہیں۔“

دادی کا غصہ کم ہونے میں نہیں آ رہا تھا۔ جبکہ وہ اپنی پھرتی کے مظاہرے پر اب ہنس رہی تھی۔ جب دادی نے اس کا کارنامہ بابا کو سنا کر اسے شاباش دی۔ اس کی گردن کچھ اور اگڑ گئی تھی۔ گویا بابا کو جتا رہی ہو آپ کی دیا اتنی بھی بیکار نہیں جتنا آپ سمجھتے ہیں۔ بابا نے مسکراہٹ چھپالی تھی۔

دادی کی پڑھی لکھی شہری پوتی کی آمد کاسن کر آس پڑوس کی عورتیں باقاعدہ اس کے دیدار کو آ رہی تھیں۔ دادی ہر کسی کے سامنے اس کے گھڑا پے، ذہانت، تعلیم اور خوبصورتی کے لمبے چوڑے قصیدے پڑھتیں تو دیا یکدم مجمل ہو جایا کرتی ایک دو بار انہیں دبے انداز میں ٹوکا بھی۔ مگر ان کا اپنا ایک انداز تھا۔ سوگن رہی اس روز انہوں نے بڑے شوق سے گڑ کے چاول پکائے تھے جس میں چنے کی دال بھی ڈالی تھی۔

”تیرا بابا کو یہ چاول بڑے پسند ہیں اور تیرے بہشتی دادا کو بھی۔“

انہوں نے پلیٹ بھر کے اسے تھماتے اطلاع دی۔ وہ محض مسکرا دی مگر اتنی رغبت سے کھانہ سکی

جتنی سے غالباً دادا اور بابا کھاتے ہوں گے۔ جب ہی تو دادی کا چہرہ اُتر گیا تھا۔
 ”چل پھر تو روٹی کھالے پتری! بھوکے پیٹ نہ سونا۔ میں ذرا ثریا کے گھر دے آؤں یہ
 چاول۔“

وہ بڑے سائز کی دوسری پلیٹ بھر کے اُٹھ گئیں۔ البتہ باہر جانے سے قبل اسے اندر سے دروازہ
 بند کرنے کی تاکید کرنا نہیں بھولیں۔ دیا گہرا سانس بھر کے اُٹھی تھی۔

☆.....☆.....☆

دادی نے چار مرغیاں پال رکھی تھیں۔ اس وقت اس نے دادی سے انڈوں کے حلوائے کی
 فرمائش کی تھی۔ جب ہی دادی ایک دم پر جوش ہو کر حلوہ بنانے میں مصروف تھیں۔ دیسی گھی دیکھنی میں
 کڑکڑاتا تھا اور ماحول میں انڈوں کے حلوہ کی خوشبو چکرانے لگی تھی۔ خود دادی وقفے وقفے سے چچہ
 چلاتیں گویا اسے بھی سکھانے پر کمر بستہ اسے ترکیب باواز بلند از بر کر رہی تھیں۔ دیا کو انہوں نے
 خشک میوہ جات صاف کرنے پر لگا رکھا تھا۔

بابا اسے دادی کے پاس چھوڑ کر جا چکے تھے۔ وہ شہری ماحول کی عادی تھی۔ یہاں اسے وقت
 بہت سست روی سے گزرتا محسوس ہوتا تھا۔ ماحول کی تبدیلی نے اس پر بیزارگی اور کسلندی طاری کر
 رکھی تھی۔ حالانکہ تقریباً روز ہی گھر پہ سب سے فون پر بات ہوتی تھی مگر پھر بھی وہ ایڈجسٹ نہیں کر پا
 رہی تھی۔ زندگی پہ چھایا جمود اب اسے اکتاہٹ سے دوچار کرنے لگا تھا۔ مگر دادی کے خیال سے چپ
 تھی کہ اتنی جلدی اس کی واپسی کا سن کر ان کا دل نہ ٹوٹ جائے۔ جب سے دادا کی وفات ہوئی تھی وہ
 بت اکیلی ہو گئی تھیں۔ بابا کو ہر وقت ان کے حوالے سے فکر لاحق رہا کرتی کیونکہ وہ ان کی منت
 حاجت کے باوجود بھی شہر آ کر رہنے پر آمادہ نہ تھیں۔

”نہ پترا! تیرے ابا مجھے اس گھر میں بیاہ کر لائے تھے۔ میرا جنازہ بھی یہیں سے اٹھنا چاہیے پھر
 تیرے ابا کی ہی کیا..... ہمارے سارے پرکھوں کی قبریں یہیں ہیں۔ میں ایسی بے وفائی نہیں کر سکتی
 کہ سب کچھ چھوڑ کر شہر جا بسوں۔“

بابا کے سمجھانے اصرار کرنے پر دادی نے یہی کہا تھا اور وہ اپنی ضد پر قائم رہی تھیں۔ تب بابا
 نے ان کی تنہائی کا یہ حل نکالا تھا کہ دیا کو ان کے پاس چھوڑ دیا تھا۔

”اچھا ہے اماں! آپ اسے اپنے پاس رکھیں۔ ذرا اس کی تربیت بھی کر دیجیے گا۔ ورنہ اس کے
 بابا نے تو صرف لاڈ پیار کر کے اسے بگاڑ کے رکھ دیا ہے۔ یہ نہیں پتہ بیٹی پر ادا دھن ہوتی ہے۔ اس کی
 شادی بھی کرنا ہے۔“

اسی رات امی نے فون پر دادی سے کہا تھا اور دادی جی جان سے تیار ہو گئی تھیں۔
 ”سو بسم اللہ! کیوں نہیں پتري! میں اپنی دمی کو سینا پر دونا، گھر داری سب سکھا دوں گی۔ بس اللہ
 سو ہنا میری شہزادی جیسی صورت رکھنے والی پونی کا نصیباً بہت اچھا کرے۔“
 اور اب دادی یقیناً اس کی تربیت کا ہی بیڑا اٹھائے ہوئے تھیں کہ ہر کام اس سے کرایا کرتیں۔
 صبح خود نماز کو اٹھتیں تو اس وقت تک ان کی پکاریں نہ تھمتیں جب تک اسے بھی وضو کے لیے واش روم
 روانہ نہ کر دیتیں۔ پھر بیہوش پہ اکتفا نہ ہوتا تھا۔ قرآن پاک کی تلاوت اور تسبیحات بھی ضروری تھیں۔
 جبکہ وہ تو صبح کالج جانے سے ذرا پہلے اٹھنے کی عادی تھی۔ یہاں دادی اسے نماز پڑھ کے بھی سونے کی
 اجازت نہ دیا کرتیں۔

”بغیر عذر کے فجر کے بعد سونا جائز نہیں ہے پتر! منع ہے ہمارے مذہب میں۔“

وہ ہر بات اتنے پیارا اتنے رساں سے سمجھایا کرتیں کہ انکار کی ہمت اور جرأت مفقود ہو جایا
 کرتی۔ یہاں آنے کے بعد وہ شاید ہی پندرہ بیس دنوں میں کوئی نماز چھوڑنے پائی ہو۔ ورنہ گھر پہ تو وہ
 مرضی کی مالک ہوا کرتی تھی۔ جی چاہا پڑھی نہیں تو نہ سہی۔ بابا کی تاکید اور امی کی سرزنش پہ وہ کہاں اتنا
 کان دھرنے کی عادی تھی۔ مگر دادی کی تو بات ہی الگ تھی۔ وہ صرف کہنا نہیں منوانا بھی جانتی تھیں۔

☆.....☆.....☆

گلابی سردشام تیزی سے درو دیوار پر اترتی آرہی تھی۔ ماحول میں خنکی کا احساس بڑھ رہا تھا۔
 دیادھلے کپڑے اتارنے چھت پر آئی تھی اور دیوار سے بندھی رسی سے ایک ایک کپڑا کھینچنے لگی۔ تبھی
 نضا اڑتے کبوتروں کے پروں کی کاٹ اور گنگٹانے کی آواز سے گونج اٹھی۔

آ بیٹھ پاس تیری روح میں اتر جاؤں

نظر کے پاس رکھوں حد سے میں گزر جاؤں

دیا چونک کر بیٹھی۔ وہ جو کوئی بھی تھا۔ منڈیر پر جھکا اپنے کبوتروں کو نہیں اسے دیکھ رہا تھا۔ اس
 کے متوجہ ہوتے ہی لوفرانہ انداز میں مسکرایا اور جھٹ ہاتھ ماتھے پر لے جا کر سلام کیا۔ دیا صرف
 گڑبڑائی نہیں حلق تک بیزار بھی ہو گئی تھی۔ پچھلے کچھ دنوں سے وہ اسے چھت پر منڈلاتے دیکھا کرتی
 تھی۔ اسے تو لگا تھا وہ اسی کا منتظر ہوتا ہے۔

کدی تے ہس بول وے

نہ چند سا ڈی رول وے

آدلاں دیا جانیاں

تو کر مہربانیاں آبیٹھ جا میرے کول دے

نہ چند سا ڈی رول دے

وہ اب باقاعدہ لہک لہک کرتا ہنسی اڑا رہا تھا۔ دیا کا مارے غصے کے چہرہ لال بھید کا ہوا۔ گویا اس کی بے نیازی کا شکوہ کیا جا رہا تھا۔ جتنے کپڑے وہ اتار چکی تھی انہی کو سیٹھ پلٹ کر دیکھنے کا تکلف کیے بنا وہ دھڑ دھڑ کرتی میڑھیاں اتر آئی۔

”میں نے سوچا آج بلاؤ پکالیتی ہوں۔ گوشت لا دیا ہے۔ دھو کے بھی رکھ دیا۔ پکائے گی میری لاڈورانی۔“ اسی وقت دادی کچن سے نکلی تھیں۔ دیا نے جواب دیئے بنا کپڑوں کا ڈھیر چارپائی پر پھینک دیا۔ وہ اس عاشق سے بیزار تھی مگر اس کا حل سمجھ میں نہیں آتا تھا۔ دادی کے دوبارہ کچن میں جانے کے بعد وہ وہیں بیٹھ کر کپڑوں کو تہہ لگا کر رکھنے لگی۔ اداس شام چپکے چپکے درو دیواروں سے جھانکتی رہی تھی۔ کھلے سے آنگن میں بکھری اکتائی سی دھوپ نے دھیرے دھیرے بے دلی سے اپنے پر سینے اور واپسی کا سفر شروع کر دیا تو نیلا خاموش امبر پرندوں کی پھڑ پھڑاہٹ اور چہکاروں سے بھرنے لگا۔ جامن کی شاخوں پر پڑے جھولے پر کوئی ننھی سی چڑیا شاید راستہ بھول کر آ بیٹھی۔ نرم دھوپ میں اونگھتے پتوں نے آنکھ کھول کر اس اجنبی مگر مانوس مسافر کو خوش آمدید کہا۔ اس کے ننھے وجود سے جھولا ہولے ہولے بننے لگا۔ دیا کپڑے تہہ لگا کر اٹھی تو چڑیا ہڑبڑا کر پھر سے اڑ گئی۔ وہ کپڑے الماری میں رکھ رہی تھی جب اس کے سیل پر پیپ ہونے لگی۔ کچن سے دادی بھی مسلسل پکار رہی تھیں۔

”دادی کو کیا فرق پڑا میرے آنے سے؟ وہ اکیلی تھوڑا ہی تھیں۔ یہاں ہمسایہ کی عورتیں دن بھر ان کے پاس چکر لگاتی ہی رہتی ہیں۔ مگر میری زندگی کیسی اکتاہٹ سے بھر گئی ہے۔“

وہ فون پر لائیب سے شکوہ کتنا تھی۔

”کوئی بات نہیں بچو! آہستہ آہستہ دل لگ ہی جائے گا۔“

لائیب کی تسلی پر وہ بھڑک اٹھی۔

”مجبوری بھی آخر کیا ہے جو دل لازمی لگاؤں۔ واضح رہے یہ میرا سسرال نہیں ہے جو زبردستی

کروں۔“ اس کی اتنی بنجیدگی بلکہ رنجیدگی سے کئی بات پہ بھی لائیب کی کھی کھی جاری ہو گئی تھی۔

”کیا بد تمیزی ہے یہ؟ میری بے بسی کا مذاق اڑا رہی ہو؟“

وہ مرنے مارنے پر تل گئی۔ لائیب فون پر ہی گھگھکیا نے لگی۔

”نہ..... نہیں بچو..... میں تو اس لیے ہنسی کہ سسرال میں زبردستی نہیں کرنی پڑے گی آپ کو دل

لگانے میں وہاں ہمارے وجیہہ و تکلیف پینڈم دو لہا بھائی ہوں گے نا اس کام کو۔“

وہ جیسے اسے بہلا رہی تھی۔ مگر یہاں تو تھی کہ وہ بہل نہیں سکی تھی۔ فون بند کیا تو پہلے سے زیادہ ملول ہو رہی تھی۔

☆.....☆.....☆

دادی کو جب بھی کسی کام کی ضرورت پڑتی رضیہ کے لڑکے کو آواز دے لیتی تھیں۔ رضیہ کا گھرانہ کے سامنے ہی تھا۔ انہوں نے دروازہ کھول کر گلی میں جھانکا۔ شاید کہیں نگوکھیلنا نظر آجائے۔ مگر گلی خالی تھی۔ انہوں نے پلٹ کر دیا کو اندر سے کنڈی لگانے کا کہا اور خود گلی پار کر کے رضیہ کے دروازے پر آن رکیں۔ رضیہ سامنے ہی نظر آگئی۔ صحن میں ایک طرف بے کھرے میں اپنے بچے کو نہلا رہی تھی۔

”بیٹی یہ کون سا وقت ہے۔ بچے کو نہلانے کا۔ ٹھنڈ لگ جائے گی۔“

”کیا کروں ماسی! ذرا کی ذرا بٹھا کر گئی تھی اندر دال نکالنے کو۔ سیدھا جا پڑا گو بر میں۔“

رضیہ جلی بیٹھی تھی۔ بچے کی گردن بغل میں دا بے اس کی ٹانگیں صابن سے مل کر دھونے میں مصروف۔ صحن کے ایک طرف گھاس پھونس کے چھپرے تھے پھینسیں بندھی ہوئی تھیں۔ جن کی غلاظت کی بو سے دل اُلٹتا تھا۔ بچہ روتے ہوئے ٹانگیں چلانے لگتا تو رضیہ صابن سے بھرے ہاتھ کا ہی دھمو کہ اس کی کمر پر جمادیتی۔ بچہ پہلے سے بڑھ کر گلا پھاڑنے لگتا۔

”آپاں نظر نہیں آرہیں۔ نگو بھی کہیں نہیں تھا۔ مجھے تو اس سے کام تھا۔“

دوبی نے اپنی آمد کا مقصد بیان کرنے سے قبل اس کی ساس کا پوچھا۔ رضیہ کی آنکھیں نفرت سے سکر گئیں۔

”ہوگی محلے کے دورے پر۔ شام کو اس وقت آئے گی جب ہانڈی روٹی پک کے تیار ہوگی۔“

اس پر بیٹے کی ہمدردی کے مروڑ الگ اٹھتے ہیں۔ وہ جو میری ہڈیاں توڑتا ہے اس کا پتہ نہیں۔ قسم سے ماسی کل رات پھر چار چوٹ کی مار لگائی مجھے۔ جسم نیلوں نیل ہے۔ پیسے مانگ رہا تھا نشے کو۔ میں نے صاف کہہ دیا۔ ماں بہنوں کو بچ کر کر لے چکا پورا۔“

دوپٹے کے ساتھ بچے کی ٹانگیں خشک کرتی وہ اپنے دکھ پھولنے لگی۔

”ماسی تو خود انصاف کر۔ سارا دن گدھی کی طرح کام کروں۔ اس پر ایسا بھی نہیں کہ دونوں کسی

بچے کو ہی اٹھالیں۔ اب میرے ساتھ یہ جو لمبے میں سردے یا گو بر میں جا گھے، مفت کی نوکر ہوئی میں ذ۔ اس پر ماں بیٹے کی جھلتیں سنوں۔“

”بیٹی سخت حالات میں صبر سے گزارا کرتے ہیں۔ تیرا مرد گھر کی ناچاقی کی وجہ سے نشہ کرنے

گا۔ اس سے بڑھ کر پریشانی کی بات کیا ہو سکتی ہے۔ تجھے چاہیے تو عقل کے ناخن لے۔ ساس سے

بیٹھا بول بول اور شوہر کی دلجوئی کر۔ وہ سر کا سائیں ہے تیرا۔ خدا نخواستہ کچھ الٹا سیدھا ہو گیا تو سر پکڑ کے روئے گی۔“

دادی کی نصیحتوں پر رضیہ کے ماتھے پر سلوٹیں نمودار ہونے لگیں۔

”تو چھوڑ ماسی ان جھمیلوں کو۔ یہ معاملے نہیں سدھرنے کے۔ لاپیسے دے۔ بتا جو منگانا ہے۔ نکو آئے تو منگانا دوں گی۔“

دادی کو صاف لگا وہ دوسرے لفظوں میں انہیں وہاں سے چلتا کر رہی ہے۔ وہ سخت دل برداشتہ واپس آئی تھیں۔

”عورت خود اپنا گھر لگاڑتی اور بناتی ہے۔ قدرت نے اس میں اتنی طاقت رکھی ہے کہ وہ اپنے معاملے سدھار سکے مگر رضیہ.....“

وہ دیا سے رضیہ کا سارا قصہ کہتی آخر میں تاسف سے گویا تھیں۔ دیا کیا کہتی۔ اسے نہ رضیہ سے دلچسپی تھی نہ اس کی کہانی سے۔

☆.....☆.....☆

دادی کے کہنے پر وہ مرغیوں کے ڈربے سے انڈے لینے آئی تھی مگر نکو دادی سے بھی زیادہ مشتاق لگتا تھا اس کام کا۔ جیسی اس سے پہلے موجود تھا۔ دیا نے حیرانی سے اسے انڈے چراتے دیکھا۔ دادی سے وہ متعدد بار یہ سن چکی تھی کہ وہ انڈے چرا کر بھاگ جاتا ہے۔ اب وہ باقاعدہ پہرا رکھتی تھیں۔ مگر نکو پھر بھی ہاتھ دے جاتا تھا انہیں۔

”نکو کے بچے! اک منٹ روکو تم۔“

اسے بے تحاشہ غصہ آ گیا جیسی زور سے چیخی۔ نکو اسے دیکھتے ہی بدحواس ہوتا بگٹ بھاگا اور ان کی چھت کو دوسری سے الگ کرتی درمیانی منڈیر پھلاگی۔ ایک سے دوسری پھر تیسری چھت پر بھاگتا وہ لحوں میں غائب ہو چکا تھا۔

”بد تمیز کتنا بڑا چور ہے۔“

وہ جھنجھلائی تھی۔ اور ڈربے پر جھکی جو خالی پڑا منہ چڑاتا تھا۔ گہرا سانس کھینچ کر پھر اس جانب دیکھا اور چونک گئی۔ منڈیر پر ٹوٹے ہوئے انڈے پڑے تھے۔ یقیناً بدحواسی میں نکلے کے ہاتھ سے چھوٹ گئے تھے۔ پھلکے انڈے کی زردی اور سفیدی۔ منڈیر پر پھیلی ہوئی تھی۔ وہ تاسف کا شکار ہوتی وہیں ٹھہری رہ گئی۔ جاڑے کی شام آہستہ روی سے پھیلتی اس شفاف رنگت والی نازک لڑکی کا یہ تاسف مسکرا کرتی رہی۔ دن بھر کے سفر سے ٹڈھال شاہ خاور بڑی فراخ دلی سے اپنا زرد نارنجی رنگ افق کے

کناروں سے دھرتی کے سینے مکانوں کی پھتوں دیواروں کے سوکھے بدنوں اور بوڑھے درختوں پر پھیلا رہا تھا۔ منڈیر پہ بیٹھا کوا سے دیکھ کر اڑ گیا۔ وہ گہرا سانس بھرتی واپس سیڑھیاں اتر آئی۔ اس بات سے بے نیاز کہ وہ کبوتروں والا عاشق آج بھی ٹکٹکی باندھے سے دیکھتا رہا ہے اور اسے خبر نہیں ہونے دی۔

وہ نیچے اتر کر آئی اور بے دلی سے تخت پر جا بیٹھی۔ دادی رضیہ کے شوہر کی عیادت کو گئی تھیں۔ جو بیمار رہنے لگا تھا۔ دادی کو رضیہ کے شوہر سے پوری ہمدردی تھی۔ ان کا خیال واثق تھا اگر عورت چاہے تو ذوقی ناؤ کو بھی کھینچ کر ساحل پر لاسکتی ہے۔

”آزمائش کس پر نہیں آتی۔ یہ تو اولیا اور پیغمبروں پر بھی آئی ہیں۔“
وہ ناصحانہ انداز میں کہا کرتیں۔

”مگر دادی آپ سارا بوجھ عورت پر ہی کیوں ڈالتی ہیں۔ حالات کے سدھار کی ذمہ داری مرد پہ بھی تو عائد ہوتی ہے نا۔“

وہ اختلافی نقطہ اٹھا دیا کرتی۔ دادی جواباً مسکرانے لگیں۔

”میری بچی اللہ نے عورت میں ازل سے قربانی کا جذبہ وافر مقدار میں رکھا ہے۔ بظاہر نازک نظر آنے والے جسم میں ہمت اور حوصلہ پہاڑوں جیسا ہے۔ اگر یہ چاہے اگر ہمت کرے تو بگڑے سے بگڑے مرد کو سدھار سکتی ہے۔ وہ بھی ایسے مرد کو جو اپنی بیوی کو اہمیت دے۔ اس سے محبت کرتا ہو۔ تو کیا رضیہ سے اس کا شوہر محبت کرتا ہے؟“

وہ حیران ہو کر سوال کر رہی تھی۔ دادی کچھ جھینپ گئیں۔

”ان دونوں کی محبت کی شادی ہے۔ خالہ خالہ کے دھی پتر ہیں دونوں۔ رضیہ کا جھمی تو ذیال پختہ ہے کہ ساس برداشت نہیں کرتی اور اس کے کان بھرتی ہے۔“

”اچھا یہ بتائیں آج کیا پکانا چاہیے۔“

دیانے بات بدل دی۔

”جو کھانا ہے بچی پکالے۔ میں تو سب کچھ ہی کھا لیا کرتی ہوں۔“

دادی کے جواب پر وہ سوچ میں پڑ گئی۔

”میرا خیال ہے مٹر پلاؤ۔ رائتہ اور سلاد۔ رات میں آپ کو کافی پلاؤں گی۔ مزا آجائے گا بچی۔“
وہ ان کی تائید چاہ رہی تھی۔ جو دادی نے مسکرا کر اس کی پیشانی چوم کر اپنے انداز میں پیش کی۔

اسے وہاں آئے ایک ماہ سے زیادہ ہو گیا تھا۔ اس دوران ایک چکر بابا کے ساتھ امی اور ذیشان اور اب بھی یہاں لگا گئے تھے۔ شروع دنوں میں بیزار رہنے کے بعد جیسے تیسے سہی مگر وہ ایڈجسٹ کر رہی تھی۔ یہ نومبر کا مہینہ تھا اور یہاں تو اکتوبر سے ہی سردی پڑنا شروع ہو چکی تھی۔ شدید سردی کے موسم کے آغاز کے ساتھ ہی دادی کو ہزاروں کام آ پڑے تھے۔ سب سے زیادہ الجھن دیا کہ اس وقت ہوئی جب دادی لحاف ادھیڑ کے بیٹھ گئیں۔

”صاف ستھرے تو تھے دادی! کیوں بکھیرا ڈال لیا۔“

وہ جھنجھلا سی گئی تھی۔ دادی کے اطمینان میں البتہ فرق نہیں آیا۔

”دوبارہ سے بھرائی کرانی تھی نابیٹے! پھر اب میں تمہیں ان میں ڈورے ڈالنے بھی تو سکھاؤں گی اس طرح۔“

ان کے بڑے چاؤ سے کہنے پدیا جیسے بیہوش ہونے کے قریب جا پہنچی۔

”پلیز دادی! مجھے نہیں سیکھنے۔“

وہ روہانسی ہو گئی تھی۔ دادی ہنسنے لگیں۔

”نہ پتر ایسے نہ کہہ۔ سب کچھ والدین کے گھر سے سیکھ کر اپنے گھر جائے گی تو شوہر کے دل پر راج کرے گی۔ کوئی تنگی نہ ہوگی تمہیں کسی بھی نئے کام میں ہاتھ ڈالتے اور کام تو سب ہی کرنے پڑتے ہیں بیٹا! یہ تو طے ہے۔“

دادی نے مخصوص سہاؤ سے سمجھایا۔ دیا ہنہ ہونٹ بھیج کر ناگواری دہالی۔

”مجھے تو ہر کام میں خود جان مارنے کی وجہ سمجھ نہیں آتی دادی! جو کام پیسے دے کر ہو جائے

اسے.....“

”نہ کرنا ہر کام میری دھی! مگر سیکھنے میں کوئی حرج ہے؟“

دادی کا انداز وہی نامحاذم اور دھیما و اپنائیت آمیز تھا۔ جس سے فرار ممکن ہی نہ تھا۔ جیسی وہ محض ٹھنڈا سانس بھر کے رہ گئی۔

”پتر عورت کو ہر کام آنا چاہیے۔ مشکل اور آزمائش کے وقت میں فائدہ رہتا ہے۔“

”آپ کو الہام ہوا ہے کہ میری قسمت میں مشکل یا آزمائش ضرور آتی ہے؟“

وہ کلس گئی تھی اور دادی تڑپ۔ جیسی کتنی بے قراری سے اسے گلے سے لگا لیا تھا۔

”میری تو دعا ہے دھیے کہ تیرا نصیب شہزادیوں سے بھی زیادہ اچھا ہو۔ مگر آنے والے وقت کا تو

صرف اللہ کو ہی علم ہے نا۔ اللہ سے تو بہتری اور بھلائی کی امید ہے۔ مگر انسان کو ہر طرح کے حالات

کے لیے تیار ضرور رہنا چاہیے۔ تاکہ اس کا مقابلہ کر سکے۔ شکوہ شکایت ناراضگی مسائل کا حل کبھی پیش نہیں کرتے۔ بلکہ بگاڑ کا باعث بنا کرتے ہیں۔ مشکل حالات میں مضبوط اعصابی، چابک دستی اور صبر و استقامت سے ڈٹ کر مقابلہ کرنا فتح و کامرانی کی کنجی ثابت ہوا کرتا ہے دھی رانی۔“ وہ پھر اسے سمجھا رہی تھیں۔ دیا محض سر ہلا کر رہ گئی۔

☆.....☆.....☆

اس کی آنکھ کھلی تو وہ لحاف میں سکڑی کھٹی ہوئی پڑی تھی۔ ساری رات بارش برسی تھی۔ صبح نماز کے لیے اٹھی تو آنگن گیلا اور فضا میں کہر تھا۔ ٹھنڈی بج ہوا کے جھونکے اسے کپکپا کے رکھ گئے تھے۔ سردیوں میں برسنے والی بارش نے سردی کی شدت کو خطرناک حد تک بڑھا دیا تھا۔ وہ نماز بھی یہ مشکل ہی پڑھ سکی کہ چھینکوں نے برا حال کر دیا تھا۔ پھر دوبارہ سو گئی۔ اب جا کے آنکھ کھلی تو اس نے لحاف سے سر نکال کر کمرے کا جائزہ لیا۔ دادی کمرے میں نہیں تھیں۔ وہ آنکھیں کھولے کمرے میں آتی روشنی کو دیکھے گی۔ دھندلی سی صبح تھی۔ کھلے دروازے سے دھند کے بگولے سے اندر چلے آ رہے تھے۔ اس نے جمائی لی اور اٹھ کر بیٹھ گئی۔ دادی کا بستر اور لحاف سمٹا ہوا تھا۔ کھلے بالوں کو سمٹنے اس نے پیر بستر سے نیچے لٹکائے اس سے پہلے کہ اٹھ کر باہر نکلتی دادی اس کے لیے ناشتہ لیے چلی آئی تھیں۔ وہ یکدم شرمندہ ہو کر رہ گئی۔

”رہنے دیا ہوتا دادی! میں خود بنا لیتی۔“

”کوئی بات نہیں پتر! تو ہی بناتی ہے ہر روز۔ اب طبیعت بہتر ہے؟ ناشتہ کر لے۔ مجھے رضیہ کی طرف جانا ہے۔“

دادی کا انداز واضح طور پر بچھا بچھا محسوس کر کے وہ بے طرح چونکی۔

”کیوں دادی خیریت؟“

وہ جانتی تھی دادی عام عورتوں کی طرح محلے کے گھروں میں فضول جا کر بیٹھنے کی عادی کبھی نہیں تھیں۔ پھر اتنی صبح وہ بھی اس کی طبیعت کی خرابی کے باوجود.....

”خاندان فوت ہو گیا ہے اس کا۔“

دادی کی اطلاع پر دیا دھک بے رہ گئی۔ ان کی ساری کہانی دادی نے اتنی بار دہرائی تھی کہ وہ بھی آگاہ تھی۔ پھر اتنی جوان موت کا اچانک صدمہ۔ وہ اس سی زاویے پر بیٹھی رہ گئی۔

”ساری رات گھر نہیں آیا تھا نمنا! بیچاری بڈھی ماں برستی بارش میں چھاتا لیے رات بھر ڈھونڈتی پھری مگر نہ ملتا تھا نہ ملا۔ صبح لوگ فجر کی نماز پڑھ کر لوٹ رہے تھے تو ٹکڑے کے گندے نالے کے

”قرب گرا ہوا ملا۔ اللہ جانے کیسے جان دی ہوگی سسک سسک کے بیچارے نے۔“
دادی کی آواز بھرا گئی۔

”غلط کاموں کے ہمیشہ غلط ہی نتیجے نکلا کرتے ہیں دادی! وہ غلط راستوں پر چل نکلا تھا تو انجام ایسا ہی ہو سکتا تھا پھر۔“

وہ کسی قدر زوٹھے پن سے کہہ کر اٹھ کر منہ دھونے چلی گئی۔ کچھ دیر قبل کے احساسات جامد ہو چکے تھے۔ واپس آئی تو ناشتے کی سمت اطمینان سے توجہ دینے لگی مگر دادی تو جیسے اس کی منتظر تھیں۔
”وہ شروع سے ایسا تھوڑا ہی تھا پتہ! حالات کی قسم ظریفی کی نذر ہو گیا بیچارہ۔“
دادی کے رنجیدہ لہجے میں ملال بھی شامل ہو چکا تھا۔ دیا چند نوالوں سے زیادہ نہ لے سکی اور چائے کا لگ اٹھا کر ناشتہ ختم کیا۔

”ایسے مردوں کو راہ راست پر لایا بھی کیسے جا سکتا ہے دادی! جو سمجھ رکھنے کے باوجود راہ سے بھٹک جائیں۔“

اس کے سخت لہجے میں واضح تنبیہ اتر آئی۔

”انسان خطا کا پتلا ہے پتر! غلطی تو کسی سے بھی ہو سکتی ہے۔ پھر حالات ہی انسان کو مایوس کرتے ہیں یا حوصلہ مند بناتے ہیں۔ مگر اس غلطی کو نہ سدھارنا ہی اصل غلطی ہے۔ مایوسی سے نہ نکلنا ہی دائمی تباہی ہے۔ بسا اوقات انسان کو خود اپنی غلطی کا احساس باقی نہیں رہتا۔ یا گناہ کی لذت اور کشش ہی اسے اتنا مسحور کر دیا کرتی ہے کہ اندر کا یہ فطری احساس دھیمّا پڑ جاتا ہے یا مٹ کر رہ جاتا ہے۔ ایسے میں اس سے وابستہ لوگوں کا فرض ہے کہ اسے بھلائی اور ہدایت کے رستے کی طرف بلائیں اور پھر بیوی کا رشتہ تو ایسا رشتہ ہے جو بہت مضبوط ہی نہیں بہت قریبی بھی ہوتا ہے۔ عورت اپنے مرد سے پیار محبت اور توجہ دے کر جو چاہے کرالے۔ مرد کی کمزوری بنایا ہے قدرت نے عورت کو۔ اس کے بغیر مرد کبھی خود کو مکمل اور آسودہ محسوس نہیں کرتا اور خاص طور پر وہ عورت جس سے مرد کو محبت ہو۔ وہ مرد سے کچھ بھی کروالینے کی صلاحیت رکھتی ہے۔“

دادی کے الفاظ میں ایسی تاثیر تھی جو دلوں پر اثر انداز ہوتی تھی۔ وہ بھی غصہ بھول کر مسکرانے لگی۔

”ہاں یاد آیا۔ آپ نے بتایا تھا مجھے، دونوں کی محبت کی شادی تھی۔ پھر تو رضیہ نے واقعی عجیب حرکت کی۔“

دادی نے اس کی بات پر گہرا سانس بھرا تھا۔

”پتر اس رشتے میں اگر پہلے محبت نہ بھی ہو تو بعد میں اللہ کی طرف سے ڈال دی جاتی ہے۔ دو انجان غیر اور اجنبی انسان ایک ہوتے ہیں تو اللہ ہی ہے جو انہیں ایک دوسرے کو پیار کرنے اور سمجھوتے کرنے میں مدد دیتا ہے۔ ان میں بھی محبت تھی۔ مگر حالات کے بدلنے رخ نے رضیہ کو کھٹور کر کے دیا۔ ذمہ داری نبھانے کی بجائے وہ بری الزمہ ہو گئی۔ شامی اور پینار..... اب نقصان سامنے ہے۔ نیک اور پارسا عورت وہی ہے جو رشتہ ازواج کو خوبصورتی سے نبھاتی ہے۔ اس رشتے میں توازن رکھنے میں سب سے زیادہ کردار ہی بیوی کا ہوتا ہے۔ تحمل مزاج اور خوش اخلاق عورت نہ صرف اپنے شوہر کے دل پر راج کرتی ہے بلکہ اسے غلط راستے سے صحیح پر بھی لاسکتی ہے۔ رضیہ کے شوہر کی زندگی تو اتنی ہی تھی۔ مگر جس انداز میں اس کی موت ہوئی اس میں یقیناً حالات کے ساتھ ساتھ رضیہ کی بھی کوتاہی اور زیادتی شامل رہی ہے۔“

دادی نے حسب عادت طویل لیکچر دیا تھا۔ پھر اس رنج و ملال کے انداز میں گفتگوں پر ہاتھوں کا دباؤ ڈالتی اٹھی تھیں۔

”دروازہ بند کر لو اور میری آواز پہچان کر ہی کھولنا۔“

دادی تاکید کرتی چلی گئیں۔ دیا ان کے پیچھے ڈیوڑھی تک۔ آئی۔ دروازہ بند کیا اور نیم گیلان عبور کر کے پھر سے کمرے میں آگئی۔ اس کی سوچوں کا محور رضیہ اور اس کے بچے ہی تھے۔ پتہ نہیں جو دادی کہہ رہی تھیں وہ کتنے فیصد صحیح تھا۔ وہ یہ سوچ کر ہلکان تھی کہ عورت سے ہی ہر کوئی کیوں قربانی مانگتا ہے۔ اس کا شوہر، اس کے بچے اس کے گھر والے اور یہ معاشرہ بھی۔ وہ جتنا سوچتی اسی قدر آزرہ ہوتی جا رہی تھی۔

☆.....☆.....☆

پچھلے کئی دنوں سے چھاجوں مینہ برس رہا تھا۔ آج بھی صبح سے لگاتار بارش ہو رہی تھی۔ کبھی تیرے بوچھاڑ کبھی ہلکی پھلکی اور ایسی ہی ہلکی پھلکی پھوار میں بابا، امی، دیشان اور لائبہ جب اچانک بنا کہ اطلاع کے چلے آئے تو اس کی خوشی کا جیسے کوئی ٹھکانہ نہیں رہا تھا۔ چہرا جو پہلے ہی کم روشن نہیں تھا اس پر پل بکچھ اور بھی جگمگا اٹھا۔ وہ سب سے پہلے بھاگ کر بابا کے کاندھے سے لگی تھی۔

”آپ سب سے زیادہ یاد آتے ہیں مجھے۔“

”بابا نہیں۔ صاف کہیں ان کی لاڈلیاں اور فرمائشیں پوری کرنا مس کرتی ہیں آپ۔“

لائبہ نے چمک کر کہا تھا وہ اسے گھورنے لگی۔ لائبہ نے ہنسنے ہوئے اسے گلے لگایا تھا۔

”ریلی میں آپ کو بہت مس کرتی ہوں۔“ وہ اس کے گال کو چوم کر مستی میں بولی۔ دیا نے ا

مکے پر اسے ایک زور کی دھب لگا دی۔

”اچھا چھوڑو۔ امی اور ذیشان سے تو ملنے دو۔“

وہ زبردستی اس سے الگ ہوئی پھر ماں اور بھائی سے بھی اسی جوش سے ملی تھی۔

”میں بہت ادا اس رہنے لگی ہوں امی! ختم کر دیں یہ سزا۔ ہم سب اکٹھے بھی تو مل کر رہ سکتے

ہیں۔“ وہ ہاتھی ہوئی اور ذیشان دانت نکالنے لگا۔

”جی ہاں..... رہ سکتے ہیں مگر ہم سب۔ آپ نہیں۔“

”کیوں؟ میں کیوں نہیں؟“ وہ پھاڑ کھانے کو دوڑی۔

”بھئی آپ کو سسرال بھیجے کا ارادہ بن گیا ہے نا۔“

ذیشان کے چپک کر دیئے جواب نے دیا کا چہرہ افاق کر کے رکھ دیا تھا۔ اس نے بے اختیار امی کو

دیکھا جو ذیشان کو گھور رہی تھیں۔ یعنی یہ خاموش اشارہ تھا زبان بندی کا۔ دیا کا دل دھک سے رہ گیا۔

وہ شاک سی ہوتی اٹھی تھی جب ذیشان نے اس سے پکڑوں اور گلگوں کی فرمائش کر دی۔ وہ کچن میں

آئی تو امی بھی ہمراہ ہوئی تھیں۔ بابا حسب عادت آتے ہوئے ڈھیروں سامان لائے تھے۔ جسے امی

ان کے ٹھکانوں پر پہنچا رہی تھیں۔ ساتھ لائے مدد کرانے لگی۔ ساری سبزیاں دھو کر فرج میں رکھیں۔

جام، انڈے اور ڈبل روٹی کے پیکٹ بھی سلیقے سے فرج میں رکھ دیئے۔ وہ گم صم سی پالک کاٹتی رہی۔

امی نے کام کے دوران اک دو بار اسے دیکھا ضرور تھا۔ کچھ کہنے سے گریز برتا۔ اس کا رزلٹ آچکا

تھا۔ وہ جانتی تھیں اب وہ ماسٹرز کرنا چاہتی ہے۔ جبکہ امی اور دادی کا خیال پختہ تھا اس کی شادی کا۔

دونوں اپنی بات پر قائم بھی تھیں۔

پچھلے دنوں امی کی کوششوں کے نتیجے میں اک دو اچھے رشتے بھی آئے تھے۔ امی آج اسی سلسلے

میں دادی کے پاس آئی تھیں۔ یہاں سے ساس بہو کا ارادہ بابا کے ساتھ جا کر لڑکا دیکھنے کا تھا۔ یہ

ساری اطلاعات ابھی کچھ دیر قبل اسے ذیشان دے چکا تھا۔ تو اس کی آنکھوں میں آنسو بھرنے لگے

تھے۔

”کیوں پچھے پڑ گئی ہیں آخر امی میرے؟ پڑھ تو لینے دیں سکون سے۔“

وہ جھنجھلا گئی تھی۔ جیسی چیخی۔

”ہم ہمیشہ کے لیے آپ سے جان چھڑانا چاہتے ہیں بھو! قسم سے وہاں آپ کے بغیر اتنا مزہ آ

رہا ہے کہ بس کیا ہی بتاؤں۔ نہ فکر نہ فاقہ بس عیش کر کا کا۔“

وہ جھوم رہا تھا۔ گنگنا رہا تھا اور یقیناً اسے چھیڑ رہا تھا مگر دیا کی آنکھیں جانے کس احساس کے

تحت لبالب پانیوں سے مھر گئیں۔

”جان چھڑانا ہے تو مجھے کسی کنویں میں دھکا دے آؤ نا۔“

وہ اسے دھکا مار کر ہڈیاں ہو کر بولی۔ ذیشان تو بوکھلا سا گیا تھا۔

”ارے رے..... اک پیئڈسم سے بندے کو بھلا ہم کیوں اتنی پیاری سی لڑکی سے محروم کریں۔

قسم سے بہت ڈشنگ ہیں۔ دیکھیں گی تو بس دیکھتی رہ جائیں گی۔“

ذیشان نے اسے چپ کرانے بہلانے کو کہا تھا۔ وہ ہونٹ کچلتی رہی اور بھگی آنکھوں سے اسے

گھورا۔

”وہ جتنا بھی پیئڈسم ہو۔ مگر سن لو مجھے ماسٹرز کرتا ہے۔ میں بابا سے خود بات کر لوں گی۔ اور اس

نے یہ محض دھمکی نہیں دی تھی۔ رات کے کھانے کے بعد جب وہ سب کمرے میں دہکتی انگلیٹھی سے

آگ تاپتے چائے اور ابلے ہوئے انڈوں سے لطف اندوز ہو رہے تھے تب دینے اپنے ازلی اعتماد

کے ساتھ یہ بات بابا سے کہہ ڈالی تھی۔

”ہاں تو پڑھ لینا ہم کون سا سنگتی کے ساتھ ہی فوراً شادی بھی کر دیں گے۔ ابھی تو صرف لڑکا

دیکھنے جانا ہے۔“

جواب بابا کی بجائے امی کی طرف سے آیا تھا۔ جنہیں اس کا یوں منہ پھاڑ کر شادی سے باپ کو

منع کرنا ایک آنکھ نہیں بھاسکا تھا۔ جب ہی بے حد جزبز ہو کر بولی تھیں۔ بابا کے تاثرات البتہ نارٹل

تھے۔ وہ بچوں کو اپنی آزادانہ رائے دینے کے حامی تھے۔

”آپ فکر نہ کریں بیٹے! اگر آپ ماسٹرز کرنا چاہتی ہیں تو ڈونٹ یووری۔ ہم آپ کی تعلیم مکمل

ہونے کے بعد ہی آپ کی شادی کریں گے۔“

ان کی تسلی نے امی کو سب سے زیادہ بروفراختہ کیا تھا۔ جیسی ناگواری دبائے بغیر بول پڑی

تھیں۔

”میں کہے دے رہی ہوں اگر لڑکا مجھے پسند آ گیا تو میں ہرگز یہ رشتہ ہاتھ سے جانے نہیں دوں

گی۔ آج کل پتہ ہے کتنی مشکل ہوتی ہے اچھا بڑھوٹنے میں۔ صاحبزادی کے مزاج نہیں ملتے اس

پر باوا ہیں کہ ہاں میں ہاں ملائے جاتے ہیں۔“

انہوں نے پہلی تنبیہ بابا اور دیا کو جبکہ آخری بات شکایتی انداز میں دادی کو سنا کر کہی تھی۔ ساتھ

ہی اپنا ارادہ بھی ظاہر کر دیا۔ دیا پھر سے بے چین مضطرب ہونے لگی۔

”تو بیگم صاحبہ آپ اپنا کام کریں۔ اگر لڑکا واقعی اچھا ہوا تو ہم بھی پاگل نہیں جوا ناکار کر دیں۔“

بابا کے کہنے کی دیر ہوئی دیا سخت احتجاجی انداز میں روہاٹی ہوتی جھٹکے سے اٹھی تھی۔ اسے نرم نظروں سے دیکھتے بابا محبت و شفقت سے مسکرائے مگر وہ بھرپور ناراضی دکھاتی دھپ دھپ کرتی وہاں سے واک آؤٹ کر گئی اور کچن میں آکر بیچ بیچ کر ایک ایک برتن دھونے لگی۔ بابا سب کے بیچ سے اٹھ کر اس کے پیچھے وہاں آئے تھے۔

”خفا کیوں ہوتی ہو بیٹے! مگنی ہونے میں بھلا کیا حرج ہے۔ آئی پرامس و دیو۔ شادی ہم آپ کی تعلیم مکمل ہونے پر کریں گے۔ آپ کی ماں بھی خوش ہو جائے گی۔ چلو اب مسکرا کر دکھاؤ اپنے بابا کو۔“

وہ ہر صورت اس کاموڈ بحال کرنے کے متمنی تھے۔ وہ جھینپ کر مسکرا دی۔ بابا مطمئن ہونے لگے۔

☆.....☆.....☆

بابا دیا کا ایڈمیشن یونیورسٹی میں کرانے پر آمادہ ہو گئے تھے۔ ادھر امی کو رشتہ بھی جی جان سے پسند آچکا تھا۔ آتے ہوئے ساتھ لڑکے کی تصویر بھی لائیں۔ اب لڑکے والوں کو اسے دیکھنے آنا تھا۔ دیا، دادی کو قائل کر رہی تھی کہ وہ بھی ان کے ساتھ شہر چلیں۔ دادی کسی طور بھی آمادہ نہ تھیں۔ دیا انہیں اکیلے چھوڑنا نہیں چاہتی تھی۔ وہ انہیں رسانیٹ اور محبت سے قائل کر رہی تھی اور یہ اس کی منت سماجت ہی تھی کہ دادی کو اس کے سامنے ہتھیار ڈالنے پڑ گئے تھے۔ وجہ یہی تھی کہ وہ ان کے بیٹے کی پہلی اولاد ہونے کے باعث اسے بے حد عزیز بھی۔ جب اس نے ناراضی دکھائی تو انہیں مانتے ہی بن پڑی تھی۔ دو دن بعد بابا نے انہیں لینے آنا تھا۔ دادی آج کل اپنی ہمسایوں سے ملتی پھرتی تھیں اور رخصت لیتی تھیں۔ اپنا گھر چھوڑ جانے کے خیال سے ادا اس بھی لگتی تھیں۔ یہ اس گھر میں ان کی آخری رات تھی۔ دادی اپنے بستر پر سکون کی نیند سو رہی تھیں۔ جبکہ دیا کی آنکھ ایک آدھ گھنٹہ کی نیند کے بعد کھل گئی تھی۔ عجیب سی بے چینی تھی۔ یونہی کر دئیں بدلتے جانے کتنا ناٹم بیت گیا۔ رات اپنے اندر ہزاروں بھید چھپائے دھیرے دھیرے آگے بڑھ رہی تھی۔ وقفے وقفے سے چوکیدار کی سیٹی کی گونجنے والی آواز کے علاوہ اندر باہر خاموشی کا راج تھا۔ معاً یکدم سرد ہواؤں کے جکڑ جلنے لگے۔ دو گھر چھوڑ کے تیسرا گھر اہل تشیعہ کا تھا۔ جن کی چھت پر نصب سیاہ پرچم کے سرے پر لگے ٹنگر و ہوا سے بچتے تو لگتا جیسے آدھی رات کو کوئی پڑیل مستی میں آکر رقص کرنے لگی ہے۔

دور کہیں سے بھونکتے کتے کی آواز اور فضا میں دراڑ ڈالتی ٹھینگر کی آواز کے ساتھ دادی کے ہلکے خراٹے بھی اس کی بے چینی کا باعث تھے۔ لایبہ بھی سوتے میں خراٹے لیا کرتی تھی اور اسے اتنی

ہی چڑھا کرتی۔ بغیر لحاظ کے اسے جھنجھوڑ کر جگا ڈالتی۔ وہ بیچاری پھر جاگے یا سوئے۔ یہ آرام سے سو جاتی۔ اگلے دن لائبہ ڈھیروں شکایتوں کے ساتھ بابا کے آگے فریادی بنی کھڑی ہوئی مگر اس کے سامنے بھلا اس کی کہاں چلتی تھی۔

”اللہ کرے آپ کا شوہر اتنی زور سے خراٹے لیا کرے کہ آپ سونے کو ترسیں۔“ لائبہ کی ایک نہ چلتی تو وہ بد دعاؤں پر اتر آتی۔ اس وقت بھی اسے لائبہ کی بد دعا یاد آئی تو وہ مسکراتے ہوئے اٹھ کر بیٹھ گئی۔ کچھ دیر یونہی بیٹھی رہی پھر پیاس محسوس کر کے بستر سے اترتی تھی اور سر ہانے پڑی میز سے پانی کا جگ اٹھایا۔ جو خالی تھا حالانکہ دادی کی عادت تھی رات کو پانی ڈال کر ڈھک کے رکھنے کی۔

”شاید بھول گئی ہوں۔“

وہ دوبارہ لیٹ گئی۔ باہر جانے کی اس میں ہمت نہیں تھی۔ مگر پیاس کا شدید احساس حلق میں کانٹے سے چھونے لگا۔ کچھ دیر کروٹیں بدلتے رہنے کے بعد وہ بالآخر پھر سے اٹھنے پر مجبور ہو گئی تھی۔ کچھ سوچا پھر دل کڑا کر کے باہر کچن تک جانے کا فیصلہ کر لیا تھا کہ دادی کی نیند خراب کرنے کا اس کا دل نہیں چاہا۔ دروازے کی چنجنی گرائی اور سر ہانے پڑی شال اٹھا کر باہر برآمدے میں آ گئی۔

ڈیوڑھی میں جلتے انر جی سیور کی روشنی صحن تک بھی پہنچ رہی تھی۔ چاند غائب تھا۔ ہر شے پر خاموشی اور پراسراریت کا تاثر قائم تھا۔ وہ دھیمے قدموں سے چلتی کچن میں آ گئی۔ مدھم مدھم میں روشنی کچن کی کھڑکی کے راستے اندر آرہی تھی۔ اس نے لائٹ آن کیے بغیر سنک سے گلاس اٹھا کر سنک کی ٹونٹی کھول کر گلاس بھرا۔ ابھی گلاس منہ کی جانب لے کر بھی نہیں گئی تھی کہ فضا میں گونج اٹھنے والے فار کی آواز سے اس کا دل کانپ کر رہ گیا مگر اصل دہشت اس پر اس وقت طاری ہوئی تھی جب منڈیر سے یکے بعد دیگرے کئی سایوں نے صحن میں چھلاٹک لگائی۔ اس کا دل اچھل کر حلق میں آ گیا۔ وہ خوف سے منجمد ہوتی جیسے اپنی جگہ پر سکتہ میں آ گئی تھی۔ پہلا خیال چوروں کا ہی تھا۔

وہ لمبے تڑکنے آدمی جن کے چہروں پر سیاہ ڈھانٹے اور ہاتھوں میں اندھیرے میں چمکتی رائفلیں تھیں۔ دندنا تے ہوئے آنگن برآمدے اور پھر کمرے کے کھلے دروازے سے اندر بھی جا گئے۔ دیا کو اک پل کو لگا اس کا دل مارے خوف کے کسی بھی لمحے بند ہو جائے گا اور وہ ابھی بیہوش ہو کر گرے گی۔ خوف سے ساکن آنکھیں لیے وہ اسی حالت میں کھڑی باہر جھانکتی رہی۔ کچن کی لائٹ نہ جلانا اس کے لیے کتنا مفید ثابت ہوا تھا۔

”او بڑھیا! اٹھ۔ تیرے باقی گھروالے کدھر ہیں؟“

اس نے وہیں کھڑے کھڑے اک کرخت آواز سنی تھی۔ اس کی ٹانگیں دادی کا خیال آتے ہی

کا پنپنے لگیں جو ان وحشیوں کے رحم و کرم پہ آگئی تھیں جو سفاکیت و بے رحمی میں سرفہرست گردانے جاتے تھے۔ ”عجائباں نکال بڑھی! سونا نقدی جو بھی ہے شرافت سے نکال کر ہمارے حوالے کر دے۔ اور کیا تو گھر میں اکیلی ہے؟“

وہی سفاک آواز پھر گونجی۔ دیا کا دل دھک دھک کرنے لگا تو جسم پسینے سے شرابور ہو گیا۔ جانے دادی کیا کہتی اب۔

”یقیناً نہیں..... بڑھی کے ساتھ کوئی اور بھی ہے۔ کھلا ہوا دروازہ اور خالی بستر گواہ ہے کسی دوسرے کی موجودگی کا۔ کہاں ہے وہ؟ کہیں اسے پتہ تو نہیں چل گیا ہماری موجودگی کا اور..... یقیناً مائی کا بابا ہوگا۔“

واش روم چپک کر امانت اور اسے فوراً قابو کرو۔ ایک اور گھمبیر تر بھاری آواز گونجی۔ جس میں بلا کا یقین اور استحکام تھا۔ دیا کو اپنا وجود سن ہوتا ہوا محسوس ہوا۔ یقیناً اب اس کی خیر نہیں تھی۔ اس تک رسائی حاصل کرنے کو ان وحشی درندوں کو یقیناً زیادہ ٹائم نہیں لگنا تھا۔ برآمدے کے پاس کھڑا ہوا آدمی چونکے انداز میں آگے بڑھا تھا۔ اس کا رخ واش روم کی جانب تھا۔ دیا کے دماغ نے لمحے کے ہزاروں حصے میں کام کرنا شروع کیا۔ اس نے نظریں گھما کر اپنے دفاع کے لیے کسی چیز کو تلاش کیا تھا۔ معاً اس کی نظر پچن کی سلیپ پہ چاول پکانے کے بھاری مضبوط پتھچے پر پڑی۔ اس نے سرعت سے وہی اٹھا لیا تھا اور اسی محتاط انداز میں دروازے کی اوٹ میں ہو کر کھڑی ہو گئی۔

واش روم کو خالی پا کر وہ جانتی تھی ڈھونڈنے والے نے یہاں بھی آنا تھا۔ وہ ہرگز بھی آسان ہدف نہیں ثابت ہونا چاہتی تھی۔ دیا نے لمبے لمبے سائے کا رخ اس سمت ہوتا دیکھا تھا اور دھڑ دھڑاتے دل کے ساتھ پتھچے کے دستے پر اپنی کانپتی انگلیوں کی گرفت سخت تر کی اور جس پل وہ لمبا آدمی اندر گھسا۔ دیا نے پوری قوت سے چیخ گھما کر اس پر آؤ تاؤ دیکھے بغیر وار کر دیا تھا۔ وہ نہیں جانتی تھی اندر وہ لوگ دادی سے کیا سلوک کر چکے تھے۔ اس کی دھڑکنوں کا شور اتنا بڑھا ہوا تھا کہ اور کچھ سنائی ہی نہ دیتا تھا۔ اس پل اس کے خوف پر وحشت کا ہیجان آمیز احساس غلبہ پائے ہوئے تھا۔ وہ جیسے ہر انجام سے بے نیاز مرنے مارنے پر آمادہ نظر آتی تھی۔ آنے والے نقاب پوش کو بھلا کسی بھی عام فرد سے ایسی چابک دستی اور پلاننگ کے ساتھ اس بہادری کی توقع نہیں تھی۔ جسہی کچھ لمحوں کو سکتے زہرہ رہ گیا۔ نقاب اس کے چہرے اتر گیا تھا اور سر سے بھل بھل بہتا۔ اس کی پیشانی اور گردن کے ساتھ دامن کو بھی رنگین کرتا چلا گیا تھا۔

دیا نے دوبارہ اسی شدت سے اس پر حملہ آور ہونا چاہا مگر تب تک وہ اس لمحاتی سکتے سے نکل کر

بلند آواز میں مغلظات بکتا کسی بھڑیے کی مانند ہی اس پر چھپنا تھا۔ اس سے قبل کہ وہ اس کی تحویل میں جاتی اور وہ اسے کوئی نقصان پہنچا سکتا۔ اک بھاری بھر کم دبنگ آواز نے فی الفور مداخلت کر دی تھی۔

”امانت..... چھوڑ دو اسے۔“

دینے اس عنایت غائبانہ پر بے ساختہ چونک کر سر گھمایا۔ بھاری تن و توش کا وہ طویل القامت شخص نقاب میں چھپا اس کے سامنے کھڑا تھا۔ اس کی آنکھیں اتنی سرخ تھیں کہ دیا ایک نگاہ ڈال کر ہی دہل سی گئی تھی۔

”کیوں چھوڑ دوں؟ تم دیکھ نہیں رہے ہو اس نے میرا حشر.....“

دوسرا آدمی زخمی درندے کی مانند ہی غرایا تھا مگر آنے والے نے سرد انداز میں ہاتھ اٹھا کر بیچ میں ہی اس کی بات کاٹ ڈالی تھی۔

”تم باہر چل کر گاڑی میں بیٹھو۔ ہم ابھی آرہے ہیں۔“

آنے والے لمبے آدمی نے اپنے مخصوص سرد اور دبنگ انداز میں حکم جاری کیا تھا۔ جبکہ اس کا زخمی ساتھی بے حد خفا نظر آ رہا تھا۔ دیا ان دونوں پر دھیان دینے بغیر وہاں سے بھاگ کر اندر کمرے میں دادی کے پاس آئی تھی اور ہراساں و دہشت زدہ سی بیٹھی دادی سے چٹ گئی۔ وہ یوں ساکن تھیں جیسے خوف اور شدید صدمے نے ان کی قوت گویائی سلب کر لی ہو۔

”تم سب واپس چلو۔“

اسی لمبے سرخ آنکھوں والے نے اندر آ کر حکم جاری کیا۔ وہ غالباً ان کا سرغنہ تھا۔ الماری و ٹرکوں وغیرہ سے سونا نقدی تلاشتے۔ ہنگامہ مچانے والا اور دادی پر گن تانے کھڑا نقاب پوش اس حکم نامے پر ششدر ہو کر رہ گئے۔

”کیا کہہ رہے ہو؟ یہ ہمارے اصولوں کے منافی ہے کہ ہم.....“

”ڈونٹ وری! ہم یہاں سے خالی ہاتھ نہیں جائیں گے۔“

اپنے ساتھیوں کو تسلی سے نوازتے اس لمبے آدمی نے دیا کو اپنی خوفناک سرد آنکھوں سے جیسے دیکھا تھا۔ اس انداز نے دیا کا دھڑکتا دل یکدم بند کر کے رکھ دیا۔ اس سے قبل کہ وہ اور دادی کچھ سمجھ پاتیں اس لمبے آدمی نے اپنا ہاتھ بڑھا کر بیدردی و سفاکی سے دیا کو اپنی جانب گھسیٹ لیا۔ دادی بے اختیار چیخیں۔ اس مقام پر ان پر طاری سکتہ ٹوٹ کر بکھر گیا تھا۔ جبکہ دیا کے حلق سے نکلنے والی چیخ کا گلا بیہوشی کی دوا میں بھیکے رومال نے اس کے چہرے کے نزدیک آتے ہی گھونٹ کے رکھ دیا تھا۔ اس کے بعد دیا کو لگا تھا ہر شے پر اندھیرے مسلط ہو گئے ہوں اس کی قسمت کی طرح۔ اس کے وجود کی طرح۔

☆.....☆.....☆

رات تاریک اور خاموش تھی۔ رات بھر گرنے والی اوس میں بھیگی سڑک پہ تیزی سے آگے بڑھتی جیپ کی ہیڈ لائٹس کی روشنیاں پڑتیں تو شفاف بوندوں سے منعکس ہو کر جگمگا ہوا ٹھٹس۔ سڑک کے دونوں اطراف کھڑے درخت بھی یوں ساکن تھے جیسے پتھر اگے ہوں۔ جیپ میں بیٹھے چاروں نفوس خاموش تھے۔ چہروں پر ہنوسیاہ ڈھائے تھے۔ صرف آنکھیں روشن تھیں۔ وہ چاروں لمبے قدوں اور بھاری جٹے کے مالک تھے۔ مگر جوان میں سب سے طویل القامت تھا وہ سب سے چوکنا تھا۔

حالانکہ اس کے پہلو میں سیٹ پر بڑی لڑکی بالکل بے سدھ تھی۔ اسے احتیاطاً بیہوش کر دیا گیا تھا۔ یہ ایک ڈاکوؤں کا گروہ تھا۔ جو آج پہلی بار کسی جگہ سے زیورات اور نقدی کی بجائے اس گھر کی عزت چرالایا تھا۔ اور ایسا ان کے سردار نے کیوں کیا تھا اس بات کو اس گروہ کے باقی تینوں افراد سمجھنے سے قاصر تھے۔ ان کے سردار کی نظریں گاہے بگاھے بیہوش لڑکی پر اٹھتیں تو وہ جیسے کسی سوچ میں ڈوب جاتا۔

چاروں اپنی جگہ پر لب بستہ تھے اور گاڑی بہت سرعت سے آگے بڑھتی جاتی تھی۔ چرچ کی سیاہ عمارت کے پیچھے چاندان کی جیپ کی رفتار کے ساتھ محوسفر لگتا تھا۔ باقاعدہ تعاقب کرتا ہوا۔ دن کے وقت مال کی شکل اور ہوتی ہے۔ مگر اس وقت عمارتیں بہت گرانڈیل، سڑکیں کشادہ اور بتیاں بہت روشن تھیں۔ اکادکا ہی کوئی گاڑی نظر آتی تھی۔ پوسٹ آفس کی سرخ و سفید سرکاری عمارت سے لے کر کرشن نگر کے آخری بس سٹاپ تک۔ رات کے اس پہر صرف سائن بورڈ اور لائٹس روشن تھیں۔ فضا میں تہجد کی اذان کی پکار پھیل رہی تھی جب ایک گجر موٹر سائیکل پر دودھ کے کین لادے کچھ فاصلے سے گزرا۔

گاڑی کے شیشے مکمل طور پر سیاہ تھے۔ باہر سے اندر کا منظر دیکھنا خاص طور پر ناممکن تھا۔ پھر وہ شہر کے مضافات بھی بہت پیچھے چھوڑ آئے۔ کچھلی سیٹ پر بیٹھے نقاب پوش لمبے آدمی نے گہرا سانس بھر کے گن سائیڈ پر رکھ کر چہرے پر بندھا رو مال اتار دیا۔ اپنے سر کے گھنے لمبے بالوں کو سہلایا پھر بڑھی ہوئی شیو کو کھجا تا ایک بار پھر بیہوش دیا کو تکنے لگا۔ اس کی نظریں بے چین اور مضطرب تھیں۔

وہ جانتا تھا اس کے اس عمل سے اس کے ساتھی اس سے بہت خفا ہیں۔ وہ خود اپنی اس حرکت پر بہت حیران تھا۔ اپنی ہار پہ ششدر تھا۔ یہ لڑکی جتنی بھی پرکشش تھی مگر اس کا یوں ضبط کھود نیا بہت عجیب تھا۔ وہ اسے دیکھ کر دیکھتا رہ گیا تھا۔ اس کی آنکھیں..... جو بہت بڑی اور خوبناک تھیں اور ہونٹوں کو بھی..... جن کی رنگت یا قوت کی طرح تھی۔ اس کے کھڑے ہونے۔ اٹھنے بیٹھنے کے انداز میں انوکھا سا وقار تھا۔ وہ کتنی فرصت سے اسے سوچ سکتا تھا۔ حالانکہ اس کو دیکھے کتنا کم ٹائم ہوا تھا مگر دل پر

واردات ہونے میں تو بہت ہی عجلت ہوئی تھی۔ وہ جو ہمیشہ چھینتا آیا تھا لوٹا آیا تھا۔ خود کیسے لمحوں میں لٹ گیا تھا۔

امانت کو اسی نے کسی دوسرے فرد کی تلاش میں بھیجا تھا۔ اندر موجود بڑھیا کے لیے دو بندے کافی تھے۔ جب ہی وہ احتیاطاً امانت کے ساتھ ہو لیا تا کہ کسی بھی ہنگامی صورتحال سے پنپنا پڑے تو آسانی رہے۔ اپنے ساتھیوں کی نسبت وہ بے حد محتاط اور چوکنا ہوا کرتا تھا۔ اپنی اسی سوجھ بوجھ کے باعث وہ آج تک پولیس کے ہاتھ نہیں لگا تھا۔ امانت کو واٹس روم کی سمت جاتے دیکھ کر اس نے کچن کا رخ کیا تھا۔

کچن کے آگے سے گزرتے اسے کھڑکی کی جالی سے اندر جاتی روشنی میں لہراتا آنچل اور لمبی چوٹی نظر آئی تھی۔ وہ وہیں تھم گیا۔ وہ لڑکی ترچھے زاویے سے کھڑی تھی۔ پھر اس کے دیکھتے ہی اس نے آگے بڑھ کر وہ چمچ اٹھایا تھا۔ وہ لازمی اس کی حکمت عملی پہ غور کرتا اور اس سمت آتے امانت کو خبردار بھی کرتا اگر جو اس کے حواس سلامت رہے ہوتے۔

چنگی ہوئی چاندنی جیسا روپ رکھنے والی اس لڑکی میں ایسا کیا تھا جو پہلی نگاہ میں ہی اس کی سدھ بدھ چھین کر لے گیا تھا۔ یہ وہ قطعی سمجھنے سے قاصر رہا۔ یہ بھی نہیں تھا کہ اس نے زندگی میں کبھی حسین لڑکیاں نہیں دیکھی تھیں۔ اس کی زندگی میں ایک سے بڑھ کر ایک حسین، طرح دار اور فیشن ایبل حسنائیں آئی تھیں۔ مگر وہ ہمیشہ روڈ اور لا تعلق رہا تھا۔ اس کے باقی ساتھی وقت گزاری کو عورت کی صحبت اختیار کرتے اور اسے دعوت دیتے مگر وہ ہر بار طرح دے جاتا۔

مگر اب اس کے وہی ساتھی جو عورت سے اس کی بیزاری اور گریز سے آگاہ تھے اس کے اچانک فیصلے کے پیچھے محرک سوچ رہے تھے۔

”مال تو تم نے اٹھانے نہیں دیا۔ اس لڑکی کو اٹھا کر لانے کی کیا تک نبتی تھی؟ بتانا پسند کرو گے

مستقیم!“

راجو کا ضبط بالآخر جواب دے گیا۔ اس کی نظریں کاٹ دار تھیں اور لہجہ تند و تیز تھا۔ خلیفہ مستقیم نے چونک کر اسے دیکھا اور گہرا سانس کھینچتے ہوئے خود کو ڈھیلا چھوڑ دیا۔

”اگلے ڈاکے سے میں اپنا حصہ نہیں لوں گا۔ وہ مال سب میں برابر تقسیم ہوگا سوائے میرے۔“ یہ اس بات کا جواب تھا۔ عجیب فیصلہ تھا۔ راجو نے ہونٹ بھیج کر خود کو کوئی بہت گری ہوئی بات کہنے سے بہ مشکل روکا۔ وہ اس وقت مستقیم کو طیش دلانا نہیں چاہتا تھا۔ وہ اس کے غصے کی خطرناکی سے آگاہ تھا۔ پھر ان کا سردار ہونے کی بنا پر اس کا حکم ماننا اور اس کے فیصلے کا احترام کرنا بھی ان پر لازم و ملزوم

تھا۔

”بشیر کو فون ملا۔ اسے کہہ ہمارے پہنچنے سے قبل گھوڑے سمیت منتظر ملے۔“

اس کا مخاطب اب بھی راجو ہی تھا۔ اس کی بھاری بھر کم آواز جیب کے ماحول میں گونجی۔ اس نے تعمیل میں جیب سے موبائل فون نکالا اور اس کا پیغام آگے اسی سپاٹ انداز میں منتقل کرنے لگا۔ خلیفہ مستقیم قدرے مطمئن ہو کر سیٹ پر ریلکس انداز میں نیم دراز ہو گیا۔ اب وہ پھر اس بیہوش لڑکی کو تکنے لگا تھا۔ اب کی مرتبہ اس کی نگاہوں میں پہلے کا سا تنگہ نہیں تھا۔ بلکہ ایک انوکھی چمک تھی۔ جسے اس کے ساتھیوں نے حیرت سے دیکھا تھا۔ آج وہ ہر لحاظ سے گویا انہیں حیران کرنے پر تیار ہوا تھا کہ اس جیسے بے حسن کھر درے جذبات سے عاری شخص نے جیب کو لگنے والے جھٹکے کے نتیجے میں ڈھلک کر سیٹ سے نیچے گرتی ہنوز بیہوش لڑکی کو اس طرح سنبھالا تھا کہ گویا اپنی گود میں بھر لیا۔ جیب اب کچی سڑک چھوڑ کر کچی سڑک پر فرمائے بھر رہی تھی۔

☆.....☆.....☆

اس طویل سفر کا اختتام جس جگہ پہ جا کر ہوا وہ ایک بے حد ویران علاقہ تھا۔ جہاں دور دور تک آبادی اور ذی روح کا نام و نشان نہیں ملتا تھا۔ ایک عجیب و حشت انگیز سناٹا چار سو پھیلا ہوا تھا۔ ایک طویل و عریض قطعہ ارضی جس پہ آگے لاتعداد درختوں اور خورد رو جھاڑیوں نے اسے جنگل کا روپ دے ڈالا تھا۔ جیب وہیں آ کے رکی تھی۔ کھناک کھناک دروازے کھلے اور شفق کی لالی سے ابھرتے سورج کے گولے کے ساتھ وہ چاروں بھی جیب سے باہر نکل آئے۔ راجو نے منہ کے آگے ہاتھ رکھ کر ایک بے ہیئت مگر مخصوص آواز نکالی جس کے نتیجے میں جنگل میں سرسراہٹ گونجنے لگی۔ ساتھ ہی گھوڑے کی ہنہناہٹ بھی۔ جھاڑیوں کو ہٹا کر خشک پتوں پر چلتا گھوڑے کی لگام تھامے کچھ توقف سے درختوں کے جھنڈ سے اک ویسا ہی بھاری جتے کا آدمی سامنے آ گیا۔

”کون جانے گا گھوڑے پر؟“

آنے والے کے سوال پر راجو نے تلخ تاثرات کے ساتھ خلیفہ کی جانب اشارہ کیا۔ آنے والے نے پلٹ کر اپنے سردار کو دیکھا جو ان کی سمت متوجہ نہیں تھا۔

”اے اسیا پے کا کیا کرتا ہے؟ کہو تو واپسی پر ندی میں پھینک آؤں۔“

راجو کا اشارہ ہنوز بیہوش دیا کی جانب تھا۔ لہجہ خار کھایا ہوا تھا۔ جو ظاہر کرتا تھا اس کا موڈ ابھی بھی بری طرح خراب ہے۔ آج ان کے درمیان اک تناؤ کی کیفیت تھی تو وہ یقیناً دیا کی موجودگی کا باعث تھا۔ خلیفہ مستقیم نے پلٹ کر سردگر تادیبی نظروں سے راجو کو دیکھا تھا۔ راجو یکدم ہونٹ بھینچ گیا۔

ایسی تادیبی کا مطلب وہ خوب سمجھتا تھا کہ اس سے آگے بڑھنے کی اجازت نہیں۔ سب ہی مستقیم کی اس نظر سے خائف رہا کرتے تھے۔ وہ خاموش تھا مگر اس کا موڈ سرد مہر ہی تھا۔ اسی موڈ کے ساتھ خلیفہ مستقیم نے آگے بڑھ کر جیب کے کھلے دروازے سے جھکتے دیا کو احتیاط اور نرمی کے ساتھ اپنے ہاتھوں پر اٹھالیا۔ امانت کے ساتھ ساتھ حسام اور راجو کو بھی گویا سانپ نے سونگھ لیا تھا۔ وہ برسوں قبل کا واقعہ ابھی تک بھولے نہیں تھے۔

جب صائمہ بانی نے جو اس پر دل و جان سے فدا ہو گئی تھی ہر ممکن طریقے سے اپنے دام میں پھانسنے کی کوشش کی تھی مگر ناکامی کا سامنا کرنا پڑا۔ اور اک رات جب ان کے ہاں عیش و طرب کی محفل عروج پر تھی۔ صائمہ کو جانے کیا سوچھی کہ رقص چھوڑ کر اس کے گلے لگ گئی تھی۔ وہاں موجود ان سب کی بیٹیوں اور قہقہوں کا گلا اس وقت گھٹ گیا تھا جب خلیفہ مستقیم نے صائمہ کو ایک جھٹکے سے خود سے الگ کرنے کے بعد زنانے دارطمانچے سے اس کے حواس واپس ٹھکانے پر پہنچائے تھے۔

”یہ تھپڑ تمہیں آئندہ بھی میرے قریب آنے سے روکتا رہے گا۔ ہر کوئی ضروری نہیں کہ نفس کا اتنا غلام ہو کہ تم جیسی عورتوں کے ہاتھوں کھلونا بن جائے۔“

اس کے لفظ لفظ میں پھنکا تھی۔ نفرت تھی۔ وہ تن فن کرتا وہاں سے چلا گیا تھا۔ اور اپنے پیچھے غیر یقینی بھراسانا چھوڑ گیا۔ وہ سب اس کی پرہیز گاری اور مضبوط اعصابی کے قائل ہوئے بغیر نہ رہ سکے مگر صائمہ ان کی دل جوئی اور ہمدردی کے باوجود بھڑکی رہی تھی اور وہ محفل بدمزگی کے باعث یونہی ختم کر دی گئی۔ راجو اس وقت بھی مستقیم پر بہت خفا ہوا تھا۔

”مانا تم زاہد خشک ہو۔ مگر ہمارا بھی کام خراب کر دیا۔ یا مجھے نہیں لگتا اب وہ واپس آئے کبھی۔“

”تو نہ آئے۔ میں لعنت بھی نہیں بھیجتا اس پر۔“

وہ جواب میں اسی شدید لہجے میں غرایا تھا۔ راجو نے عاجز ہو کر اسے دیکھا۔

”تم کیا سمجھتے ہو خلیفہ مستقیم! اس عورت کے تعلقات صرف ہمارے ساتھ ہیں۔ وہ سیاستدانوں

اور پولیس افسروں کے بھی دل بہلاتی ہے۔ شدید خطرہ مول لے لیا ہے تم نے۔“

اب کے خلیفہ نے جواب نہیں دیا۔ اس نے جانا تھا راجو کچھ اتنا بھی غلط نہیں کہہ رہا تھا۔ اگر وہ انتقام پہ اترتی تو انہیں گرفتار کر سکتی تھی۔ ٹھکانے کا پتہ ہی تھا۔ بھلے وہ بہت محتاط تھے اور آنکھوں پر پٹی باندھ کر بیہوش کر کے یہاں لائے تھے۔

”تو اس کا بھی حل ہے کہ تم آئندہ اسے نہ بلوانا۔“

اس کے پاس آسان حل موجود تھا۔ راجو جھنجھلانے لگا۔

”ہم ہر کسی پر اعتماد بھی نہیں کر سکتے ہیں۔“
 ”اعتماد کرنا اتنا ضروری نہیں ہے۔ نہ ہی یہ شیطانی کھیل رچانا۔“
 اب کے خلیفہ مستقیم کا لہجہ واضح طور پر طنزیہ ہوا تھا۔ راجو کا چہرہ اسرخ ہو گیا۔
 ”مسٹر خلیفہ مستقیم یہ فطری تقاضا ہے۔ ہماری شادیاں نہیں ہو سکتیں۔ ہم اپنی اس خواہش کو تو نہیں مار سکتے۔“

وہ اس سے بڑھ کر زہر خند ہو رہا تھا۔ خلیفہ نے ہونٹ بھینچ لیے۔
 ”میری مثال تمہارے سامنے ہے۔ لیکن بات صرف اتنی ہے کہ اگر کوئی کسی برائی سے بچنا چاہے۔“

خلیفہ کے دو بدو جو اب دینے پر راجو کو آگے پی لگ گئی تھی۔
 ”بہت ضبط ہے تمہیں خود پر۔ مگر میں دیکھوں گا تم ساری عمر اس پر بیہوش پر قائم رہو گے۔“
 اب کہ اس کا انداز خلیفہ کو بھی برا لگ گیا تھا۔ اس کی آنکھوں میں غضب کی سرخیاں اترنے لگیں۔

”میں کبھی گناہ کا یہ راستہ اختیار نہیں کروں گا۔ ویسے بھی عورت ذات کی حقیقت میرے نزدیک اتنی نہیں کہ اسے اس طرح اپنی کمزوری بنا لوں۔“

اس کا لہجہ نفرت کی آج سے دہک رہا تھا۔ اور اس نفرت سے تو وہ سب آگاہ تھے۔ ہاں اس کی وجہ معلوم نہیں تھی کہ وہ کب کسی کے سامنے کھلتا تھا۔ وہ کبھی کسی کو اتنی جرات بھی نہیں دیتا تھا کہ کوئی اس کے اندر جھانک سکے۔

”تم گھوڑے پر بیٹھو خلیفہ! میں کرا دیتا ہوں لڑکی کو سوار۔“
 دیا سمیت گھوڑے کی پشت پر سوار ہونا مستقیم کے لیے مشکل ثابت ہو رہا تھا جسے محسوس کرتے ہی حسام اس کی مدد کے خیال سے آگے بڑھا تھا۔ خلیفہ مستقیم نے ہاتھ اٹھا کر اسے منع کیا۔
 ”اس کی ضرورت نہیں ہے۔“

اس کے لہجے میں عجیب سی سرد مہری تھی۔ جو حسام کو بہت شدت سے محسوس ہوئی۔ مستقیم اس کی کیفیات سے بے نیاز رکاب میں پاؤں اٹکا کر گھوڑے پر سوار ہوا تھا اور دیا کو کسی ننھی بچی کی طرح بہت سہولت سے اپنی آغوش میں سمیٹ لیا۔ ایڑھ لگانے سے قبل اس نے اسی سنجیدگی سمیت اپنے حیران ساتھیوں کو دیکھا پھر راجو کو اپنے ساتھ گھوڑے پر سوار ہونے کا اشارہ کیا۔

”احتیاط لازم ہے۔ جلد واپس اپنے ٹھکانے پر پہنچو۔ میں منتظر ہوں۔ نی امان اللہ!“ اگلے لمحے

اس نے لگا میں کھینچ کر گھوڑا آگے بڑھا دیا تھا۔
 ”یہ واقعی خلیفہ مستقیم تھا؟ زاہد خشک متقی پر ہیرو گار۔“
 گھوڑے کے ناپوں کی دور ہوتی آواز کو سنتا حسام اس حیرت زدگی کے عالم میں بولا تھا۔
 ”نہیں..... اس کا بھوت تھا۔“

امانت اب بے ڈھنگے پن سے ہنس رہا تھا۔ حسام نے کاندھے جھٹکے اور جیب میں بیٹھ کر اسے اشارت کرنے لگا۔ دوسری جانب اپنے مخصوص ٹھکانے پر پہنچ کر خلیفہ نے گھوڑا روک لیا تھا۔ پہلے راجو اترا۔ پھر دیا کو سنبھالے احتیاط سے مستقیم۔
 ”کیا کرو گے اس لڑکی کا؟“

راجو نے درخت کے تنے سے گھوڑے کی رسی باندھتے بالآخر اہم سوال کر لیا تھا۔ مستقیم جو درختوں اور کانٹے دار جھاڑیوں سے بچتا آگے بڑھ رہا تھا اس سوال پر تھم کر اسے بتانے لگا۔ اس کی آنکھوں میں مسکراہٹ کا رنگ تھا۔

”میں اسے وہاں سے تمہاری بھابھی بنانے ارادے سے ہی ساتھ لایا ہوں۔ یہ تم سب کے لیے قابل احترام رہے گی ہمیشہ۔ اس صورت بھی کہ میں مرکیوں۔ جاؤں۔ باقی سب کو بھی بتا دینا۔“
 اس نے اپنی بات مکمل کی اور جنگل کے وسط میں درختوں کو کاٹ کر بنائی گئی اس رہائش گاہ کے بند دروازے کو کھول کر اندر چلا گیا راجو حیرت وغیر یقینی سے ساکن وہیں کھڑا رہ گیا تھا۔

☆.....☆.....☆

اس کی آنکھ کھلی تو کتنی دیر یونہی پڑی غائب دماغی کی کیفیت میں ماحول کی اجنبیت کو تکلیف رہی۔ اسے قطعی یاد نہیں آسکا تھا کہ وہ کہاں ہے یا اس کے ساتھ کیا ہوا تھا۔ اس نے خفیف سی حرکت دے کر اپنے چہرے کو گھمایا۔ وہ سنگل نوٹھی پانگ تھا جس پر گلابی پھولوں والی سفید چادر بچھی ہوئی تھی۔ اس بستر پر وہ بالکل چت لیٹی ہوئی تھی۔ کمرے کی دیواروں پر حتیٰ کہ چھت پر بھی سفید رنگ پھیلا گیا تھا۔ جو کہیں کہیں سے اکھڑ چکا تھا اور اس کے پیچھے پلستر کی دیوار کے بجائے لکڑی کے مضبوط تختے کیوں کی مدد سے جڑے نظر آتے تھے۔

کمرے کا اکلوتا دروازہ مضبوطی سے بند تھا۔ دروازے کے ساتھ درمیانے سائز کی ایک میز رکھی ہوئی تھی جس پر موجود ٹرے کو سفید رومال سے ڈھک دیا گیا تھا۔ اس کے علاوہ کمرے میں ایسی کوئی چیز نہیں تھی جس پر اس کی نگاہ پڑتی۔ اس کے حواس دھیرے دھیرے بحال ہوئے اور ذہن جاگنے لگا تو یادداشت کے پردے پر وہ دھندلے سے عکس لہرا گئے۔ وہ ہولے ہولے سہی مگر خرد پر بیت جانے والی

قیامت سے آگاہ ہوئی تو ایک جھٹکے سے اٹھ کر بیٹھ گئی۔ وہ ہوش میں تو آگئی تھی مگر صدمے نے اس کی ذہنی حالت مخدوش کر کے رکھ دی تھی۔

اس کی بڑی بڑی آنکھوں میں وحشت اور بے بسی کے ساتھ ساتھ نمی بھی بہت تیزی سے پھیلتی چلی گئی تھی۔ یہ دیکھ کر اس کا دل کچھ مزید ڈوب گیا کہ اس کا دوپٹہ اس کے پاس نہیں تھا اس نے سراسیمگی کے عالم میں خود کو سمیٹا اور خوف زدہ نگاہوں کو دوپٹے کی تلاش میں دوڑایا۔ جو اسے پلنگ کے سرہانے پڑا نظر آ گیا تھا۔ اس نے لپک کر اپنی شمال اٹھائی اور خود کو اچھی طرح کور کر لیا۔ پھر بستر سے اتر کر دروازے کی جانب لپکی۔ دروازہ یقیناً باہر سے بند تھا۔ جسے کھٹکھٹاتے اور کسی کو مسلسل مدد کو پکارتے وہ بچکیوں سے رونا شروع کر چکی تھی۔ اور جب اس کا گلا مسلسل رونے اور چیخنے سے چھل گیا تھا۔ تب اس نے اس روح میں اترتے سنائے میں کسی کے قدموں کی آہٹ سنی تھی۔ اس سے قبل کہ وہ سنسنبھل کر پیچھے ہٹتی ہلکے سے کھٹکے سے دروازہ کھل گیا۔

یہ وہی طویل القامت تھا۔ جس کی آنکھوں میں محض اک نگاہ ڈال کر وہ سہم گئی تھی۔ اس پل بھی اسے روبرو پا کے اس پر عجب سی ہیبت طاری ہوتی چلی گئی تو بے اختیار دو قدم پیچھے ہٹی۔

”ک..... کون ہو تم؟ یہاں کیوں لائے ہو مجھے؟“

آنسو پونچھ کر اس نے کتنی لاجپاسی کیفیت میں سوال کیا تھا۔

”جو کسی کے گھر میں بنا اجازت بھی دھر لے سے گھس جائیں لوگ انہیں ڈاکو کہتے ہیں۔ ہاں البتہ نام میرا خلیفہ مستقیم ہے۔ ہاں کیوں لایا ہوں کا جواب ہے۔ شاید تم مجھے اچھی لگی ہو۔ بس تمہیں بار بار دیکھنے کی خواہش میں میں تمہارے گھر والوں کو زحمت دینا نہیں چاہتا تھا۔“

اطمینان و سکون سے کہتا وہ جیسے مبہم سا ہی مسکرایا تھا۔ اور پلنگ کی پٹی سے نکل کر اسے بغور دیکھنے کا شغل فرمانے لگا۔ کیا شاہانہ انداز گفتگو تھا۔ دیا کے اندر سے غیض و غضب اور اشتعال کی تند خیز لہر اٹھی تھی جو سارا خوف اور مصلحت بہا کر لے گئی۔

”گھٹیا، خبیث، کینے انسان! تم جیسوں کو تو لفظ عزت و حرمت کے سبب بھی معلوم نہیں ہوں گے۔ نفس کے اگر اتنے ہی غلام ہو تو پھر کسی ایسی جگہ کا درکھٹکھٹایا ہوتا جہاں تم جیسے سیاہ عمل لوگ اپنی ہوس پوری کرنے جاتے ہیں۔“

بے بسی اور لاجپاسی کی انتہاؤں پر پہنچ کر وہ روہانسی ہو کر چیخ پڑی۔ جبکہ دوسری جانب اسی درجہ اطمینان بھری کیفیت تھی۔

”مگر مجھے کوئی ایسی ویسی تھرڈ ریٹ نہیں ایک شریف زادی درکار تھی۔ تم اطمینان رکھو۔ میں

شادی کروں گا تم سے۔“

اپنے تئیں اس نے گویا دیا کو مطمئن کیا تھا مگر اسے تو جیسے آگ لگ گئی تھی۔

”میں تھوکتا بھی پسند نہ کروں تم پر۔ دو نکلے کے معمولی انسان! اوقات کیا ہے تمہاری؟“

اس ڈھٹائی کے اعلیٰ مظاہرے نے دیا کا دماغ ہی سلگا ڈالا تھا۔ مستقیم کو خود پر بے تحاشہ ضبط کرنا

پڑا۔ تو بین کے شدید تر احساس نے اس کا چہرہ یکدم بے تحاشہ سرخ کر ڈالا تھا۔

”دیکھو لڑکی کیا نام ہے تمہارا.....“

”جو بھی ہو۔ تم سے مطلب؟ بس مجھے واپس چھوڑ کے آؤ۔“

وہ جو اب اچھاڑ کھانے کو دوڑی۔ اس کا غصہ ہرگز رتے لمحے بڑھ رہا تھا۔ صدمے پر طیش اور جنون

ہر لمحہ غالب آتا جا رہا تھا۔ یہ خیال یہ احساس ہی سنگین تر تھا کہ وہ کسی کی معمولی خواہش کی بھیجٹ چڑھا

دی گئی ہے۔

”بہتر یہی ہے کہ اب تم واپسی کو بھول جاؤ۔ مستقیم اک بار جس چیز کو نگاہ بھر کے دیکھ لے۔ جس

کی انجانے میں بھی خواہش کر بیٹھے۔ وہ چیز ہمیشہ کے لیے خلیفہ مستقیم کے قبضے میں آ کر اس کی غلام بن

جایا کرتی ہے۔“

”مستقیم کا لہجہ سفاکانہ تھا۔ دیا کے ہٹ دھرم انداز نے گویا بھڑکا کے رکھ دیا تھا اسے پل بھر

میں۔ دیا کے اعصاب پر جیسے کوئی طاقتور بم گر کر پھنسا تھا۔ وہ اندر تک ہل کر رہ گئی۔ رنگ فق ہوا مگر وہ

بہر حال اس لمحے خود کو کمزور ثابت کر کے ہمیشہ کی ہار اپنے نام کرانا نہیں چاہتی تھی۔ اس اچانک

حادثے نے اسے یکدم کتنا مضبوط اور نڈر بنا دیا تھا۔ ہر خطرے سے کھیلنے کا حوصلہ پیدا ہو گیا تھا۔ وہ

اپنی ہمت پہ خود حیران ہوتی اگر غور کرتی تو۔ جیسی جو اب ابولی نہیں غرائی تھی۔

”میں کوئی چیز نہیں ہوں۔ جیتی جاگتی انسان ہوں۔ تمہاری بہتری اسی میں ہے کہ مجھے واپس

چھوڑ کر آؤ۔ ورنہ تمہارے حق میں بہت برا ہوگا۔“

اس کے لہجے کی تندی میں تنبیہ بھی تھی۔ جسے محسوس کر کے خلیفہ مستقیم بے ساختہ مسکرایا۔ اس کی

مسکراہٹ ایسی ہی تھی جیسے کوئی بڑا کسی بچے کی بے تکلی مگر معصوم فرمائش پر مسکرا دے۔ دیا نے اس

مسکان کو سمجھ کر ہی ہونٹوں کو سختی سے سمیچنا تھا۔ خلیفہ مستقیم اپنی جگہ سے اٹھا اور نپے تلے قدم اٹھاتا اس

کے نزدیک آ گیا۔ دیا اسے اپنی جانب بڑھتے پا کر اضطراب کی کیفیت میں غیر شعوری طور پر اٹنے

قدموں پیچھے ہٹی دیوار سے جا لگی تھی۔ اب اس کے اور خلیفہ مستقیم کے بیچ فاصلہ نہ ہونے کے برابر تھا۔

وہ سانس روکے آنکھیں پھیلائے ہراساں سی بے بس انداز میں اسے تکلنے لگی۔

”دیکھو پیاری لڑکی! تمہاری واپسی کے سارے رازتے بند ہو گئے ہیں۔ ساری کشتیاں جل گئی ہیں۔ واپسی کو سرے سے بھول جاؤ۔ اس خلیفہ مستقیم کو یاد رکھو۔ اب تمہاری زندگی کو مجھ پر شروع ہو کر مجھ پر ہی ختم ہونا ہے۔ بہتر ہوگا کہ انہی خوشی اس حقیقت کو تسلیم کر لو۔ ورنہ مجھے اپنی بات زبردستی منوانا پڑے گی۔ اور وہ طریقہ اتنا مہذب نہیں ہوگا۔ مان جاؤ لڑکی کہ پہلی بار تو مجھے دل نے انکسایا ہے کہ کسی سے محبت کر کے دیکھوں۔“

بات کے اختتام پر وہ اس کے صدمے دکھ اور اذیت کی کیفیت میں ذرا سے کھلے ہونٹوں کو چھو کر دانستہ مسکرایا جبکہ اس کی نظروں کی جنوں خیزی کو سہتی، اسے گستاخی پر پوری طرح آمادہ پائی دیا کو بے بسی اور لاچاری کے شدید احساس نے آنسو بہانے پر مجبور کر دیا تھا۔ خلیفہ مستقیم نے اسے یوں بکھر کر روتے دیکھا تو گہرا سانس بھر کے فاصلہ بڑھایا۔ وہ پلٹ کر جا رہا تھا جب دیا بھلاگ کر اس کے رازتے میں آئی تھی۔

”دیکھو..... یہ ظلم مت کرو۔ میں تمہیں تمہاری سب سے عزیز ہستی کا واسطہ دیتی ہوں۔ رحم کرو مجھ پہ۔ یہ ذلت برداشت نہیں ہوگی مجھ سے۔ مر جاؤں گی میں۔“

بچوں کی طرح رو کر ہچکیاں بھرتے وہ اس کی منت بکر رہی تھی۔ کوئی راہ نہ کھلی پا کر وہ کسی بھی ممکن طریقے سے اس اندھیری ذلت بھری بندگی سے نکل بھاگنے پر کمر بستہ تھی۔ خلیفہ مستقیم نے جھلتی نظروں سے اسے کچھ دیر تلک دیکھا تھا۔

”خلیفہ مستقیم اتنا بے وقعت نہیں ہے کہ اتنی چاہت اور محبت سے کسی کو اپنانے کی خواہش ظاہر کرے اور وہ یوں بے احتیاطی اور نخوت بھرے انداز میں منہ پھیر لے۔ تمہیں میری اہمیت کا اندازہ نہیں ہے۔“

اس کے لہجے میں توہین کے احساس نے پیش بھر دی تھی۔ ماتھے کی تیوریاں اور آنکھوں سے پھونٹے شہلے دیا کے عین کو مزید ہوا دینے کا باعث بنے۔

”تو تم کیا سمجھتے ہو کہ میں اتنی اذراں ہوں کہ تم مجھے اپنے نفس کی تسکین کی خاطر اٹھا لاؤ اور میں اسے اپنی خوش بختی سے تعبیر کر کے تہمت لگاتی پھروں..... اور سنو تمہاری اہمیت کا ہی تو اچھی طرح اندازہ ہوا ہے مجھے۔ اک ڈاکو کی کیا حیثیت کیا عزت ہوتی ہے سب کی نظروں میں جانا چاہو گے؟ نفرت کی نگاہ سے دیکھتے ہیں لوگ تمہیں اور ایسا کرنے میں وہ بالکل حق بجانب ہیں تم اسی قابل ہو۔“

وہ کسی آتش فشاں لاوانے کی طرح چھٹ پڑی تھی۔ لہجے کا زہریلا پن اور بلا کی نفرت کے ساتھ تحقیر آمیز استہزائیہ انداز خلیفہ مستقیم کو آپے سے باہر کر کے رکھ گیا۔ ہاں یہی تو تھی اس کی حقیقت.....

یہی تھا وہ تلخ سچ جسے اک عرصے تک وہ ہضم نہیں کر پایا تھا۔ اور ان گزشتہ چند سالوں میں جب جب بھی کسی نے اس کے سامنے آئینہ رکھا تو اس سے اپنی صورت کی سیاہی برداشت کرنا دو بھر ہو گیا تھا۔ اس وقت بھی احساس ذلت کے سبب اس پر خون سوار ہو گیا۔ بچنے ہوئے ہونوں کے ساتھ اس نے بنا کسی لحاظ کے اک زنائے کا تھپڑ دیا کے گال پلے مارا تھا۔

”آئی ڈونٹ کیئر..... سو بار دیکھیں وہ مجھے نفرت کی نظر سے۔ مجھے ہرگز کوئی فرق نہیں پڑتا۔ وہ سب لوگ خلیفہ مستقیم کے چوتے کی نوک پہ ہیں مگر تم..... تم مجھ سے لازمی محبت کرو گی۔ ضرور کرو گی۔ اس لیے کہ میں ایسا چاہتا ہوں۔ اور جو میں چاہوں ویسا ہونا ضروری ہے۔ ہر صورت ہر قیمت پر۔ ورنہ میں آگ لگا دیا کرتا ہوں۔ ہر اس شے کو جو میری مرضی کے مطابق نہ ہو۔ میں تمہیں بھی جلا ڈالوں گا۔ سنا تم نے؟ سنا؟“

وہ یقیناً حواسوں میں نہیں تھا۔ عجیب محنونا نہ ابلتا ہوا پیش تھا۔ دیا تو حق دق رہ گئی تھی۔ رونا بھول کر سہمی ہوئی خوف سے پھیلی نظروں سے اسے تنکے لگی۔ پورا جسم خزاں زدہ پتے کی مانند کانپتا تھا۔ خلیفہ مستقیم کتنی دیر ٹھلٹا اور گہرے سانس بھر کے خود پر قابو پاتا رہا۔ پھر جیب سے سگریٹ نکال کر سلاگتے ہوئے اس نے اپنی لہورنگ دہکتی آنکھوں کو اس کے ہنوز خائف اور سہمے ہوئے چہرے پر ٹکا کہ غضبناک مگر مدہم آواز میں اسے اگلی تنبیہ کی تھی۔

”میں کل تک کا وقت دیتا ہوں تم سوچ لو اچھی طرح۔ پھر فیصلہ کرنا۔ مگر یاد رہے فیصلہ میرے حق میں ہونا چاہیے۔ اب میں کل ہی تمہارے پاس آؤں گا۔ کھانا رکھا ہے کھا لینا۔“

وہ پلٹ کر باہر نکلا اور دروازہ بند ہو گیا۔

”یہ تمہارا خواب کبھی پورا نہیں ہوگا۔ مجھ سے میری انا، میرا وقار اور میرے والدین چھین کر تم چاہتے ہو میں تمہیں خوشی دوں۔ تم جیسے لیرے کو؟“

اس نے دروازے کے باہر موجود خلیفہ مستقیم کو ہی سنوایا تھا جیسے بہت چیخ کر۔ مگر وہ پلٹ کر اندر نہیں آیا۔ اس نے اس کے دور ہوتے قدموں کی آہٹ سنی اور بے بسی کو اپنا گھبراؤ کرتے پا کر گھٹنوں کے بل زمین پر گر گئی۔ اسے لگ رہا تھا اس کا وجود آہنی زنجیروں سے جکڑنویا گیا ہے۔ وہ اپنی مرضی سے جنبش نہیں کر سکتی۔ یہ احساس اتنا شدید تھا کہ وہ بے ساختہ وہ بے اختیار گھٹ گھٹ کر روتی چلی گئی تھی۔

☆.....☆.....☆

وہ نیم تاریک کمر تھا۔ جس کی واحد کھڑکی باہر کی طرف سے مضبوطی سے بند تھی۔ اسے وہاں محصور ہوئے کتنا عرصہ بیٹا تھا وہ حساب رکھنا بھی چاہتی تو یہ ممکن نہیں تھا۔ اس دوران کئی بار اس کے

لیے کھانے کی ٹرے لائی گئی۔ لانے والا ہر بار خلیفہ مستقیم ہوتا تھا۔ وہ اسے دیکھتی تو نفرت سے منہ پھیر کے بیٹھ جاتی۔ یہاں تک کہ وہ پلٹ کر واپس نہیں چلا جاتا۔ اس وقت بھی وہ اس کے لوٹ جانے کی منتظر تھی کہ وہ قدم بڑھاتا اس کے نزدیک آ گیا۔ دیا اپنی جگہ پر سہمی اور اپنی شمال کو کچھ اور مضبوطی سے جکڑ لیا۔ اس کا چہرہ زرد اور ہراساں تھا۔ وہ اس کی موجودگی میں اپنا خون خشک ہوتا محسوس کرتی تھی۔ اسے اس وحشی درندے سے بہر حال کچھ بھی اچھی امید نہیں تھی۔

”کیا فیصلہ ہے تمہارا؟“

اس پر نگاہیں نکاتے وہ اس کے ستے ہوئے چہرے کو بغور تکتا ہوا بظاہر رسان سے بولا تھا۔ جواب میں خاموشی تھی۔ نظر اندازی تھی۔ غفلت تھی۔ جو خلیفہ مستقیم کو سلگانے آگ لگانے کا باعث بنی۔

”چلو کھانا کھاؤ۔“

اس نے اتنی زور سے اس کی شمال پکڑ کر کھینچی کہ وہ بھی ساتھ گھسٹی آئی۔ اس کی آنکھیں آن کی آن میں خوف کے باعث پھٹنے والی ہو گئیں۔ مگر خلیفہ مستقیم کے چہرے و انداز میں اب نہ کوئی گنجائش تھی نہ نرمی۔

”سنا نہیں تم نے؟ اگر بھوک سے مرنے کا ارادہ ہے تو اتنی آسانی سے کوئی نہیں مرتا سن لو۔“

وہ حلق کے بل غرایا تو دیواریں لرز اٹھیں۔

”نہیں کھاؤں گی۔“

وہ بھی چیخی مگر آنسو بہہ نکلے تھے۔ خلیفہ مستقیم کی جارحیت بڑھی۔ ساتھ میں غصہ جھنجھلا ہٹ بے بسی اور تلخی بھی۔ یہ لڑکی اس کے نزدیک اہم تھی۔ خاص تھی۔ وہ اس پر سختی نہیں چاہتا تھا مگر وہ اسے سختی پر اکسار ہی تھی۔

”پاگل پن پر مت اترو۔ میں نے کہا تمہاری ساری کشتیاں جل گئی ہیں۔“

”پھر مجھے بھی جلا دو۔ مار دو مجھے بھی۔“

وہ ضبط کھو کر زور زور سے دو پڑی۔ خلیفہ مستقیم کے غصے کی بھڑکتی آگ پر جیسے کسی نے ٹھنڈے پانی کے چھینٹے مار دیئے تھے۔ وہ نظریں چراتا بے ساختہ ہونٹ بھیج گیا۔

”کوئی خود اپنے آپ کو بھی نقصان پہنچاتا ہے بیوقوف! تم میرے وجود کا حصہ ہو۔ زندگی کی نوید ہو میرے لیے۔ اتنا بے بس کر دیا تم نے اپنی اک جھلک میں مجھے کہ تمہارے بن جینے کا تصور محال ہو گیا۔ جب ہی تو ساتھ لے آیا تھا تمہیں۔ اپنے اصول اپنے قوانین توڑ کر۔“

وہ کتنی محبت کتنی توجہ سے اس کے آنسو اپنی پوروں پر چن رہا تھا۔ انداز دیا نہ تھا۔ لوٹ کر لے

جانے والا، دیوانگی کی آخری حدوں کو چھوٹا، عقید مندانہ سا، مگر دیادک کر فاصلے پر ہوئی تھی۔۔۔
 ”مت چھوؤ مجھے اپنے ناپاک غلیظ ہاتھوں سے۔ مار ڈالا تمہاری اس حرکت نے مجھے۔ اب ساری زندگی خود سے نگاہ نہیں ملا سکوں گی۔ جانے دو مجھے۔ میرے ماں باپ نے ایسا کوئی جرم نہیں کیا کہ اتنی بڑی سزا بھگتیں۔ ایسی ذلت کہیں۔“

وہ اور بھی شدتوں سے رودی تھی۔ خلیفہ مستقیم نے ہونٹ باہم سختی سے بھیج لیے۔
 ”ٹھیک ہے۔ اب میں تب ہی چھوؤں گا تمہیں جب تم حلال ہو جاؤ گی مجھ پر۔ آج شام کو نکاح ہے ہمارا۔ تیار رہنا۔۔۔۔۔“

وہ بھاری آواز میں بولا۔ دیا جیسے ہوا میں معلق ہو گئی۔ آنکھوں کے آگے اندھیرا سا چھانے لگا۔
 خلیفہ مستقیم نے اس کے خوف کی زیادتی سے نادمہ ہو جانے والے انداز کو دلچسپی سے دیکھا اور زور سے ہنس پڑا۔

”کم آن یار! شادی کا مژدہ سنایا ہے۔ تم تو ایسے پیلی ہو گئی ہو جیسے دار پر چڑھانے کی بات کہہ دی ہو۔ ریلی اتنا پیاروں گا تمہیں کہ سارے خدشے اور خوف بھول جاؤ گی۔ بس دلہن بننے کی تیاری کرو۔ اتنا خوبصورت لباس منگوایا ہے کہ تمہارا حسن دو آتشہ ہو جائے گا اس میں۔“
 ”تمہیں کیا پتہ۔ دار پر چڑھنے کے ہی مترادف ہے۔ کاش ان شرمناک حالات سے دو چار ہونے سے قبل ہی مر گئی ہوتی میں۔“

اس نے جیسے اور کچھ سنا ہی نہ تھا۔ زار و قطار روتے ہوئے خود کو کونسنے لگی۔ خلیفہ نے البتہ دھیان دینا ضروری نہ سمجھا تھا۔

”افوہ..... اب بس بھی کرو یہ رونا دھونا اور اپنی شادی کی تیاری کرو۔ مجھے رات کو فریش دلہن چاہیے۔“

اس کی بات پر دیا ایک دم سے رونا بھول کر خونخوار نظروں سے اسے حقارت آمیز تاثرات سے بکنے لگی۔ جس کی بے حد گہری پرشوق نظروں کی تاب لانا بس کی بات نہیں تھی۔
 ”دس نے کہا تمہیں کہ میں اس سرنڈر کے لیے تیار ہو گئی ہوں؟ میں تمہارے مذموم ارادوں کو

کبھی کامیابی سے ہمکنار نہیں ہونے دوں گی سن لو تم۔“
 اس کے چہرے سے چھلکتی رعونت تلخی اور نفرت کو نکلتا خلیفہ مستقیم ہنم سا گیا۔ اس نے ابرو اٹھا کر کس قدر سرد اور تنبیہی نظروں سے دیا کو دیکھا تھا۔

”دکرا کر، گاتر؟ مثلاً کر بھی، اکسا سکتا ہو؟“

اس کے نزدیک ہو کر چلانے کی پرواہ کیے بغیر وہ تاؤ دلاتی مسکان لبوں پر سجا کر بولا تھا۔ مسکان جو ٹھکست کا احساس بخشی تھی۔ دیا بل کھا کر تمللاتے ہوئے انداز میں آگے بڑھی اور اسی مشتعل انداز میں اسے زور سے دھکا دیا۔ مستقیم اس سے ایسی توقع رکھتا تھا نہ اس حملے کے لیے تیار تھا جیسا ذرا سا لڑکھڑا کر دو قدم پیچھے ہوا تھا۔ اس کا دھکا لگنے سے اس کے پیچھے بڑی میز پر دھرا گلدان زمین بوس ہو کر دو ٹکڑوں میں خندیل ہو گیا تھا۔ دیا نے چونک کر گلدان کے ٹکڑوں کو دیکھا۔ پھر کسی خیال کے تحت اس کی آنکھوں کی چمک خطرناک انداز میں بڑھی۔ اگلے لمحے جیسے اس میں پارہ بھر گیا تھا۔ وہ بجلی کی سی تیزی سے حرکت میں آئی اور جھک کر بجلی کی سی تیزی سے گلدان کا نوکیلا ٹکڑا اٹھایا تھا۔ اس سے پہلے کہ مستقیم اس کے ارادے کی سنگینی سے آگاہ ہوتا اس نے اسی جنونی کیفیت کے زیر اثر اپنی کلائی انتہائی بیدردی سے کاٹ ڈالی تھی۔

یہ سب کچھ لمحے کے ہزاروں حصے میں ہوا تھا۔ مستقیم تو اس کی کلائی سے فوارے کی مانند ایلنے خون کو دیکھ کر کئی ثانیوں کو بھونچکا ہو کر رہ گیا تھا۔ اک دھان پان سی ڈرپوک لڑکی سے وہ کہاں اپنی سفاکانہ جرأت کا تصور رکھتا تھا۔ اس سے قبل کہ وہ حواسوں میں آ کر کچھ کر پاتا دیا نے اپنی دوسری کلائی بھی اسی انداز میں اُدھیڑ ڈالی۔ مستقیم یہ چھایا یہ سکتہ اک دم ٹوٹا۔ وہ ہڑبڑا کر اس پر جھپٹا تھا اور اس کی دونوں کلائیاں پکڑتے ہوئے اسے ایک زوردار جھکا دیتے ہوئے غم و غصے سے لرزتی آواز میں بس یہی کہہ پایا۔

”یہ... یہ کیا کر لیا ہے احمق لڑکی؟“

اس کی آواز ڈوبتی ہوئی تھی۔ اس کے چہرے پر جیسے عظیم نقصان کا تاثر قائم ہو چکا تھا۔

”چھوڑ دو مجھے۔ مار ڈالوں گی خود کو مگر تمہارے سامنے بے بس نہیں ہوں گی۔“

اس سے اپنا آپ چھڑانے کی کوشش میں ہلکان وہ ہذیبانی انداز میں چلائی۔ مستقیم شدید کرب سے دو چلد ہوا تھا مگر جواب دینے بغیر ہونٹ بھیج کر اس کی کلائیوں کے زخموں کی گہرائی جانچنے لگا پھر اس کے زخموں پر اپنے ہاتھ سختی سے جما کر اس نے وہیں کھڑکھڑے چیخ کر امانت کو پکا ہا تھا۔ اس کے بعد اس کی جانب متوجہ ہوا تو اسے ہارے ہوئے انداز میں دیکھتا شکستہ لہجے میں بولا تھا۔

”اتنی نفرت کرتی ہو مجھ سے؟“

اس کی آواز غم کی شدت سے بھیجی ہوئی تھی۔ دیا کے چہرے پر استہزا دوڑ گیا۔

”اس سے بھی زیادہ۔ کہیں زیادہ۔“

وہ پھنکارنے لگی۔ اور مستقیم اس کے خوبصورت مگر بے رحم چہرے کو مکتا رہا تھا۔ جہاں نافر۔

تھی۔ بے اعتنائی تھی۔ اکتاہٹ تھی۔ امانت دستک دینے کے بعد اندر آیا۔ مگر دیا کی ابتر حالت نے اسے واضح طور پر ششدر کر کے رکھ دیا۔ اس کی سوالیہ واستجابی نظریں خلیفہ مستقیم کی جانب اٹھی تھیں۔ جو اس پل بے حد مضحل اور نڈھال ہو رہا تھا۔

”اس کی مرہم پٹی کرو امانت۔“

وہ بولا تھا تو بس اتنا۔ اس کی آواز ٹھہری ہوئی تھی۔ وہ ایسے فاصلے پر جا بیٹھا جیسے کچھ بھی ہو جائے اب ہرگز نہیں بولے گا۔ امانت نے سرد آہ بھری اور اس کے حکم کی تعمیل کرنے لگا۔ جبکہ دینے بھی مزید مزاحمت کی نہ ہی اختلاف کہ تسلسل سے بہتے خون نے اس پر نقاہت اور خوف طاری کر دیا تھا۔ امانت اپنے کام سے فارغ ہوا پھر اسے کچھ بین کلرز دے کر کھانے کی تاکید کرتا ہوا اٹھ کر خاموشی سے باہر چلا گیا۔ دیا ساکن اور نڈھال بیٹھی رہی۔ وہ امانت کی طرح اب خلیفہ کے جانے کی منتظر تھی۔ اس پر نقاہت کا شدید حملہ تھا اور وہ سونا چاہ رہی تھی مگر خلیفہ کی موجودگی میں ایسا ممکن نہیں تھا۔

معاً خلیفہ نے اپنی جگہ چھوڑ دی۔ اصل اس کی جان اس وقت ہوا ہوئی تھی جب وہ بستر پر اس کے مقابل آکر بیٹھا۔ دینے چوکتے ہوئے خوفزدہ نظروں سے ابے دیکھا جس کی گھمبیر چپ معنی خیز تھی۔ دیا کے اندر سنناٹ بڑھنے لگی۔ وہ بے اختیار پیچھے سرکتی تھی۔

”اس کا کوئی فائدہ نہیں ہے۔ تمہاری ہر بڑی کوشش میری معمولی پیش رفت کے سامنے بے حد حقیر ہے۔ تم مجھ سے شادی نہیں کرنا چاہتیں ٹھیک ہے میں بھی جبر کا قائل نہیں ہوں۔ مگر کچھ کھیل جبر اور بردستی میں بھی لطف دیتے ہیں۔ مجھے چھینا جھپٹ لینا برا نہیں لگتا۔ یہ میرا پیشہ بھی ہے۔ تم جانتی ہو نا؟“

اس کا لہجہ سرد بھی تھا۔ سفاک بھی۔ سنگین و مطمئن بھی تھا۔ بے لحاظ تھی۔ دیا کو اپنے حلق میں کچھ اٹکتا ہوا محسوس ہوا تو وجود پر برف گرتی ہوئی۔ وہ ہر لمحہ جیسے اسی قاتل سفاک برف کے جان لیوا بوجھ تلے دب کر ختم ہونے لگی۔

”دک..... کیا مطلب؟“

وہ ہراسگی کی آخری انتہا کو چھو آئی۔ اس کا رنگ پیلا پڑنے لگا۔ خلیفہ مستقیم نے ایک بھر پور اور معنی خیز نظر اس کے وجود پر دوڑائی۔ پھر اس کی آنکھوں میں اپنی بے رحم آنکھیں گاڑھ دیں۔

”مطلب.....“ وہ ہنسا پھر اسے بھر پور مگر طنزیہ نظروں سے دیکھا تھا۔

”یہاں ہمارے اس ٹھکانے پر ہر تیسرے دن میرے ساتھی یہ کھیل کھیلتے رہتے ہیں مگر میں کبھی شریک نہیں ہوا تھا۔ لیکن آج میں بھی ہر صورت ان فاصلوں کو مٹاؤں گا۔ بہت آزما چکیں تم میرا ضبط۔“

میں نکاح کرنا چاہتا تھا تم سے مگر تمہیں شاید پابند ہونا پسند نہیں۔ ایز یوش..... اب میں.....“

اس کی بات پوری سنے بغیر ہی وہ ہچکھک ہچکھک کر رو پڑی تھی۔ تمام ضبط تمام حوصلے گنوا کر۔

”یا اللہ..... اتنا بڑا امتحان؟ میں مر کیوں نہ گئی؟ ایسا کون سا گناہ تھا جس کی اتنی کڑی سزا..... ایسی سخت آزمائش ہے۔“

خلیفہ مستقیم ہونٹ سمیٹتے ہوئے اسے یوں بے حال بے اوسان روتا دیکھتا رہا تھا۔ پھر رسائیت سے بولا تھا۔

”اسی لیے کہتا ہوں کہ نکاح کر لو مجھ سے..... کم از کم ضمیر کے بوجھ سے تو آزاد رہو گی۔ ورنہ مجھے من مانی سے تو روک نہیں سکتی تم۔“

وہ یونہی روتی رہی تھی۔ وہ اسے سمجھا نہیں رہا تھا گویا کند چھری سے اسے ذبح کر رہا تھا۔ کیہ سفاک انسان تھا۔ جسے صرف اپنا مفاد اپنی خواہش کی پرواہ تھی۔ وہ اسے روتے دیکھتا رہا۔ اس کے آنسوؤں میں شکست کا رنگ تھا۔ جس مستقیم جیسے زیرک انسان نے محسوس کیا اور چہرے پر فتح مندان مسکان بکھر گئی۔

☆.....☆.....☆

جو قسمت میں لکھ دیا جائے اسے ٹالا نہیں جاسکتا۔ قسمت جواز ل سے ہی ہر انسان کی طے کر دے گئی ہے۔ پھر وہ کیسے اس سے فرار حاصل کر لیتی۔ اس کے پاس اس کے سوا کوئی چارہ رہ ہی نہ گیا تھا کہ وہ خود کو حالات کے سپرد کر دے۔ اس نے تمام مزاحمت ترک کر دی تھی۔ کہتے ہیں ناکسی بھی شریف انسان کے پاس سب سے زیادہ قیمتی شے اس کی عزت ہی ہوتی ہے۔ وہ بھی اس عزت بچانے کی خاطر نکاح پر آمادہ ہو گئی تھی۔ وہ کام جس کا عام حالات میں اس کے پاس تصور بھی محال تھا۔ مگر اب اسے ہتھیار ڈالنے پڑے تھے۔ خلیفہ مستقیم کی خوشی کا تو کوئی ٹھکانہ نہیں رہا تھا۔ اس میں بھی شک نہیں تھا کہ اس کی حرکتوں کے بعد اس کی سنگین ترین باتوں کی بدولت ہی وہ آمادہ ہوئی تھی۔ اس کی آخری دھمکی اور آخری بات..... جسے ہر بار یاد کر کے وہ بے تماشہ روئی تھی۔

”اگر یہ تمہاری ضد ہے تو میں تمہیں واپس بھی چھوڑاؤں مگر سوچو تمہیں کوئی قبول کرے گا؟ ہر نہیں۔ ہمارا معاشرہ بہت بے حس اور سفاک معاشرہ ہے محترم! یہاں برے کو جو حقیقتاً برا ہوتا ہے کو برا نہیں کہتا مگر جسے حالات برابنا دینے سے یہ دنیا کبھی معاف نہیں کر پاتی۔ اس کے ناکردہ جرائم اے کے ناکردہ گناہ ہمیشہ یاد رکھتی ہے۔ ہمارے طبقے کا المیہ یہ بھی ہے کہ یہ گھر سے بھاگنے والی بے ج بے شرم لڑکی اور اغوا ہونے والی بے بس اور مجبور لڑکی میں کوئی امتیاز نہیں رکھتا۔ ان کے نزدیک دونو

کی حیثیت ایک برابر ہے۔ سلوک ایک برابر ہے بالکل ویسے جیسے اک طوائف اور اک ڈاکو کو چاہے وہ تائب ہو جائیں مگر یہ معاف کرنے پر اس کے سابقہ عمل کو بھولنے پر آمادہ نہیں ہوتے۔ اپنی حیثیت کا یقین کرو پھر مجھے بتادو۔“

وہ اس کے سارے راستے بند کر کے فیصلے کا اختیار اسے سونپ رہا تھا۔ تھا کوئی اس سے بڑھ کر عالم و سفاک۔ دیا کا دل بلکنے اور سلگنے لگا۔ وہ غم ناک نظروں سے مگر نفرت کی نظر سے اسے دیکھے گی۔ اس وقت پوری روئے زمین پر اس کے نزدیک خلیفہ مستقیم سے بڑھ کر کوئی قابل نفرین قابل مذمت نہیں تھا۔ پھر ان کا نکاح ہو گیا۔ نکاح کے بعد خلیفہ مستقیم اس کے پاس آیا تو کتنا سرشار تھا وہ من پسند فتح مندی کے احساس سے۔

”میں تمہاری تیاری کے لیے کسی ماہر بیوٹین کا انتظام ضرور کرتا مگر سویٹ ہارٹ میں کوئی خطرہ مول نہیں لینا چاہ رہا۔ اس بیگ میں تمہارے ڈریس کے علاوہ ضرورت کا دیگر سامان بھی موجود ہے۔ مجھے پورا یقین ہے دیا کہ تم کچھ اور آرائش نہ بھی کرو۔ صرف یہ ڈریس ہی پہن لو تو تمہاری جگہ گاہٹ سے میری آنکھیں خیرہ ہو جائیں گی۔ آج میری زندگی کا سب سے اہم دن ہے دیا! اور اسے میں بھر پور طریقے سے منانے کا خواہاں ہوں۔ تمہیں ساتھ تو دینا پڑے گا میرا۔ تیار ہو جاؤ ہری اپ!“

وہ چند لمحے رک کر متبسم معنی خیز نظروں سے اسے تکتا رہا۔ پھر اس کی خاموشی کو محسوس کرتا ہوا گلا کھنکا کر بولا تھا۔

اس راہداری کے آخری سرے پر جو واش روم ہے وہ صرف میرے استعمال میں ہوتا ہے۔ تم وہاں جا کے فریش ہو جاؤ۔ اس پورشن میں اس وقت صرف ہم دونوں ہیں۔ تم تیار ہو جاؤ گی پھر ہی باقاعدہ جشن کا اہتمام کیا جائے گا۔

اپنی بات مکمل کر کے کچھ دیر اس کے تاثرات نوٹ کرتا رہا۔ وہ ساکن و سامت بیٹھی تھی۔ البتہ آنکھوں کی نمی پلکوں کی دہلیز پھلانگ کر پھر سے گالوں پر اتر آئی۔ جسے دیکھتا خلیفہ مستقیم سرد آہ بھر کے رہ گیا تھا۔

”کیوں ہلکان کر رہی ہو خود کو؟ دیکھو جب انسان کے پاس اپنی پسند اور مرضی کا اختیار باقی نہ رہے تو خود کو حالات اور تقدیر کے سپرد کر کے بے فکر ہو جانا چاہیے۔ مجھے اپنے لیے تم بالکل مختلف انسان پاؤ گی۔ چلو! کھانا کھاؤ اب شاہاش۔“

اس کے انداز میں محبت بھی تھی اپنائیت بھی۔ وہ جیسے ہر صورت اس کا دھیان بنانا، دکھ دور کرنا چاہ رہا تھا۔ جو ممکن نہیں تھا۔ وہ نہیں جانتا تھا کہ اس پل اس کی یہ اہمیت بھی دیا کو خار بن کر چبھ رہی

ہے۔ وہ اس کی شکل دیکھنے کی بھی روادار نہیں۔ جیسی بے نیازی کی بلکن مارے بیٹھی رہی۔ جبکہ خلیفہ مستقیم اس کا منتظر تھا۔ جب ایسا کوئی ارادہ نہیں دیکھا تو خود بڑھ کرڑے اٹھائی اور بستر پر نکلنے کے بعد اپنے اور اس کے درمیان رکھ لی۔

”کھانا کھاؤ۔“

”میں نے کہا نا مجھے نہیں کھانا۔“

اب کے وہ چیخ پڑی تھی مگر مجال ہے جو خلیفہ مستقیم نے برامانا ہو۔ اسی اطمینان سے پلیٹ اٹھا کر سالن نکالا اور خود نوالہ بنا کر اس کے منہ کی جانب لے آیا۔ دیا جو اس کی جانب متوجہ نہیں تھی۔ اس حرکت پر عین اس لمحے آگاہ ہوئی تو صرف چونکی نہیں شپٹا بھی گئی تھی۔

”م..... میں خود کھا لوں گی۔“

وہ عاجز ہوئی۔ اس کے لہجے میں حجاب آمیز کوفت محسوس کر کے خلیفہ مستقیم مسکرانے لگا۔ اسے ریلیکس کرنے کا باعث وہ حجاب کی جھلک تھی جو پہلی بار دیا کے انداز سے جھلکی تھی۔ بہر حال اس کے احساس میں یہ رشتہ اپنا آپ منوا چکا تھا۔

”میں بھی کھلا دوں گا تو کوئی حرج کہاں ہے یار! شوہر بن چکا ہوں اب تو باقاعدہ۔“

وہ اسے آنکھ مار کر شریر انداز میں بولا تھا۔ دیا کا رنگ پھر سے فق ہو گیا۔ آنسو جیسے حلق میں گرنے لگے۔ وہ ہرگز کھانا کھانے پر آمادہ نہیں تھی۔ مگر محض اس سے جان چھڑانے کی خاطر چند نوالے زہر مار کرنے پڑے۔ جبکہ وہ اسے لودیتی متبسم نظروں کے حصار میں لیے پیار سے تکتا رہا۔

”بہت اچھی لگ رہی ہو اس طرح میرے احکامات کی تعمیل کرتی ہوئی۔ اسی طرح تعاون کرتی رہنا۔ زندگی بہت خوبصورت گزرے گی بلاشبہ۔“

اس کا شوخ لہجہ معنی خیز بھی تھا ذوق معنی بھی۔ بڑی بڑی آنکھوں میں حسین رنگ تھے۔ دیا کا دل ایک دم سے پھر بھر بھر آنے لگا۔ اس نے فوری طور پر کھانے سے ہاتھ کھینچ لیا۔

”پلیز..... تنہا چھوڑ دو مجھے۔“

بھرائی ہوئی آواز میں ماتھی ہو کر وہ جیسے کسی بھی پل رو پڑنے کو تیار ہوئی تو مستقیم نے تڑپ اٹھنے والے انداز میں مصنوعی خفگی سے اسے گھور کر دیکھا۔

”نہ نہ..... میری جان! ابھی تو سنگتوں کے موسم اترے ہیں۔ ابھی سے تنہائی کی باتیں مت کرو کہ پچھلے اتنے دنوں سے یہ صورتحال ہے ہماری۔“

ایکلا صبح تک تڑپا مریض شام غم تنہا
نہ تم آئے، نہ نیند آئی، نہ چین آیا، نہ موت آئی

اس کی چمکتی نگاہوں کی خیرہ کن چمک میں شوخ تقاضے لہرانے لگے تو دیا کا ضبط بھی جواب دے گیا۔ ایسے بکھر کر آنسو گرے تھے جیسے گلابی مٹل پہ کرشل کے موتی بکھر جائیں۔ وہ ہونٹ کچلتی تھی اور جیسے اس روپ میں خلیفہ مستقیم کے لیے سراسر آزمائش سمیٹ لائی تھی۔ جائز ملکیت۔ تنہائی اور من پسند قربت۔ کیسے ممکن تھا وہ اس بہکا دینے والی صورتحال میں خود پر قابو رکھتا جیسی فاصلہ سمٹا تھا اور وہ کتنی بیتابی کس حد پر توجہ و محبت سے اس کے آنسو اپنے ہونٹوں پر کسی تبرک کی طرح چٹنے لگا تھا۔ دیا کی اب صحیح معنوں میں جان ہوا ہوئی۔ یہ آزمائش آنا تھی جانتی تھی وہ مگر اتنی جلدی..... وہ ہرگز تیار نہ تھی۔ جیسی بے بسی پچاڑی کے ساتھ ساتھ دکھ کے شدید احساس سمیت اس کی گرفت میں زور سے پھڑ پھڑائی۔

”م..... مجھے ہاتھ لینا ہے۔“

جان چھڑانے اور اس کا دھیان بنانے کو اسے بروقت بہانہ سوچھا۔ خلیفہ مستقیم نے سروا نچا کر کے اسے دیکھا اور مسکراہٹ دبائی۔

”امیزنگ! اس کا مطلب تمہیں مجھ سے بھی زیادہ جلدی ہے۔ گڈ گڈ! یار سچ بتاؤ کہیں ابھی سے تو مجھ سے محبت نہیں کرنے لگیں؟“

وہ بے حد بے حساب شوخی و شرارت لہجے میں سمو کر بولا تو دیا کے رکے ہوئے آنسو پھر سے بہہ نکلے تھے۔ اور خلیفہ مستقیم پہ چھائی ترنگ اور سرسئی اترنے لگی۔ گہرا سانس بھرتا وہ اسے چھوڑ کر سیدھا ہوا۔

”جاؤ..... میں جانتا ہوں جان چھڑانا چاہتی ہو مجھ سے۔ مگر احمق لڑکی یہ ممکن کہاں ہے؟“

اب وہ سنجیدہ تھا۔ سنجیدہ تو دیا بھی تھی بلکہ غزدہ اور رنجیدہ بھی۔ جواب دیئے بنا رخ پھیر کے کھڑی رہی۔ مستقیم نے خود اس کا لباس نکالا۔ پھر اس کا ہاتھ پکڑ کر اسے واش روم تک لے کر گیا۔

”جان مستقیم جلدی کرنا۔ سب ہمارے منتظر ہیں سنو..... کہیں تمہارے ارادے تو خطرناک نہیں؟“

وہ رک تھا اور اسے بغور تنکے لگا۔ انداز تشویش زدہ تھا۔ ایسا کہ دیا بھی حیران ہوئے بغیر نہ رہ سکی۔

”خودکشی کا..... بھاگنے کا..... یا پھر اندر بند ہو کر بیٹھ جانے کا۔ دیا اک بات یاد رکھنا۔ مستقیم

ہارنے کے لیے نہیں بنا۔ اگر تم نے کچھ بھی غلط کیا تو..... بہت برا ہوگا۔ اتنا کہ تم تصور بھی نہیں رکھتیں۔“

وہ اسے سرزنش کر رہا تھا۔ اس کی آنکھیں یکا یک پھر دکھنے لگی تھیں۔ دیا کو اس سے خوف محسوس ہوا تو بچھے ہوئے ہونٹوں کے ساتھ کسی قدر غصے میں اسے سامنے سے دھکیل کر واش روم میں بند ہو گئی۔ دروازہ اک دھماکے سے بند ہوا تھا۔ مستقیم ڈر سا کھسیا کر رہ گیا۔

اور جب وہ اس سرخ لباس میں اس کے سامنے آئی تو اپنے انداز کی تمام تر بے دلی، یاسیت اور سوز کے باوجود اس لباس کی خیرہ کن چمک دمک سے بڑھ کر اس کے اپنے سراپے کی خوبصورتی دکھتی اور نزاکت کمال درجے کی غضب ڈھار ہی تھی۔ خلیفہ مستقیم کو اس سے نگاہیں ہٹانا دشوار ہو گیا تھا۔

”مائی گاڈ..... تم خوبصورت ہو میں جانتا تھا۔ مگر اس قدر حسین ہو یہ تو ہرگز اندازہ نہیں تھا۔“

وہ لپک کر آیا تھا۔ اسے سہارا دیا اور اسے چلنے میں دشواری کا باعث بننے اس کے لہنگے کو آگے سے تھوڑا سا اٹھالیا۔ دیا جو پہلے ہی رورو کر نڈھال تھی۔ اس کا بازو اپنی کر کے گرد حائل محسوس کر کے خود کو اس کی پرحدت پناہوں میں پا کر بالکل شل ہو کر رہ گئی۔ اسے لگا تھا وہ اسی لمحے ضبط کھو کر حواس بھی کھودے گی مگر ایسا نہیں ہوا۔ ابھی اسے بہت سے تکلیف دہ مرحلے طے کرنے تھے۔

☆.....☆.....☆

یہ ایک کھلا میدان تھا۔ جس کے درمیان میں آگ کا بڑا الاؤ روشن کیا گیا تھا۔ اونچی بلند تر چار دیواری کی منڈیروں پر ٹوٹا کالج بکھرا ہوا تھا۔ ان کے پار دیوبھل درخت تاریکی میں ڈوبے ساکن کھڑے تھے۔ فضا میں جنگلی حشرات الارض کی آوازوں کی ہیبت تھی۔ یہاں بار بی کیو کی خوشبو پھیلی ہوئی تھی۔ الاؤ پہ دو سالم بکرے بھونے جارہے تھے۔ الاؤ کے گرد بہت خوبصورت ترتیب کے ساتھ کرسیاں سجی تھیں۔ مستقیم اسے سہارا دیئے اپنے ہمراہ لایا تو اس کے ساتھیوں نے بھنگڑا ڈال کر ”ساڈے گھر آئی بھر جانی“ کی تائیں اڑا کر اس کا خیر مقدم کیا تھا۔ خلیفہ مستقیم نے اسے ایک کرسی پر نرمی و احتیاط سے بٹھا دیا۔ وہ یوں اسے چھو رہا تھا۔ ایسے ہاتھ لگا رہا تھا جیسے وہ موم سے بنی یا کرسٹل سے بنائی گئی ہو۔ جسے ڈر اسی سختی نقصان دے سکتی ہے۔ اس کا سسکتا ہوا دل آنسوؤں میں ڈوبنے لگا۔

”گوکہ میرا زخم ابھی بھرا نہیں ہے بھانج مگر میں آپ کو معاف کرتا ہوں۔ آج سے آپ ہماری ماں بہن کے درجے پر فائز ہوئیں۔ خلیفہ مستقیم ہمارا لیڈر ہی نہیں ہمارا ایسا شیر ہے جس کے بغیر ہم ہماری طاقت کچھ بھی نہیں۔ نئی زندگی کے اس آغاز پر ہماری تمام دعائیں اور نیک تمناؤں آپ دونوں کے نام۔“

امانت نے باواز بلند اعلان کرنے کے انداز میں کہا تھا۔ اور اس کے سر پہ ہاتھ رکھ کے اسے سلامی کے طور پر کچھ دیا تھا۔ مستقیم منع کرتا رہ گیا مگر وہ سب باری باری آ کے اسی طرح اسے دعاؤں

سے نوازتے اور تحائف دیتے رہے۔

”آج کی رات کو ہم نے خوبصورت بنانے میں اپنی طرف سے کوئی کسر نہیں چھوڑی۔ ہمیں امید ہے بھر جائی آپ کو یہ سب پسند تو ضرور آئے گا۔“

امانت نے پھر بلند آواز میں اسے مخاطب کیا اور فل سائز ڈیک کا بٹن آن کرنے سے پہلے مسکرایا تھا۔

”بھادج یہ گانا خلیفہ مستقیم کی جانب سے آپ کو ڈیڈی کیٹ کیا جا رہا ہے۔ واضح رہے۔“
اس کے ساتھ ہی نہ صرف ڈیک کا شور اٹھا تھا بلکہ وہ سب بھی منہ سے آوازیں نکالنے بھنگڑا ڈالنے لگے تھے۔ خلیفہ مستقیم نے گردن موڑ کر مسکرا کر اسے دیکھا۔ وہ آنکھوں میں حیرانی کا تاثر لیے یہ تماشا ملاحظہ کر رہی تھی۔

”اچھا ہے مناسب؟“

اس کا متوجہ کرنے کا بھی اپنا انداز تھا۔ اپنا کاندھا اس کے کاندھے سے دھیرے سے ٹکرا دیا تھا مگر وہ بے خیال تھی پوری طرح ہل کر رہ گئی اور خالی نظروں سے اسے نکلنے لگی۔

”یہ سب کہہ رہے ہیں ہماری جوڑی بہت حسین ہے۔ کیا خیال ہے کچھ تصویریں نہ ہو جائیں۔ یار ویسے تو تم نے مجھے دیکھا نہیں ہے۔ شاید تصویریں دیکھ کر جان سکو کہ ہم دونوں کا کیل کتنا پرفیکٹ ہے۔ یوں..... جیسے اک دو بے کے لیے بنے ہیں ہم۔“

اس کا لہجہ سرشاری اور خمار لیے ہوئے تھا۔ اس کی مچلتی مسکان اس کی شوخ نظریں سب اس کی خوشی اور دیا کی دائمی بربادی کی گواہ تھیں۔ دیا کا دل نیچے گہرے پاتال میں گرنے لگا۔ عظیم نقصان کا احساس دل و جان کو گریڈ ڈالنے کا باعث بننے لگا۔ اس کی آنکھیں آنسوؤں کی نمی سے چمکنے لگیں۔

معا حسام اور راجور مقس چھوڑ کر بھاگتے ہوئے آئے اور خلیفہ مستقیم کا ہاتھ پکڑ کر کھینچ لیا۔
”یہ محفل آپ کے ہی اعزاز میں ہی ہے جناب! کچھ حصہ آج آپ بھی ڈال لیں۔“

وہ بغیر کسی پس و پیش کے ان کے ساتھ بھنگڑے میں شامل ہو گیا۔ وہی گانا پھر ریپٹ ہو رہا تھا۔

کوئی دل پہ قابو کر گیا اور عشقا دل میں بھر گیا
آنکھوں آنکھوں میں وہ لاکھوں گلاں کر گیا اوے
رہا میں تو مر گیا شیدائی مجھے کر گیا کر گیا
رہا میں تو مر گیا ، شیدائی مجھے کر گیا کر گیا

دیا ساکن نظروں سے اس کی خوشی اس کی ترنگ دیکھتی رہی اور اپنا دل خون ہوتا محسوس کرتی

رہی۔

اب دل چاہے خامشی سے ہونٹوں پر میں لکھ دوں پیاری سی باتیں کئی
ہو کچھ بل میرے نام کمرے کرے میں بھی اس کے نام لکھوں ملاقاتیں کئی
پہلی ہی تکنی میں بن گئی جان پر، نیناں نیناں اس دل پر چھا گئے

اب جاؤں کہاں پہ یہ دل رکا ہے وہاں پہ

جہاں دیکھ کے مجھے وہ آگے بڑھ گیا اوے

شیدائی مجھے کر گیا کر گیا

رہا میں تو مر گیا شیدائی مجھے کر گیا

وہ اک وجد کی کیفیت میں تھا جیسے، گانے کے بول حسب حال یوں تو وہ سب کے سب ہی
اونچے لمبے قدوں کے بھرپور سراپے کے مالک تھے مگر اس میں شک و شبہ نہیں تھا کہ خلیفہ مستقیم ان میں
سب سے نمایاں تھا ہر لحاظ سے۔ وہ بہت وجیہہ بھی تھا اور طویل بھی۔ اس نے پہلی بار دھیان سے
اسے دیکھا تب ہی یہ انکشاف بھی ہوا تھا۔ یقیناً شادی کے سلسلے میں یہ اہتمام تھا کہ نہ صرف بالوں کی
کننگ کرائی گئی تھی بلکہ تازہ شیو بھی اس کے چہرے کو نکھار کے رکھ گئی تھی۔ خدو خال کی دکشی اور سحر
انگیزی پوری طرح اجاگر تھی۔ صاف ستھری رنگت گفتگو کے انداز اس کے تعلیم یافتہ ہونے کی بھی چغلی
کھاتے تھے۔ پھر کیا وجہ تھی کہ وہ اس راستے پہ دانستہ آ گیا تھا یا کوئی اور محرک؟ وہ بنا چاہے۔ بنا خواہش
اسے دیکھنے اسے سوچے گئی جبکہ وہ گنگناتا رہا تھا۔

موسم کے آزاد پرندے ہاتھوں میں ہیں اس کے

یا وہ بہاروں سی ہے.....

سردی کی وہ دھوپ کے جیسی

گرمی کی شام سی ہے

میرے پیار کا موسم بھی ہے

لگے میری محرم بھی ہے

جانے کیا کیا تو آنکھوں میں وہ پڑ گیا اوے

رہا میں تو مر گیا شیدائی مجھے کر گیا کر گیا

کوئی دل پہ قابو کر گیا اور عشقا دل میں بھر گیا

آنکھوں، آنکھوں میں وہ آنکھوں بگاڑ کر گیا

وہ بے حد خوش تھے اور اب بھنا ہوا گوشت کھانے میں مصروف تھے۔ ساتھ میں شراب کی بوتلیں کھل رہی تھیں۔ دیا کا دل گھبراہٹ کا شکار ہونے لگا تھا جب ایک ٹرے اٹھائے خلیفہ مستقیم اس کی جانب آ گیا۔

”خود کھاؤ گی یا میں ہی کھلاؤں؟“

اس کی آنکھیں مسکرا کر چھیڑ رہی تھیں۔ دیا نے جلتی آنکھوں سمیت منہ پھیر لیا۔ وہ اس کے مقابل بیٹھا بھی کتنا بھرپور کیسا چھایا ہوا لگ رہا تھا۔ دیا تو بالکل گڑیا لگتی تھی اس کی ایسی نمایاں ہوتی ہائٹ کے سامنے۔ اس کی ذہنی رو جیسے بہکنے لگی۔

”اؤٹ کی طرح قد نکال رہی ہے۔ کیا آسمان کو ہاتھ لگا کر دم لے گی۔“

امی کو پتہ نہیں کیوں اسے بڑھتے دیکھ کر ہول اٹھنے لگتے اور بابا کو امی کی نظر لگ جانے کا خدشہ لاحق ہو جایا کرتا۔

”ہر وقت نہ ٹوکا کریں بیگم میری بیٹی کو۔“

”اوپہ... امی کو کیا پتہ۔ اسمارٹ اور لمبی لڑکیاں ہر جگہ کیسے نمایاں ہوتی ہیں۔ آپ کالج آ کر میری ٹور دیکھیے گا۔ لڑکیاں رشک کرتی ہیں میری ہائٹ پر۔“

وہ اترا کر کتہے اور بابا کا سیروں خون بڑھ جاتا۔ جیسا کہ اس کی تائید میں لمحہ بھر کی تاخیر نہ کرتے۔

”تو اور کیا۔ تمہاری ماں کو کیا پتہ بیٹے!“

وہ بھی ساتھ ل کرامی کو زچ کرنے لگتے اور وہ کتنا زچ ہو بھی جایا کرتی تھیں۔

”بس کالج تک ہی ہے یہ ٹور..... ارے شادی بھی کرنی ہے اس کی کہ نہیں؟ اتنا اونچا لڑکا اپنے خاندان میں تو کوئی نہیں۔ یہ تو سب مردوں کو بھی پیچھے چھوڑ گئی۔ ہے کوئی تک چھوٹ ہو رہا ہے اس کا۔“

امی بھی کہاں ہار ماننے والی تھیں۔ دیا بابا کے سامنے جھینپ جاتی۔ جبکہ ان کا اطمینان قائم دائم رہتا۔

”بے فکر ہو۔ اس کے لیے بر تمہیں نہیں ڈھونڈنا۔ جس اللہ نے میری بیٹی کو پیدا کیا ہے اسے قد دیا ہے اسی نے اس کا جوڑ بھی اتارا ہوگا۔“

”کہیں ایسا نہ ہو جو کجا میاں قد میں ان سے چھوٹا ہو۔ پھر کتنی عجیب لگے گی نا ان کی جوڑی۔“

ذیشان کھی کھی کر کے ہنسنے لگتا اور وہ دہل سی جاتی۔ لپک جھپک اسے مارنے کو دوڑتی۔

”خبردار..... منحوس، یہ بات دوبارہ نہ کہنا۔ کوئی گھڑی قبولیت کی بھی ہوتی ہے۔“

ذیشان کے ساتھ لائے بھی دانت نکالنے لگی۔

”بجو کیا سچ تمہیں چھوٹے قد کے مرد پسند نہیں؟“

”نہیں لیکن میرے ساتھ تو مجھ سے زیادہ ہائیٹ کا ہی بندہ سوٹ کرے گا۔“

وہ شرما کر کہتی اور مسکرائے جاتی۔ گلابی چہرے پر کتنے حسین رنگ بکھر جاتے تھے اور ان رنگوں کو

دیکھتے ذیشان اور لائے با آواز بلند دعا مانگا کرتے۔

”یا اللہ پاک ہماری بجو کو ٹال اینڈ ہینڈسم دو لہا عطا فرما نا آمین۔“

”شم آمین۔“

وہ شرارت سے کہتی اور سب کھلکھلا کر ہنس پڑتے۔ فائر کی آواز پہ وہ ہڑ بڑا گئی تو احساس ہوا پورا

چہرہ آنسوؤں سے تر تھا۔ اسے احساس ہوا دعا مانگتے وقت دعا کی کاملیت کا خیال رکھنا کتنا ضروری ہوا

کرتا ہے۔ کاش یہ شخص اتنا شاندار اور مکمل نہ ہوتا مگر اچھا اور نیک انسان ضرور ہوتا۔

”چلو آؤ۔ اب ان کی بد تمیزیاں بڑھیں گی ہی۔“

خلیفہ مستقیم نے اٹھتے ہوئے کہا۔ اس کی نظروں کا مرکز اب وہ نہیں را جو وغیرہ تھے۔ جو فل مستی

کے موڈ میں تھے۔ اک دوسرے پہ شراب پھینکتے اور شرارتیں کرتے ہوئے۔ دبانے بالکل مزاحمت نہیں

کی۔ اس کے بڑھے ہوئے ہاتھ پر اپنا ہاتھ رکھ دیا۔

اک راہداری سے گزرا کر وہ اسے جس کمرے میں لے کر آیا تھا وہ اس کمرے کی نسبت کشادہ

تھا، جس میں اب تک دیا کا قیام تھا۔ کمرے کا ماحول نیم تاریک تھا۔ جس کے دروازے سے قدم

رکھتے ہی مستقیم نے نائٹ بلب روشن کر دیا تھا۔ گڑیا کی شکل کا یہ سرخ بلب تھا جو عام نائٹ بلب کے

مقابلے میں بہت کم روشنی دے رہا تھا۔ اتنی کم روشنی کہ کمرے میں دور تک دیکھا نہیں جاسکتا تھا۔

سانے بستر پر جانے کس رنگ کی چادر تھی وہ نہیں جان سکی کہ پورا بستر گلاب کی پتیوں سے ڈھکا

ہوا تھا۔ ماحول میں گلاب اور موتیے کی مسور کن مہک تھی۔ اس کا دل آنے والے لمحات کے خیال سے

ڈوبنے لگا۔ وہ اتنے مضبوط اعصاب کی تھی نہ ہی خدا کی خاص ہستی۔ پھر اتنی بڑی آزمائش۔ اس کا دل

جانے کس کس ملال سے سسکتے لگا تو دو موتی پھر اس کے رخساروں پر ڈھلک آئے۔ جنہیں مستقیم نے

دیکھا اور اس کے دونوں شانوں پر ہاتھ دھر کے اپنا مقابل کر لیا تھا۔

”ایسا مت کرو دیا! تم میری اندھیری زندگی میں واقعی روشنی بن کر داغ ہوئی ہو۔ مجھے اس خوشی

کو خوشی سے محسوس کرنے دو۔ میرے ساتھ اس طرح ریلیکس فیل کرو جیسے کوئی بھی نئی نو ملی دلہن اپنے

شوہر سے پہلی بار مل کر سکتی ہے۔ میں نے تمہیں جس طرح بھی حاصل کیا ہے مگر اتنا یقین رکھو کہ میں

تمہیں اپنی قربت اپنی محبت سے نہال کر دوں گا۔ ایک بار..... بس ایک بار تم میرے نام ہو جاؤ۔ پھر بے فکری ہی بے فکری ہے۔ یونوائٹ دیا! میں نے اپنی اب تک کی زندگی میں ہر طرح کی عورت کو دیکھا ہے۔ پاس سے گزرنے والی عورت کا بھی شجرہ نسب بتلا سکتا ہوں۔ جانتا ہوں شریف عورت کچے رنگوں کی طرح نہیں ہوتی کہ ہاتھ دھوئے اور رنگ غائب۔ وہ تو جب رکتی ہے تو گاڑھے رنگ میں رکتی ہے۔ کبھی نہ اترنے والے پکے رنگ۔ تمہارے جیسی لڑکی کو اسی لیے تو شریک سفر کیا ہے جان مستقیم کہ تم جیسی عورت سے کسی قسم کی بے وفائی کا خطرہ نہیں ہوتا اور تمہیں پتہ ہے۔ جب کوئی عورت کسی مرد سے بے وفائی کرتی ہے تو گویا مرد کی سب سے بڑی توہین کرتی ہے۔

اس کی بے وفائی اس بات کا اعلان ہوتی ہے کہ اس مرد میں کوئی کمی تھی۔ جو اس نے کسی دوسرے میں ڈھونڈنا چاہی۔ اور کم از کم میں تو یہ توہین افورڈ نہیں کر سکتا۔“

وہ کہتا رہا۔ دیا صم بکم بیٹھی رہی۔ گویا کچھ سنا ہونہ سمجھا ہو۔ مستقیم نے اسے بغور دیکھا پھر مسکراہٹ دبا کر اس کا چہرہ اپنے ہاتھوں کے پیالے میں لے لیا۔

”ادھر دیا! میری طرف یار! اتنا بھی گیا گزرا نہیں ہوں۔ اک دور تھا جب بہت لڑکیاں مرتی تھیں میری وجاہت پہ۔“

وہ کسی قدر شرارت سے کہہ رہا تھا۔ دیا کی بے بسی کی انتہا نہ رہی تھی جیسے جیسی آنکھوں کی سطح پہ چمکتی نمی گالوں پر پھیل آئی۔ جسے مستقیم نے ہونٹوں سے سمیٹا تھا۔ پھر درمیانی فاصلہ سمیٹتے ہوئے اس کے بے حد نزدیک آگیا اور بوجھل سرگوشی اس کی ساعتوں میں انڈلی تھی۔

”آج میری قربت میں رونے والی لڑکی آنے والی کل میں میری پناہوں میں آسودہ بھی ضرور ہوگی ان شاء اللہ۔“

دیا کے اندر تک اضطراب بھرنے لگا۔ وہ جتنی وحشت زدہ تھی مستقیم اسی قدر کیمرنگ ہو رہا تھا۔ اس کا بوجھل لہجہ کچھ اور بوجھل ہوتا جا رہا تھا۔ وہ بار بار اس کے آنسو چنتا تھا۔

مجھے قربتوں کی سزا نہ دے میری چاہتوں کا گلا نہ کر
میری محبتوں پر نہ یوں تڑپ میری زندگی تیرے نام ہے
تیری بے بسی ہے یہ عارضی میرا پیار تھا ہی تیرے واسطے
میں نے پیار کر کے برا کیا مجھے کیا پتہ میں نے کیا کیا
میری جان میں نے کہا تجھے میرا بزم ہے تو بتا مجھے
کوئی زخم ہے تو دکھا مجھے میری جان ایسے خفا نہ ہو

میں نے کب کہا مجھے پیار دے

وہ سراپا التفات تھا۔ محبت و عقیدت تھا مگر اس کے لیے امتحان تھا۔ سزا تھا آزمائش تھا بس۔ وہ سفاک تھا۔ مطلب پرست تھا۔ اور کچھ بھی نہیں۔ وہ سو گیا مگر دیا کی ساری رات آنکھوں میں کٹی تھی۔ آنسو آپس سسکیاں کر وٹیں بدلتے بدن ٹوٹے لگا تھا۔ گریہ وزاری سے آنکھیں جل رہی تھیں۔ یہ تھا اس کا نصیب؟

اس نے بارہا مرتبہ سوچا اور جی چاہا دھاڑیں مار کر روئے۔ جنوں کی آخری حد سے گزر جائے۔ دل پھٹ جائے۔ ہر احساس سے نجات تو حاصل ہو۔ خلیفہ مستقیم کے لیے یہ قریت جتنی بھی سرشاری، آسودگی اور تسکین کا باعث ہو۔ اسے تو ایک ہی احساس ملا تھا۔ پامالی کا احساس، وہ جیسے خود سے بھی نگاہیں چار کرنے سے قاصر تھی۔ وہ مرد تھا۔ اظہار میں بڑا بے شرم۔ وہ بے بس عورت تھی۔ پامال اور گھائل ہوتی ہوئی۔

وہ روتی رہی۔ فجر کا وقت اسے جاگتے ہوا۔ مگر اس کے دل میں نماز کی ادائیگی کا خیال تک نہ آسکا۔ اتنی ہی شاک تھی وہ صرف اپنے نصیب سے نہیں نصیب لکھنے والے رب سے بھی۔ یہ اس کا گمراہی کی طرف پہلا قدم تھا۔ حالانکہ شب کے اختتام پہ وہ ہمیشہ اللہ کی وحدانیت کا اقرار کرنے اٹھا کرتی تھی۔ مگر اس وقت خفگی کے بھرپور احساس سمیت پڑی سکتی رہی۔ قسمت سے شاک ہوتی رہی اور پھر جانے کب سو گئی۔ یہ سوچے بغیر کہ اس کا رب ہمیشہ کی طرح آج بھی اس کا منتظر ہے کہ وہ مانگے اور وہ عطا کرتا چلا جائے۔ اسے مانگنے والے ہاتھ بہت محبوب ہیں۔

☆.....☆.....☆

یہ اس کی شادی کی اگلی صبح تھی۔ جب وہ اٹھی تو خلیفہ مستقیم کمرے میں نہیں تھا۔ اسے دیکھنے کی کوئی خواہش بھی نہیں تھی دیا کے اندر۔ بستر میں جیسے لیٹی تھی لیٹی رہی۔ اعصاب پہ سستی اور کسلمندی کے ساتھ یاسیت کا غلبہ تھا۔ وہ جیسے خود سے بھی روٹھی ہوئی تھی۔

”اٹھ جاؤ بیگم صاحبہ! آج ناشتہ اکٹھا کریں گے ہم۔“

وہ اندر آ گیا تھا۔ اب اس کا لطف کھینچ کر باقاعدہ پکار رہا تھا۔ دیا نے ان سنی کی تھی اور جیسے تھی ویسے پڑی رہی۔ خلیفہ مستقیم نے گہرا سانس کھینچا پھر پائنتی سے گھوم کر اس کے پہلو کی جانب آ گیا۔ اگلے لمحے وہ لطف میں اس کے ساتھ آن گھسا تھا۔ دیا کو سرا سیمہ کرنے کا باعث اس کی شوخ جسارتیں تھیں۔ وہ جیسے تڑپ کر نہ صرف فاصلے پہ ہوئی بلکہ بستر سے نکل گئی۔ مستقیم اس کی بوکھا ہٹ دیکھتا ہنستے ہوئے دوہرا ہونے لگا۔

”دیکھا..... اپنی بات منوانے کے کتنے گراتے ہیں مجھے۔ محبت کرنی سیکھ لو لڑکی ہم سے۔“
ایک آنکھ دبا کر وہ جتنے شریر انداز میں بولا تھا۔ دیا کی غم و غصے اور تنفر سے اس قدر بری حالت
ہونے لگی۔ حد تھی یعنی بے حسی کی۔ اس کا بس کہاں چلتا تھا سوائے آنسو بہانے کے۔ اور خلیفہ مستقیم
اسی قدر تھکا ہوا نظر آنے لگا۔ وہ کتنی دیر کچھ بولنے کے قابل نہیں ہو سکا تھا۔

”کیوں اتنا رو رہی ہو دیا! ابھی سے سارے آنسو بہا لوگی تو میری موت پر کیا کرو گی؟“
اس کا لہجہ عجیب تھا۔ دکھ کی گہری آغج سے پگھلتا ہوا۔ اذیت و کرب سے بوجھل۔ مگر دیا کی
جھنجھلاہٹ اور فحشگی اس پل کچھ اور بھی بڑھ گئی تھی۔ جیسی بغیر لحاظ رکھے اس پہ چڑھ دوڑی۔
”اگر تمہیں اپنی موت کا ایسا ہی گہرا یقین تھا تو میری زندگی برباد کرنے کی کیا ضرورت تھی۔“
تنفر سے بھر پور۔ تضحیک آمیز حقارت زدہ لہجہ۔ خلیفہ مستقیم کے وجہہ چہرے کو یکدم کتنا پھیکا کر
کے رکھ گیا تھا۔ ایک سکتے کی سی کیفیت طاری ہوئی تھی اس پر۔ شاید اسے دیا سے اس درجہ بے مروتی
اور تلخی کی توقع نہیں تھی مگر اس نے خود کو سنبھال لیا اور کھسیا کر ذرا سا ہنسا تھا۔
”میں نے سوچا تھا کہ

ایسا کرتے ہیں تم پہ مرتے ہیں

ہم نے یوں بھی تو مر ہی جانا ہے“

اور دیا رو بانسی ہوتی چلی گئی تھی۔

”یہاں سے چلے جاؤ خلیفہ مستقیم! ورنہ میں کچھ کر گزروں گی بتا رہی ہوں۔“

وہ آنکھیں نکال کر چیخی اور خلیفہ بجائے خائف ہونے کے اس پر فدا ہوتا چلا گیا تھا۔

”کر گزرو جو کرنا چاہتی ہو۔ مارنا چاہتی ہو مجھے مار ڈالو۔ اف تک نہیں کروں گا قسم سے۔“

آزمائش شرط۔“

وہ اسے بازوؤں میں بھر کے کتنے رسان سے گویا تھا اور دیا کچھ کہے بغیر نڈھال انداز میں اس
کے سینے پہ سر رکھے بے تحاشہ روتی چلی گئی۔ خلیفہ مستقیم نے اس کے سر کو بہت محبت اور نرمی سے چھوا
پھر بے حد سانسیت سے گویا ہوا تھا۔

تجھ کو معلوم نہیں تجھ کو بھلا کیا معلوم

تیرے چہرے کے سے یہ سادہ سے اچھوتے سے نقوش

میرے تخلیات کو کیا رنگ عطا کرتے ہیں


تیری زلفیں، تیری آنکھیں، تیرے عارض، تیرے ہونٹ

کیسی انجان سی معصوم خطا کرتے ہیں
خلوت، بزم ہو یا جلوت تنہائی ہو
تیرا پیکر میری نظروں میں ابھر آتا ہے
کوئی ساعت ہو کوئی فکر ہو کوئی ماحول
مجھ کو ہر سمت تیرا حسن نظر آتا ہے

دھوپ میں سایہ بھی ہوتا ہے گریزاں جس دم
تیری بانہیں میرے میری گردن میں اتر آتی ہیں
”مجھے آزما لو دیا! میں ہمیشہ تمہیں یونہی چاہوں گا۔ تم ہمیشہ میرے لیے خاص رہو گی۔ پلیز موڈ
ٹھیک کر لو اب اپنا۔“

وہ ملتس تھا اور دیا تھکتی جا رہی تھی۔ وہ فریض ہوئی تو مستقیم نے اسے ناشتہ دیا تھا۔ اس کے بعد
کچھ دوا کھلائی اور سہارا دے کر پھر سے بستر میں لٹا دیا۔
”تمہیں آرام کی ضرورت ہے میں جانتا ہوں۔“

اس پر لحاف برابر کرنے کے بعد وہ مسکرا کر کہتا اس کا ماتھا چوم کے خود باہر چلا گیا۔ دیا نے جلتی
ہوئی آنکھیں منوند لیں۔ وہ اتنی نقاہت محسوس کر رہی تھی کہ اب آنسو بہانے کی ہمت بھی نہیں رکھتی
تھی۔



”اس علاقے اور اس گھر کا میں بے تاج بادشاہ ہوں دیا! یہاں مستقیم کا حکم چلتا ہے۔ سب کچھ
میرے سمیت صرف تمہارا ہے۔ یہاں تم جیسے چاہو اپنی مرضی سے رہو۔ کسی کی ہمت نہیں کہ مداخلت کر
جائے۔ تم ملکہ ہو یہاں کی۔“

قطار در قطار تن کر کھڑے درختوں کے بیچ سے گزرتے ہوئے مستقیم نے اسے مخاطب کر لیا تھا۔
وہ صبح اٹھ کر باقاعدگی سے جا کنٹ کیا کرتا تھا۔ آج زبردستی اسے بھی ساتھ گھیٹ لایا۔ دیا نے سن کر
بھی نظر انداز کر دیا۔ اسے اس سے اس کی باتوں سے مطلب تھا نہ دلچسپی۔ مگر مستقیم برا نہیں مانتا تھا۔ نہ
اس کی ناگوازی کو نہ نظر اندازی کو۔ وہ واقعی اس کے لیے یکسر مختلف انسان ثابت ہوا تھا۔ سراپا محبت۔
سراپا عاجز۔ یہ اس کا انوکھا اور دلکش روپ تھا۔ مگر دیا اسے بس اک بے رحم اور بے حس و کھوڑا لڑکے
حوالے سے ہی جانتی تھی۔ یہی نقش گہرا تھا۔ وہ اسے ہی گہرا رکھنا چاہتی تھی۔ یا پھر وہ اس سے نفرت
کے علاوہ کوئی دوسرا رشتہ دوسرا تعلق استوار کرنے پر آمادہ تھی نہ تیار۔ جیسی بے حس اوڈھ لینا چاہتی تھی۔

”تمہیں پتہ ہے دیا! محبت اپنا آپ ضرور منواتی ہے۔ مجھے یقین ہے میں اکت دن تمہیں اپنی محبت سے جیت لوں گا۔“

وہ چلتے چلتے رکا اور اس کے سامنے اس کا راستہ روک کر کھڑا ہو گیا۔ دیا نے اسے اب کے دانستہ نظر انداز کیا اور کترا کر نکلتا چاہا۔ مگر خلیفہ مستقیم نے پھر لپک کر اس کا راستہ روک لیا تھا۔

”جتنا مرضی اس نظر اندازی کی مار مار لو دیا! مگر تم مجھے ہر راستے پر اپنا منتظر پاؤ گی۔“

اس کا لہجہ اطمینان چھلکا تا تھا۔ وہ اس کی آنکھوں میں جھانک کر کسی درجہ شوخی سے کہہ رہا تھا۔ جو ابادیا کی نظریں سپاٹ تھیں، سپاٹ رہیں۔ البتہ لہجہ زمانے بھر کی تلخی اور نفرت کے ساتھ کہدورت بھی سمیٹ لایا تھا۔

”زندگی ہر بار تمہاری من پسند سوغات تمہاری جھولی میں ڈالے یہ ضروری تو نہیں۔ خوش فہمیوں کا دائرہ اتنا وسیع مت کرو کہ پھر مایوسی کا سامنا کرنے پر ٹوٹ پھوٹ کے مرحلے سے گزرنا پڑے۔ میں بتا چکی ہوں تمہیں میرے دل میں تمہارے جیسے گھٹیا انسان کے لیے ہرگز بھی کوئی گنجائش نہیں ہے اور ایسے شخص کو میں اپنی ذات سے خوشی دینے کا سوچ بھی نہیں سکتی۔ جس نے مجھ سے میرا سب کچھ چھین لیا ہو۔ میرے اپنے رشتے، میرے احساسات یہاں تک کہ میری شناخت بھی۔

وہ ایک دم ہاتھوں میں چرا ڈھانپ کر بلک اٹھی تھی اور خلیفہ مستقیم بے چین، بے قرار ہونے لگا۔ وہ جتنا اسے بہلانے، جوڑنے کی کوشش کرتا تھا۔ اسی قدر ناکامی ہوا کرتی۔ بے بسی نقطہ عروج پہ تھی۔

”مرجانے کی حد تک شرمندگی محسوس کرتی ہوئی جب یہ خیال دامن گیر ہوتا ہے کہ میں ایک ڈاکو کی بیوی ہوں۔ کاش مرگئی ہوتی میں اس سے پہلے ہی۔

وہ سسک سسک کر بے حال ہوئی جاتی تھی۔ مستقیم گم صم کھڑا تھا۔ اس کے دل میں عجب سا ملال چٹکیاں بھرنے لگا۔ شاید نہیں یقیناً وہ اس لڑکی کے ساتھ واقعی زیادتی کر گیا تھا۔ کوئی بھی باعزت لڑکی اس کی سنگت میں خوشی محسوس نہیں کر سکتی تھی۔ وہ واقعی مفاد پرست تھا۔ اس نے صرف اپنا سوچا۔ اس لڑکی کے نفع و نقصان کو سرے سے نظر انداز کر ڈالا۔

”تم بھول کیوں نہیں جاتی ہو اس سب تلخ حقیقت کو۔ تم سمجھو یہ بھی تو کر سکتی ہو دیا! وہ لڑکیاں بھی تو سمجھوتہ کرتی ہیں جن کے سسرال والے سخت مزاج ہوتے ہیں۔ ان سے ان کے والدین سمیت سارے رشتے چھڑا دیتے ہیں۔ مگر وہ اپنی گریہستی کو بچانے کی خاطر یہ قربانی دیتی ہیں۔“

اس کا انداز ناصحانہ تھا اس کے باوجود دیا کو جیسے آگ لگ گئی تھی۔ اس نے سرخ آنکھوں سے

مستقیم کو کھا جانے والی نظروں سے گھورا۔

”مگر میں یہ قربانی کیوں دوں؟ کیوں کروں یہ اک ڈاکو کے لیے سکری فائز؟ مجھے تم نے میرے والدین سے مانگا نہیں۔ شرمناک انداز میں مجھے اپنے ساتھ اٹھا لائے۔ لوٹا ہے مجھے..... میرے بابا! امی، دادی، بھائی اور بہن کیسے کیسے نہ تڑپتے ہوں گے۔ میرے نام سے۔ انہیں صبر نہیں آتا ہوگا لوگوں کی نظریں، ان کی باتیں کیسے سہی ہوں گی انہوں نے.....؟ ان باتوں کا تمہیں بھلا کیا اندازہ۔“

وہ اتنی مشتعل تھی کہ اسے دھکا دیتے ہوئے چیخی۔ خلیفہ مستقیم اسے ہونٹ بھینچنے دیکھتا رہا۔ دیا کا البتہ اشتعال تھا تھا نہ غم و غصہ، جیسی مزید اسے کھری کھری سنائے گئی۔

”مگر تم کیوں سوچو گے۔ مرد جو ٹھہرے۔ تمہارے لیے کسی بھی عورت کو یوں اپنی انا اور مردانگی کی بھینٹ چڑھا دینا بے حد معمولی بات ہے۔ بہت زعم ہے نا تمہیں اپنی طاقت، اپنی وجاہت کا؟ جیسی تم نے مجھے یوں پامال اور بے مول کرنے میں لمحہ بھر کی تاخیر نہیں کی۔ فیصلے کی تلوار سے ذبح کرتے تمہیں ذرا بھی رحم نہیں آیا۔ تم کیا جانو تمہارے اس سفاکانہ عمل نے مجھے کیسے نہیں تڑپایا اور زندہ درگور نہیں کیا۔ مگر میں بتاؤں کہ تم قابل محبت نہیں قابل نفرت ہو۔ مت رکھو مجھ سے محبت کی طمع۔ تم وہ ہو جس نے اپنی اسی مردانگی کے زعم میں مجھے سولی پر لٹکا دیا ہے۔ دو گھڑی کی محبت کے عوض عمر بھر کی وفاداری و اعتبار کی خواہش رکھتے تمہیں شرم تو نہیں آتی ہوگی۔ تم نے غور کیوں نہ کیا خلیفہ مستقیم کہ تمہاری اس جبری قربت میں میرے لیے سوائے اذیت کے اور کچھ نہیں ہے۔

بات سنو خلیفہ مستقیم عورت امرت کا چھلکتا پیالہ نہیں ہے کہ جب چاہا اسے ہاتھ میں پکڑ کر منہ سے لگا لیا۔ نہ پرفیوم کی بوتل کہ اٹھایا اور خود پر جی بھر کے چھڑک لیا اور مہکنے لگے۔ سوچنا کبھی کہ وہ بھی ایک دل رکھتی ہے روح اور احساسات رکھتی ہے۔ اسے بھی سمجھنے کی ضرورت ہے خاص طور پر تم جیسے نفس پرست بے حسوں کو۔

بات کے اختتام تک وہ ہچکچک کے روتی پلٹ کر اندر بھاگ گئی تھی۔ خلیفہ مستقیم ایسے کھڑا تھا جیسے پتھر کا ہو گیا ہو۔

☆.....☆.....☆

وہ اپنے دھیان میں اندر آیا تھا۔ وہاں فرشی نشست پر راجا جو اور امانت کے ساتھ شام لکھو دیکھ کر چونکے بغیر نہیں رہا۔ صبح پیشانی پر ناگواری کی شکنیں نمودار ہوئی تھیں۔ اس کی کڑی نظریں امانت پر اٹھی تھیں جو ان نظروں کا مفہوم سمجھتا ہوا ہی تیزی سے وضاحت پیش کرنے لگا تھا۔

”شک مت کریا! اسے میں نے نہیں بلوایا۔ خود آئی ہے یہ۔ بیشک پوچھ لے۔ تیرے سامنے بیٹھی ہے۔“

شائلہ جو اس کی طرف ہی متوجہ تھی اور بہت زیادہ گہری حیرانی سے اسے تک رہی تھی دانستہ کھکاری۔

”خیریت..... بڑے چمک رہے ہو۔ قسم سے دل ڈانواں ڈول ہو گیا ہے میرا۔“ وہ ہنس رہی تھی۔ خلیفہ مستقیم کو کلین شیوہ دیکھنے کا پہلا تجربہ تھا اس کا اور بہت دلکش وہ واقعی اسے دیکھتی رہ گئی تھی۔

”تمہیں منع کیا تھا یہاں آنے سے۔“

خلیفہ کا موڈ بے حد برہم ہو رہا تھا۔ انداز کی سنجیدگی خوفناکی میں ڈھل رہی تھی مگر وہ کہاں خائف ہونے والی تھی۔

”تم سے ملنے، تمہیں دیکھنے آئی ہوں۔ خبر ہی نہ تھی آنکھیں چندھیا جائیں گی۔ قسم سے قیامت لگ رہے ہو اور سنو خواخواہ کی پابندیاں نہ لگایا کرو سمجھے۔ کچھ دے نہیں سکتے تو منواؤ بھی مت بس نہیں رہ سکتی میں تمہارے بغیر۔“

وہ اٹھ کر مخصوص انداز میں اس سے گلے ملی تھی۔ خلیفہ کی تمام تر ناگواری کے باوجود اور جب خلیفہ نے اپنی سابقہ رکھائی و بے اعتنائی سے اسے جھکے سے خود سے الگ کیا وہ دکھ بھری ہنسی ہنسنے لگی تھی۔

”ابھی تک ویسے ہو۔ کٹھور، بے حس اور پتھر۔ کبھی میرا دل کرتا ہے تمہیں بددعا دوں مستقیم! تمہیں کسی سے ویسی ہی جینے مرنے والی محبت ہو جائے جو مجھے تم سے ہے۔ تم بھی ویسے ہی تڑپو جیسے مجھے تم تڑپاتے ہو۔“

اس کے کوسنوں کو خلیفہ نے کہاں اہمیت دینی تھی مگر راجو ضرور بے ڈھنگے انداز میں ہنسنے لگا تھا۔ ”سمجھ لو شائلہ پھر تمہاری آدھی بددعا پوری ہوئی ہے۔ محترم کو عشق تو ہو گیا ہے مگر یہ تڑپنے والے نہیں ہیں۔ شادی کر کے موج اڑا رہے ہیں۔ بہتر ہے اب تم بھی امانت پچارے کی محبت کو شرف قبولیت بخش دو۔“

راجو کی بات نے صحیح معنوں میں شائلہ کو دھچکا لگایا تھا۔ وہ شاکڈ ہو کر لکر لکر تینوں کو تنکے لگی۔ خلیفہ مستقیم ازل سے بے نیاز تھا جبکہ راجو کی آنکھوں کا یقین اس کا دل اذیت سے بھرنے لگا۔

”یہ سچ ہے مستقیم؟“

وہ جیسے رو پڑی تھی یہ سوال کرتی ہوئی۔

”تم نے شادی کر لی۔ یہ کیسے ممکن ہے؟ کون ہے وہ لڑکی؟ اگر تمہیں کرنی تھی تو پھر میں کیوں نظر نہ آئی تمہیں۔ بولو۔“

غم و غصے اور رنج کی شدید کیفیت میں وہ اس کا گریبان پکڑ کر کھڑی ہو گئی تھی۔ یہ گستاخی تھی مگر اسے احساس ہی کہاں رہا تھا۔

”وہ تمہارے جیسی نہیں ہے۔ تمہارے جیسی عورت۔ مجھے ڈیزرو بھی نہیں کرنی تھی۔ پھر تم کیسے ہو سکتی تھیں اور سنو..... آج کے بعد اس قسم کی احقناہ جذباتیت دکھانے کی غلطی نہ کرنا۔ آخری بار تنبیہ کر رہا ہوں۔“

خلیفہ مستقیم کا غراتا ہوا لہجہ جیسے شعلوں میں گھرا ہوا تھا۔ اسے جھٹک کر وہ تنفر بھرے انداز میں پلٹ کر چلا گیا۔ شائلہ مشہور فلم سٹار تھی۔ حسن ایسا کہ لگتا تھا ہاتھ لگنے سے میلی ہو جائے گی۔ وہ امانت کی جاننے والی تھی۔ امانت کے توسط ہی خلیفہ مستقیم سے ملاقات ہوئی تھی اور پہلی نگاہ میں ہی اللہ جانے اسے خلیفہ مستقیم میں کیا بھا گیا تھا کہ یوں سب کچھ اس کی خاطر داؤ پر لگا دیا تھا۔ اپنا کیریئر اور فیملی چھوڑ کر وہ وہیں ان کے ڈیرے پر آ گئی تھی۔ ہر دم امانت کے ساتھ لگی وہ دراصل خلیفہ مستقیم کے صدقے واری ہوا کرتی تھی۔ ان دنوں ان کا سردار ماکھا تھا۔ خلیفہ کو شائلہ کے یوں ساتھ آ رہنے پر اعتراض ہوا تھا مگر وہ اپنی بات منوانے کی پوزیشن میں نہیں تھا۔ مگر جب اسے شائلہ کے جذبات اور ارادوں کا پتہ چلا تب وہ خاص طور پر اس سے بدکنے لگا۔

پھر جب سرداری کا تاج اس کے سر پہ سجا تو سب سے پہلے اس نے شائلہ کو وہاں سے چلتا کیا تھا۔ اس بات پر بہت ایشو بھی اٹھا تھا۔ امانت بہت بھڑکا تھا اور بدگمان بھی ہوا تھا۔ مگر خلیفہ کسی طور کسی عورت پہ اعتماد کرنے پر آمادہ نہیں تھا۔ یہاں تک کہ ان کا اختلاف اتنا بڑھ گیا تھا کہ امانت شائلہ کی وجہ سے ان کا روپ چھوڑنے کے درپے ہو گیا تھا۔

”یہ تمہارا ذاتی فیصلہ ہوگا امانت! مگر میں اپنی جگہ سے نہیں ہلوں گا۔ یہ عورت صرف اس صورت ہمارے ساتھ رہے گی اگر تم اس سے نکاح کرو گے۔ مجھے صرف اسی صورت میں انکار نہیں ہوگا۔“

اور ان کے دیگر ساتھیوں نے بھی خلیفہ کے فیصلے کا ساتھ دیا تھا۔ شائلہ نے امانت سے شادی کرنے سے صاف انکار کر دیا تھا۔

”تم کیوں نہیں کر لیتے مجھ سے شادی خلیفہ مستقیم!“

وہ اس کے سامنے سوالی بنی کھڑی تھی اور خلیفہ مستقیم کے چہرے پر کرتختگی چھا گئی۔

”میں اس کی ضرورت محسوس نہیں کرتا۔“

وہ اسے دیکھ نہیں رہا تھا۔ وہ اسے دیکھنا نہیں چاہتا تھا۔ شام کا دل خون ہونے لگا۔

”میں انتظار کر لیتی ہوں۔ جب تم.....“

”بیکار ہے۔ لا حاصل۔ میں کبھی تمہاری امید پر پورا نہیں اتر سکتا۔“

اس کا انداز نہ تو تھا تھا۔ وہ آج بھی اسی طرح تھا۔ بے حس اور مغرور۔ جیسی تو وہ بے تحاشا در رہی

تھی۔ اپنی بے مائیگی پر۔ امانت اسے چپ کرانا عاجز ہونے لگا۔

کیا وہ بہت خوبصورت ہے؟ مجھ سے بھی زیادہ؟“

اس نے آنسو پونچھتے سسکیاں بھرتے سوال کیا۔ امانت سرد آہ بھر کے متاسفانہ نظروں سے اسے

کنکنے لگا۔

”خلیفہ مستقیم جیسے بندے کی چوائس صرف حسن تو نہیں ہو سکتا احمق لڑکی! ایسا ہوتا تو وہ کبھی تمہیں

نہ ٹھکراتا۔“

امانت کے ناصحانہ انداز پر اس کی دلگیری میں اضافہ ہو گیا تھا۔

”وہ پارسا ہے یہ اس کے ماتھے پر لکھا ہے۔ جو خلیفہ صاحب نے پڑھا اور شادی کر لی۔“

وہ ہذیبانی انداز میں چلائی۔ امانت نے اسے تادیبی نظروں سے گھورا۔

”خلیفہ مستقیم اپنی مرضی کا مالک ہے شائل! تم اپنی فرسٹریشن یہاں نہیں نکالو۔ وہ خفا ہو گا۔ بہتر

ہے تم واپس چلی جاؤ۔ پھر کبھی آ جانا۔ آؤ چھوڑ آؤں میں تمہیں۔“

امانت نے اس کا ہاتھ پکڑ کر اسے کھڑا کر دیا۔ وہ نڈھال سی اٹھی تھی۔

”کیا کروں گی دوبارہ یہاں آ کر۔ کیا بچا ہے بھلا اب باقی۔ اک کام کرو گے؟ مجھے اس کئی

بیوی سے ملا دو۔ چاہے دور سے سہی، اک نظر دیکھوں تو سہی اس کا نایاب انتخاب۔“

شائل کے انداز میں عجیب سی حسرت اور نارسانی کا احساس اتر آیا تھا۔ وہ بے بسی کا خالص رنگ

جو یکطرفہ محبت کا خاصا ہوا کرتا ہے۔ بیجان اور لازمی جزو ہوا کرتا ہے۔

”خلیفہ مستقیم! اس بات کو پسند نہیں کرے گا شائل! تم ڈسٹرب ہو۔ چلی جاؤ اب بہتر ہے۔“

امانت نے اس کے کانڈھے پہ ہاتھ رکھتے ہوئے نرمی سے سمجھانا شروع کیا وہ گہرا سانس بھر

کے سر کوئی میں جنبش دینے لگی۔

”راستے ہی نہیں۔ سرمایہ حیات بھی کھو گیا ہے امانت احمد! تم جانتے تو ہو اس ایک شخص کی خاطر


میں نے.....“

”بھول جاؤ سب۔ وہ تمہاری منزل تمہارا ٹھکانہ کبھی نہیں بن سکتا تھا۔ وہ اور مزاج کا آدمی ہے۔ ہم سب یہ بات بہت اچھی طرح سے جانتے ہیں۔“

شائیل کی آنکھوں میں بے بسی نئی کی صورت چمکنے لگی۔ وہ سر جھکا چکی تھی۔ انداز کی یاسیت بے حد گہری تھی۔

”میری امید پہلے کب ٹوٹی تھی جو اب ٹوٹے گی۔ اسے بتا دینا میں پھر آؤں گی۔ اس وقت تم چلو میرے ساتھ۔ اکٹھے ڈرنک کریں گے۔ ساتھ دو گے نامیرا؟“

اس کا لہجہ ٹوٹا ہوا تھا۔ امانت کچھ کہے بغیر اس کا ہاتھ پکڑے اس کے ساتھ ہو لیا تھا۔



سارا دن سرد ہوا میں چلتی رہی تھیں۔ فضا میں تیرتا کبرا موسم کی شدتوں کا گواہ تھا۔ اسی حساب سے رات سرد اور بریلی تھی۔ باہر ہواؤں کے جکڑ چلتے تھے۔ بخ بستہ ہوا میں درختوں کے پتوں کو بھی ٹھنڈے دیتی تھیں۔ فضا کی نمی گویا اس بات کا اعلان کرتی محسوس ہوتی تھی کہ رات کو بارش ہوگی۔ مگر کمرے میں خوشگوار حدت تھی۔ پلنگ پر وہ ڈبل پلائی کا کمبل اوڑھے سگری سمنی لیٹی تھی مگر جسم پھر بھی ٹھنڈک کے باعث اکڑا ہوا محسوس ہو رہا تھا۔ جنگل کی یہ سردی بڑی جان لیوا ثابت ہو رہی تھی اس کے لیے۔ مستقیم نے کچھ دیر قبل آتش دان میں آگ دہکائی تھی۔ جب ہی کمرے میں میٹھی میٹھی پر حدت فضا کا تاثر قائم ہو گیا تھا۔ اس نے آنکھوں سے بازو ہٹا کر دیکھا۔ آتش دان روشن تھا۔ اور کمرے میں موجود ملگجے اندھیرے پر نارنجی روشنی کا آتش سا خوانہ کتاثر بہت بھلا معلوم ہو رہا تھا۔ خلیفہ کو بستر کی جانب آتے پا کر اس نے بے رخی کے ساتھ پھر سر تک کمبل کھینچ لیا۔

”ابھی تک خفا ہو مجھ سے تم؟“

اس کے برابر آ کر وہ بے حد نرمی سے اس کے بال سہلانے لگا۔ دبانے بے حد شغور بھرے انداز میں اس کا ہاتھ زور سے جھٹکا تھا۔

”مجھے کوئی ضرورت نہیں ہے۔ ایسے ویسوں سے خفا یا ناراض ہونے کی۔“

اس کا انداز سمجھکا ہوا بے حد نرم تھا پین لیے تھا۔ مستقیم نے مسکراہٹ دہائی۔

”پھر ہر روز میرے آنے سے پہلے کیوں سو جاتی ہو۔ جبکہ جانتی بھی ہو کہ میں تمہیں ڈسٹرب نہیں کر سکتا۔“

وہ شکوہ کر رہا تھا۔ مگر بے حد محبت سے۔ مان سے۔

”سمجھدار کو اشارہ بھی کافی ہوتا ہے۔“

دیانے ننھی منی ناک چڑھا کر نخوت سے جتلیا۔

گویا ”اشاروں کو سمجھتی ہو تم؟“

وہ یکا یک شوخ ہوا۔ پھر اسی قدر شریر انداز میں اس کی جانب جھک کر سرگوشی میں بولا تھا۔

”محبت سے اشارہ کب کرگی جان مستقیم!“

نیوی بلیوسوٹ میں اس کی سرخ و سفید رنگت انگارہ کی مانند دکھ رہی تھی۔ شعلہ تھا اس کا حسن

جو جلا کر خاکستر کرتا تھا۔ وہ بھی خاک ہونے کو تڑپ رہا تھا۔

”قیامت تک بیٹھے رہنا انتظار میں۔ حسرت ہی رہے گی ان شاء اللہ!“

وہ اتنا چڑی تھی کہ بے ساختہ چیخ پڑی۔ مستقیم نے تھم کر اسے کچھ دیر بغور دیکھا تھا۔ پھر لاپرواہ

انداز میں کاندھے اچکاتے ہوئے اسے ایک دم سے بازوؤں میں جکڑ لیا۔

”میں انتظار کرنے والوں میں نہیں ہوں۔ گواہ رہو۔ سوتے میں ڈسٹرب نہیں کیا۔ ال منیرڈ

ہونے کا طعنہ بھی نہیں دے سکتیں۔“

وہ کھلکھلا رہا تھا۔ گویا اپنی کامرانی پر سرشار ہو۔ جبکہ دیا کے اندر غضب کا طیش، قیامت خیز

مزاحمت ابھری تھی۔ مستقیم اس کے پھرے ہوئے انداز کو دیکھتا حیران ششدر ہونے لگا۔ وہ ہر

صورت اس سے اپنا آپ چھڑالینے کے درپے تھی۔ زبانی کلامی جیسے مرضی طبیعت صاف کر لیتی تھی وہ

اس کی۔ مگر اس طرح اس انداز میں اس نے کبھی مستقیم کی نفی نہیں کی تھی۔ ایسا احتجاج پہلے کبھی دیکھنے

میں نہیں آیا تھا۔ وہ اسی باعث ٹھٹھک گیا تھا۔

جب تمہارے پاس ہر قسم کی عیاشی کے مواقع تھے تو میری زندگی کیوں برباد کی؟ بولو؟“

وہ اس کی گرفت ڈھیلی پاتے ہی سرعت سے اس کا حلقہ توڑتی بستر سے اتر کر دور کھڑی ہوئی

گرانے کے انداز میں بولی۔ مستقیم تو جیسے حق دق رہ گیا تھا۔

”میں سمجھا نہیں؟“ وہ چکرایا ہوا لگ رہا تھا۔

دیانے شعلے برساتی نظروں سے اسے دیکھا اور آتش دان کے قریب صونے پر جا بیٹھی۔

”اتنے معصوم ہونا تم۔“ اس کے پھونکار ڈالنے والے انداز پہ مستقیم ہونٹ بھینچ گیا۔

”جو بھی شکایت ہے۔ بہتر ہے کھل کر اظہار کرو۔“

”پھر کیا کرو گے تم؟“ اس نے طنز نی نظروں کی کاٹ سے اسے چھیرنے کی کوشش کی۔

”غلط فہمی دور کروں گا تمہاری یار!“ ان نظروں کے جواب میں وہ وضاحت دیتا جھنجھٹایا۔

”مجھے ہرگز بھی کوئی غلط نہیں ہوئی۔ اپنی آنکھوں سے اسے دیکھا ہے تمہارے گلے کا ہار بنے ہوئے اب کمر جاؤ کہ یہ جھوٹ ہے۔ اونہہ بڑی صفائی پیش کرتے تھے کہ میں ایسا نہیں ہوں۔ میرے ساتھی کرتے ہیں یہ کام۔“

وہ چیخ رہی تھی، سلگ رہی تھی، مستقیم نے گہرا سانس بھر کے خود کو ڈھیلا چھوڑ دیا۔ رخ پھیرا اور بستر پر بیٹھ کر سگریٹ ساگانے لگا۔ دیا جو اس کی جانب سے وضاحت کی منتظر تھی اس درجہ بے نیازی پہ جھلنے لگی۔ اس نے تپتی نظروں سے اسے دیکھا۔ دیا کا دل اسے بھی ساتھ ہی آگ لگانے کا چاہا۔ کتنا بڑا دھوکے باز تھا وہ اس کی آنکھوں میں آنسو بھرنے لگے۔

”اب پولتے کیوں نہیں ہوتے؟“

اس کا ضبط جواب دے گیا تھا۔ جھبی مٹھیاں بھینچ کر چلائی۔ اس کے صبح اور نونیز چہرے پر عجیب سی بے بسی تھی۔

”میرا اس سے کوئی تعلق نہیں ہے دیا!“

”تم بکواس کرتے ہو۔ تم جھوٹ پولتے ہو۔ جھوٹے ہو۔“

دیانے درمیان میں ٹوکا اور بھڑک کر پھینکاری۔



دوسرا حصہ

خلیفہ مستقیم نے ہونٹ بھینچ کر جیسے خود پر ضبط کیا۔ اس قسم کی بد تمیزی اسے ہضم کرنا دشوار ہوا کرتا تھا اب مگر یہ لڑکی..... اس کی بات الگ تھی۔
”یہاں آؤ واپس۔“

خاصی تاخیر سے اس نے بے حد سنجیدگی سے اسے پکارا تھا۔
”مجھے کچھ دیر یہیں بیٹھنا ہے۔“

دیانے آنسو حلق سے اتار کر زروٹھے پن سے جواب دیا۔ خلیفہ مستقیم اسے دیکھ کر رہ گیا۔ وہ اس پل کتنی ضدی اور ہٹ دھرم ہو رہی تھی۔
”کب تک؟ مجھے سونا بھی ہے۔“

”تو سو جاؤ۔ مجھے لوری سنا کر تو نہیں سلانا تمہیں۔“

وہ جھلا اٹھی۔ کتنا غصہ آ رہا تھا اسے مستقیم پر۔ جبکہ وہ پتہ نہیں کیوں زور سے ہنس دیا تھا۔
”اس سے بھی بڑھیا کام کرتی ہو۔ جو مجھے نمار سے بھر دیتا ہے۔“

اس کا لہجہ گستاخی کی حد تک بے لگام اور بے مہار تھا۔ تمام تر غصے کے باوجود دیا کا گلابی مائل حسین و دلفریب نقوش سے سجا چہرہ اس کھلی بات پہ ایک دم سے دھک کر سرخ ہوا۔ اس کی لائینی پلکیں لرز کر بھکیں۔ وہ چہرے کا رخ پھیر گئی۔ کانوں سے جیسے دھواں نکلنے لگا تھا۔ اس کی نظریں ہی ایسی تھیں۔ جو اسے سرتاپا رنگ دیا کرتی تھیں۔

”یار بیوی پہلے مجھے سلا دو۔ پھر وہاں بیٹھی رہنا۔“

اس نے گہرائش لے کر سگریٹ پھینکا اور جیسے بیزار ہو کر اٹھ کر بیٹھے ہوئے اسے پکارا۔ دیانے خوشگین نظروں سے گھورا۔

”پلیز! مجھے تنگ مت کرو۔ میں آل ریڈی ڈسٹرب ہوں۔“

اس نے برہمی و ناگواری دبائے بغیر کہا تو مستقیم نے ہونٹ بھینچ لیے۔ پھر اس نے دوبارہ اپنا تقاضا نہیں دہرایا اور کروٹ بدل کر لیٹ گیا۔ دیا اسے گاہے بگاہے دیکھتی بلکہ گھورتی رہی اور نکستی

رہی۔ بار بار وہی اک منظر نگاہ کے سامنے آن ٹھہرتا تھا۔ جب وہ بے حد خوبصورت عورت اس کے دیکھتے دیکھتے مستقیم کے گلے لگ گئی تھی۔ کیسا بے تکلف انداز تھا۔ آخر وہ پہلی بار تو اس بے باکی کا مظاہرہ نہیں کر رہی ہوگی۔ اس نے ہونٹ بھینچ لیے۔ اگر وہ آج راستہ بھٹک کر ادھر نہ آنکلتی تو اس شخص کا بھید بھی نہ کھلتا اس پر۔ اسے مستقیم سے پہلے سے زیادہ نفرت محسوس ہونے لگی۔ کتنا ظالم تھا وہ۔ کتنی دیروہ وہیں بیٹھی اپنی قسمت کا ماتم کرتی رہی۔ پھر نہ چاہتے ہوئے بھی بستر پہ آئی کہ کرسی پر اک زاویے سے بیٹھنا بھی اک آزمائش تھی مگر سکون یہاں بھی کہاں تھا۔

وہ سوتے میں خراٹے لینے کا عادی تھا اور دیا بے آرام ہوا کرتی۔ اس وقت بھی مستقیم کے خراٹے۔ اسے کروٹوں پر کروٹیں بدلنے پر مجبور کرتے رہے۔ اسے ایک دم سے لائبہ یاد آگئی۔ اس کی بات کو یاد کرتے اسے پتہ بھی نہ چلا وہ کب رو پڑی تھی۔ اس کی بددعا اسے لگ گئی تھی۔ وہ واقعی خراٹے لیتا تھا۔ دیا نے آنسوؤں سے دھندلاتی نظروں سے اسے دیکھا۔ بے خبری اور سکون کی نیند سوتا وہ ہرگز ایسا بد معاش اور غلط انسان نہیں لگتا تھا۔ بلکہ اس کے برعکس اس کے خوبو بے تحاشہ حسین چہرے پر عجیب سی ملاحظت، نرمی اور روشنی سی پھیلی تھی۔ جو اسے حسین سے حسین تر بنا کر دکھا رہی تھی۔ لائبی مڑی ہوئی گھنی پلکوں والی بادامی آنکھیں، کثرت سگریٹ نوشی کے باعث عنابی پڑتے سرخ ہونٹ کشادہ پیشانی پر بکھرے ریشمی بال اور شیرجیسا مضبوط آہنی لہبا تڑنگا غضب کی مردانگی سمیٹ دراز سراپا۔ بظاہر تو کہیں بھی کمی نہیں تھی۔

”آہ..... کاش! یہ اتنا بینڈس نہ ہوتا۔ مگر ایک مہذب انسان ہوتا۔“

اس کا دل ماتم کناں رہا۔ جانے کتنی دیروہ یونہی روتی رہی۔ دل کا بوجھ ذرا سہی کم پڑا تھا۔ مگر یہ رونا تو عمر بھر کا تھا۔ اس نے بے دردی سے اپنی آنکھیں رگڑ ڈالیں۔

”میں، جتنا بھی رولوں۔ تڑپ لوں۔ اب میری قسمت نہیں بدل سکتی۔“

اس نے مایوسی اور تنفر سے سوچا اور ایک بار پھر کروٹ بدلی۔ مگر مستقیم کے خراٹے اسے بری طرح زچ کر کے رکھ گئے تو جھنجھلا کر اٹھتے ہوئے اسے دونوں ہاتھوں سے جھنجھوڑا لا۔

”ک..... کیا ہوا؟ خیریت؟“

وہ ہڑبڑا کر جاگا آواز اور آنکھیں دونوں ہی خمار آلود تھیں مگر سرخ آنکھوں میں کچی نیند کے ساتھ تشویش کا بھی رنگ گہرا تھا۔ دیا پہ ایک انکشاف بہت شدت سے ہوا۔ کہ اس کی آنکھیں ضرورت سے زیادہ گہری اور خوبصورت ہیں۔ وہ بے اختیار ان حواس چھین لینے کی صلاحیت سے مالا مال جادو صفت آنکھوں سے نظریں چرا گئی۔

”ابھیں۔“

”یاد دینا سے اٹھنے کو کہہ رہی ہو تو پلینرز ڈراٹھہر جاؤ ابھی۔ اچکولی میں نے ابھی تو تمہیں جی بھر کے دیکھا بھی نہیں ہے۔“

وہ کسی قدر بوجھل آواز میں کہتا اس کی گود میں سر رکھ کے لیٹ گیا۔ دیا کو جیسے کرنٹ لگا تھا۔

”یہ کیا بد تمیزی ہے؟ پرے ہٹو۔“

وہ اسے دھکیلنے کے انداز میں ہٹا رہی تھی۔ خلیفہ مستقیم آہستگی سے ہنس دیا۔

”اس بد تمیزی میں سارا عمل دخل رومانس کا ہے جان مستقیم! ویسے جگایا کیوں تھا مجھے؟“

”خراٹے مت لو۔ مجھے نہیں آتی نیند اس طرح۔“

دیانے نہ چاہتے ہوئے بھی وضاحت دی۔ آخر جان بھی تو چھڑانا تھی۔ وہ اسے کسی خوش فہمی میں مبتلا کرنے کے حق میں نہیں تھی۔

”جو حکم سرکار! نہیں لیتے۔“

وہ سر تسلیم خم کر کے مسکرا دیا اور اسے اپنے بازوؤں میں جکڑ لبا۔ وہ ٹپٹاسی گئی۔

”مستقیم! یہ کیا فضول حرکت ہے۔ چھوڑو مجھے۔“

اس نے بھرپور احتجاج میں چیخ کر کہا تھا۔ مگر اس پر اثر ہو نہ ہوا تھا جیسے۔

”سچی بتاؤ۔ اس وجہ سے نہیں جگایا مجھے؟ میں جانتا ہوں میری بیوی بہت پیارے اور نرم دل کی

مالک ہے۔ مجھے اتنی سختی سے ڈانٹا تھا۔ اب ازالہ کرنا چاہتی ہے۔ کہیں مجھ سے محبت سی تو محسوس نہیں کرنے لگی۔“

اس کا انداز شوخ و شنگ تھا۔ وہ اس پر جھکا سوال کر رہا تھا۔ دیانے دکھ بھری نظریں اٹھائی۔ اس کا پرکشش چہرہ بے حد نزدیک تھا۔ شرارت آمیز تبسم سے چمکتی شوخ نگاہیں اور دل آویز مہکان سے سجے ہوئے۔ وہ خوش تھا۔ بہت خوش وہ اک بار پھر جیتنے جو جا رہا تھا۔ دیا کے دل میں آگ سی بھڑک اٹھی۔ ایسی آگ میں وہ اسے جلانے کے درپے ہونے لگی۔ آخر وہ ہی صرف کیوں جلے۔ گھن اور نفرت کا شدید احساس ابلا تھا اس کے اندر سے جو سب کچھ بہا کر لے جانے کے درپے ہو گیا۔

”چھوڑو مجھے..... چھوڑو دو۔“

وہ چیخیں اور پھینچھروں کا پوزا زور اٹا کر اسے دھکیلتی اس کی گرفت سے چل کر نکل گئی۔ اگلے لمحے وہ چھلانگ مار کر بستر سے کودی تھی۔ مستقیم تو اس کے اس درجہ شدید رد عمل پر بھونچا رہ گیا تھا۔ نازک سراپے اور ریشمی کھمرے بالوں کے ساتھ بنا دوپٹے کے وہ کیسی قیامت ڈھا رہی تھی۔ مستقیم کا رو میٹنگ

موڈبری طرح غارت ہوا۔

”اب کیا ہوا ہے تمہیں؟“

وہ غصے سے کہتا اٹھ کر بیٹھا۔ دیا کے چہرے کے زاویے بگڑنے لگے۔
”جب تمہارے پاس اپنی طلب پوری کرنے کو میرے علاوہ بھی ذرائع ہیں تو ضروری نہیں کہ تم مجھے اس آزمائش سے دوچار کرو۔“

وہ پھنکار کر بولی۔ خلیفہ نے بے ساختہ ہونٹ بھینچے۔ گویا وہ اس بات کو چھوڑنے کا کوئی ارادہ نہیں رکھتی تھی۔

”میں تمہیں بتا چکا ہوں دیا کہ میرا اس سے.....“

”میں بھی تمہیں بتا چکی ہوں کہ مجھے تمہاری بات کا اعتبار نہیں۔ بہتر ہے دور رہو مجھ سے۔“
وہ سلگتے گونگے کی مانند ترخی چنچی۔

”تمہاری بے شرمی بہت اچھے انداز میں کھلی ہے مجھ پر۔ اپنے ساتھیوں کے سامنے کس ڈھٹائی سے اسے گلے لگائے کھڑے تھے۔“

اس کا جلا بھنا لہجہ طنزیہ بھی تھا تسخرانہ بھی۔ خلیفہ مستقیم نے ٹھنڈا سانس کھینچا۔

”تو گویا محترمہ جا سوسی کر رہی تھیں میری۔“

وہ جیسے ایک دم کسی نتیجے پر پہنچ کر مسکرایا۔

”ادنبہ..... میرے جوتے کو بھی ضرورت نہیں۔“

دیا ٹھنڈا سا ناک نخوت سے سکوڑ کر بولی تھی۔ خلیفہ مستقیم نے ابرو اٹھا کر بغور اس کے تاثرات جانچے۔

”پھر اعتراض اور بھگڑا کس بات پر کر رہی ہو؟ گلے لگانے پر یا دوستوں کے سامنے لگانے پر؟“
اب وہ جیسے خود بھی اسے مزید جلانے کا ارادہ باندھ چکا تھا۔ دہنی ہوئی مسکان گواہ تھی اس بات کی۔ جسے دبانے دیکھا تو آگ لگ لگ گئی تھی اسے۔

”مجھے کسی بات پر اعتراض نہیں۔ تم اپنی مرضی کے مالک ہو۔“

اس نے یکا یک اعلاتی اور بے نیازی اوڑھ لی۔

”ہاں مگر صرف تمہارے معاملے میں۔“

مستقیم نے اس کی جانب پیش رفت کی اور پھر اسے بانہوں میں سمیٹا۔ وہ تو جیسے ماہی بے آب کی مانند مچلی تڑپی تھی۔

”چھوڑو مجھے۔ خبردار جو ہاتھ لگایا۔ اس کے پاس جاؤ اب بھی۔“
 ”کہنا میرا اس سے کوئی تعلق نہیں ہے۔ ویسے بیوی معاملہ کیا ہے؟ جیلس ہو رہی ہو؟“
 مستقیم کو لطف آنے لگا تھا اسے ستا کر چھیڑ کر۔ وہ چپ چاپ اس سے اپنا آپ چھڑاتی رہی۔
 ”یہ جیلیسی تو محبت کی علامت ہوا کرتی ہے۔ سچ بتاؤ مجھ سے محبت کرنے لگی ہو؟“
 مستقیم نے اس کے ہر لمحہ غصے سے سرخ پڑتے چہرے کو شرارتی مگر گستاخانہ نظروں سے دیکھا۔
 ”رہو خوش فہمی میں بتلا۔“

وہ اس سے اپنا آپ چھڑا کر فاصلے پہ جا بیٹھی۔ اور حقارت بھرے انداز میں کہا۔
 ”یہاں واپس آؤ بستر پر دیا!“

اب کی بار وہ بولا تو اس کا بے حد سنجیدہ لہجہ اسی قدر ٹھہرا ہوا تھا۔ مگر دیا نے کہاں پرواہ کی۔
 ”نہیں آؤں گی۔ کیا کر لو گے؟“

”زبردستی کروں گا۔ بیوی ہو تم میری۔ میری خواہشات اور ضروریات کا خیال رکھنا تمہاری
 اولین ذمہ داری ہے جسے بھول رہی ہو تم۔“

وہ جیسے اسے جتلا رہا تھا۔ لہجے میں اب کے ناراضی بھی تھی۔ اور خفیف سی تلخی بھی۔ دیا پھرنے
 لگی۔

”جانتی ہوں اور میں نے رکھا تھا تمہاری ضرورتوں کا خیال۔ تم گواہ ہو کہ میں نے کبھی ہاتھ نہیں
 جھکا تھا تمہارا اپنی تمام تر نفرت و ناپسندیدگی کے باوجود۔ مگر اور نہیں خلیفہ مستقیم! اگر تمہاری تسکین اور
 کے بھی سامان موجود ہیں تو میں کیوں یہ مشقت ہوں۔“

وہ بھرائی آواز میں چیخنے لگی تھی۔ خلیفہ مستقیم اسی قدر بد مزہ ہوا۔
 ”بکومت! میں کہہ چکا ہوں میرا اس سے ہرگز بھی کوئی تعلق نہیں ہے۔“

وہ بری طرح جھنجھلاہٹ کا شکار ہونے لگا۔
 ”یقین کس کو ہے تمہاری بات کا۔“

وہ جو اب گہرے شمسخر سے بولی۔ خلیفہ مستقیم کا غصہ ساتویں آسمان کو چھونے لگا۔ اس نے اس
 غصے میں بڑھ کر اسے پکڑنا چاہا تھا کہ وہ تیزی سے اچھل کر پھر فاصلے پر ہوئی۔

”ہرگز بھی زبردستی نہیں ہوگی مستقیم! اور نہ تم بھگتو گے۔“

اس نے دھمکانے کے انداز میں انگلی اٹھا کر کہا تو خلیفہ مستقیم کا چہرہ تو ہین اور سبکی سے سرخ
 پڑنے لگا۔

”چیلنج نہیں کرو دیا! خواہ مخواہ معاملہ مت بگاڑو۔ شاباش بات مانو میری۔“

وہ پکار کر اسے سمجھانے لگا۔ دبانے اسی تصرف آ میز انداز میں زور سے سر جھٹک دیا۔
 ”چیلنج تو میں نے کر دیا ہے۔ مجھے ایسے شخص کے لمس سے بھی نفرت ہے جس کی اسی منفی حرکت کو میں محبت کا جنون سمجھ کر سمجھوتہ کر رہی تھی۔ دل میں گنجائش پیدا کر کے تمہیں قریب آنے سے نہیں روکا۔“

وہ بے حد تیز لہجے میں بول رہی تھی۔ خلیفہ مستقیم احساس شکست سے پاگل ہونے لگا۔
 ”تمہیں پتہ ہے نا، کہ میں ہارتا نہیں ہوں۔ بے کار الجھ رہی ہو مجھ سے۔“
 اب کے اس نے بھی اپنی صفائی دینے کا ارادہ ترک کر دیا تھا اور مقصد کی بات کی۔
 ”اب تم ہارو گے مستقیم! دیکھ لینا۔“
 دیا کے لہجے میں جواب اتنا دلائی کیفیت تھی۔ تسخر تھا۔
 ”او کے فائن! ابھی پتہ چل جاتا ہے۔“

وہ ایک جھٹکے سے اٹھ کر اس کی جانب آیا۔ انداز بے حد جا حانہ تھا۔ دیا بے اختیار پیچھے سر کی۔
 ”خبردار خلیفہ! اک قدم بھی میری جانب مزید نہ بڑھانا۔ میں بتا رہی ہوں میں ہرگز لحاظ نہیں کروں گی۔ سنا تم نے؟ اب کوئی مجبوری نہیں ہے میرے ساتھ یہ بات تم بھی جانتے ہو۔“
 وہ بدستور پیچھے ہٹتی اسے باور کرانے کی کوشش میں مصروف تھی۔
 ”سن لیا۔ جو کرنا ہے کر لو۔“

”خلیفہ مستقیم نے اس کی کلائی پکڑ کر ایک جھٹکے سے کھینچا۔ دیا اس صورتحال کے لیے خود کو تیار کیے ہوئے تھی۔ جبھی پلک جھپکتے میں فروٹ کی ٹوکری سے جھپٹ کر چھری اٹھالی۔ اس کی یہ حرکت خلیفہ کی نظر میں نہیں آسکتی تھی۔ جبھی وہ اسے گرفت میں لے چکا تھا۔ دیا نے چھری والا ہاتھ بلند کیا۔ وہ خود کو نشانہ بنانا چاہتی تھی مگر اس کوشش میں ناکام اس طرح ہوئی کہ خلیفہ نے بالکل اچانک اس کا رخ پھیر لیا تھا۔ چھری اس جھونک میں پوری قوت سے مستقیم کے ہاتھ کو کاٹی چلی گئی تھی۔ خلیفہ تو حق دق ہوا ہی تھا خود دیا بھی چکرا اسی گئی۔ بلکہ بوکھلاہٹ دیکھنے والی تھی۔ خلیفہ کی گرفت ڈھیلی پڑی تھی۔ وہ ششدر سا کبھی دیا کبھی اپنے زخمی ہاتھ کو دیکھ رہا تھا۔ دیا کا سارا غصہ سارا طظنہ بھی ہوا ہو چکا تھا۔ وہ سکتے زدہ ہی اس کے کٹے ہوئے ہاتھ سے سرعت سے بہتے خون کو پھرائی آنکھوں سے دیکھتی تھی۔

”رک کیوں گئیں؟ آج ساری حسرتیں نکال لو اگلی پچھلی۔ ہاتھ نہیں پکڑو گا تمہارا، ویسے غلط جگہ پہ وار کیا ہے۔ شرگ کا نٹیں یا پھر پیٹ میں مار دیتیں۔ لحوں میں کام تمام ہوتا اور تمہاری جان

چھٹی۔“

وہ ہاتھ جھٹکتے ہوئے بہت رसान بہت تحمل سے بات کر رہا تھا۔ نہ غصے میں تھا نہ ناراض۔ اس کے برعکس سرد مہری تھی لیجے میں۔ دیا کافق چہرہ متغیر ہونے لگا۔ وہ ابھی تک خوفزدہ آنکھوں سے اس کا بہتا خون دیکھ رہی تھی۔ معاوہ سنبھلی اور بستر پہ پڑا اپنا گلابی دوپٹہ لپک کر اٹھایا او اس کے ہاتھ پہ لپٹنے لگی۔

”مم..... میں نے تمہیں نقصان نہیں پہنچانا چاہا تھا۔ مم..... میں تو..... بیوی میں تو.....“

”میں جانتا ہوں۔“

وہ اس کی بات کاٹ کر بہت جذب سے گویا ہوا۔ دیا نے خشک ہرٹور پر زبان پھیری۔ ”بہت گہرا کٹ ہے۔ خون ضائع ہو رہا ہے خلیفہ۔“

اس کے انداز میں گھبراہٹ و تشویش تھی۔ مستقیم کچھ کہے بغیر اسے دیکھے گیا۔ جو کچھ دیر قبل میسر مختلف روپ میں تھی۔ اللہ جانے کون سا اصل تھا۔ مگر یہ بہت پیارا لگا تھا اسے۔

”اب کیا کرو گے؟ اسپتال جانے میں تو.....“

”کیا سمجھوں میں تمہاری اس فکر مندی اور تشویش سے دبا محبت کرنے لگی ہو مجھ سے؟“

اس کی پریشانی تشویش گھبراہٹ سے بالکل برعکس بات کر رہا تھا وہ۔ دیا گم صم سی ہو کر آنسو بھری آنکھوں سے اسے دیکھتی رہ گئی۔

”چلو خیر ہے۔ اس آزمائش میں نہیں ڈالتا تمہیں۔ امانت ہے نا۔ میں اس سے مرہم پٹی کرا لیتا ہوں۔ تم پریشان نہیں ہو۔“

وہ اس کا سر تھپک کر نرمی سے کہتا پلٹ کر باہر نکل گیا۔ دیا چادر گھسیٹ کر اوزھتی اس کے پیچھے لپکی تھی۔

☆.....☆.....☆

”بہت گہرا کٹ تھا یا ر! اتنی بے احتیاطی؟ ہوا کیا تھا؟“

امانت اپنا میڈیکل باکس کھولے اس کے ہاتھ کو ٹانگے لگا رہا تھا۔ جو انگوٹھے کے درمیان سے آدھی تھیلی تک کٹ چکا تھا۔ امانت نے اس کی خاموشی کے جواب میں جب بے خیالی میں تیسری مرتبہ سوال کیا تو خلیفہ مستقیم کی معنی خیز نظریں بھر پور شرارت لیے دیا کی جانب اٹھ گئیں۔

”یاریہ رازداری کی بات ہے۔ تمہاری بھابی خفا ہوگی اگر تفصیل بتا دی تو۔“

دیا اس جواب پر بے اختیار ہونٹ بھینچ گئی۔ اس کا چہرہ گلابی سے یکنخت سرخ پڑ گیا تھا۔ کچھ

کہے بغیر وہ ایک جھٹکے سے اٹھی تھی کہ امانت کو مسکراہٹ چھپاتے اس نے دیکھ کر صاف سکی محسوس کی تھی۔

”ٹھہرو جان من! اکٹھے چلتے ہیں۔ مت سمجھو یہ معرکہ ختم ہو گیا۔ وہیں سے آغاز ہوگا اور یقیناً فتح آپ کے شوہر نامدار کی ہوگی۔ ان شاء اللہ۔“

اس کا لہجہ شوخ تھا۔ مجال ہے جو اتنے گہرے زخم کی تکلیف کا احساس ہو اس کے چہرے پہ اس کے کسی انداز میں۔ دیا کا بس نہیں چلا۔ اس کا منہ بند کر دے کسی طرح۔ وہ سخت غصے میں پیر پختی کمرے میں واپس آئی تھی۔ کچھ دیر بعد ہی وہ بھی چلا آیا۔ دیا نے دیکھا اور ناراضی کے اظہار کو منہ پھیر لیا۔

”آ جاؤ بیوی! تم سے مجھے ابھی دودو ہاتھ کرنے ہیں۔“

وہ دھپ سے اس کے مقابل آکر بیٹھا۔ پھر اسے آج دیتی متبسم نظروں سے دیکھا تھا۔
 ”یار قسم سے کتنے رنگ ہیں تمہارے۔ مگر سچی بات ہے ہر رنگ پہلے سے جدا مگر بے حد حسین۔ سچ بتاؤں تم مجھے اب بھی بہت پیاری لگ رہی ہو۔ اس وقت تو اور بھی زیادہ لگ رہی تھیں جب میرے لیے فکر مند تھیں۔“

”مجھے بے حد چپ لگتے ہیں وہ مرد جو اپنے پرسنلر اپنے فرینڈز سے شیئر کرتے ہیں۔“
 وہ تکی سے گویا ہوئی۔ ناراضی کی وجہ جان کر خلیفہ مستقیم نے کا ندھے جھٹک دیئے تھے۔ آنکھیں شرارت بھرے انداز میں چمکنے لگیں۔

”تو تمہیں بس یہ بات اچھی نہیں لگی؟ باقی سب تو ٹھیک ہے نا؟“

وہ اس کی آنکھوں میں اپنی متبسم آنکھیں گاڑھے گویا تصدیق کر رہا تھا۔

”غلط خیال ہے۔ میں ابھی بھی اپنی پہلی بات پر قائم ہوں۔“

اس نے زدوٹھے پن سے جواب دیا تو خلیفہ مستقیم نے ٹھنڈا سانس بھر لیا تھا۔ پھر اس کا ہاتھ اپنے ہاتھ میں پکڑا اور ہونٹوں کے قریب لے جا کر کسی قدر محبت سے چوما تھا۔

”دیا! کسی بھی عام عورت کو فریب دینا، اسے اپنی جانب متوجہ کرنا کسی مرد کے لیے وہ بھی خوب رو مرد کے لیے ہرگز مشکل کام نہیں۔ مگر وہ عورت جس سے وہ عشق کرتا ہے۔ اس میں اسے سچے موتوں کی سی جھلملاہٹ محسوس ہوتی ہے۔ پھر تو جس عورت سے مرد عشق کرتا ہے وہ ہی اس کے لیے دنیا کی سب سے حسین عورت ہوتی ہے۔ اس لیے اس کے سامنے دنیا کی ہر خوبصورتی ماند پڑنے لگی ہے۔ اس کے لیے اسی ایک عورت میں پوری دنیا سمٹ کر آ جاتی ہے اور یہ عورت شاملہ جسے تم نے آج میرے ساتھ دیکھا..... تمہیں شاید یقین نہ آئے تم سے بہت پہلے میری زندگی میں شامل ہو چکی ہے۔“

مگر میں نے تب بھی اسے کبھی اہمیت نہیں دی۔ پھر اب بھلا یہ کیسے ممکن تھا۔ وہ خود مجھے پسند کرتی ہے۔ مجھے اپنی جانب مائل کرنے کو اس قسم کی حرکتیں کرنا اس کا معمول ہے۔ اس کے باوجود کہ اسے کبھی کامیابی نہیں ہوئی۔ اس بات کی گواہی تمہیں یہاں کا ہر فرد بھی دے گا اور خود شامکہ بھی اگر تم چاہو تو میں یہ بھی کر سکتا ہوں۔“

وہ کتنے رساں کتنی نرمی سے اسے سمجھا رہا تھا۔ گویا اسے اپنے حق میں رام کر رہا تھا۔ دیا نے ہونٹ بھیج لیے۔ دل نہ بھی مانتا تھا تب بھی اس نے مزید بحث نہیں کی۔

”جناب آپ کو یقین آیا میری بات کا؟ تم میرے لیے وہ عورت ہو جو مجھ کو بہ قرار پاتی ہے۔ جس میں ستاروں کی روشنیاں پھوٹی ہیں۔ میں تمہاری آمد سے قبل تک تمہارے انتظار میں خود کو سنبھال کر رکھتا رہا ہوں۔ تم خود سوچو دیا! اگر تم پارسا تھیں تو میں کیسے پلید ہو سکتا تھا۔ اللہ کا وعدہ ہے۔ پاک عورتوں کے لیے پاک مرد۔ یا تمہیں مجھ پر اتنا شک کیوں ہے؟ مجھے تو تمہاری معصومیت پا کبازی پہ ذرا برابر بھی شبہ نہیں کہ انتخاب ہی اس میں پر ہوا تھا تمہارا۔“

وہ مسکرا کر اسے معتبر کر رہا تھا۔ دیا کی لابی پلکیں جھک گئیں۔ وہ حیران تھی۔ گم صم بھی۔ وہ کتنی خوبصورت باتیں کرتا تھا۔ اتنا غلط انسان ہو کر بھی۔ اس کا یقین کس درجہ پختگی رکھتا تھا۔ اسے عجیب سی شرمندگی نے آن لیا۔

”چلو آ جاؤ۔ سوتے میں رات بہت ہو گئی ہے۔“

”وہ اٹھ کھڑا ہوا تھا۔ پانی کے ساتھ در در فرخ کرنے والی دو الیتا ہوا اسے مخاطب کر کے بولا۔ دیا اب بھی کچھ نہیں بولی۔ آ کر بستر پر اپنی جگہ لیٹ گئی۔

”یہاں آ جاؤ۔ میرے کاندھے پر سر رکھو۔ ورنہ مجھے لگے گا تم ابھی تک مجھ سے خفا ہو۔“

دیا نے پھر اسی خامشی سے اس کی بات مان لی۔ مستقیم اس کی آنکھوں میں جھانک کر نرمی سے مسکرایا۔ دیا اس کی قاتل مسکان سے خائف ہوئی بے اختیار نظریں چرا گئی تھی۔

☆.....☆.....☆

لا یعنی سوچیں اس کا دماغ خراب کرنے لگی تھیں۔ انہی سوچوں سے پچھچھا چھڑانے کو اس نے خود کو مصروف کرنا مناسب سمجھا۔ کمرے کی صفائی کا ہی اس نے پہلے ارادہ باندھا۔ بستر کی چادر جھاڑ کر بچھائی جو میلی محسوس ہوئی تو اسے اتار دیا۔ الماری سے دوسری دھلی ہوئی سفید چادر نکال کر بچھادی۔ فرنیچر پہ موجود گرد کو صاف کیا۔ پھر جھاڑو اٹھا کر فرش صاف کیا۔ اسی کام سے فارغ ہوئی تو کمرے سے نکل آئی۔ اسے بہر حال مصروفیت چاہیے تھی۔ جو عجیب و غریب سوچوں سے جھکنا راجش دے۔

ایک طرف آہٹ محسوس کی تو راہ داری عبوری کر کے اسی جانب آگئی۔ اندر جھانکا تو اندازہ ہوا کچن ہے۔ کوئی رخ پھیرے کھڑا جلتے اسٹوپہ کچھ پکانے میں مصروف تھا۔ دیا متوجہ کرنے کو دانستہ کھنکھاری تو وہ جو کوئی بھی تھا بے ساختہ پلٹا۔ اسے دیکھا تو گھبرا کر بوکھلا کر سلام کیا تھا۔ وہ اٹھا، بیس سال کا ایک درمیانے قد کا ٹھہکا لڑکا تھا۔

”کیا کر رہے ہو یہاں؟“

اس کے لہجے میں غیر محسوس انداز میں ماکانہ حقوق در آیا۔ جسے خود اس نے بھی غالباً محسوس نہیں کیا تھا۔

”میں بشیر ہوں جی! یہاں کھانا پکانے، کپڑے دھونے اور صفائی وغیرہ کی ڈیوٹی ہے میری۔“

”اوکے..... اب تم نکلو کچن سے۔“

اس نے نرمی مگر قطعیت بھرے انداز میں کہا تو بشیر کی آنکھیں حیرت کی زیادتی سے پھیل گئیں۔

”جی.....“

اس کے انداز میں غیر فہمی واضح تھی۔

”افوہ..... بھی آج سے کھانا میں پکاؤں گی۔ فکر نہ کرو۔ تمہاری نوکری نہیں چھوٹے گی۔ چوروں کے پاس حرام کا پیسہ بہت..... تمہیں تنخواہ دیتے رہیں گے۔“

وہ طنزیہ کہتی اسے کچن بدر کر کے خود اس کی جگہ پہ کھڑی ہو گئی۔ چولہے پہ موجود کوکر میں جھانکا۔ گوشت کا سالن بھننے کے مرحلے میں تھا۔ وہ مصالحہ بھوننے لگی۔ ساتھ میں کچن میں دیگر سامان اور اشیاء کا بھی جائزہ لینے میں مصروف رہی۔ ضروریات زندگی کی خوراک کا اتنا وسیع ذخیرہ موجود پا کر اس کے ہونٹوں پر تلخ مسکان بکھر گئی تھی۔ اس کے لیے سلاد سبزیاں الگ کی تھیں۔ ساتھ میں سالن تیار کرتے وہ سلاد کاٹنے لگی۔ جب ہی وہ کھنکھارتا ہوا اندر چلا آیا تھا۔ دیا نے گردن موڑ کر محض اک نظر اس پر ڈالی پھر اسی لائق انداز میں اپنا کام کرنے لگی۔

”میں واپس آیا تو تم کمرے میں نہیں تھیں۔ فطری گھبراہٹ میں مبتلا ہوتے ہر جگہ دیکھ ڈالی۔ تب بشیر نے بتایا تم یہاں ہو۔ تمہیں کیا ضرورت ہے اس مشقت میں پڑنے کی۔“

وہ اس کے نرم سفید مومی ہاتھ بہت محبت سے تھامتتا ہوا بے حد جذب سے کہہ رہا تھا۔ دیا کا چہرا سپاٹ تھا سپاٹ رہا۔

”کھانا کب تک کھاتے ہو تم لوگ؟“

اس سے اپنا ہاتھ چھڑاتے ہوئے وہ نخوت سے پوچھ رہی تھی۔

”آج تمہارے ساتھ کھاؤں گا۔“

وہ اس کے قریب آ گیا اور اسے پیچھے سے بازوؤں کے حصار میں لے لیا۔

”کمرے میں جاؤ۔ کام کرنے دو مجھے۔“

اس کی آنکھوں میں شوخ رنگ لہراتے پا کر دیا نے ناگواری دبائے بغیر برہمی سے کہا۔

”ویسے کام کرتے تم بہت اچھی لگ رہی ہو۔ ریٹلی۔ سنا ہے جو بیوی شوہر کے دل پہ حکومت کرنا

چاہتی ہے وہ ہی اس کا گھر بھی اچھا سنبھالتی ہے۔ یہ بدلا ہوا انداز۔ یہ کبیر و ماہرنگ اسٹائل کہیں مجھ سے محبت تو نہیں ہو رہی۔“

اس کا شریر انداز لگاؤٹ آمیز تھا۔ دیا کا موڈ اس ہر وقت کی راگنی سے خراب ہوا تھا۔

”قیامت تک آس لگائے بیٹھے رہنا۔ حسرت لیے ہی مرو گے۔“

وہ پھنکارنے لگی۔ خلیفہ مستقیم کو یہ بھی لفظی چھیڑ چھاڑ جتنا لطف دیتی تھی وہ اس قدر سلگتی مگر اس

وقت اس کے چہرے پر ایک رنگ آ کر گزر گیا۔ دیا کا یہ تیکھا اور ترش انداز اسے ہر بار یہی باور کراتا تھا

کہ اس کی ہر کوشش شدید ناکامی سے دو چار ہو چکی ہے۔ اس کی محبت بے اثر رہی ہے۔ وہ ہونٹ بھیجنے

خاموش کھڑا خود پر ضبط کرتا رہا۔ خود کو کمپوز کرتا رہا۔ اس سے قبل کہ کوئی مزید بات کرتا بشرطے آ کر

مداخلت کر دی تھی۔

”صاحب! آپ کو امانت صاحب بلا رہے ہیں بڑے کمرے میں۔“

خلیفہ مستقیم نے گہرا سانس بھر کے دیا کو دیکھا اور ماحول کا تناؤ کم کرنے کو دانستہ مسکرانے لگا۔

”افوہ! ظالم سماج کو کیسے خیر ہوگی۔ میں اس وقت یار دلدار کے پاس ہوں۔ چلو یار آتا ہوں

میں۔“

وہ دیا پہ حسرت زدہ نگاہ ڈالتا ہوا سرد آہ بھر کے لمحہ بھر کو اس کے پاس تھا۔

حاصل عشق کیا بتاؤں میں :

قرب بویا تھا، جبر کاٹھے ہیں

دیا نے اس کے لہجے کی تشنگی اور اضطراب کو صاف محسوس کیا تھا مگر کوئی تاثر چہرے پر نہیں آنے

دیا وہ ہونٹ بھیجتا ہوا پلٹ کر تیزی سے باہر نکل گیا۔ تب دیا نے سکھ کا بھرا تھا۔

☆.....☆.....☆

ابر آلود ہوتے موسم نے سردی کی شدت میں ایک دم کچھ مزید اضافہ کر دیا تھا۔ کئی دنوں بعد آج

دھوپ نکلی تھی۔ وہ بھی کمزور اور مدہم سی۔ اس نے سویٹر پہنا۔ گرم شال لپیٹی۔ موزے جڑھائے اور

باہر نکل آئی۔ اسے پتہ تھا ان سب کے ساتھ آج مستقیم بھی دیر تک سوائے گا کہ کل کی رات خلیفہ مستقیم سمیت سب ویسے بھی غائب رہے تھے اور ابھی کچھ دیر قبل لوٹے تھے۔ وہ جان سکتی تھی یہ جانا کس مقصد کا جانا تھا۔ دل میں وہی درد ہلکورے لینے لگا تھا۔ ایک اور گھر برباد ہونے جا رہا تھا اور وہ کچھ بھی کرنے سے قاصر رہی تھی۔ بہت چاہا ذہن بٹ جائے مگر وہ سو نہیں پائی تھی۔ اور ساری رات آنکھوں میں کاٹ دی۔ رات کا جس پل آخری پہر بھی اختتام پذیر تھا جب ان کی آنکھیں سنائی دی تھیں۔ خلیفہ مستقیم اندر کمرے میں آیا تو اسے کھڑکی کی جانب رخ پھیرے دیکھ کر چونکا۔

”آج جلدی اٹھ گئیں تم؟“

وہ اسے متوجہ کرنے کو کھنکارا۔ دیا نے خلیفہ سا چونک کر لہجہ بھر کو گردن موڑ کر اسے دیکھا ضرور مگر کوئی تاثر دینے بغیر پھر سے سیدھی ہو گئی۔ خلیفہ مستقیم نے آگے بڑھ کر دونوں ہاتھ اس کے کندھوں پر رکھ دیئے۔ وہ ساکن کھڑی رہی۔

”میں رات بھر نہیں سوئی ہوں۔“

اس کے لہجے میں طنز نہیں بے بسی تھی۔ لاچارگی اور کرب تھا۔ مستقیم بہت زور سے چونکا۔

”کیوں؟“

اس کا انداز استفہامی ہی نہیں الجھن آمیز بھی تھا۔ مگر وہ کسی احساس کے تحت یکدم پر جوش ہوا تھا۔

”ارے..... کہیں تم میری کمی تو محسوس نہیں کر رہی تھیں۔ یار یہ تو بہت ہی اچھی تبدیلی ہے۔ یعنی تمہیں واقعی مجھ سے محبت ہونے لگی ہے۔“

رات بھر جاگی نیند کے خمار سے سرخ ہوتی آنکھوں میں امید کی روشنی کا اجلا پن کتنی سرعت سے پھیل گیا تھا۔ چہرہ جوش و مسرت سے تہمتا تا ہوا تھا۔ مگر دیا کا موڈ ہنوز آف تھا۔ بلکہ کچھ مزید بگڑ گیا۔

”کہاں گئے تھے تم؟“

وہ دانت پیس کراذیت کے پل صراط طے کرنے لگی۔

”یار! جانتی تو ہوں۔ روزی روٹی کے ویلے.....“

”بکواس مت کرو۔ بہت بڑے جھوٹے ہونٹے! لوٹتے ہو لوگوں کو اور سمجھتے ہو تم نے کمائی کی ہے

یہ؟“

وہ پھٹ پڑی تھی۔ خلیفہ مستقیم نے ہنم کر سنجیدگی کی نگاہ سے اس کا یہ لال بھوکا چہرہ دیکھا۔ پھر گہرا سانس کھینچا اور بستر کی جانب بڑھتے ہوئے کسی قدر ررسان سے گویا ہوا تھا۔

”تمہیں شکر ادا کرنا چاہیے۔ الٹا جھگڑ رہی ہو۔ ریلی بیوی آج پولیس کے ہاتھ چڑھتے چڑھتے رہ گئے ہیں۔ بڑی مشکل سے جان بچی۔ ورنہ آج لازمی بیوہ ہو جائیں تم۔“

تکیہ صحیح کر کے لیٹتے ہوئے وہ اپنے تئیں اسے بہت ہولناک خبر سنارہا تھا۔ دیا کے چہرے پر زہر خند پھیل کر رہ گیا۔

”کاش ایسا ہو جاتا۔ کسی طرح سہی۔ جان تو چھوٹ جاتی تم سے۔“

اس کا دماغ غم و غصے کی زیادتی سے ابل رہا تھا۔ جیسی ہرگز الفاظ کی سنگینی پہ دھیان نہ دیا۔ مگر مستقیم کارنگ ضرور پہلے بے تماشاً پیلا ہوا پھر اسی لحاظ سے سرخ پڑ گیا۔ ایسے لگنے لگا اس کی آنکھوں سے ابھی خون ٹپک پڑے گا۔

”اتنی نفرت کرتی ہو مجھ سے دیا!“

وہ خاصی تاخیر سے بولا۔ تب بھی اس کا لہجہ مدہم اور ستا ہوا تھا۔ بلکہ کسی حد تک بے حد عجیب۔ دیا نے جواباً لحاظ کیے بغیر پھر آگ اگلتی آنکھوں سے اسے دیکھا تھا اور ہونٹ سکوڑ لیے۔

”آخر کیسے یقین کرو گے اس ایک بات کا تم؟“

اس کا لہجہ ہنوز طنز کی آگ میں جھلسا ہوا تھا۔ خلیفہ مستقیم اٹھ کر بیٹھ گیا۔ جنیز کی جیب میں ہاتھ ڈال کر اس نے ایک نسبتاً چھوٹا مگر جدید طرز کار پو اور نکال کر اس کے آگے بستر پر پھینک دیا۔

یہ لوڈڈ ہے شاید اس وقت اس میں چار پانچ گولیاں ہیں۔ تمہیں پوری اجازت ہے۔ تم مجھے مار کر اپنی اس حسرت کو پورا کر لو۔“

وہ خطرناک حد تک سنجیدگی سے کہہ رہا تھا۔ دیا نے اسے تنفر سے دیکھتے ہوئے نخوت بھرے انداز میں سر جھٹکا۔

”مسٹر خلیفہ مستقیم! مجھے ایسا کرنا ہوتا، تو خود کو تمہارے ہاتھوں پامال ہونے دیتی؟“

یہ سرد ترین لہجہ مستقیم کو بیدردی سے کاٹ کر رکھ گیا۔ اس نے بہت شدت سے ہونٹ بھینچ لیے۔ ایک بار پھر اسے بہت زیادہ ضبط کرنا پڑا تھا خود پہ قابو رکھنے میں اکھڑے تیکھے ترش تاثرات لیے کھڑی یہ لڑکی اپنی تمام تر بد تمیزی، گستاخی اور بے لگائی کے باوجود اسے بہت عزیز، بہت پیاری تھی۔

”میں نے نکاح کیا ہے تم سے دیا!“

اس نے صرف دفاع نہیں کیا۔ احتجاج بھی بلند کیا۔ عجیب سی بے بسی جھلک رہی تھی اس پل اس کے چہرے سے۔

”ہاں بالکل! لیکن واضح رہے گن پوائنٹ پر۔“

وہ زور سے پھنکاری۔ اور خلیفہ مستقیم لاجواب ہو کر رہ گیا تھا۔ دیا اسی غصیلے موڈ میں کمرے سے نکل گئی۔ کچن میں آکر ناشتہ تیار کیا اور پھر کمرے میں واپس آگئی۔ وہ کروٹ کے بل لیٹا شاید سو رہا تھا۔ دیا نے اس پر نگاہ غلط انداز ڈالے بنا اپنے جوتے پہنے اور دروازے سے نکل آئی۔ اس کا رخ بیرونی دروازے کی جانب تھا۔ یہاں فطری حسن جا بجا نکھرا ہوا تھا۔ سرو قامت سرسبز و شاداب درخت، ہری بھری گھاس، ڈھیروں کے حساب سے جنگلی پھول، تاحہ نگاہ پھیلی ہریالی، پرندوں کی سریلی آوازیں، پھولوں کی دلفریب بھین بھین خوشبو، سب سے بڑھ کر تنہائی اور خاموشی۔

وہ ایک درخت کے چوڑے تنے سے ٹیک لگا کر بیٹھ گئی۔ دل بے حد اداس تھا۔ آنکھوں کے گوشے نم ہوتے جا رہے تھے۔ زندگی کا ایسا رخ سامنے تھا جس کا ہر پہلو تکلیف دہ تھا۔ وہ خود فراموشی کی چادر اوڑھنے کی کوشش میں ہلکان ہوتی جاتی تھی مگر حقیقت کی کر بنا کی ہر طرح سے اپنا احساس بخشی تھی۔ اس کا دل چاہا کہ میرا بن کا ندھے پر سر رکھ کر بہت سارا روئے۔ سکون اور نیند سب کچھ ہی تو حرام ہو گیا تھا۔ کبھی کبھار یہ بے بسی ایسے اٹکا مانہ احساس میں ڈھلتی کہ اس کا جی چاہتا سچ سچ مستقیم کو قتل کر دے۔ کیسا نفس پرہت انسان تھا۔

خود غرض، سفاکی اور بے حسی کی انتہا تھی اس عالم شخص کی کہ محض اپنے مردانگی کے غرور کی تسکین کی خاطر پسندیدہ ہستی کو جیسے بن سکا حاصل کر لیا۔ ملکیت کا پٹھہ لگا کر اپنے سنہرے پنجرے میں قید کر ڈالا۔ فتح کے اظہار کے لیے غرور کی حد، برتری کی انتہا کہ ایک جیتے جاگتے وجود کو استحقاق کی میزبوں میں جکڑ کر بے بس کر دیا جائے۔ یہ ملکیت کا ظالمانہ طریق کار ہی اسے وحشت زدہ رکھتا تھا۔ نفرت پر اسکا تار پتا۔

”رونے کے لیے یہ جگہ کچھ ایسی بھی محفوظ اور متاثر کن نہیں کہ تم جب جی چاہے منہ اٹھا کر یہاں چلی آؤ۔ بتا بھی چکا ہوں پہلے کہ یہ جنگل خطرناک اور خونخوار قسم کے جانوروں سے بھرا پڑا ہے۔ دیا! تمہیں آخر مجھ سے میری ہر بات سے اختلاف کر کے کیا تسکین ملتی ہے بتاؤ؟“

سوکھے پتوں پر پہلے اس کے قدموں کی بھاری آہٹ ابھری تھی۔ پھر خفا خفا سی آواز بھی گونج اٹھی۔ دیا نے آنسو بھری مگر جھنجھلائی نظروں سے اسے بے دریغ گھورا۔ کہرے میں جھلسی بدرنگ گھاس جس میں سے خشک زمین کے تڑنے ہوئے ٹکڑے جھانک رہے تھے۔ وہ مضبوط قدم جمائے اس کے سامنے ڈٹ کر کھڑا تھا۔

”تم آخر میری جان کیوں نہیں چھوڑ دیتے ہو؟“

وہ بد مزگی سے چیخی۔

”اللہ سے دعا کرو۔ وہ سمجھ لے گا۔“ جی بھر کے بددعا کیں دو۔ اس بار بچ گئے ہیں۔ اگلی بار زندہ سلامت واپس نہ آئیں۔ ہمیشہ کے لیے جان بھی چھوٹ جائے گی اور تمہارے دامن پر کوئی داغ بھی نہیں پڑے گا۔“

گلابی رنگ کے لباس میں ملبوس خود بھی گلابی گلابی نظر آتی یہ کچی کلیوں سی نازک لڑکی جو پہلی نگاہ میں ہی دل موہ چکی تھی اب اس کا دل قدم قدم پہ توڑنے لگی تھی۔ اس کے جھک آمیز انداز پر جواباً وہ بھی غصیلے موڈ میں آکر بولا تو دیا نے اسے بہت طنزیہ نظروں سے دیکھا تھا۔

”اگر میری دعاؤں میں اثر ہوتا تو آج یوں قسمت کو نہ رو رہی ہوتی۔“ بات تلخ تھی تو لہجہ تلخ ترین۔ خلیفہ مستقیم نے ہونٹوں کو باہم بھینچ کر اپنا طیش دبایا۔ پھر قدرے توقف سے بولا تو لہجہ اس کے ضبط کا گواہ یعنی دھیم اور مدہم تھا۔ نرم تھا۔

”اندر چلو دیا پلیر! بہت تھکا ہوا ہوں میں۔ اس وقت یہاں تمہارا پہرا نہیں دے سکتا۔“
”تومت دو۔ کہا کس نے ہے ایسا کرنے کو۔ جاؤ سوؤ جا کے۔ میں نہیں جاؤں گی۔ جو کر سکتے ہو کر لو۔“

اس نے ہونٹ سکڑ کر برہمی سے جواب دیا تھا۔ لہجہ گستاخی اور ہٹ دھرمی سمیت بہت تیز بھی تھا۔ خلیفہ مستقیم اسے دیکھ کر رہ گیا۔ وہ برانسنے کی پوزیشن میں نہیں رہا تھا جیسی ہارے ہوئے انداز میں ٹھنڈا سانس کھینچا۔

”کر تو بہت کچھ سکتا ہوں مگر کرنا نہیں چاہتا۔ ہاں یہ ضرور کہوں گا کہ

ناحق قبضہ نہ کیجیے خود پر

آپ اپنے نہیں ہمارے ہیں

”اس کی بھاری گنگناہٹ پہ دیا نے بے اعتنائی سے چہرے کا رخ پھیر لیا۔ گویا وہ اس کی بات پہ ہرگز کان دھرنے پہ آمادہ نہیں تھی۔

”ٹھیک ہے ظالم لڑکی! بیٹھو جب تک تمہارا جی چاہے، مجبوری ہے، دل کا معاملہ جو ہوا مگر اک بات دھیان سے سن لو۔“

وہ رکا پھر گہری بے حد آنچ دیتی ہوئی نظروں سے ہوا کے دوش پر اڑتی اس کے بالوں کی موٹی لٹوں کو دیکھتے ہوئے گویا ہوا تھا۔

سہمی جائے نہ جھونکے کی رقابت ہم سے
ہوا سے کہہ دو تیرے رخسار سے ہٹ کر گزرے

اس ذومعنی لہجے پہ دیا کسی طرح بھی اپنی بے نیازی اور کھوڑ پن کو قائم نہیں رکھ سکی۔ اس کا چہرہ گلابی سے سرخ ہوتا ہوتا ہمتا نے لگا۔ وہ اسے دیکھ نہیں رہی تھی مگر نظروں کا ارتکاز محسوس کر کے دیکتی جا رہی تھی۔ خلیفہ مستقیم اس کے عین سامنے سفیدے کے چوڑے تنے سے ٹیک لگا کر ٹانگیں سیدھی کر کے تقریباً نیم دراز ہو گیا۔ جبکہ دیا اس کی اس حرکت پہ ایک پل کو ششدر رہ گئی تھی۔ خود وہ گرم کپڑوں پر گرم شال کے ساتھ سویٹر بھی پہنے ہوئے تھی۔ پھر بھی سردی اتنی شدید تھی کہ گویا ہڈیوں میں موجود گودے کو بھی بجھا رہی تھی۔ مگر اس کے برعکس خلیفہ مستقیم نے اس وقت چیز پہ صرف بنیان اپنی ہوئی تھی۔ یعنی جیسے تھا ویسے ہی اس کی تلاش میں اٹھ کر چلا آیا تھا۔ اس نے ترچھی نگاہوں سے اس کے اہنی وجود کو دیکھا جو جتنا بھی مضبوط سہی بہر حال گوشت پوست کا ہی بنا تھا۔ سردی تو اسے بھی لگ رہی ہو گی مگر.....

”کیا یہ واقعی مجھ سے ایسی بے بس کر دینے والی محبت کرتا ہے؟“

اس نے پہلی مرتبہ اس نکتہ پہ سوچا اور کچھ عجیب سے احساسات کا شکار ہونے لگی۔ اور محض اس سے اس سے وابستہ احساسات سے دھیان ہٹانے کو رخ پھیر لیا۔ جانے کتنی دیر بیت گئی۔ پتہ نہیں وہ اپنا ضبط آزما رہی تھی یا اس کا.....

اب وہ چھینکنے لگا تھا۔ مگر استقامت ہنوز اپنی جگہ تھی۔ آسمان پر بادل مزید گہرے ہو رہے تھے۔ سورج کی جو جھلک نظر آئی تھی وہ بھی مکمل طور پر بادلوں کی اوٹ میں غائب ہو گئی۔ ہواؤں کی شوریدہ سردی بھی بڑھنے لگی معادیا نے خشک پتوں پر سرسراہٹ سنی۔ مگر رخ پھیرنے کی ضرورت محسوس نہیں کی۔ لیکن اس وقت اس کے حلق سے بے ساختہ کر بناک چیخ نکل گئی تھی۔ جب کسی درخت کی شاخ پہ جھولتے بن مانس نے ایک دم سے اس پر چھلانگ لگا دی۔ وہ کچھ اور بھی زور سے چیختی متوحش ہو کر اتنی تیزی سے پیچھے ہوئی کہ توازن کھو کر سر کے بل نیچے گری گئی۔

خلیفہ مستقیم جو اونگھنے لگا تھا اس کی چیخ کی آواز پر ہڑبڑا کر سیدھا ہوا۔ اور صورتحال سمجھتے ہی برق رفتاری سے اٹھ کر بن مانس کے پیچھے لپکا۔ ساتھ ہی جیب سے پائل نکال لیا تھا۔ مگر فائر کرنے کی نوبت نہیں آسکی۔ بن مانس فلائیں بھرتا آن کی آن میں گھنے جنگل میں غائب ہو گیا۔

”آ۔ یواو کے؟ چوٹ تو نہیں لگی کہیں تمہیں دیا!“

وہ واپس پلٹتا ہوا اس کے نزدیک آ کر کتنی فکر مندی کس درجہ تشویش سے سوال کر رہا تھا۔ وہ ابھی تک بد اس تھی۔ مستقیم نے نرمی سے اسے سہارا دے کر اٹھنے میں مدد دی۔

”آئی ایم سوری یار! پتا نہیں کیسے آنکھ لگ گئی میری۔“

کوئی قصور نہ ہونے کے باوجود وہ کتنا شرمندہ تھا اور مغذرت کر رہا تھا۔ دیا نے جواب میں کچھ نہیں کہا اور اٹھنے کے بعد کپڑے جھاڑتے ہوئے خوفزدہ نگاہوں سے جنگل کی سمت دیکھنے لگی۔ جبکہ مستقیم اسے دیکھ رہا تھا۔

”اؤ..... اندر چلو پلیز!“

وہ اسے اب بھی کچھ جتلائے بغیر نرمی سے اسے قائل کر رہا تھا کہ اس پر دہشت کے غلبے کو محسوس کر چکا تھا۔ اپنا ہاتھ ڈھارس بندھانے کو اس نے دیا کے شانے پر رکھا تو جانے کس جذبے کے تحت وہ سرک کر اس کے بالکل نزدیک آگئی۔ یہ پہلا موقع تھا کہ اس نے از خود ان فاصلوں کو گھٹایا تھا۔ مستقیم خوشگوار حیرت میں گہر کر اسے تنکے لگا مگر وہ متوجہ نہیں تھی اور ہنوز سہمی ہوئی تھی۔ خلیفہ مستقیم یونہی اسے اپنے بازو کے حلقے میں سیٹے اندر لے آیا مگر وہ بیدروم کے دروازے پر آ کر رک گئی تھی۔

”تم جاؤ اندر..... مجھے کچن میں کچھ کام ہے۔“

مستقیم کی سوالیہ نظروں نے نظریں پھیر وہ آہستگی سے کہتی آگے بڑھ گئی۔ تازہ چائے بناتے اس نے آلیٹ اور پراٹھے بھی تیار کیے تھے۔ چائے کا گ اور ابلے انڈے۔ ٹرے میں ناشتے کے لوازمات سیٹ کر کے اس نے ٹرے اٹھالی۔ جس وقت وہ دوبارہ کمرے میں آئی مستقیم کبل میں دبا تقریباً غنودگی میں جا چکا تھا۔ اس نے ٹرے میز پر رکھ کر اس کا کبل کھینچا۔

”اٹھو۔“

”کیا ہے یار بیوی!“

مستقیم نے سرخ دکاتی ہوئی آنکھیں کھول کر ذرا کی ذرا اسے دیکھا۔

”ناشتہ کر لو پہلے۔ پھر سو جانا۔“

وہ اس کی نمار آلود آنکھوں کی تباہ کن سحر انگیزی سے نظریں چرا کر بولی۔ مستقیم نے کسمندی سے سرکونی میں جنبش دی۔

”نہیں..... ابھی نہیں..... مجھے بس سونے دو۔ بہت تھکن ہے۔“

وہ پھر کبل میں گھسا۔ آواز نیند کے غلبے کے باعث کچھ اور بھاری اور گھمبیر ہو کہ جیسے ماحول پر وردیا پر بھی کوئی فسوں طاری کرنے لگی۔ دیا نے اس کا پھر کبل گھسیٹا اور اسے جھنجھوڑنا چاہتی تھی مگر کلائی پہ ہاتھ رکھتے ہی حرارت محسوس کر کے بے ساختہ چونک کر اسے بغور تنکے لگی۔

”پہلے ناشتہ کر لو اور..... تمہیں بخار کب سے ہے۔“

اسے ٹس سے مس نہ ہوتے پا کر اب کی مرتبہ دیا نے غصے میں سارا کبل گھسیٹ لیا۔ مستقیم کو سر ڈ

آہیں بھرتے ہوئے سہی مگر اٹھنا پڑا تھا۔

”پہلے زخم لگاتی ہو۔ پھر مرہم رکھتی ہو۔ میری بیوی بہت انوکھی ہے یار! مگر مجبوری یہ ہے کہ پیاری بہت لگتی ہے ظالم!“

اس کے ہاتھ سے گک لیتے ہوئے وہ اسے زچ دیتی نظروں سے تکتا بظاہر ہنس کر کہہ رہا تھا۔ دیا جانے کیوں جزبزی ہوگئی۔ اسے سمجھ نہیں آ رہی تھی اے آخر اس سے ہمدردی کیوں محسوس ہوئی۔ کچھ دیر اس سوال کو لے کر الجھتی رہی۔ جبکہ مستقیم اسے گہری نظروں سے دیکھتا ناشتہ کرتا رہا تھا۔

”آ جاؤ زوجہ! کرو ناشتہ تم بھی یار! حسرت لے کر نہ مر جاؤں کہ میری بیوی کبھی مجھے اس قابل ہی سمجھ لیتی۔“

وہ اسے دعوت بھی دے رہا تھا تو اپنے مخصوص شوخ و شنگ بے حد رو میٹنگ انداز میں۔ جس سے دیا کی جان جلتی تھی۔

”تم نے میری بات کا جواب کیوں نہیں دیا؟“

وہ ابھی تک اس سوال کے جواب میں پکراتی تھی۔ اپنا دھیان بنانے کو بولی۔

”کون سی بات جان من!“

اس کی سرخ ڈوروں سے جچی خوابناک آنکھوں میں استعجاب تھا۔ دیا کچھ اور جھنجھلا گئی۔ تبھی ترخی۔

”جب سے تمہیں دیکھا ہے یار! میں سمجھتا تھا تمہیں حاصل کر لوں گا تو دل قرار پالے گا۔ مگر یہ بھی میری طرح پاگل ہے۔ دیکھو اب تمہاری محبت، تمہاری توجہ، تمہاری چاہت کا طلبگار ہے۔ ہے کوئی بات کرنے کی؟ نزا دیوانے کا خواب۔“

پتہ نہیں وہ کتنا سنجیدہ تھا۔ البتہ اس کی نظروں میں عجیب سی تشنگی ضرور تھی۔ دیا نے اسے بے تحاشہ غصے سے گھورا۔

”پھر فضول گوئی.....“

مستقیم کو جیسے کسی نے ہنر دے مارا ہو۔ ایسے ہی تڑپا تھا وہ۔

”ہاں..... تم تو فضول گوئی ہی کہو گی۔ ظالم کھٹور لڑکی وہ کیا کہا ہے کہ کسی شاعر حضرت نے اور کیا ہی خوب کہا ہے کہ.....“

خاک ہو جائیں گے ہم
تم کو خبر ہونے تک

وہ جیسے کراہا تھا۔ دیا جھنجھلا کر رہ گئی۔
 تم سے تو بات کرنا ہی فضول ہے۔ گویا پتھر سے سر پھوڑنا۔ بہر حال امانت سے کہو تمہیں دوادے
 دے۔ شام تک طبیعت بہتر ہو ہی جائے گی۔
 وہ نخوت سے کہتی اٹھنے لگی تھی کہ جب بڑی سرعت سے مستقیم نے اس کے ہاتھ پر اپنا ہاتھ رکھ
 دیا۔

”یہ توجہ..... یہ ہمدردی اور یہ احساس مندی۔ یارا اگر میں خوش فہم نہیں ہوا تو یہ محبت کی ابتدا ہی
 ہے نا؟“

وہ سر کھجا رہا تھا۔ مگر روشن آنکھوں میں آس کے کتنے دیپ جل رہے تھے۔ دیا نے ہونٹ بھیج
 لیے۔ وہ کتنی دیر منتظر رہا مگر اس کی چپ نہیں ٹوٹی۔ یہاں تک کہ مستقیم کی آنکھوں کے جلتے سارے
 دیپ ایک ایک کر کے بجھ گئے۔ اس نے گہرا متاسفانہ سانس بھرا پھر ٹرے سے چائے کا گامگ اٹھا کر اس
 کی جانب بڑھا دیا۔

”ایک گھونٹ ہی بھر لو۔“

دیا اس عجیب و غریب مطالبے پر حیران رہ گئی۔ مگ تیرا، بڑھائی خالی تھا۔ محض پیندے میں
 تھوڑی سی چائے تھی۔

”کیوں؟ یہ تبرک ہے جو لازمی پیوؤں میں۔“

وہ بری طرح چڑ گئی۔

”تم تبرک سمجھ کے پی لو۔ میرا مقصد تو تمہیں اپنا جھوٹا کھلانا ہے۔ سنا ہے اس سے محبت بڑھتی

ہے۔“

وہ ہرگز بھی غیر سنجیدہ نہیں تھا۔ دیا جو چونک کر اسے دیکھنے لگی تھی۔ سر جھٹک کر طنز یہ مسکرائی۔

”محبت ہوگی تو بڑھے مسٹر مستقیم! پہلے محبت تو پیدا کریں۔“

اس کا انداز ایسا تھا کہ مستقیم کا چہرہ ادھواں ہو کر رہ گیا۔ وہ کچھ دیر یونہی اسے سمکٹا رہا تھا۔

”محبت کیسے بڑھے گی دیا!“

”مجھ سے ایسے فضول سوال مت، پوچھا کرو۔“

اس نے نروٹھے پن سے دھتکا ان کے انداز میں جواب دیا اور اسے دیکھے بغیر باہر نکل گئی۔
 مستقیم ساکن بیٹھا رہ گیا تھا۔

دوپہر کا کھانا بنا کر اس نے بشیر کو بتا دیا تھا۔ بشیر ہی ان کا کھانا دوسرے کمرے میں لگاتا تھا۔ وہ بہت کم امانت وغیرہ کے سامنے جاتی۔ جب سے وہ یہاں آئی تھی۔ اس حصے کی جانب وہ سب بھی آنے سے گریز برتا کرتے۔ بشیر کو بھی وہ ضرورت کے وقت آواز دیتی تب ہی وہ ادھر آتا تھا۔ ورنہ وہ بھی اسی حصے میں باقی سب کے ساتھ ہوا کرتا۔ یہ سب اسے کہنے کی ضرورت پیش نہیں آئی تھی۔ اس کے لیے یہ سہولت کا خیال رکھنے والا خلیفہ مستقیم ہی تھا۔

گیلے ہاتھ دوپٹے کے پلو سے خشک کرتی وہ دروازہ کھول کر اندر آئی تو مستقیم کو ہنوز سوتے پا کر اس عجیب سی وحشت ہونے لگی۔ دن ڈھل رہا تھا۔ وہ صبح کا سویا ہوا تھا پھر طبیعت بھی ٹھیک نہیں تھی۔ اس کے کہنے کے باوجود ضدی ایسا تھا کہ دو انہیں لی تھی۔

”اپنے ہاتھ سے کھلا دو۔“

اسے اس کا مطالبہ یاد آیا۔

”میرا بھی دماغ خراب نہیں ہوا۔ پتہ نہیں کب چھوڑو گے یہ احمقانہ حرکتیں۔“

وہ اتنا بھائی تھی کہ اسے سخت سست سنا لگی۔

”احمقانہ حرکتیں دیوانے کرتے ہیں۔ میں بھی تو دیوانہ ہی ہوں تمہارا۔“

جمال ہے جو اس کی سخت اور عصبیلی باتوں سے ماتھے پر شکن آئی ہو۔ اتنی ہی محبت سے جواب دیا

تھا۔

”مرضی ہے تمہاری! تکلیف تمہیں کاٹنی پڑے گی۔ مجھے کیا فرق پڑتا ہے۔“

وہ خاموش ہو گیا تھا۔ دیا اپنے کام میں مصروف اس کے بعد سے جو وہ سر تک کبھل تانے سویا تو

اب یہ وقت آ گیا تھا۔ اسے نہ چاہتے ہوئے بھی تشویش گھیرنے لگی۔

”مستقیم.....“

اس نے آگے بڑھ کر اسے بے ساختہ پکارا۔ جواب نادر۔ اس کے دل کو جیسے بے کلی نے آن

لیا۔ جیسی تیزی سے جھک کر اسے زور سے چھنجھوڑ کے رکھ دیا۔

”افوہ..... کیا ہو گیا ہے یا! سو تو لینے دیا کرو۔“

اس کی مدھم آواز بے حد جھل تھی مگر دیا کو تو اس کی آواز سن کر، سکون سا آنے لگا تھا۔ اندر

سرسراٹھنے والی وحشت کو جیسے کوئی کنارہ ملا۔ اس میں کیا شک تھا کہ اسے ننگل بیابان میں اک صرف

وہی آشنا وہی محرم تھا۔ اسے کچھ ہونے کا خیال بھی دیا کہ اندر سرا سیمگی بھر جاتا تھا۔ اس کے ساتھی اگر

محاذ کرتے تھے تو وجہ وہی تھا۔ ورنہ وہ ان کی کچھ نہیں لگتی تھی۔

”اب طبیعت کیسی ہے؟“

وہ بستر کے نزدیک رکھی کرسی پر آ بیٹھی۔ مستقیم نے انگڑائی لی اور اٹھ کر بیٹھتے ہوئے کمر پہ تکیہ رکھ

لیا۔

قربت کی تیری پیاس ہے ویسے تو ٹھیک ہوں

اک درد دل کے پاس ہے ویسے تو ٹھیک ہوں

گر ہو کچھ امید تو ہو جاؤں پرسکون

اک بے وجہ سی آس ہے ویسے تو ٹھیک ہوں

دیا تو جیسے پوچھ کر پچھتائی تھی۔ مستقیم کے لہجے میں خفیف سی شرارت، ازلی شوخی کے ساتھ اک ان کہا سادہ بھی تھا۔ اس کا جیسے بس ہی نہ چلتا تھا۔ ورنہ کسی بچے کی طرح رو کر بلک کر کسی بھی طریقے سے منا لیتا۔ اپنے حق میں ہموار کر لیتا۔ دینے کچھ دھیان سے بغور اسے دیکھا۔ اس کا لہجہ، اس کا انداز گفتگو۔ اٹھے بیٹھنے کا مہذبانہ انداز اسے بار بار چونکا تا جا رہا تھا۔

”پڑھے لکھے لگتے ہو۔ اپنی کوالیفیکیشن بتاؤ گے۔“

مستقیم کو اس سے اس سوال کی کہاں توقع تھی۔ جیسی چونک کر اسے دیکھا۔ پھر بے ساختہ نظریں چرا گیا۔ وجیہہ چہرے پر جیسے ان ایک ساتھ کئی رنگ آ کر گزر گئے۔ ہر رنگ اذیت اور کرب میں ڈوبا ہوا تھا۔

”مجھے اک چائے کا کپ مل سکتا ہے؟“

وہ بات بدل گیا تھا دانستہ۔

”میں تمہاری نوکرانی نہیں ہوں سمجھے؟“

اپنی بات کا یوں نظر انداز ہونا اسے تیخ پا کر گیا تھا۔ مستقیم نے اس کے لال بھوکا چہرے کو دیکھتے ہوئے بہ مشکل مسکراہٹ چھپائی اور اس کا ہاتھ پکڑ لیا۔

”بیوی تو ہونا۔“

”جس پہ مجھے صرف شرمندگی ہے۔“

وہ جواباً غرائی مستقیم یکدم ساکن ہو کر رہ گیا۔ اک لفظ بھی منہ سے نکالے بغیر وہ اٹھ کر کمرے سے نکل گیا۔ دیا بعد میں بھی کتنی دیر جھلتی رہی۔ ہونٹ کچل کچل کر زخمی کر لیے۔ آنکھوں میں بے تحاشا نمی اترتی جا رہی تھی۔

☆.....☆.....☆

مجھ کو خیال ہے کہ تو میرا خیال ہے اے مرکز خیال تیرا کیا خیال ہے آتا ہے تو خیال میں کتنے خیال سے مجھ کو تیرے خیال کا کتنا خیال ہے وہ کروٹ کے بل بہت خاموش گم صم لیٹی ہوئی تھی۔ جب مستقیم اس کے پیچھے آکر لیٹا اور اس کے کاندھے پر سر ٹھکا کر آہستگی سے مگر متبسم لہجے میں گنگنا گیا تھا۔ وہ کسمائی اور اس کے حصار سے نکلنا چاہا۔ مستقیم نے اس کو شش کونا کام بنایا اور اس کی کمر میں بازو جمائل کر کے مزید خود سے قریب کر لیا۔ وہ دہکی اور چہرے پر بے بسی سج گئی۔ آنکھوں میں آنسو تھے۔ جنہیں مستقیم نے دیکھا تھا اور کچھ دیر یونہی تکتا رہا تھا۔

”خفا ہوا بھی تک؟“

وہ اس کی نرم پلکوں پر ہونٹ رکھ کر سرگوشی میں پوچھ رہا تھا۔ دیا کے اندر موجود بے بسی لاچار ی میں ڈھلی اور ہیگی آنکھیں برس پڑیں۔ مستقیم نے سرد آہ بھری تھی۔

اک شام ڈھلے تم نہں کے ملو بس اتنی حسرت کافی ہے تم ساتھ رہو ، سانسوں میں بسو تم پاس رہو ، بانہوں میں رہو بس اتنی عنایت کافی ہے تم دل میں رہو ، دھڑکن کی طرح خوابوں میں رہو یادوں کی طرح اتنی بھی محبت کافی ہے اتنی بھی محبت کافی ہے

عجیب انوکھی خواہش تھی۔ وہ پھر بے خود ہو رہا تھا۔ ایک بار پھر اسے بانہوں کے گھیرے میں سمیٹنے وہ اپنی وارفتگیوں کے قصے سنانے میں مصروف تھا۔ اور دیا کے اندر نرم جھم برسات ہونے لگی تھی۔ شرم سے زیادہ اس کا اس ناگوار قربت میں اذیت سے برا حال ہوا کرتا۔ وہ مرد تھا۔ اظہار کے معاملے میں بہت بے شرم اور بے باک۔ وہ عورت تھی۔ لمحہ لچکتی اور پامال ہوتی بے بس عورت۔ بس آنسوؤں پہ اختیار تھا۔ سوجی بھر کے بہائی۔

جبکہ خلیفہ مستقیم کو من پسند قربت محمود و مسعود کر دیتی۔ اس کے اندر باہر آسودگی ہوتی۔ من پسند عورت کا لمس کتنا دل آویز اور کس درجہ ہوش ربا ہوتا ہے یہ وہ اچھی طرح جان چکا تھا۔ کیسا مکمل حسن تھا دیا کا۔ مہبوت کر دینے والا۔ اتنا سحر کار کہ زاہد خشک بھی بہک جائے۔ وہ تو پھر عام سا انسان تھا۔ اسے لگتا دیا کی جانب دیکھنا گویا سورج سے آنکھ ملانا ہے۔ پہلی بار تو وہ اس کا چہرہ دیکھتے ہی جیسے جادو کے اثر سے منجمد ہو گیا تھا۔ ایسی تشنگی اندر اٹھی تھی جس نے سیرابی کی خواہش سے بے حال کر دیا۔ صدیوں کا عالم برزخ میں بھلتا بدن جیسے کسی جھرنے کے نیچے آ گیا تھا۔ کتنا سکون تھا اس کی زلفوں کی چھاؤں

میں۔ کتنی آسودگی تھی اس تکمیل میں وہ بلا جھجک دیا سے بھی اظہار کر جاتا۔
 ”سنا تھا محبت کی نہیں جاتی ہو جاتی ہے۔ سو فیصد سچ ہے۔ بلاشبہ اس پر کس کو اختیار نہیں۔ پہلے
 سنا تھا اب سمجھا ہے تو لگتا ہے جو سنا تھا وہ سچ ہے۔ جو ہونے پہ آجائے تو خلیفہ مستقیم کو بھی دیا کے سحر میں
 جکڑ دیتی ہے۔ اور اگر مزید مہربانی کرے تو دیا کو بھی خلیفہ مستقیم کا اسیر بنا سکتی ہے۔ مجھے اپنے دل پہ
 اختیار نہیں دیا! وہ دن بھی آئے گا جب دیا کو خلیفہ مستقیم سے عداوت نہیں رہے گی بلکہ عداوت محبت میں
 بدل جائے گی۔“

اور جواب میں وہ اتنی غمزہ تھی کہ کچھ نہیں کہہ سکی، کچھ بھی دل شکن سا۔ بس اس کی دونوں
 آنکھوں سے شفاف پانی کا ایک ایک قطرہ اٹھا اور پلکوں پر آ کر رک گیا۔
 پھر اسی شام کے بعد جو رات آئی اس میں وہ کہیں جانے کو تیار تھا۔ وہ کیا سب ہی اور دیا کا دل
 مٹھی میں آ گیا۔ وہ اس مذموم ارادے کو جانتی تھی اور لخت لخت ہوئی جاتی تھی۔
 ”اپنا خیال رکھنا۔ میں جلد آ جاؤں گا۔“

کمرے سے جانے سے قبل وہ لمحہ بھر کو اس کے پاس رک کر گال سہلاتے بولا تھا۔
 ”سب جا رہے ہونا؟“ وہ سوالیہ ہوئی۔ مستقیم کے گردن ہلانے پر ہونٹ بھینچ لیے۔
 ”بشیر ہو گا یہاں۔ گھبرانے کی ضرورت نہیں۔“
 ”کیلا چھوڑ کے جا رہے ہو مجھے اگر جو میں بھاگ گئی؟“
 وہ سلکتی نظروں سے اسے دیکھتے ہوئے طنز کر گئی تھی۔ خلیفہ جو دروازے کی جانب مڑ چکا تھا
 چونک کر پلٹا اور پھر بے تحاشہ ہنستا چلا گیا تھا۔

”اب کوئی خطرہ لاحق نہیں رہا ہے جان مستقیم! میں جانتا ہوں ایسا نہیں کرو گی تم!“
 اس کے لہجے میں جو تھا وہ دیا کو توہین سے سرخ اور خجالت سے بو جھل کر کے رکھ گیا۔ مستقیم
 واپس پلٹا اور اس کے قریب آن پھرا اور جھک کر اسے شانوں سے تھام لیا۔ وہ پوری طرح متوجہ تھا۔
 دیا دانستہ دوسری جانب تکیے لگی۔

”میں نے کہا تھا تا تم سے دیا! یاد کرو کہ اک بار میرے نام ہو جاؤ۔ پھر بے فکری ہی بے فکری
 ہے۔ اب تم میرے نام ہو گئی ہو۔ صرف میری ہو۔ میرے رنگ میں رنگ گئی ہو۔ اب کوئی خدشہ کوئی
 ملال ہی نہیں۔ میں تب بھی جانتا تھا کہ تم جیسی لڑکی سے بے وفائی کا خطرہ نہیں ہوتا۔ مجھے اندھا اعتماد
 ہی تو تھا تم پر جو اب مزید پختہ ہوا ہے۔“

اور دیا اس اندھے اعتماد اس درجہ سرا ہے جانے پہ سن بیٹھی رہ گئی تھی۔ کیا یہی نہیں تھی اصل

محبت۔ کیا یہی نہیں تھا اصل اعتماد۔ وہ لمحوں میں اسے معتبر کر گیا تھا۔ عین ممکن تھا اپنے دعوے کے مطابق اسیر بھی کر لیتا۔ وہ اندر سے خائف ہونے لگی۔ جیسی اس کے ہاتھ زور سے جھٹک دیئے۔

”اب جاؤ۔ دیر نہیں ہو رہی تمہیں؟“

وہ چٹختی۔ گویا اس کیفیت سے چھٹکارا نہ پا کر ہی جھنجھلا گئی۔ مستقیم شرارتی انداز میں دھیرے سے ہنس دیا۔

”اگر کسی برے انسان میں بھی کوئی اچھائی دیکھیں یا محسوس کریں تو اس کی تعریف عین ممکن ہے اچھائی کے جذبے کو تقویت دے کر پروان چڑھا دے۔ اسی بہانے تعریف کر دو میری۔ دل خوش ہو جائے گا۔“

وہ اسے چھیڑ رہا تھا۔ دیا اس درجہ درست قیافہ یہ صرف ششدر نہیں ہوئی۔ خائف بھی ہو گئی جیسی رخ پھیر لیا۔ یہاں تک کہ وہ مایوس ہوتا پلٹ کر چلا گیا تھا۔

☆.....☆.....☆

تو خدا ہے نہ میرا عشق فرشتوں جیسا
دونوں انساں ہیں تو پھر کیوں اتنے تجابوں میں ملیں

وہ گنگناتے ہوئے آئینے کے سامنے کھڑا شیو بنا رہا تھا۔ آئینے میں دکھائی دیتی دیا یہ ہی گویا اس کی ساری توجہ مرکوز تھی۔ جس کا ارادہ آج کپڑے دھونے کا تھا شاید۔ جیسی بستر کی چادریں اور پردے تک اتار کر ڈھیر بنا رہی تھی۔ مستقیم شیو سے فارغ ہوا تو کپڑے اٹھائے واش روم میں جا گھسا۔ نہا دھو کر سیاہ لباس میں نکھرا ستھرا صاف شفاف روپ لیے باہر آیا تو دیا بڑے ٹب میں سرف گھولے کپڑے بھگور ہی تھی۔

”کیسا لگ رہا ہوں بیوی! کبھی بتا ہی دیا کرو اللہ کی بندی!“

وہ اس کے عین سامنے جم کر کھڑا ہوا پوچھ رہا تھا۔ دیا نے بے خیالی میں نظر اٹھائی۔ سلیقے سے بنے بال جن میں ابھی نمی باقی تھی۔ خوشبوؤں میں مہکتا لباس۔ اور سب سے بڑھ کر اس کی اپنی ٹھٹکا دینے والی وجاہت۔ وہ کچھ دیر واقعی نظریں نہیں ہٹا سکی۔

”دیکھا تم پر بھی چل گیا نا میرے حسن جہاں سوز کا جا دو۔“

اس کے کھلکھلاتے انداز پر دیا نہ صرف چونکی بلکہ خفت سے بھی سرخ پڑ گئی تھی۔ جیسی بے ساختہ نظر چلائی۔

”شوہر کی تعریف کرنے میں بہر حال کوئی گناہ نہیں ہوتا مومن لوگو! اور کچھ نہیں تو کبھی دل ہی

رکھ لیا کرو۔“

اس کے لہجے میں شرارت ہی شرارت تھی۔ دیارک گئی اور اسے برہم نظروں سے دیکھا۔
 ”ہر کوئی ظاہری خوبصورتی پر جان دے ضروری نہیں ہے مسٹر خلیفہ مستقیم! تم ظاہری طور پر جتنے بھی پرکشش ہو، مگر مجھے متاثر نہیں کر سکتے۔ جانتے ہو کیوں.....؟ اس لیے کہ تم باطنی طور پر بے حد غلط اور برے انسان ہو۔ مجرم ہو۔ لیرے ہو۔ کاش تم شکل صورت کے لحاظ سے جتنے بھی بد صورت ہوتے مگر ایک سدھرے ہوئے انسان ہوتے۔ مجھے تمہیں قید لینے میں تامل نہ ہوتا۔“
 وہ بولنے پہ آئی تو ہمیشہ کی طرح بنا لحاظ کیے بولی تھی۔

”امیزنگ! تم تو فلسفہ بھی بہت اچھا بولتی ہو یار!“

بغیر شرمندہ ہوئے وہ داد دینے والے انداز میں کہہ رہا تھا۔ پھر سگریٹ سلاگا کر دانستہ اس کے منہ پہ دھواں چھوڑا۔ مقصد اسے تنگ کرنا تھا مگر دیا کو زور کی ابکائی آگئی تھی۔ سرعت سے پیچھے ہٹنے کی کوشش میں وہ لڑکھڑاسی گئی۔ مستقیم نے بروقت نہ سہارا دیا ہوتا تو یقیناً گر گئی ہوتی۔
 ”دھیان سے میری جان! کیا ہو گیا؟“

اس محبت سے تھام کر خود میں سموتا ہوا وہ نرم گرم انداز میں بولا تھا۔ دیا نے اس کے بازوؤں کا حلقہ توڑ کر فاصلے پہ جاتے ہوئے گہرے سانس بھرتے ہوئے جیسے خود کو کپوز کرنے لگی۔
 ”سگریٹ بند کرو۔ اس کی اسمیل سے میرا دل الٹ رہا ہے۔“

اس کے چہرے پر بیزاری و اکتاہٹ ثبت تھی۔ خلیفہ نے کچھ چوکتے ہوئے بغور اسے دیکھا پھر فی الفور سگریٹ بجھا ڈالا۔

”خیریت ہے دیا! اس سے قبل تو سگریٹ کی اسمیل سے تمہاری ایسی کیفیت نہیں ہوئی۔“

”نہیں ہوئی تو اس کا یہ مطلب ہے ساری زندگی ہو بھی نہ۔“

جو ابادہ تقریباً جھلائی۔ اس کے ہر انداز سے بے پناہ درستی جھلک رہی تھی۔ خلیفہ مسکرایا۔ اس کی مسکراہٹ میں اک اسرار پوشیدہ تھا۔

”ہاں بالکل ضروری نہیں کہ ہو بھی نہ۔ یعنی خوش خبری تو انسان کو کسی بھی وقت مل سکتی ہے۔“

اس کا لہجہ معنی خیز تھا۔ جس پر دیا نے مطلق دھیان نہیں دیا نہ غور کرنے کی ضرورت محسوس کی۔ خلیفہ اس سے مزید اس موضوع پر کھل کر ضروریات کرتا اگر جو اس وقت اسے حسام کا بلاوہ نہ آ جاتا۔ جیسی وہ کچھ غلٹ میں چلا گیا تھا۔

اسی شام چولہے کے آگے سالن پکاتے ہوئے دیا کو پھر اسی انداز میں ابکائیاں آنے لگیں۔ سالن کے نیچے آج بھی جیسی کیے بغیر وہ منہ پر ہاتھ رکھے کچن میں ہی سنک کے اوپر جھک گئی۔ صبح سے وہ کام میں لگی تھی۔ جو معمولی سا ناشتہ کیا تھا وہ بھی کب کا ہضم ہو چکا تھا۔ اس کے باوجود تھے تھی کہ رکنے میں نہیں آ رہی تھی۔ دیا کو خوف محسوس ہونے لگا کہ اس کی انتزیاں بھی شاید اس کے منہ کے راستے باہر آ جائیں گی۔ بشیر جو کسی کام کی غرض سے ادھر آیا تھا۔ اسے یوں حال سے بے حال دیکھ کر اگلے قدموں بھاگا۔ جیسی اگلے چند لمحوں میں ہی مستقیم کسی قدر بدحواسی کے عالم میں دوڑتے ہوئے قدموں سے اس کے پاس آیا تھا۔ وہ دونوں ہاتھ پیٹ پر رکھے یونہی سنک پر جھکی ہوئی تھی۔

”دیا..... دیا! کیا ہوا جانم!“

اس نے پیچھے سے اس کے وجود کو بازوؤں کے گھیرے میں لے کر اپنی طرف رخ پھیرا۔ اس کی حالت نے جیسے مستقیم کا دل مٹھی میں لے کر بھینچ ڈالا۔ سرخ چہرہ آنسوؤں سے جل تھل تھا۔ رنگت بے تحاشا زرد۔ وہ جیسے لمحوں میں نچڑ گئی تھی۔ مستقیم نے اپنے ہاتھ سے اس کی آنکھیں اور گال پونچھے۔

”طبیعت ٹھیک نہیں تھی تو کیا ضرورت تھی یہاں کھڑے ہو کر کام کرنے کی۔ اپنا خیال پتہ نہیں کیوں نہیں رکھتی ہو۔ کتنا منع کرتا ہوں یوں خود کو ہلانے سے۔“

اسے ساتھ لگاتے ہوئے نرمی سے ڈانٹ دیا تھا۔ دیا کو بے حد نفاہت محسوس ہو رہی تھی۔ جیسی کچھ نہیں بولی۔

”آؤ..... اب اندر چلو۔“

وہ اسے یونہی ساتھ لگائے پلٹا تو دیا نے بے اختیار کمزوری مزاحمت کی تھی۔

”نہیں..... سالن جل جائے گا۔ میں اب ٹھیک ہوں۔ ایسا تو کچھ دنوں سے ہو رہا ہے۔ اس کے اوکے.....“ اس کا بازو ہٹا کر وہ نجیف سی آواز میں کہہ رہی تھی۔ مستقیم اب کے چونکا۔ اسے اس کی صبح کی کیفیت از سر نو یاد آئی تو بغور اسے دیکھا تھا۔

”کیا ہو رہا ہے کچھ دنوں سے؟ یعنی دو میٹنگ؟“

وہ کچھ بے چینی کچھ اشتیاق کی ملی جلی کیفیت کے زیر اثر بولا تو دیا نے اس کے بدلے ہوئے لہجے و انداز پہ دھیان دیئے بغیر سو کر بے دلی سے اثبات میں جنبش دے ڈالی۔ جبکہ اس کے برعکس مستقیم کی کیفیت ہی بدل گئی۔ آنکھیں چمکیں اور جوش مسرت سے رخسار تھمتھا اٹھے۔

”اور کیا محسوس کرتی ہو۔ مثلاً چکر وغیرہ بھی آتے ہیں نا؟“

وہ اسے کاندھوں سے تھام کر زبردستی اندر لے آیا تھا۔ دیا اس کے سوالوں پر کتنی حیران نظر آنے

گئی۔

”ہاں..... مگر تمہیں کیسے پتا؟“

”مجھے ہی تو پتہ ہے میری جان! کہ تم میرے بچے کی ماں بننے والی ہو۔“

جو ابادہ چپکا تھا۔ خوشی و انبساط کے بے پایاں احساس سمیت جھوم سا گیا۔ جبکہ دیا اک لمحے کو پتھر اسی گئی۔ اسے لگا تھا اس کے اعصاب پر کسی نے طاقتور بم پھینک دیا ہو۔ وہ اک سکتہ کی کیفیت میں مبتلا اسے پھٹی پھٹی آنکھوں سے نکلتی رہی تھی۔ اسے اپنی ٹانگیں ہی نہیں اپنا پورا وجود شل ہوتا ہوا محسوس ہوا تو بے جان سے انداز میں دھپ سے وہیں گرنے کے انداز میں بیٹھ گئی۔ مگر یہ پہلا موقع تھا کہ مستقیم کا دھیان اس کی بجائے اس خوشخبری کی جانب تھا۔ جیسی اس کی بدلتی کیفیت نوٹ کیے بغیر تیزی سے اٹھا۔

”اتنی بڑی خوشی ہے، میں سب کو بتاتا ہوں۔ آج تو جشن ہوگا۔“

وہ اسی جوش و خروش سے کہتا باہر جانا چاہتا تھا کہ دیا کا یہ سکتہ ایک دم چھنا کے سے ٹوٹ گیا۔

”بات سنو! ابھی کیا کہا تم نے؟“

اس نے درشتی سے استفسار کیا تھا۔ اسے ابھی بھی گویا اپنی سماعتوں پہ شبہ تھا۔ یا پھر وہ شبہ میں ہی رہنا چاہتی تھی۔ مستقیم کے البتہ گمان تلک بھی اس کی کیفیت کی دگرگوں حالت تھی نہ اس کے احساسات کی۔ جیسی اس سرخوشی کے انداز واپس اس کے پاس آ گیا۔ پھر اس جوش مسرت سے مسکرا کر بولا تھا تو آنکھوں کی مسکان مچل مچل رہی تھی۔

”تمہیں بھی بہت اچھا لگا نا؟ یہ خبر ہی ایسی ہے کہ بار بار سننے کو جی چاہے۔ مائی لو یسین یو آر پریکٹ و دمائی کڈ۔“

وہ اس کی گھبرائی، شپٹائی متوحش آنکھوں میں جھانک کر ہنستے ہوئے بولا تو دیا جیسے بالکل بے جان ہوتی پیچھے کی جانب چت ہوئی تھی۔ مستقیم کے لیے اس کی پہلی پڑتی رنگت تشویش کا باعث بننے لگی۔ جیسی کتنا گھبرایا ہوا نظر آنے لگا تھا۔

”دیا! آریو اوکے؟ تمہاری طبیعت زیادہ خراب ہو رہی ہے؟“

وہ ایک دم اس کے سرد پڑ جانے والے ہاتھوں کو اپنے ہاتھوں میں لے کر دبائے اضطراب چھلکاتی نظروں سے اسے تکتا کتنی پریشانی سے سوال کر رہا تھا۔ دیا نے آنسوؤں سے چھلکی اجنبی نظروں سے اسے دیکھا اور ایک دم سے اس کا گریبان پکڑ لیا۔

”تم کہو۔ ابھی جو تم نے کہا وہ جھوٹ ہے۔ سب غلط ہے۔“

وہ اسے پاگلوں کی طرح جھنجھوڑنے لگی۔ مستقیم حیران تو ہوا مگر اسے بے ساختہ اپنے حصار میں لے کر نرمی سے تھپکتا مسکرایا۔

”نہیں دیا! یہ سچ.....“

”سچ..... یہ سچ ہے؟“

وہ چل کر تڑپ کر اس کے حصار کو توڑ کر فاصلے پر ہوئی اور پھپک کر رو پڑی۔

”اگر یہ سچ ہے تو سنو۔ مجھے نہیں چاہیے یہ بچہ..... میں..... میں ایک ڈاکو۔ ایک لٹیرے کی نسل کو آگے بڑھانے کا گناہ نہیں کر سکتی۔ مجھے اک سنپولیا نہیں جتنا۔ کیا بنے گا وہ بڑا ہو کر.....؟ ایک چور؟ کیا پہچان ہوگی اس کی۔ اک لٹیرے کی اولاد کہلائے گا۔ وہ.....؟ بولو جواب دو مجھے خود غرض، خود پرست ظالم بے حس انسان! سو چو ذرا۔“

وہ اتنی وحشت، اتنی بے قراری سے روئی تھی کہ مستقیم کو اسے سنبھالنا دشوار ہونے لگا۔

وہ خود اس پل دیا کے اتنے شدید رد عمل کے جواب میں گہرے ذہنی کرب سے دوچار ہو گیا تھا۔ دیا کے الفاظ نہیں نوکیلے خنجر تھے جو اس کی رگ جاں میں جا تارے تھے اور اسے بدردی سے کاٹ کے رکھ گئے تھے۔ ہونٹ جھینچنے، ضبط کے کڑے مرحلے طے کرتے اس نے بھری موج کی طرح تڑپتی، جھپکتی دیا کو اپنے بازوؤں میں بھینچا اور بستر تک لے آیا۔ جو چیخ چیخ کر نڈھال تھی مگر اشتعال ختم نہیں ہوتا تھا۔ مگر اب یک دم اس کے بازوؤں میں نیم جان سی ہوتی جھول گئی تھی۔ مستقیم نے احتیاط کے ساتھ اسے بستر پر لٹایا اور کمربل اوڑھا دیا۔

وہ چہرے پر آنسوؤں کے نشان لیے ہچکیاں بھرتی اور سسکتی رہی۔ مستقیم اسے دیکھتے ہوئے اذیت کی ان دکھی تلوار سے کٹنا رہا۔ پھر آہستگی سے پلٹا تو انداز میں صدیوں کی تھکن نمایاں تھی۔

☆.....☆.....☆

اونچے اونچے درختوں کے پتے سرد ہوا کے جھونکوں سے سرسراتے تو رات کے سنائے میں عجیب سا شور پیدا ہونے لگتا۔ وہ اتنا مضطرب تھا کہ اس غضب کی سردی کا بھی گویا احساس باقی نہیں رہا تھا۔ دیا کا اتنا شدید رد عمل اسے اندر سے شکستہ کرنے توڑنے پھوڑنے کا سبب بنا تھا۔ اسے لگا یکا یک ہی وہ جیتی ہوئی ہر بازی ہار گیا ہے۔ شاید زبردستی کی جیت کبھی بھی راحت اور خوشیوں کا سامان میسر نہیں کر سکتی۔ حالانکہ اس نے تو اپنی پوری توانائیاں صرف کر کے دیکھ لی تھیں۔ جیسی اب خالی ہاتھ تھا اور مضطرب تھا۔ ہونٹوں میں دبا سگریٹ سدا۔ سلگ کر ختم ہو رہا تھا۔ پتہ نہیں وہ لڑکی پتھر تھی یا اس کے جذبوں میں کوئی کمی تھی۔ ابھی کل ہی اس نے کتنی عاجزی سے اپنی کیفیات پھر اس تک پہنچا کر التجا کی

تھی۔ جب وہ اپنے مخصوص روکھے اور سرد انداز میں اس کا ہاتھ جھٹک کر اٹھ رہی تھی۔

اک شام ڈھلے تم بنس کے ملو بس اتنی مسرت کافی ہے
تم ساتھ رہو، سانسوں میں بسو تم پاس رہو، بانہوں میں رہو
تم دل میں رہو دھڑکن کی طرح خوابوں میں رہو یادوں کی طرح
اتنی بھی محبت کافی ہے

اور دیا کی نظروں میں جو اب کتنی تپش کس درجہ آکٹا ہٹ اتر آئی تھی۔ کچھ کہے بغیر وہ اسے ان ہی نظروں کی مار مارتی وہاں سے اٹھ کر چلی گئی تھی اور وہ سرد آہ بھرتا اپنی ہتھیلیوں پر پھیلے لکیروں کے جال میں الجھنے لگا تھا۔ شاید محبت کی لکیر ڈھونڈ رہا تھا۔ جو نظر ہی نہ آتی تھی اور اب اسے یقین ہوا تھا وہ کبھی اس کوشش میں کامیاب نہیں ہوگا۔ وہ اگر پتھر نہیں بھی تھی تو مستقیم کی اس حرکت نے ضرور اسے پتھر کر دیا تھا۔ اسے یاد آیا جب وہ اس پر سے رحم مانگ رہی تھی۔ اس نے اس پر ترس نہیں کھایا تھا۔ اب وہ کیونکر اس پر رحم کھاتی۔ اس نے ہونٹ بھیج لیے مگر دل اس اذیت کو نہ سہتے سسکنے لگا تھا۔

ساری رات گزر گئی تھی اسے وہاں کھڑے اپنی قسمت کا ماتم کرتے۔ سورج اب دھیرے دھیرے افق سے نمودار ہو رہا تھا۔ بخ بستہ فضا کبر آلود تھی۔ وہ وہاں سے نکل کر جمیل کنارے آ گیا۔ اور پانی کی سطح پہ ہوا کی تندی سے پڑنے والے بھنور خالی نظروں سے دیکھے گیا۔ تب ہی اپنے پیچھے آہٹ محسوس کی۔ مگر پلٹ کر دیکھنے کی خواہش اس نے اس اندر جنم نہیں لیا۔ جیسی اسی زاویے پر ساکن رہا تھا۔ یہاں تک کہ امانت چلتا ہوا اس کے مقابل آ گیا۔

”تم اتنی صبح یہاں کیا کر رہے ہو مستقیم!“

امانت کی آواز میں تھیر و استعجاب تھا۔ مستقیم نے جواب دیئے بنا جلتی آنکھیں میچ لیں۔ امانت نے گردن موڑ کر اسے بغور دیکھا تھا۔ پھر گہرا سانس بھر کے گویا ہوا۔

”ڈسٹرب لگتے ہو۔ حالانکہ ہونا نہیں چاہیے۔ آف کورس تم وہ خوش قسمت انسان ہو اس اندھی بھری محرومیوں سے بھری بستی کے، جس کے پاس سب کچھ ہے۔ گھر۔ گھر والی۔ گھر والی بھی وہ جو بے حد خوبصورت ہی نہیں اس کی پارسائی پر بھی شبہ نہیں۔ اللہ نے چاہا تو بچہ بھی ہو جائے گا۔ پھر اس پریشانی کی وجہ؟“

امانت اسے چھیڑ رہا تھا۔ مگر مستقیم کے چہرے پر رقم اذیت کچھ مزید گہری ہونے لگی تھی۔

”ایسا بہت کچھ جو ہماری زندگیوں میں نہیں ہونا چاہیے امانت! لیکن وہ ہماری رضا کے بغیر بھی..... ہو جایا کرتا ہے۔ مجھے یہی ہونا بے چین اور پریشان کر رہا ہے۔ دراصل جو ہم سمجھتے ہیں

ضروری نہیں سب ویسا ہو۔“

اس نے جب سے سگریٹ نکال کر سلگائی اور اس اضطرابی کیفیت میں کش لینے لگا۔
”بھابی کی بات کر رہے ہو؟“

امانت نے مسکرا کر اس کی صورت دیکھی۔ لیکن پھر کسی قدر حیرت سے بولا تھا۔

”مگر یار! وہ ایڈ جسٹ کر تو رہی ہیں۔ ڈونٹ وری! ٹھیک ہو جائے گا سب.....“

اس کا انداز تسلی دیتا ہوا تھا۔ مستقیم کے چہرے پر موجود کئی کچھ اور گہری ہوئی۔

”کچھ ٹھیک نہیں ہوگا۔ میں بھی اب تک اس خوش فہمی میں مبتلا تھا مگر رات.....“

اس نے بات ادھوری چھوڑ کر ایک دم سے ہونٹ باہم بھیج لیے۔ امانت کی نظریں سوالیہ انداز میں اسی پر ٹھہری ہوئی تھیں۔

”رات کیا ہوا؟ جھگڑا ہوا ہے تمہارا ان سے؟“

مستقیم ہونٹ پکلتا رہا۔ پھر بے حد بے دلی کی کیفیت میں سگریٹ چھیل کے پانی میں پھینک دی۔ شعلہ بجھنے کی ہلکی سی آواز ابھری اور سگریٹ پانی میں جاتے ہی کھل کر تمباکو اور راکھ سطح پہ تیرنے لگی۔

”مجھے انسوس ہے۔ مجھے اپنی زیادتی کا احساس اس وقت ہوا جب ازالے کا وقت گزر چکا تھا۔“
”کیا مطلب؟“

امانت کو تیرنے آن لیا۔ وہ سشدر ہوتا آنکھیں پھاڑے اسے تکنے لگا۔ یہ کسی بھی لحاظ سے وہ مستقیم نہیں تھا۔ جس سے وہ آگاہ تھا۔ اکھڑ، ضدی، مغرور اور ہٹ دھرم، جو صرف اپنی ہی منوانا جانتا تھا۔ مگر اس ایک لڑکی کی بدولت اس نے خلیفہ مستقیم میں کیسے کیسے نہ تیر آتے دیکھ لیے تھے۔

”ہاں..... محبت ایسا ہی تو باکمال جذبہ ہے۔ اسے نیم دیوانی ہوتی شامل یاد آئی۔ جو مستقیم کی

تمام تر بے اعتنائی کے باوجود اس پر دل و جان سے فریفتہ تھی۔ پھر وہ خود تھا۔ جانتا بھی تھا۔ شامل اس سے نہیں مستقیم سے عشق کی حد تک عقیدت رکھتی ہے مگر وہ اس سے محبت کرنے پر مجبور تھا۔

”وہ پریکٹ ہے۔ مگر وہ میرے جیسے عادی مجرم کے بچے کو جنم دینے کو تیار نہیں ہے۔“

امانت کو سوچوں کے بھنور سے کھینچ لانے کا باعث خلیفہ مستقیم کی آواز بنی تھی، جو بے حد نیچی ہوئی اور مدہم تھی۔ دکھ کی آنچ سے پگھلتی۔ اس نے چونک کر مستقیم کو دیکھا۔ اس کی آنکھیں اتنی سرخ تھیں کہ لگتا تھا ان سے کسی بھی لمحے خون پھلک پڑے گا۔ وہ کیا کہتا۔ چپ بیٹھا اس کا دکھ سہتا رہا۔ کتنی دیر اس کیفیت میں گزری تھی۔ پھر اس کا ہاتھ پکڑ کر کھڑا ہوتا ہوا نرمی سے ٹوک کر بولا تھا۔

”آؤ۔ اندر چلیں۔ پتہ نہیں کب سے یہاں بیٹھے ہو۔ اپنی رنگت دیکھو۔ بالکل نیلی ہو رہی ہے

سردی کے باعث۔“

مستقیم نے آہستگی سے اپنا ہاتھ اس کے ہاتھ سے نکال لیا۔

”تم چلو۔ آجاتا ہوں کچھ دیر میں میں بھی۔“

اس جواب پر امانت بے بس سا ہوتا اسے نکلنے لگا۔ جانتا تھا وہ اس کی بات نہیں مانے گا۔ چاہے

وہ اپنا سر کیوں نہ پیٹ لے۔

☆.....☆.....☆

وہ کروٹ کے بل لیٹی ہوئی تھی۔ آنکھوں سے بہتے آنسو نکیہ بھگور رہے تھے۔ جب ہلکی سی آہٹ پر اس نے بے ساختہ گردن موڑی مگر حیرت وغیر یقینی سے ساکن ہو کر رہ گئی۔ دادی کمرے کے عین وسط میں مسکرا کر اسے دیکھتیں دونوں بازو پھیلائے کھڑی تھیں۔ اس میں جیسے پارہ بھر گیا۔ اپنی جگہ سے اٹھی اور ایک ہی جست میں سارا فاصلہ سمیٹ کر ان کے کھلے بازوؤں میں سا گئی۔ دل تو تھا ہی بھرا ہوا۔ وہ بے ساختہ ہچکچویوں سے رو پڑی تھی۔ دادی پیار سے اس کے سر کو سہلاتی رہیں، آنسو پونچھتی رہیں۔

”آپ کہاں چلی گئی تھیں دادی!“

اس نے کسی انجانے خوف میں مبتلا ہوتے ان کا ہاتھ مضبوطی سے اپنے دونوں ہاتھوں میں جکڑ

لیا۔

”میں کہاں گئی تھی..... تو مجھے چھوڑ کر چلی گئی تھی..... یاد نہیں؟“

دادی مسکرا دی تھیں۔ وہ سسک اٹھی۔

”وہ مجھے لے گیا تھا۔ زبردستی..... میں کب اس کے ساتھ جانا چاہتی تھی۔“

اس کے آنسوؤں میں کچھ اور روانی آگئی۔ دادی نے نرمی سے اس کی آنکھیں پونچھ دیں۔

”بس..... بس! اب رونا نہیں ہے۔“

”میرے آنسو کبھی خشک نہیں ہو سکتے دادی! قسمت نے مجھے ایک عادی مجرم کی ذات کا حصہ بنا

دیا ہے۔ مجھے بہت نفرت ہے اس سے۔“

اس کا لہجہ شدید تھا۔ اس کا انداز گنجائش سے عاری تھا۔ جسے دادی نے محسوس کیا تو ٹوٹنا ضروری

ہو گیا تھا۔

”نہ پتہ! نفرت مجرم سے نہیں، جرم سے ہونی چاہیے۔“

اور دیا ان کی اس انوکھی منطق پہ کتنی حیران ہو گئی تھی۔

”میں تم سے بہت خفا ہوں دیا! تجھے یاد ہے۔ تیرا نام دیا میں نے رکھا تھا۔ پھر تیری تربیت بھی اس کی طرح کی کہ تو اپنے نام کا حق ادا کر سکے۔ تو تو دیا تھی نا.....؟ جس کا کام ہی روشنی بانٹنا ہوتا ہے۔ اسے چاہے محل میں رکھ دو یا قبرستان میں۔ اس نے تو اپنا فرض ادا کرنا ہے۔ یہ اس دیئے کی قسمت کہ اسے کیسی جگہ کو جانے کی ذمہ داری سونپی جاتی ہے۔ دیا! مجھے بتاؤ اگر یہ ذمہ داری محل کی بجائے ویرانے کو جانے کی سرپرستی ہے تو تو اپنے فرض سے دستبردار ہو جائے گی؟ روشنی کی بجائے نرا دھواں دے گی۔ جو آنکھوں کی بنیائی چھین لیتا ہے۔“

ان کی باتیں کتنی مشکل تھیں۔ جن کا مفہوم اسے قطعی سمجھ میں نہیں آتا تھا۔ وہ ان کی ناراضی محسوس کرتی ان کی گود سے سر اٹھا کر سیدھی ہو کے بیٹھ گئی۔ اور کچھ نہ سمجھنے والے انداز میں انہیں روہانسی ہو کر دیکھا۔ دادی نے اس کی کیفیت کو سمجھا اور اس کا سر سہلا کر پھر سے نرمی و پیار سے بولی تھیں۔

”پتر جب اللہ سائیں اپنے کسی بندے کو اپنی طرف متوجہ کرنا چاہتا ہے یا قریب کرنا چاہتا ہے تو اس سے خاص اور بڑے بڑے کام لیا کرتا ہے۔ ان حالات میں تم نے یہ کیوں نہ سوچا کہ اللہ نے تمہیں کسی کی ہدایت کے لیے چنا ہے۔ مستقیم اگر تمہاری محبت میں بے بس ہوا ہے تو تم اس کی محبت کا فائدہ اٹھا کر کوئی ایسا کام لے سکتی تھیں جو اسے ان اندھیروں اور پر خار راستوں سے واپس لے آتا۔ مگر تم نے تو خود بھی ہدایت کی روشنی سے منہ موڑ لیا۔ بتاؤ دیا! یہ تھی میری تربیت.....؟“

دادی کا ہر سوال شرمندگی اور خفت میں مبتلا کرنے والا تھا۔ وہ اس قابل بھی نہیں رہی تھی کہ جواب دے سکتی۔

”ابھی بھی وقت گزرا نہیں ہے پتر! اپنے حصے کا کام انجام دے ڈالو اور رب کے حضور آزمائش میں سرخروئی حاصل کرو۔ خدا تمہارا حامی و ناصر ہو۔“

دادی نے اس کا سر تھپکا۔ ماتھا چوما اور اک دم سے جانے کہاں چلی گئیں۔ وہ تڑپ کر بے ساختہ اٹھ کر بیٹھ گئی۔

”دادی..... دادی۔“

وہ ہڑبڑا کر بستر سے نکلی اور بے قراری و بیتابی سے اندھا دھند دروازے کی سمت بھاگی تھی کہ اندر داخل ہوتے مستقیم سے بری طرح ٹکرا کر گرنے کو تھی۔ جب مستقیم نے بے اختیار اسے سہارا دیا تھا۔ رورو کو سوجی آنکھیں، متورم چہرہ، وہ پینسوں میں بھیگی ہوئی تھی اور بری طرح کانپتی تھی۔

”کیا ہوا ہے؟ کہاں جا رہی ہو؟“

اسے اپنا آپ اسی وحشت زدہ انداز میں چھڑا کر پھر سے دروازے کی جانب پلکتے دیکھ کر مستقیم نے اس کے لکتی ڈال جیسے وجود کو تھامتے ہوئے ٹوکا۔ وہ اسے ہرگز حواسوں میں نہیں لکتی تھی۔

”دادی! ابھی دادی آئی تھیں میرے پاس۔ پھر پتہ نہیں کہاں چلی گئیں۔“

اس نے بھیگی ہوئی بھراہٹ زدہ آواز میں کہا تو مستقیم نے اب کی بار ٹھنک کر اسے دیکھنا شروع کیا۔

”تم نے خواب دیکھا ہوگا۔ وہ یہاں کیسے آسکتی ہیں بھلا؟“

اسے نرمی سے سمجھاتے مستقیم نے اسے ہاتھ پکڑ کر بستر پہ بٹھاتے ہوئے رساں سے کہا تھا۔

”تم آرام کرو تمہاری طبیعت ٹھیک نہیں ہے۔“

دیا سر جھکائے اس خواب کے زیر اثر بیٹھی ہونٹ کچلتی رہی۔ اس نے مستقیم کی بات کا جواب نہیں دیا تھا۔ چند لمحوں کے توقف سے وہ منہ پر ہاتھ رکھ کر سسکیاں دبانے لگی اور مستقیم جو پہلے ہی ذہنی اور قلبی اذیت و انتشار کا شکار تھا بھینچے ہونٹوں سے اسے دیکھتا ایک جھٹکے سے اٹھ کر کھڑا ہو گیا۔

”بس کرو دیا! پلیز یوں خود کو ہلکان مت کرو۔ اگر تم ایسا نہیں چاہتیں تو فکر کرنے کی ضرورت نہیں ہے۔ میں اس مصیبت سے تمہاری جان چھڑوادوں گا۔“

تیز لہجے میں کہتا وہ پلٹ کر کمرے سے نکل گیا۔ دیا ہنوز اسی کیفیت میں گھٹنوں میں چہرہ دیئے رونے سکنے میں مصروف تھی۔ اس بات پر دھیان دیئے بغیر کہ مستقیم کس اذیت سے دوچار ہے۔

☆.....☆.....☆

بہت دنوں بعد اس نے غسل کیا اور نماز کے لیے کھڑی ہو گئی۔ دعا کو ہاتھ اٹھائے تو پلکیں آنسوؤں کے خزانے بے دریغ لٹانے لگیں۔ وہ کتنی دیر یونہی بے قراری سے دل کا بوجھ اتارتی رہی۔

”دادی کہتی ہیں میں دیا ہوں۔ روشنی پھیلانا میرا کام ہے۔ بلکہ فرض ہے۔ مگر کیسے؟ میرے اللہ! مجھے راستہ بچھا۔ میں بس تیری مدد تیری راہنمائی کی طلب گار ہوں۔ میری مدد فرما! مجھے نہیں پتہ

اس مقام پر مجھے کیا کرنا ہوگا۔ اس مرحلے پر مجھے کیا کرنا چاہیے۔ اگر تو نے یہ مشکل راستے میرے نصیب میں لکھے ہیں تو ان پر چلنے کا حوصلہ، اس آزمائش میں سرخروئی کا ہنر بھی عطا فرما دے۔ آمین ثم آمین۔“

اس نے منہ پر ہاتھ پھیر کر نظر اٹھائی تو مستقیم کو اپنی طرف کسی قدر حیرت سے تکتے پا کر پہلی بار اس کا دل کچھ انوکھے اور نئے انداز میں دھڑکا۔ اسے اس کی یہ نظریں، یہ توجہ بری نہیں لگی تو یہ احساس اسے خود بھی اچنبھے سے دوچار کر گیا۔ جائے نماز سمیٹ کر تہہ کرتے اس کی لاپنی پلکیں لرز کر حیا آمیز

انداز میں عارضوں پر سایہ لگن ہو گئی تھیں۔

”دیا یہ میڈیسن لے لو۔“

وہ جائے نماز رکھ کر سیدھی ہوئی، تو اسے اپنا منظر پایا تھا۔ ایک نسبتاً چھوٹا براؤن لفافہ اس کی جانب بڑھائے وہ اس کی سمت دانستہ دیکھنے سے گریز برت رہا تھا۔ دیا کی آنکھوں میں الجھن تیرنے لگی۔

”کیسی میڈیسن ہے یہ؟“

وہ لفافہ تھامنے میں متامل کا شکار حیرت سے استفسار کیے بغیر نہ رہ سکی۔ مستقیم چند ثانیوں کو چپ رہ گیا۔ پھر اس کا ہاتھ پکڑ کر زبردستی لفافہ تھمایا۔

”اس کے استعمال سے تمہیں اس ناسور سے چھ نکار امل جائے گا۔ جو تمہارے وجود میں پل رہا ہے۔“ وہ جتنا سنجیدہ تھا۔ دیا اسی قدر شکت ہو کر رہ گئی۔ لفافہ اس کے ہاتھ سے چھوٹ گیا تھا۔ رنگت ہلدی کی مانند چلی ہو گئی تھی لمحوں میں۔ مستقیم نے زہر خند نظروں سے اس کے چہرے کی بدلتی کیفیت کو دیکھا تھا۔

پریشان کیوں ہوتی ہو؟ اس میں ایسی مضر صحت کوئی چیز نہیں جس کا سائٹ افیکٹ ہو۔ بہت ایکس پیسو ہے۔ تمہیں کوئی نقصان نہیں پہنچائے گی۔“

وہ جیسے پوری شد و مد سے اسے یقین سوئپ رہا تھا۔ دیا نے دھواں دھواں ہوتے چہرے کے ساتھ رخ پھیر لیا۔ شدت ضبط سے اس کے ہونٹ کاٹنے لگے تھے۔ آنکھیں لبالب پانیوں سے بھر گئیں۔ وہ بیک وقت کتنی مثبت و منفی کیفیات کا شکار ہو کر رہ گئی تھی۔ بوجھل اور مضطرب، مستقیم اس کی جانب سے جواب اور رد عمل نہ پا کر متاسفانہ سانس کھینچتا ہوا پھر اسے مخاطب کر گیا تھا۔

”تمہیں اگر میری بات کا اعتبار نہیں ہے تو ٹھیک ہے۔ کل میرے ساتھ ڈاکٹر کے پاس چلی جانا

اور خود.....“

”مستقیم! پلیز..... پلیز لیومی الون، فارگاڈ سیک۔“

وہ اس کی جانب رخ پھیرتے ہی اسے زور سے دھکا دیتے ہوئے بنیادی انداز میں چیخی۔ مستقیم کی پہلے سے سرخ ہو کر دکھتی آنکھیں کچھ اور بھی حدیں سمیٹ لائیں۔ کچھ دیر اسے یونہی جھینچے ہوئے ہونٹوں سے لہو رنگ آنکھوں سے تڑپ تڑپ کر بلکتے روتا دیکھتا رہا پھر جھٹکے سے مڑ کر باہر نکلتا چلا گیا۔ جبکہ وہ خزاں زدہ پتے کی مانند کانپتی یونہی روتی حال سے بے حال ہو رہی تھی۔

☆.....☆.....☆

ہم خوابوں کے بیوپاری تھے
کچھ بخت میں ڈھیروں کالک تھی
ہم راہ لے لیے ہیں جھولی میں
جب دھرتی صحرا صحرا تھی
جب ہاتھ کی ریکھائیں چپ تھیں
تب ہم نے جیون کھیتی میں
کچھ خواب سبیل مسکانوں کے
کچھ نیر وفا کی شمعوں کے
پھر اپنی گھائل آنکھوں سے
مائی ہمیں ماس کی کھاد بھری
اور بھول گئے پچھلی رت میں
ہر بار گنگن نے وہم دیا
پھر بیچ سے کونپل پھوٹے گی
ہم جو خوابوں کے بیوپاری تھے

وہ ویسا ہی خاموش تھا جیسا دیا کے پاس سے اٹھ کر آیا تھا۔ البتہ آنکھوں کی سرخی میں اب نمی بھی تیرتی تھی۔ بارش دیوانہ وار برتی تھی۔ وہ عجیب سی حسرت سے برستی بارش کو تک رہا تھا۔ بوندیں کتنے جوش اور جذبے کے ساتھ زمین کی جانب لپکتی تھیں۔ مگر دھرتی کے سینے پہ گرتے ہی اپنا وجود کھو بیٹھتی تھیں۔ اس کی ذات، اس کی محبت بھی ایسی ہی بے مایا اور بے وقعت تھی۔ یہ اس پر دینا ہے۔ ہاں مرتبہ واضح کیا تھا۔ مگر وہ کتنا احمق تھا کہ پھر بھی اس جذب، اسی شوق سے اس کٹھن راہ پر اندھا دھند بھاگا جاتا رہا تھا۔ ناممکن کو ممکن بنانے کی سعی میں تن من دھن سے مگن رہا۔ یہ جانے بنا کہ ضروری نہیں ہر پتھر کے پھوٹنے سے چشمہ جاری ہو۔ وہ بھی تو پتھر ہی ہوتے ہیں جو سیال مادے اگلتے ہیں۔ دیا بھی ایسا ہی پتھر ثابت ہوئی تھی۔ جو اس کی دیوانہ وار نکروں سے ٹوٹ تو ضرور گئی تھی مگر اندر سے جولاہ نکالا تھا اس نے خلیفہ مستقیم کے پہلے سے زخموں سے اٹے خونم خون وجود کو اپنی تپش اور آگ سے جلا کر بالکل خاکستر کر کے رکھ دیا تھا۔

کیسی بے بسی اتر آئی تھی مستقیم کے اندر۔ پرانی بھی ساری اذیتیں جاگ اٹھی تھیں گویا سارے ہی زخموں کے منہ کھل گئے تھے۔ اس نے سگریٹ ہونٹوں سے نکال کر بارش کے پانی میں اچھال دیا۔

وہ گیلا ہوتے ہی بچھ گیا تھا۔ مگر مستقیم کی آنکھوں اور دل میں بھڑکتے شعلے بجھنے کے بجائے اپنی لوتیر کرنے لگے۔

وہ اسے لٹیرا کہتی تھی۔ غاصب سمجھتی تھی۔

کیا وہ ہمیشہ سے لٹیرا تھا؟

کیا وہ ہمیشہ سے غاصب ہی تھا؟

نہیں..... یقیناً نہیں۔

ضروری تو نہیں کہ انسان پیدائشی فسادی ہو۔ قدرت نے تو ہر انسان کو معصوم بنا کر پیدا کیا ہے۔ کچھ کی فطرت میں شر ہوتا ہے مگر کچھ گناہ اور غلط راہوں پر زبردستی ڈال دیئے جاتے ہیں۔ اس کا شمار بھی موخر الذکر میں ہوتا تھا۔ اسے بھی حالات کی سنگینی، واقعات کی سفاکی نے کچھ کا کچھ بنا دیا تھا۔ وہ اپنی فطرت کی سادگی، معصومیت اور بھولپن سے دستبردار کر دیا گیا۔ نہ چاہنے کے باوجود بھی، یہ اسی معاشرے اسی طبقے اور اس کے افراد کے ناروا سلوک کا نتیجہ تھا جو آج اسے نفرت کی نگاہ سے دیکھتا تھا۔ جو اسے مجرم سمجھ کر اس سے شدید نفرت میں حق بجانب تھا۔

☆.....☆.....☆

تپتے ہوئے جون کی یہ ایک سخت ترین دوپہر تھی۔ سورج کا دکھتا گولہ مین سروں کے اوپر چمک رہا تھا گویا تیز دھوپ کی تپش درختوں کی جڑوں تک کو بھی گرمائے دے رہی تھی۔ اس پل گاؤں کی گلیاں اکثر سونی ہوتی ہیں۔ کہیں کہیں کوئی اکا دکا بڑھا کسی پیڑ کی چھایا میں چار پائی بچھائے لیٹا اونگھتا نظر آجائے تو آجائے۔ ورنہ مائیں اپنے بچوں کو گھروں میں گھسائے نہ صرف خود سوتیں بلکہ بچوں کو بھی زبردستی سلا لیتیں۔ مگر وہ تو ”موجو“ تھا نا۔ جو بقول اپنی نانی ماں کے بہت ہی میا بچہ تھا۔ اسے کھیلنے سے شغف تھا نہ لڑنے بھڑانے سے، وہ تو بس پڑھائی کا شوقین تھا۔

اس پل بھی وہ نیم کی گہری چھاؤں میں بیٹھا سکول کا کام پینا رہا تھا۔ چھٹیوں کے کام کا رجسٹر اس کی موتیوں جیسی لکھائی سے بھرنا جارہا تھا۔ فضا میں لولہ اور چکی کی آواز کے ساتھ منڈیر پر بیٹھے کوئے کی کریمہ آواز کا تاثر بھی قائم تھا۔ جس پر دھیان لگائے بنا وہ اپنے کام میں جی جان سے محو مگن تھا۔ فضا میں اچانک ڈھول تاشوں کی آواز نے بھی اپنی جگہ بنائی اور پھر آواز پہ غالب آتی چلی گئی۔ اس کا تیزی سے لکھنے میں مصروف ہاتھ اسی آواز کے ساتھ ساکن ہوا تھا۔ اس نے رجسٹر سے سر اٹھا کر چور نظروں سے نانی کو دیکھا۔ جو ہاتھ میں موجود پنکھی جھلٹے نیند کے جھونکے کی زد پہ تھیں۔ اس کے معصوم چہرے پر جوش پیدا ہو گیا۔

اس نے آہستگی سے قلم رجسٹر پر رکھا اور چارپائی سے اٹھ کھڑا ہوا۔ بان کی کھری چارپائی اس کی اس دھاندلی کو ظاہر کرنے کو زور سے چرچرائی اور اونگھتی نانی کی آنکھ کھل گئی۔ موجود سرعت سے واپس بیٹھا اور سر ضرورت سے زیادہ جھکا لیا۔ نانی غنودگی میں تھیں۔ دو چار بار پیکی جھلی اور پھر اونگھنے لگیں۔ موجود نے سکھ کا سانس بھرا تھا۔ اسے ہر صورت باہر جانا تھا۔ دو گلیاں چھوڑ کر آج کر مو موچی کی بیٹی کی بارات آئی تھی۔ جو یقیناً اب آ بھی چکی تھی۔ آج صبح ہی تو اسے ناصر نے بتایا تھا۔ اس کے اکلوتے دوست نے۔

”اماں کی آنکھ بچا کر نکل لینا۔ پیسے لوٹیں گے۔“

ناصر کو ہر ایسے موقع پر پیسے لوٹنے کا بڑا شوق رہتا تھا۔ ان لوٹے ہوئے پیسوں سے وہ کھٹی گولیاں لے کر کھایا کرتا۔ کچے خرید کر مزے اڑاتا۔ ورنہ اماں تو ”چونی“ مانگنے پر بھی بے دروغ دھنک کر رکھ دیا کرتی تھی۔ اب اس نے موجود کو بھی اس کا خیر میں شامل کر لیا تھا تو مزہ کیسا دو بالا ہونے لگا تھا جبھی وہ صبح مولوی صاحب سے سپارہ پڑھنے آیا اسے بتانے کے بعد لازمی آنے کا وعدہ لے کر ہی ملا تھا۔ مگر موجود پڑھائی میں مگن ہو کر ٹیکس بھول بیٹھا تھا۔ اب ڈھول کی آواز سن کر ہی یاد آیا تھا۔ نانی پھر سو گئی تھی۔ اس نے دے قدموں چارپائی کو چھوڑا اور یونہی بے آواز قدموں سے چلتا دروازہ پار کر آیا۔ اگلے لمحے وہ ننگے سر ننگے پیر گٹ جلتی جلتی گلیوں میں بھاگا جا رہا تھا۔

دو گلیاں چار ہوئیں تو سامنے اس کا من پسند منظر اس کا منتظر تھا۔ جوش و خروش سے ڈھول بجاتا ڈھولچی۔ سنہری تاروں سے سجاسہرا باندھے سفید شلوار بوسکی کے کرتے میں گلے میں نوٹوں کا ہار ڈالے دولہا اور رنگ برنگے کپڑے پہنے اڑ کر چلتے باراتی۔ گویا آج ان سے بڑھ کر کوئی اور معتبر ہی نہیں تھا۔ موجود کو سب سے زیادہ فکر اس بات کی تھی کہیں پیسے لانا تو نہیں دیئے گئے؟

مگر اس وقت اس کی سانسیں بحال ہوئی تھیں۔ جب باراتیوں میں سے کسی ایک نے ایک کپڑے کی تھیلی کا منہ کھولا اور مٹھیاں بھر ریزگاری فضا میں اچھالنا شروع کی اور ایسے ہی موقع کی تاک میں کب سے منتظر موجود جیسے لے تعداد بچے بچیاں اک ساتھ جھپٹے۔ اور گویا گھم گھا ہو گئے۔ انہی میں موجود بھی شامل تھا۔ مگر صد افسوس وہ اپنے دیگر ساتھیوں کی طرح بہت سارے سکے نہ سمیٹ سکا تھا۔ کچھ دیر بعد یہ ڈھول مٹی چھٹی اور افراتفری کا منظر معمول پہ آ گیا۔ بچے اپنی اپنی مٹھیاں اپنی جیبوں میں منتقل کرتے گھروں یا پھر گاؤں کی واحد ”ہٹی“ (دکان) کی راہ لینے لگے۔ موجود بھی اپنی بند مٹھی بچھنے اڑاں بھرنے کو تھا کہ ناصر اسے پکارتا ہوا قریب آ گیا۔

”کتنے پیسے لوٹے؟“

وہ مسکرا کر چمکتی آنکھوں سے پوچھتا تھا۔ جو اب موجود نے کاندھے اچکا کر لائے علمی ظاہر کی تو ناصر نے مٹھی کھول کر گننے کا اصرار شروع کر دیا تھا۔ موجود نے ازلی معصومیت سمیت مٹھی کھول دی۔ مگر اس سے پہلے کہ وہ شمار کر پاتا۔ ناصر نے اچانک جھپٹا مارا تھا۔ ریز گاری اس جھٹکے کے نتیجے میں زمین بوس ہوئی۔ جسے ناصر نے پلک جھپکتے میں سمیٹ کر اپنے قبضے میں لیا اور تہقہ لگاتا ہوا ہوا گیا۔ یہ سب کچھ اتنا غیر متوقع غیر یقین تھا کہ وہ ششدر کھڑا رہ گیا تھا۔ یہ اس کی سادگی۔ اس کی معصومیت یہ پہلا حملہ تھا جس کا طریقہ کار بعد میں وقت اور حالات کے ساتھ بدلتا رہا تھا۔

☆.....☆.....☆

”موجود..... اوہ موجود.....“

وہ ہاتھ میں پکڑی تیل کی بوتل سمیت اچھلتا کودتا ہوا گھر کی سمت رواں دواں تھا جب اچھو نے اسے پکارا۔ نام تو ارشد تھا مگر پیار میں اچھو ہو گیا تھا۔ ناصر تو اسے کہتا ہی اچھو تین سو دو تھا۔

”آ..... ساگ توڑنے چلیں۔“

”میں نہیں جاؤں گا۔“

اس صفا چٹ جواب پر اچھو کے نتھنے پھولنے پھلنے لگے۔

”کیوں رے..... کیوں نہیں جائے گا بھلا؟“

”نانی اماں کہتی ہے۔ جو کام چھپ کر کیا جائے وہ یا تو گناہ ہوتا ہے یا چوری۔“

اس نے جواباً جس سنجیدگی سے کہا تھا۔ اچھو نے اسی قدر بے ڈھنگے پن سے اسے ایک چپت لگا

دی۔

”چل بے۔ بڑا آیا مولوی، ہمارا اپنا کھیت ہے۔ ہم کیوں کرنے لگے چوری۔ آجا آم بھی توڑ

کے دوں گا تمہیں۔ پسند ہیں نا؟“

وہ لالچ دے رہا تھا۔ موجود کے منہ میں واقعی پانی بھر آیا۔ کتنا دل کرتا تھا آم کھانے کو۔ اس نے

کئی بار منٹنا کرامی سے فرمائش بھی کی تھی مگر وہ پتہ نہیں کیوں ان سنی کر جاتی تھیں۔

”گناہ تو نہیں ہو گا اچھو؟“

وہ ہنوز متذبذب تھا۔ اچھو نے جواباً تہقہ لگایا۔

”ابے کہا نہ نہیں ہو گا۔ آجا اب۔“

اور وہ اس کی باتوں میں آیا اس کے ساتھ ہو لیا تھا۔ اچھو نے جی بھر کے پہلے ساگ توڑا پھر

آموں کے باغ میں آکر درخت پر چڑھ کر خوب کچے کچے آم توڑ کر نیچے پھینکے اور وہ اس کی تاکید کے

مطابق سمیٹ کر جمبوی بھرتا گیا۔ اچھواس وقت بوکھلایا تھا جب باغ کار کھولا ڈانگ لہراتا ان کے سر پر پہنچا۔ اچھو تو تھا ہی چونکا سر کرنے میں دیر نہ لگائی کہ اسے ایسے کاموں اور چوریوں کا تجربہ تھا۔ وہ ضرور دھریا گیا تھا۔ رکھوالے نے اسے دو چار گردن میں دھریں پھر سارے آم بھی چھین لیے۔ وہ صفائیاں دیتا چنٹا رہ گیا۔

”دفع ہو جا یہاں سے۔ ورنہ تیری نانی کو شکایت لگا دوں گا۔ بلکہ چل ابھی چلتا ہوں تیرے ساتھ۔“

رکھوالے کے تیر غضبناک تھے۔ موجو کے پسینے چھوٹنے لگے۔ جیہی اٹلے قدموں بھاگا تھا۔ دھول اڑاتا ہوا۔ بے حد گندے کپڑے، مٹی سے اٹے پاؤں، بدرنگ بال اور اس کی تلاش میں اس سمت آئے ابو کا اسے دیکھتے ایک دم سے پارہ چڑھ گیا۔

”مستقیم! مستقیم!“

انہوں نے چیخ کر پکارا تھا۔ وہ پہلے تو چونکا تھا۔ پھر ٹھٹک کر تنہم گیا۔ اسے اپنا ہی نام اجنبی لگا تھا اور اپنا باپ اپنے نام سے بھی کہیں زیادہ اجنبی۔ وہ تو نانی کی وجہ سے موجو ہی مشہور ہو گیا تھا۔ خلیفہ مستقیم تو بس سکول بس حاضری کے وقت آواز پڑتی اور وہ ”حاضر جناب“ کہہ کر پھر سے اس نام کو بھول جایا کرتا تھا۔ اس کے ہم جماعت بھی سارے اسے ”موجو“ ہی کہتے تھے۔ پھر یہ اس کا باپ تھا۔ گرے کوٹ بازو پر ڈالے، شرٹ کے کف موڑے، ڈھیلی ٹائی، سنجیدہ چہرہ بلکہ بے حد وجہ مگر کرخت پتھر جیسا چہرہ اور ہمیشہ کی طرح بے تحاشہ پنڈم اور ڈیشننگ تو لگ رہے تھے مگر اس کے باپ نہیں۔ انہوں نے کبھی اسے پیار نہیں کیا تھا۔ انہوں نے کبھی پیار سے نہیں بلایا تھا۔ مستقیم کو تو یہ بھی یاد نہیں تھا۔ وہ آج انہیں کتنے مہینوں یا پھر کتنے سالوں بعد دیکھ رہا تھا۔

”شرم نہیں آتی تمہیں؟ یہاں یہ سب کرتے پھرتے ہوتے؟“

انہوں نے اس کی کلائی بہت سختی سے پکڑ کر بہت زور کا جھٹکا دیا۔ وہ سہم گیا۔ اس کا باپ بہت بڑا آفسر تھا مگر اس نے ہمیشہ انہیں غصے میں ہی دیکھا تھا۔ وہ بہت کم گھراتے۔ جب بھی آتے کسی نہ کسی بات پر دھاڑنے لگتے۔ اس کی امی بھی دہل جاتی اور اس کے باپ کے آگے پیچھے بدحواس پھرنے لگتی۔ اس کی آنکھوں سے خوف جھلکا کرتا مگر اس کا باپ راضی ہی نہ ہوتا تھا۔ اس کے ماتھے کے بل کھل کر ہی نہ دیتے تھے۔ وہ اس کی ماں پر ہاتھ اٹھاتا تو موجو سانس لینا بھی بھول جاتا۔

”گھر چلو..... پوچھتا ہوں میں تمہاری ماں اور اس کی ماں سے..... یہ تربیت ہو رہی ہے

میرے بیٹے کی؟“

اسے یونہی سختی سے دبوچے وہ گھر تک آئے۔ راستے میں دروازے کے آگے کھڑی اس نے اپنے باپ کی چمکتی گاڑی بھی دیکھی تھی۔ اس کی نانی کے گھر کا کڑی کا سال خوردہ دروازہ انہوں نے اپنے جوتے کی ٹھوک سے کھولا۔ چولہے کے آگے پھونکنی سے آگے دہکاتی اس کی ماں دہل کر مڑی اور شوہر کو کو تو ال کے روپ میں رو برو پا کے ہمیشہ کی طرح اس کا دم اٹکنے لگا تھا۔

پھر ابو بہت دیر تک چنگھاڑتے رہے۔ چیختے اور اس کی ماں کو نانی سمیت سخت سخت سناتے رہے۔ اور اسی غضب میں فی الفور انہیں ساتھ لے جانے کا فیصلہ بنا دیا۔ وہ جتنا ہراساں ہو رہا تھا۔ اس کی ماں اور نانی اتنی ہی خوشی سے پھولے نہ سائیں۔ نانی نے لپک چھپک اسے پکڑ کر نہلایا اور نئے والے اچھے کپڑے پہنائے اور یہیں پہ اکتفا نہ کیا۔ بالوں کو خوشبو دار تیل لگانے کے ساتھ اس کی گردن اور بغلوں کو نالکھم پاؤ ڈر سے بالکل سفید کر دیا۔ اس کا سنگھار مکمل کر کے انہوں نے اسے چٹا چٹ چوما۔ ان کے خیال میں ان کا نواسہ اب شہزادہ لگنے لگا تھا مگر اسے دیکھتے ہی نانی کے نازک مزاج داماد کا پارہ پھر آسمان کو چھونے لگا۔ کچھ باتیں سنانے کے بعد انہوں نے اسے پھر سے نہلانے کا حکم جاری کیا۔ نانی دل مسوس کر رہ گئیں۔ جبکہ ان کے اونچے مہاجوں والے داماد صاحب کتنی دیر بعد بھی بڑبڑاتے رہے۔

”اجتق جاہل عورتیں! پتہ نہیں کہاں پھنس گیا ہوں۔ اتنا بھی نہیں پتا تیل نہانے کے بعد نہیں

پہلے لگایا جاتا ہے۔“

وہ کتنی دیر کھستے رہے۔ اور موجود..... اس کا خون خشک اور پتہ پانی ہوتا رہا تھا۔

☆.....☆.....☆

پھر سب کچھ بدل گیا۔ اس کا ماحول، اس کا گھر، اس کا اسکول بھی، پہلے وہ شلوار قمیص پہن کر کپڑے کے تھیلے میں کتابیں ڈال کر گلے میں لٹکا کر اسکول جاتا تھا۔ ہاتھ میں سختی گھماتا ہوا۔ اب وہ نیکر شرٹ میں لمبوس رنگین بیگ کا ندھوں پر لٹکا کر اپنے باپ کی شاندار گاڑی میں انگلش میڈیم اسکول جانے لگا۔ وہ خوش تھا۔ مطمئن بھی۔ ہر طرح کے زندگی میں مزے تھے۔ بس اس کی جان ابو سے جاتی تھی۔

اس کی ماں اس کے جتنے لاڈ اٹھاتی تھی۔ ابو اسی قدر کھینچ کر رکھتے۔ سب کچھ بدل جانے کے باوجود کچھ تبدیل نہیں ہو سکا تھا تو وہ اس کے مزاج کا بھولپن اور حماقت کی حد تک سادگی تھی۔ وہ آج بھی بہت آسانی سے بے وقوف بن جاتا تھا۔ اسے آج بھی بہت آرام سے دھوکا دیا جا سکتا تھا۔ شرارت یا غلطی کیس اور کی ہوتی کہیں اس پر ڈال کر پکڑوا سے دیا جاتا۔ اسی سادگی اور بھولپن کی وجہ

سے وہ بدھو کے نام سے مشہور ہونے لگا۔ بچپن سے اتنی بار اسے ہاتھ لگے تھے مگر اس کی فطری سادگی جوں کی توں تھی تو اس کی وجہ شاید یہی تھی کہ اسے کوئی بڑا دھوکہ بڑی ٹھوکر ابھی کھانا تھی۔

☆.....☆.....☆

”خلیفہ صاحب کدھر جا رہے ہیں؟“

جمعے کا دن تھا۔ وہ نہائے دھوئے سفید کرتا شلووار پہنے نکھرا ستھرا صحن میں پھر رہا تھا۔ کہ کچھ دیر میں ابو نے آکر اپنے ساتھ اسے جمعہ کی نماز کے لیے مسجد لے جانا تھا۔ جب ہمسائے کی دیوار سے سعدیہ کا سر برآمد ہوا۔ اسے چھیڑنا وہ گویا اپنا فرض سمجھتی تھی۔

”بھئی واہ..... بڑا لشک رہے ہو۔“

وہ اس کا مذاق اڑانے لگی۔ مستقیم نے خائف سی نظروں سے اسے دیکھا اور رخ پھیر کر اپنی کتاب کھول لی۔ ابو کے آنے کا ناٹم تھا۔ وہ سعدیہ کو اس سے بات کرنا دیکھ لیتے تو اس کی خیر نہیں تھی۔ خواجواہ بھی شک کرنے کی عادت تھی ان کی۔

”اونہہ..... بڑے پڑھا کو ہونا۔ جیسے بڑے ہو کر ڈی سی ہی لگ جاؤ گے۔ ہا ہا ہا.....“

وہ کلکی تھی۔ پھر امی کو زور سے پکارنے لگی۔

”خالہ..... خالہ..... سبزر چمیں ہیں تو دینا۔ امی مانگ رہی ہیں۔“

امی کچن میں تھیں۔ اس پکار پہ سبزی کی ٹوکری اٹھاتے باہر آ گئیں۔

”ہیں تو سہی بیٹا! ادھر سے آ کے لے جاؤ۔ میں نکال دیتی ہوں۔“

انہوں نے اپنے مخصوص نرم خوانداز میں جواب دیا تھا۔ اس جواب پہ سعدیہ کے چہرے پر اطمینان اتر اگلے لمحے اس کا سر دیوار سے غائب ہو چکا تھا۔ دوبارہ کچن کی جانب مڑتیں امی برآمدے کی میز پر رکھے کینوؤں کی ٹوکری پر نگاہ پڑتے تھم سی گئیں۔

”یہ مالٹے تو کھالیتے بیٹے اکل سے پیچھے لگی ہوں تمہارے۔“

کھانے پینے کے معاملے میں اس کی یہ لا پرواہی امی کو بالکل پسند نہیں تھی۔ انہوں نے ٹوکری اٹھا کر اس کے سامنے رکھی۔ ساتھ میں خالی پلیٹ چھری اور ایک ننھی سی شیشی کی کٹوری میں کالی مرچ ملا نمک تھا۔ وہ فرمانبرداری سے کتاب بند کر کے مالٹے چھیلنے لگا۔ تب ہی بیرونی دروازہ کھول کر سعدیہ اندر آ گھسی۔

”اکیلے اکیلے ہی مزے اڑا رہے ہو۔ کبھی کسی اور کو بھی صلاح مار لیا کرو۔“

اس نے اس کا چھیلا ہوا مالٹا اچکا اور کھاتے ہوئے اسے لتاڑنا ضروری سمجھا تھا۔ مستقیم کو اس کی یہ بے تکلفی ایک آنکھ نہیں بھائی مگر کبھی جتلا یا نہیں تھا۔ اس وقت بھی سر جھکائے اپنے کام میں مصروف رہا تھا۔

”خالہ اسے تھوڑا سا سرد بنائیں۔ کیسی زنانیوں والی عادتیں ہیں۔ نظریں جھکائے ہر وقت گھر میں چپل گھسیٹتا پھرتا رہتا ہے۔ اس بیچارے کو پتہ ہی نہیں دنیا میں کسی کسی خوبصورتیاں بھری پڑی ہیں۔“

امی کی آمد سے ان کے ہاتھ سے ہری مریچوں کا لفافہ پکڑتی وہ منہ سے ”پھر“ کر کے جمع شدہ بیچ صاف ستھرے چمکتے فرش پر گراتی لٹھ مارا انداز میں بولی تھی۔ مستقیم کا چہرہ جانے کس احساس کے ساتھ سرخ پڑ گیا۔ وہ مستقیم سے صرف ایک سال بڑی تھی۔ مگر بلا کی تیز طرار چلتی پرزہ تھی۔ وہ جانتا تھا وہ اسے پسند کرتی ہے۔ اس پر ڈورے ڈالتی جب ناکام ہوئی تھی اس طرح سے بات بے بات رگیدنا شروع کر دیا تھا۔ مستقیم کا قد کاٹھ باپ پر پڑا تھا۔ وہ پندرہ سال کی عمر میں چھ فٹ سے زیادہ قد نکال چکا تھا۔ بھرا بھرا مضبوط جسم خوبو چہرہ اسے اپنی عمر سے دس سال آگے لے جا کر دکھاتا تھا۔ وہ ہو بہو باپ کی جوانی کی تصویر تھا۔

”بچہ ہے نا اچھی۔ بڑا ہوگا تو خود بخود ٹھیک ہو جائے گا۔“

امی نے رمان سے جواب دیا تھا۔ مگر لہرائی دوپٹے کے پلو کو انگلی سے لپیٹتی نککیوں سے مستقیم کو نکتی سعدیہ کو امی کی یہ بات ہنر بن کر لگی تھی۔

”بچہ.....“

وہ ڈرامائی انداز میں چیختی۔ پھر بے تحاشہ ہنسنے لگی۔

”خالہ تو بھی بھولی ہی رہی۔ گنوں کا پورا ہے تیرا یہ چھٹکا۔ لائن مارتا ہے مجھ پر۔ وہ تو میں ہوں بات کر جو لفٹ نہیں کراتی۔ ارے شادی تو ہو جانی ہوتی ہے۔ ہم کیوں ایسے دیسوں سے منہ کالا کریں۔“

وہ بہک کر کہہ رہی تھی۔ آنکھیں کیسے مکتی تھیں۔ مستقیم تو صرف ششدر نہیں ہوا صدے سے پتھرا بھی گیا تھا۔ امی نے سعدیہ کو کیا کہا وہ اس صدماتی کیفیت کے باعث سننے سے قاصر رہا۔ اسے جیسے یقین نہ آتا تھا کوئی لڑکی اتنا بھی گر سکتی ہے۔

”امی..... یہ..... یہ جھوٹی ہے۔ محض بکواس کرتی ہے۔ مم..... میں.....“

شدت غیض اور غم نے اس کا گلا ہی نہیں آنکھیں بھی آنسوؤں سے بھر دی تھیں۔ امی نے سب

یہ شمارہ پاک سوسائٹی ڈاٹ کام نے پیش کیا

پاک سوسائٹی خاص کیوں ہیں:-

ہائس کو الٹی پی ڈی ایف
ایڈ فرس لنکس
ایک کلک سے ڈاؤن لوڈ
ڈاؤن لوڈ اور آن لائن ریڈنگ ایک پیج پر
کتاب کی مختلف سائزوں میں اپلو ڈنگ
ناولز اور عمران سیریز کی مکمل ریجن

Click on <http://paksociety.com> to Visit Us

<http://fb.com/paksociety>

<http://twitter.com/paksociety1>

<https://plus.google.com/112999726194960503629>

پاک سوسائٹی کو فیس بک پر جوائن کریں

پاک سوسائٹی کو ٹویٹر پر جوائن کریں

پاک سوسائٹی کو گوگل پلس پر جوائن کریں

ہمیں وزٹ کرنے کے لئے ہمارا ویب ایڈریس براؤزر میں لکھیں یا گوگل میں پاک سوسائٹی تلاش کریں۔

اپنے دوست احباب اور فیملی کو ہماری ویب سائٹ کا بتا کر پاکستان کی آن لائن لائبریری کا ممبر بنائیں۔

اس خوبصورت ویب سائٹ کو چلانے کے لئے ہر ماہ کثیر سرمایہ درکار ہوتا ہے، اگر آپ مالی مدد کرنا چاہتے ہیں تو ہم سے فیس

بک پر رابطہ کریں۔۔۔

ہمیں فیس بک پر لائک کریں اور ہر کتاب اپنی وال پر دیکھنے کے لئے امیج پر دی گئی ہدایات پر عمل کریں:-

Dont miss a singal one of your Favourite Paksociety's Update !

- i. Open Paksociety Page.
- ii. Click Liked.
- iii. Select Get Notifications.
- iv. Select See First.

All Done

Like Liked Message

Get Notifications
Add to Interest Lists...

Unlike

IN YOUR NEWS FEED

See First
See new posts at the top of News Feed

Default
See posts as usual

Unfollow

کچھ چھوڑ چھاڑ کر اسے گلے سے لگا کر پیار سے تھپکا۔

”کیوں فکر کرتا ہے میرے چاند! میں سب جانتی ہوں۔ تجھے بتانے کی ضرورت ہی نہیں۔“ وہ

اس کی ہینگلی آنکھیں چوم رہی تھیں۔

”قسم سے امی.....“

”مستقیم بیٹا ماں کو وضاحتیں کیوں دیتے ہو؟ پیٹ کا جنا ہے تو میرا۔ جانتی نہیں ہوں بھلا تجھے؟“

انہوں نے پھر سے خود سے بھیج لیا۔ مستقیم کے اندر انوکھا سکون انوکھی سرشاری سرانیت کر گئی

تھی۔ وہ مطمئن ہو گیا تھا اور سمجھتا تھا دنیا جتنی بھی ظالم اور بے باک کیوں نہ ہو۔ اس کا کچھ نہیں بگڑ

سکتا۔ اس کے پاس اس کی ماں تھی۔ وہ ہر لحاظ سے محفوظ و مامون رہے گا۔ مگر سب ہمیشہ ویسا ہی تو

نہیں ہوتا جو ہم سوچتے ہیں۔ دنیائے اسے ڈس لیا تھا۔ اس کی ماں کی موجودگی کے باوجود، بلکہ اس

سارے نقصان میں اس کی ماں کا بھی حصہ نکل آیا تھا۔ جو اس کی جھولی میں آکر گرے تھے۔

☆.....☆.....☆

وہ سکول سے کالج میں آیا تو اس کا قد سوا چھ فٹ سے بھی زیادہ ہو چکا تھا۔ اس کی گندمی رنگت

اور بڑی بڑی سحر طراز آنکھوں میں کچھ تو ایسا تھا کہ لڑکیاں دیوانہ وار اس کی جانب کھینچتی تھیں۔ لیکن وہ

کسی کو بھی دیکھ نہ کہہ سکا کہ اس پر تو ہر وقت ہی ابو کا ہوا سوار رہتا تھا۔ جب ہی ابو کی پیٹھ پیچھے بھی کسی

لڑکی کے نزدیک پھلکننا گوارا نہ کرتا۔ بلکہ اس نے تو بے لفظوں میں امی سے کہا بھی تھا۔

”مجھے کو ایجوکیشن میں نہیں پڑھنا۔ آپ ابو سے کہیں نا مجھے بوائز کالج میں بھیج دیں۔“

امی نے سنا تو افسردگی سے مسکرانے لگی تھیں۔

”کیا حرج ہے بھلا بیٹو! مقصد تو تعلیم حاصل کرنا ہی ہے نا۔ تمہارے ابو میری کہاں سین

گے۔“ اور اسے خاموش ہو جانا پڑا تھا۔ وہ جانتا تھا۔ اس کی ماں سا لہا سال گزر جانے کے باوجود اس

کے باپ کے دل میں ذرا سی بھی جگہ حاصل کرنے میں ناکام رہی تھی۔ وہ اس کے باپ کی خالہ زاد

تھیں۔ اور اس کے باپ کی نہیں دادی کی پسند تھیں۔ اس کا باپ عبدالماجد شاید کسی اپنے جیسی حسین

طرح دار عورت کو پسند کرتا تھا۔ جب ہی اس کی ماں کو اس نے نہ کبھی عزت سے نوازا نہ ہی محبت کے

قابل سمجھا۔ جب بھی مخاطب کیا طنز حقارت اور نخوت سے۔ ایک جھگڑا ہوتا اور اس کی ماں کئی کئی مہینوں

تلک نانی کے گھر بھیج دی جاتی۔

اس ادھر ادھر کے چکروں میں اس کی تعلیم کا اتنا حرج ہو رہا تھا۔ چنانچہ نانی نے اس کا بھلا سوچا

اور اس کا مستقل داخلہ گاؤں کے ہی سکول میں کرادیا۔ ابو نے بھی اعتراض نہیں کیا۔ شاید انہیں بیوی کے ساتھ بیٹے سے بھی کسی قسم کی انسیت پیدا نہیں ہو سکی تھی۔ مگر ان کے طرز عمل کو دیکھتے ہوئے ایک بار ان کی بہن نے انہیں ضرور سمجھایا تھا۔ وہ نہ صرف پڑھی لکھی تھیں بلکہ عمر میں عبدالماجد سے بڑی بھی تھیں۔

”تم نے اپنی زندگی کا کیا فیصلہ کیا ہے عبدل ماجد!“

اور ان کے سوال پہ وہ سخت مایوسی کے عالم میں انہیں تکلتے سرد آہ بھر کے رہ گئے۔

”مجھے بھلا اب کیا فیصلہ کرنا ہے آپا! فیصلہ تو اماں کر چکی تھیں برسوں قبل۔“

ان کا لہجہ بچھا ہوا بے دلی کا غمازہ تھا۔

”مگر اماں تو سب کی وفات پا چکیں عبدل ماجد! مگر تم بھولو کہ تم نے تب زبردستی سہی مگر ان کا

فیصلہ تسلیم کیا تھا۔ پھر اب بیوی بچے کو کیوں سزا دے رہے ہو؟“

سوال کرا تھا اور وہ برداشت نہ کرنے کے عادی۔ جیسی حسب عادت چیخنے اور پھنکارنے لگے۔

”سزا تو میں کاٹ رہا ہوں۔ ایسی جاہل عورت پلے باندھی ہے میرے۔“

”سعیدہ ان پڑھ ضرور ہے عبدل ماجد! مگر سمجھ دار عورت ہے۔ پھر سب سے بڑھ کر تمہارے بچے

کی ماں ہے۔ کس ماحول میں لاوارثوں کی طرح چھوڑا ہوا ہے تم نے اپنے بیٹے کو؟ جانا ہوا تھا میرا۔

یقین کرو مستقیم کو دیکھ کر میں تو اسے پہچان بھی نہیں سکی۔ بہت دکھ ہو رہا ہے مجھے یہ کہتے ہوئے کہ وہ

تمہارا بیٹا تو کہیں سے لگتا ہی نہیں ہے۔ پوری طرح اسی ماحول میں رنج بس گیا ہے۔ وہ بہر حال

تمہاری ہی اولاد ہے عبدل ماجد! تمہیں اس بات کا تو خیال کرنا چاہیے۔ پڑھے لکھے ہو کر بھی تمہیں اگر

اس بات کی سمجھ نہیں کہ ماں باپ کی لڑائی سے بچوں پر کتنے غلط اثرات مرتب ہوتے ہیں۔ ان کی

شخصیت ٹوٹ پھوٹ کا شکار ہو جایا کرتی ہے۔

ایسے بچے جن کو والدین کی طرف سے سپورٹ حاصل نہیں ہوتی ہے۔ وہ اپنی بقا کی جنگ کے

پلے ہر صحیح اور غلط تو اپنی زندگی میں اٹھانی کرنے کے عادی ہو جاتے ہیں۔ وہ دبو بھی ہو سکتے ہیں اور

معاشرے کے کرپٹ انسان بھی۔ تمہارا بچہ ابھی چھوٹا ہے مگر اتنا بھی چھوٹا نہیں کہ رویے اس پر اثر

انداز نہ ہوتے ہوں۔ وہ پیارا اور نفرت کو بہت جلدی مارک کرتا ہوگا۔

اگر خدا نخواستہ حالات ایسے ہی رہے تو وہ اپنی عمر سے بہت پہلے کم سنی کو پھلانگ جائے گا اور

ایسے بچے جو کم سنی سے یکدم عمر رسیدگی میں چلے جائیں۔ ان کی زندگی میں اگر سب کچھ ہو۔ پھر بھی

ان کی ذات سے بے رنگی اور تلخی ختم نہیں ہوتی۔

اکیلا پن، غیر محفوظ ہونے کا احساس انہیں دل سے ہٹنے نہیں دیتا اور آئی ایم شیور عبدالمجید کہ تم اپنے بیٹے کے لیے ہرگز ہرگز ایسا نہیں چاہو گے۔“

ان کی بہن ان کی سوچ کا دروا کر گئی تھی اور وہ مستقبل کے آئینے میں مستقیم کو دیکھ کر واقعی لرز اٹھے۔ جو بھی تھا۔ وہ ان کی اکلوتی اولاد تھا۔ گویا ان کا سب کچھ وہی تھا۔ اسی باعث وہ جا کر بیوی اور بچے کو گاؤں سے لے آئے۔ مگر ایسا کرتے ہوئے وہ یہ یکسر بھول گئے تھے کہ بیٹے کی شخصیت کو مضبوط بنانے کے لیے انہیں اپنی روش، اپنا انداز بھی بدلنا چاہیے۔ اور انہیں پتہ بھی نہ چلا۔ ان کا بیٹا اگر کرپٹ انسان نہیں بھی بنا تھا تو دبو ضرور رہ گیا تھا۔

☆.....☆.....☆

وہ تھرڈ ایئر میں تھا جب اس کی ایک کلاس فیلو ثمرینہ ہاتھ دھو کر اس کے پیچھے پڑ گئی۔ اس کی سمجھ میں قطعی نہیں آتا تھا کہ ثمرینہ نے اس میں ایسا آخر کیا دیکھ لیا تھا جو اس طرح مقناطیسی کشش کے زیر اثر اس کی جانب لپکتی تھی۔ وہ جتنا بدکتا ثمرینہ اسی قدر اس میں انوالو ہو رہی تھی۔

”مجھ سے دوستی کر لو شائے بوائے۔“

وہ کلاس سے نکلا تو کنکین میں آ گیا۔ ابھی کرسی کھینچ کر بیٹھا ہی تھا کہ اس کی راہ میں جانے کب سے آنکھیں بچھائے بیٹھی ثمرینہ اس کے پیچھے چلی آئی اور بنا اجازت اس کی ساتھ کی کرسی گھسیٹ کر بیٹھ گئی۔ اس پر جھک کر جس بے باکی سے آنکھ دبا کر بولی تھی وہ انداز مستقیم کو بوکھلا کر رکھ گیا۔

تنگ جنیز پر وہ سفید چکن کی ڈھیلی ڈھالی شرٹ پہنے تھی۔ جس کے گریبان کے اتنے بٹن کھلے تھے کہ بھولی بھٹکی بھی نگاہ اٹھا کر مستقیم کے اوسان خطا ہونے لگے۔ ثمرینہ کا باپ مل اوزر تھا۔ وہ اکلوتی اور لاڈلی بگڑی اولاد تھی۔ جو کپڑوں کی طرح گاڑیاں بدلنے کی عادی تھی۔ کالج کے سارے لڑکے اس کے دیوانے تھے جبکہ وہ مستقیم پہ مرتی تھی۔

”کچھ بولوناں..... تمہاری آواز بھی تمہاری طرح فیسی نیک ہے ریلی۔“

وہ بے باکی سے اس کا ہاتھ پکڑ کر بولی تھی۔ مستقیم کرسی پر یوں اُچھلا جیسے بچھونے ڈنگ مار دیا ہو۔ کتنا جزباز اور شپٹا ہوا لگ رہا تھا۔ جوان لڑکا ہونے کے باوجود۔ ثمرینہ کو ہنسی آنے لگی۔

”پلیز..... مجھے کسی بھی لڑکی سے دوستی نہیں کرنی۔ آپ سمجھتی کیوں نہیں؟“

وہ کسی قدر عاجز ہو کر کہہ رہا تھا۔ اور ثمرینہ اپنا قہقہہ بھی دبا نہیں سکتی تھی۔ اسی بلند مردانہ وار قبضے

نے خلیفہ مستقیم کو کتنا زورس کر ڈالا تھا۔

”کم آن یار! کیسی دقیقاً نوسی باتیں کر رہے ہو تم؟ کو ایجوکیشن میں پڑھ رہے ہو تم۔“ وہ جیسے اسے سمجھا رہی تھی۔ دوسرے لفظوں میں اسے بے حیائی، بے باکی کا سبق پڑھا کر اپنی لائن پر لارہی تھی۔ مگر مستقیم کے اندر کا خوف، تربیت کا اثر بہت گہرا تھا۔ جیسی بہت صفائی سے ہر بات سے صرف نظر کرتے ہوئے اٹھا۔

”میری کلاس کا ٹائم ہو گیا ہے۔ چلتا ہوں۔“

وہ جان چھڑا کر بھاگا مگر کب تک۔ ثمرینہ جان چھوڑنے والی ہی تو نہیں تھی۔ جیسی اگلے دن وہ پھر اس کا راستہ روکے کھڑی تھی۔

”سنو مستقیم! اپنا سیل نمبر تو دوبار مجھے۔ کبھی کام ہی پڑ جاتا ہے۔“

وہ اس میدان کی ماہر کھلاڑی تھی۔ گیم کھیلنے اور جیتنے کے بہت سے طریقے از بر تھے اسے۔

”مگر میرے پاس تو موبائل نہیں ہے۔“

مستقیم نے گو کہ جھوٹ نہیں بولا تھا۔ مگر ثمرینہ کو پھر بھی یقین نہیں آتا تھا اور مستقیم جوان دنوں سوچ رہا تھا امی کے ذریعے ابو سے سیل فون کی فرمائش کرے گا۔ ارادہ تبدیل کر دیا۔

”مجھے نمبر نہیں دینا چاہتے ہونا اس لیے۔“

ثمرینہ اس کے پیچھے پیچھے آ رہی تھی۔ اور مستقیم کو بڑی مشکل سے اسے یقین دلانا پڑا تھا کہ ایسی بات نہیں۔ وہ پتہ نہیں کس حد تک کامیاب ہو گا مگر یہ معاملہ بہر حال نپٹا نہیں سکا تھا۔

”یہ لو۔ پلیز اب انکار مت کر دینا۔ تمہاری بجائے میں کسی اور کو دیتی تا تو باچھیں کھلنے لگتیں اس کی۔ مگر تم دنیا کے اک ہی نمونے ہو۔“

دو دن بھی سکون سے نہیں گزرے تھے۔ جب ثمرینہ اسے خوبصورت پیکنگ میں لپٹا ہوا سیل فون بطور گفٹ اسے دینے پر کمر بستہ ہو گئی تھی۔ مستقیم تو شپٹا گیا تھا۔ اسے ہرگز سمجھ نہیں آتی تھی وہ اس گلے پڑی بلا سے کیسے جان چھڑائے۔

”آئی ایم ساری! دیکھو ثمرینہ! میں یہ نہیں رکھ سکتا۔ گھر سے پریشن نہیں ہے نا۔ ابو کو پتہ چل گیا تو بہت ڈانٹیں گے۔“

وہ بیچارگی سے بولا تھا۔ ثمرینہ اسے بے دریغ گھورنے لگی۔

”اچھا بس..... اب زیادہ باتیں نہ بناؤ۔ اتنے ہی جتنے تم ننھے بچے ہونا کہ ہر بات امی، ابو

کے علم میں آجائے گی۔ بیچ کر لینا یا ربا تیں کریں گے رات کو چپکے چپکے۔ کال میں کروں گی فکر نہ کرو۔ بلکہ کریڈٹ بھی تمہیں ڈلوادیا کروں گی۔ اب رکھ بھی لو۔“
وہ آنکھ مارتی ہوئی پھر اسے اپنی ڈگر پہ کھینچ رہی تھی۔ مستقیم نے اسے گھورتے ہوئے شددود سے سرکوفٹی میں ہلایا اور بے حد سختی سے گویا ہوا تھا۔

”محترمہ ٹرینڈ! میں معذرت خواہ ہوں۔ اس موقع سے فائدہ اٹھانے کا ارادہ نہیں رکھتا اور سنیں آئندہ مجھے اس قسم کی آفرز بھی نہیں کیجیے گا۔ شکر یہ۔“

اپنی بات مکمل کر کے وہ مضبوط قدموں سے آگے بڑھ گیا تھا۔ مگر ٹرینڈ کو اس کی اس اپنے دفاع میں کی گئی بات میں سراسر اپنی توہین اور سبکی محسوس ہوئی تھی۔ جیسی وہ بہت شعلہ بار نظروں سے اسے تب تک دیکھتی رہی تھی۔ جب تک وہ نظر آتا رہا۔ کوئی نہیں جانتا تھا وہ اس توہین کا بدلہ کیسے لینے والی تھی۔

☆.....☆.....☆

ابو نے اسے ایف اے کا ایگزیم کلیئر کرنے پر کالج آنے جانے کے لیے بائیک لے کر دی تھی۔ جو آج کل مسئلہ کرنے لگی تھی پیہ نہیں کیوں۔ چھٹی کے بعد وہ بائیک اشارٹ کرنے کی کوشش میں پسینے پسینے ہو رہا تھا۔ جیسی نسوانی ہنسی کی جھنکار پر چونکا اور ٹرینڈ کو رو رو پا کے خفیف بھی ہو گیا۔ ایسے بڑے اور معروف تعلیمی ادارے میں دو سال پرانی بائیک وہ بھی ایسی جو اشارٹ ہونے میں گھنٹہ بھر لگاتی ہو یہاں مذاق کا ہی باعث بن سکتی تھی کہ یہاں تو سب ایک سے بڑھ کر ایک مالدار گھرانے سے تعلق والا ہی آتا تھا۔

”یہ اشارٹ نہیں ہوگی ہینڈسم! میرے ساتھ آ جاؤ۔ کر دوں گی ایمانداری سے ڈراپ۔“
وہ پرکشش آفر کر رہی تھی جو ظاہر ہے مستقیم کو قبول نہیں تھی۔ جیسی دھیان دینے بنا اپنے کام میں مگن رہا اور بالآخر کامیاب بھی ہوا تھا۔ وہ زن سے اس کے قریب سے بائیک لے اڑا۔ وہ کینہ تو ز نظروں سے اڑتی دھول نکلتی رہ گئی۔

”کب تک بچو گے آخر خلیفہ مستقیم!“

نئے سرے سے ہونے والی تبدیلی نے اسے تمللا کے رکھ دیا تھا اور اسے یہ موقع مل بھی جلدی گیا تھا۔ یہ اس سے ٹھیک ایک ہفتے بعد کی بات تھی۔ جب عین رم جھم برستے موسم میں ٹرینڈ نے جان بوجھ کر اپنی گاڑی کا ٹائر پنچر کیا اور چہرے پر پریشانی کے آثار لیے اس کے راستے میں کھڑی ہو گئی۔ یہ سارا کارنامہ اس نے مستقیم کو گھیرنے کو انجام دیا تھا کہ جانتی تھی وہ کالج لائبریری میں نوٹس بنانے میں

مصرف موسم کی خرابی کے باعث کالج کے جلدی آف ہو جانے سے بے خبر ہے۔ جب تک وہ آگاہ ہوا اور اپنی کتابیں سینٹا باہر آیا کالج سارا خالی اور ٹرینہ اپنا جال پھیلائے اس کی منتظر تھی وہ تیز تیز قدموں سے چلتا بارش کے پانی کو جھاڑتا بایک کے پاس آیا تو ٹرینہ نے بڑی عاجز اور بے بس نظروں سے اسے دیکھا تھا۔

”مستقیم میری گاڑی خراب ہو چکی ہے۔ میں جانتی ہوں تم مجھے پسند نہیں کرتے مگر اس برستے موسم میں اخلاقی طور پر تو مدد کر سکتے ہو نا میری۔“
وہ کتنی ہلچی ہو کر کہہ رہی تھی۔ مستقیم چونکا۔

”سوری..... میں آل ریڈی لیٹ ہو چکا ہوں۔“

وہ اتنا ہی محتاط تھا کہ مدد کرنے پر بھی آمادہ نظر نہیں آتا تھا۔ جانتا تھا اگر کسی جاننے والے نے بھی اس کے ساتھ کسی لڑکی کو بیٹھے دیکھ لیا تو اب اس کا سر گنجا کر دیں گے جو تے مار مار کر ٹرینہ کو اس درجہ رکھائی کے مظاہرے نے گویا آگ لگا دی مگر بظاہر سکون اور نرمی سے اصرار جاری رکھا۔

”تم صرف مجھے مال تک چھوڑ دینا۔ وہاں سے میں رکشہ یا ٹیکسی خود کر لوں گی۔ پلیز.....“
اس کے کچھ بولنے سے قبل ہی ٹرینہ اچک کر اس کے ساتھ بایک پر سوار ہو گئی۔ مستقیم بری طرح جزبز ہوا تھا۔

”دیکھو..... تم سمجھتی کیوں نہیں ہو۔ ڈبل سواری پر پابندی ہے۔ میرا چالان ہو سکتا ہے۔“

”اتنا کیوں ڈرتے ہو تم؟ چلو تو..... اگر کچھ ہوا تو میں خود بھگت لوں گی۔ ڈونٹ وری۔“

وہ بے فکر ہے پن سے بولی۔ اب مستقیم کے پاس کوئی راستہ نہیں تھا سوائے بایک اشارت کرنے کے مگر بہت جلد اسے اندازہ ہوا وہ بری طرح پھنس چکا ہے۔ ٹرینہ شاطر تھی۔ اور راہ سے بھٹکی ہوئی بھی۔ ایسے لوگ اپنا مقصد حاصل کرنے کو گناہ و ثواب میں فرق بھلائے رکھتے ہیں۔ مستقیم اس کو پسند تھا جو ہر کوشش کر لینے کے باوجود حاصل نہیں ہوا تھا۔ آج ہاتھ لگا تھا۔ وہ دل کے جانے کون کون سے ارمان نکال لینا چاہتی تھی۔ پہلے اس کا ہاتھ مستقیم کے کاندھے پہ ٹکا پھر سر رکھتا ہوا ہاتھ اور بازو کر کے گرد جمائل ہو گیا۔ درمیانی فاصلہ سمٹا تھا اور وہ بھری ہوئی شاہراہ پر اس کے ساتھ چپکی جاتی تھی۔ حالانکہ اس کی ہر فضول جنبش اور حرکت پہ مستقیم اسے ڈانٹتا اور انسانیت کے ساتھ شرافت کے جاے میں لانے کو غصے سے بولتا رہا۔ مگر وہ کہاں سن رہی تھی اس کی۔ مستقیم کے ضبط کی انتہا ہوئی تو جھٹکے سے نیک روک دی۔

اب یہ اس کی قسمت کا چکر تھا کہ ثمرینہ کو دھکارتے اور جھگڑتے اسے کچھ فاصلے پر ٹریفک پولیس کانسٹیبل کی موجودگی کا احساس نہ ہو سکا تھا۔ ثمرینہ کے ایک اشارے پر پولیس والا چراغ کے جن کی طرح حاضر ہوا تھا۔ پھر صورتحال بدلتے دیر نہیں لگی۔ وہ تو ثمرینہ کا رنگ ڈھنگ دیکھتا ہی ششدر ہونے لگا تھا اپنی صفائی میں کیا بولتا۔ جو اس پر الزام رکھ رہی تھی کہ وہ اسے بہکا کر ساتھ لے جا رہا ہے۔ رائی کا پہاڑ کیسے بنتا ہے یا عورت کیسے اپنے فریب سے کسی کو پھانستی ہے یہ اس وقت خلیفہ مستقیم کو پتہ چلا تھا جب پولیس نے اس سے بائیک کی چابی چھینی اور اسے گردن سے پکڑ کر پولیس موبائل میں پھینکا وہ پکرایا ہوا تو تھا ہی دن میں تارے بھی نظر آنے لگے۔

☆.....☆.....☆

وہ شرمندگی کی اتھاہ میں جاگرا تھا۔ جیسے ابوہی اسے جوالات سے چھڑا کر لائے تھے۔ انہوں نے سچ سچ تو جوتے نہیں مارے مگر جو سنائی تھیں وہ جو توتوں سے زیادہ ذلت آمیز احساس سے دوچار کرنے کو کافی تھیں۔ وہ اس کی پڑھائی چھڑا دینے کے درپے ہو گئے تھے۔ اس کے بائیک چلانے پہ پابندی عائد کر دی۔ اسے صفائی اور وضاحت کا کوئی موقع دیئے بغیر انہوں نے آنکھیں بند کر کے اس پر یقین کیا تھا جو وہاں سے رپورٹ سننے کو ملی تھی اور جس کا حرف جھوٹ پر مبنی تھا۔ پھر یہ امی کی منت سماجت ہی تھی کہ اس کو کالج پھر سے جانے کی اجازت مل گئی۔ البتہ بائیک کو ہاتھ لگانے کی انہوں نے پر مشن نہیں دی تھی۔

”خبردار..... نام مت لینا اس لوفر کے لیے بائیک کا۔ نام ڈبوئے گا یہ ہمارے پرکھوں کا بھی۔ دیکھ لینا۔“ وہ پورے دعوے پورے یقین سے کہتے۔ وہ گڑھ کر رہ جاتا۔ کالج میں بھی اب بسوں کے دھکے کھاتا جاتا تھا۔ جس سے اکثر اسے واپسی میں دیر ہو جاتی کہ آئے دن کی ٹریفک ہڑتالوں کے باعث اسے انت کی خواری سہنی پڑتی۔ شام کو تھکا ہارا گھر لوٹتا تو اب اس سے پہلے گھر آچکے ہوتے اور امی اس کے لیے پریشان پھرتیں بار بار دروازے سے جھانکا کرتیں۔

”لو آگیا اشتہار یا۔ کارنامے انجام دے کر۔“

وہ اس کی شکل دیکھتے ہی اب اس قسم کے فرمودات سنایا کرتے۔ اک بار کا جیل جانا چاہے وہ بے گناہ ہی سہی مگر اسے اشتہار دینے کا ٹائٹل چسپاں کر گیا تھا۔ ابو کو تو وہ کچھ کہنے سے قاصر تھا۔ البتہ ثمرینہ کے لیے اس کے دل میں موجود نفرت دن بدن فروزاں ہوتی جا رہی تھی جس کی بدولت وہ ایسے شخص کی نظروں سے ہمیشہ کے لیے گر گیا تھا جس میں دوبارہ پہلا مقام حاصل کرنا مشکل ہی نہیں

ناممکن بھی تھا۔ جسبی اس کا رویہ کالج میں شرمینہ کے لیے مزید سختی، مزید ہتک سمیٹ لایا تھا۔

☆.....☆.....☆

اس روز وہ اس لیے بھی لیٹ گھر پہنچا تھا کہ اسے لائنمیری سے کچھ کتابیں ایٹو کروانی تھیں۔ جبکہ امی کو کسی شادی میں شریک ہونا تھا۔ اسے خصوصی تاکید کی تھی جلدی آنے کی مگر وہ سرے سے بھلا چکا تھا۔ مقررہ وقت سے دو گھنٹے لیٹ گھر پہنچا تو امی بیتابی سے منتظر تھیں۔

”تم فریش ہو کر کھانا کھا لو بیٹے! پھر جیولر سے میری چوڑیاں لادینا۔ آپا کے صبح سے دو فون آ چکے ہیں لیکن میں جاتی کیسے چوڑیوں کے بغیر۔“

اور وہ جی بھر کے شرمسار ہونے لگا۔

”آپ رسید لائیں۔ میں پہلے چوڑیاں لاتا ہوں۔ کھانا آ کے کھا لوں گا۔“

وہ بیگ اتار کے رکھتے ہوئے مستعد ہوا۔ مگر امی نے ٹوک دیا تھا۔

”ایسی بھی جلدی نہیں ہے بیٹے! تم کپڑے بدل کے کھانا کھا لو۔ پھر جانا۔“

مستقیم نے سر ہلا دیا۔ وہ کپڑے بدل کر آیا تو سعدیہ موجود تھی۔ اسے بڑی خصوصی نظروں سے نوازا اور ذومعنی فقرے اچھاتی رہی۔ مستقیم کے پاس اس کی ساری بے باکیوں کا ایک ہی صل تھا۔ خاموشی اور نظر اندازی وہ کچھ دیر تہقہ لگاتی اور اسے متوجہ کرنے کے جتن کرتی رہی پھر تھک ہار کے چلی گئی۔

”بچوں کی تربیت ماؤں کی ذمہ داری ہوتی ہے اور آج کل کی ماؤں کو فرصت ہی کہاں ہے۔

جب دیکھو یہ لڑکی فضول میں ٹھنڈے لگا رہی ہوتی ہے۔ ہی ہی۔ ٹھی ٹھی۔ نان سنس اور سنوٹم ذرا اس کی

موجودگی میں ادھر ادھر ہو جایا کرو۔ یہ گھر ہے میرا میں اسے لو اسپاٹ نہیں بنانا چاہتا۔“

ابو نہا کر آ گئے تھے۔ اور رواں تبصرہ جاری تھا۔ مگر جب مستقیم کو بھی خواجواہ گھسیٹتا تو وہ جتنا بھی

بلبلایا مگر سرواں نہا نہیں کر سکا۔ امی کوئی جواب دیئے بغیر اٹھ کر کچن میں چلی گئیں۔ کچھ دیر بعد لوٹیں اور

دونوں کو کھانا لگنے کی اطلاع دی تھی۔ وہ ان کے ساتھ ہی اٹھ کر ڈائننگ ہال میں آ گیا۔ کرسی گھسیٹی اور

چپ چاپ بیٹھ گیا مگر ابو کی تیوری سالن کے ڈونگے کا ڈھکن ہٹاتے ہی چڑھ گئی تھی۔

”یہ کیا پکا ہے؟“

وہ خشک گئیں نظروں سے امی کو گھور رہے تھے۔ جو لمحوں میں حواس باختہ نظر آنے لگیں۔

”آلو مٹر ہیں۔“

وہ منمنائیں۔ ان کی زرد رنگت کو تکتے مستقیم کو ان پر جی بھر کے ترس آنے لگا۔ وہ دل ہی دل

میں اب بھی منصوبے بنانا تھا۔ انہیں ابو کے تسلط سے چھڑا کر دنیا بھر کے سکھ اور خوشیاں مہیا کرنے کے منصوبے جو وہ اپنے بچپن سے بنا رہا تھا۔ اب وہ سوچتا وہ کسی اچھی لڑکی سے شادی کرے گا جو اس کے گھر کو جنت کا ایک ٹکڑا بنا دے۔ پھر وہ اس جنت میں اپنی ماں کے ساتھ کتنی آزادی سے رہے گا اور امی پہ ابو کا سایہ بھی پڑنے نہیں دے گا۔ اسے ابو سے اتنی ہی بیزاری اور چڑھتی۔

”گلتا ہے مٹر ڈالنا بھول گئی تھیں جاہل کم عقل عورت۔“

ان کی غراہٹ مستقیم کو خوابوں کی حسین نگری سے تلخ حقیقت میں واپس کھینچ لائی۔

”میں نے تو دونوں سبزیاں برابر کی ڈالی تھیں۔“

امی مدھم روہانسی آواز میں وضاحت دے رہی تھیں مگر پھر بھی تھر ٹوٹ پڑا تھا۔ انہوں نے طیش میں ڈونگا اٹھا کر دیوار سے دے مارا تھا۔

”ہاں برابر کی ڈالی تھیں۔ ایک آلو..... ایک مٹر۔ پاگل سمجھا ہوا ہے تم نے مجھے بد صورت بد زبان عورت؟ آگے سے بکواس کرتی ہے۔ اتنے سال ہو گئے تمہیں اس گھر میں آئے۔ ابھی تک پتہ نہیں چل سکا۔ مجھے کیا پسند ہے۔ میں کیا کھانا چاہتا ہوں تو لعنت ہے تم پر۔“

ان کا بس نہ چلتا تھا وہ امی کو کچا چبا ڈالیں۔ وہ تھر تھر کا پتی میں اور ان کا موڈ بحال کرنے کے جتن میں مصروف تھیں۔ کبھی کچھ پیش کرتیں کبھی کچھ۔ ایسے میں مستقیم ٹیبل سے بھوکا اٹھ گیا اور اس کے ماں اور باپ دونوں لاعلم رہے تھے۔

☆.....☆.....☆

اور جب وہ رسید ہاتھ میں لیے شہر کے مشہور جیولر کی روشنیوں سے جگمگاتی دکان میں داخل ہو رہا تھا۔ اس کے بالکل سامنے موجود ڈیپارٹمنٹل سٹور سے نکلتی ثمرینہ کی نظر اس پر پڑ گئی تھی۔ جب وہ غیر محسوس انداز میں اس کے پیچھے آئی۔ تب تک تو محض مقصد اسے یونہی تنگ کرنا تھا مگر نہیں بانہتی تھی اس کی نظر اندازی کا بدلہ چکانے کا اک اور سنہرا موقع بھی اسے میسر آ جائے گا۔ مستقیم نے شاپ کیپر کو رسید دکھا کر چوڑیوں کا تقاضا کیا تو اسے انتظار کرنے کا کہا گیا تھا۔ مستقیم بیٹھنے کی بجائے گھوم پھر کر شوکیسوں میں سچے خوبصورت اور چمکتے دیکھنے زلیخا کو اسے انتظار کرنے کو سرسری نظر سے دیکھتا رہا۔ ثمرینہ بھی وہیں ایک سائیز پر کھڑی کہیں سے بریسٹ نکال کر دیکھنے میں مصروف تھی مگر درحقیقت اسی کی تاک میں تھی۔ مستقیم بے دھیانی میں چلتا ہوا جیسے ہی اس کے نزدیک آیا۔ اس نے ایک بریسٹ اتنی صفائی سے سب کی نظر بچا کر اس کی جیکٹ کی جیب میں ڈالا کہ کسی اور کو تو کیا خود مستقیم کو بھی خبر نہیں ہو سکتی تھی۔

صورت حال کی سنگینی سے بے خبر وہ اپنے آپ میں مگن اب جھک کر سرخ یا قوت سے مزین جراؤ کنگن مہبوت ہو کر دیکھ رہا تھا۔

”سوری..... مجھے کوئی ڈیزائن پسند نہیں آسکا۔ آپ یہ اٹھالیں۔ میں پھر کبھی دیکھ لوں گی۔“
 وہ کاندھے جھٹک کر اکتائے ہوئے انداز میں کہتی یلزمین سے مخاطب تھی۔ یلزمین جو دوسری جانب متوجہ تھا اس کی جانب آیا اور ٹھٹھکیں کیس بند کرتے کرتے یکدم چونکا ہوا گیا تھا۔
 ”ایکسیکو زمی میم! جسٹ اے منٹ پلیز! یہاں تشریف لائے آپ۔“
 ”جی.....“

ثمرینہ جو اسی قسم کی صورت حال کی منتظر تھی بلیوں اچھلتے دل کے ساتھ بظاہر جیرانی کی اداکاری کرتی ہوئی پلٹی اور آنکھیں پھیلا کر یلزمین کو دیکھا۔ جس کے چہرے پر سختی کے تاثرات رقم تھے۔
 ”اس کیس میں سے ایک بریسٹ کم ہے۔ حالانکہ ابھی جب میں نے آپ کو دکھائے تھے تو.....“
 یلزمین نے بات ادھوری چھوڑ کر اسے مشکوک نظروں سے دیکھا مگر وہ آگ بگولہ ہونے لگی۔
 ”تو کیا مطلب مسٹر! کیا کہنا چاہتے ہیں آپ کہ میں..... میں چور ہوں؟“
 وہ صحیح معنوں میں یلزمین کے گلے پڑ گئی اور بھڑک کر بولی تھی۔ دکان کے مالک کے ساتھ دیگر کسٹمر اور مستقیم بھی متوجہ ہو چکا تھا اس کی بلند آواز سے، البتہ ثمرینہ کو پہچان لینے کے باوجود اس کے تاثرات سرد ہی رہے تھے۔

”سوری میم! میں ہرگز آپ کو پلیم نہیں کر رہا۔ مگر ہمیں آپ کی تلاشی تو لینا پڑے گی۔“
 یلزمین بے حد سجاؤ سے مگر محتاط ہو کر بات کر رہا تھا۔ نقصان اس کی موجودگی میں ہوا تھا۔ بریسٹ لڑکی سے نہ ملنے کی صورت میں خمیازہ اسے بھگتنا پڑتا جبکہ وہ یہاں تنخواہ دار ملازم تھا۔ گم ہونے والے بریسٹ میں ڈائمنڈ بڑا ہوا تھا۔ اس کی تو نسلیں بھی قرض چکا تیں تو نہ اتر پاتا۔ اس کی گھبراہٹ اور سراسیمگی اپنی جگہ درست تھی۔

”دیکھیے آپ میری تو ہین کر رہے ہیں مسٹر! میں ایک مہذب اور شریف شہری ہوں۔ اک مل اون کی بیٹی! مجھے کیا ضرورت ہے ایسی گھٹیا حرکت کرنے کی؟ اور ویسے بھی آپ شک صرف مجھ پر کیوں کر رہے ہیں؟ جبکہ آپ جانتے ہیں جب میں بریسٹ پسند کر رہی تھی تو بڑکا بھی میرے بالکل برابر میں آ کر کھڑا ہوا تھا۔ چور یہ بھی تو ہو سکتا ہے۔ آپ اس کی بھی تلاشی لیں۔“

اس نے کتنی خوبصورتی، مہارت اور چالاکی سے صورت حال کو اپنے حق میں ایک بار پھر ہموار کر لیا

تھا کہ نیجر اور سیلز مین کے ساتھ وہاں موجود دیگر لوگ بھی تذبذب کا شکار ہو گئے۔ مستقیم تو ایک دم چکرایا ہوا تھا۔ اسے اپنے پیروں تلے سے زمین سرکتی محسوس ہوئی۔ اک لمحہ لگا تھا اسے شمرینہ کی چال سمجھنے میں مگر وہ دوسروں کو سمجھانے سے قاصر تھا۔ نیجر کے اشارے پر سیلز مین نے تلاشی کے پہلے ہی مرحلے میں بریسلٹ اس کی جیکٹ کی جیب سے برآمد کر لیا تھا۔ وہ اس حد تک حواس سلب کر چکا تھا کہ اپنی صفائی میں ایک لفظ بھی نہیں کہہ سکا۔ اس نے گنگ ہوتے ہوئے اک نظر شمرینہ کو دیکھا۔

”اگر تم مجھے اس بری طرح سے انور نہ کرتے خلیفہ مستقیم تو آج یہ ذلت تمہارا نصیب نہ بنی ہوتی۔“ مستقیم کو اس کی نظریں صاف جتلاتی ہوئی لگی تھیں۔ وہ اس پر تاؤ دلاتی مسکراہٹ اچھالتی، اٹھلاتی، لہرائی دکان سے باہر نکل گئی۔ جب نیجر کے فون کرنے پر کچھ لمحوں میں پولیس پہنچ گئی تب اس کا یہ سکتہ ٹوٹا تھا اور وہ اپنی صفائی پیش کرتے گڑگڑانے لگا تھا۔

”دیکھیے سر! یہ جھوٹ ہے۔ میرے خلاف سراسر سازش.....م.....میں.....“

”اُوئے چپ کرو! ثبوت جیب سے برآمد ہوا ہے اور تو اسے سازش قرار دیتا ہے۔ کل کا

لونڈا اب ہمیں پڑھائے گا۔“

حوالدار کے ہاتھ کا زمانے دار تھپڑ اس کا گال سرخ کر گیا۔ وہ تھپڑ کی تکلیف سے نہیں بلکہ ذلت کے احساس سے بلکا تھا۔ اس کی ایک بھی نہیں سنی گئی۔ اور بھرے بازار میں سے پولیس والے جب اسے ڈنڈے مارتے ہوئے لے جا کر گاڑی میں بیٹھے، اس روز احساس ذلت کے سبب وہ خود سے بھی نظریں نہیں ملا سکا تھا۔

☆.....☆.....☆

وہیں جیل میں اس کی ملاقات ماکھے سے ہوئی تھی۔ ماکھے نے اس کی چپ توڑنے کی بہتری کوشش کی تھی۔ یہاں تک کہ اس کی ہمدردی میں پولیس والوں کو گالیاں اور کوسنے بھی دیئے اور اپنے لیے آئے کھانے، چائے وغیرہ بھی اسے فراخ دلی سے پیش کیں۔ مگر وہ تو کسئی اور ہی دنیا میں پہنچا ہوا تھا۔ زندگی میں پہلی بار مایوسی، بے دلی کی انتہا پہ جا کے اس کا خود کشی کرنے کا دل چاہا۔ مگر وہ خود پر جبر کرتا رہا۔ ابو کو یقیناً اس کی گرفتاری کا علم ہو چکا تھا مگر وہ اس کی ضمانت کو نہیں آئے۔

وہ جانتا تھا ان کا پارہ آسمان کو چھو رہا ہو گا۔ مگر غصہ الگ بات تھی۔ انہیں اس کی ضمانت تو کرانا چاہیے تھی۔ اس نے ماکھے کے مشورے بلکہ اصرار پر اس کے فون سے گھر رابطہ قائم کیا۔ اس کی امی سے ہی بات ہوئی تھی۔ جو اس کی آواز سنتے ہی رونے لگیں۔

”آپ ابو سے کہیں نا۔ وہ میری ضمانت کرائیں۔ یہ قید بہت جان لیوا ہے امی! آپ یقین

کریں میں بالکل بے گناہ ہوں۔ سراسر الزام ہے مجھ پر۔“
وہ اتنا بڑا ہو کر خود پر ضبط کھو کر بچوں کی طرح سے رو کر فریاد کر رہا تھا۔
”میتیں کرتی ہوں دن رات ان کی مستقیم! تمہارا کیا خیال ہے میں سکون سے بیٹھی ہوئی ہوں میرے بچے مگر وہ نہیں مانتے۔ انہیں یقین ہی نہیں کہ تم بے گناہ ہو۔ وہ تمہاری شکل دیکھنے کے بھی روادار نہیں۔ خاندان میں، پورے محلے میں ہر جگہ تمہاری گرفتاری کی خبر پھیل گئی ہے۔ لوگ افسوس کے بہانے آ کر ان کو اور بھی اشتعال دلا جاتے ہیں۔ تمہارے خلاف باتیں کر کر کے۔“

اور وہ سکتے زدہ یہ ساری تفصیلات سنتا رہا۔ پھر دل برداشتگی کے عالم میں کچھ کہے بغیر فون بند کر دیا۔ یعنی صورتحال اس کی توقع سے کہیں بڑھ کر سنگین ہو چکی تھی۔ اب اس سے نالاں تھے۔ شاکی بھی تھے بیشک بدگمان بھی تھے۔ مگر یہ بھی سچ تھا انہوں نے اسے کبھی سمجھا نہیں تھا۔ کبھی سمجھنے کی کوشش بھی نہیں کی تھی۔ لیکن یہ بھی نہیں ہوا تھا کہ اس سے یوں لائق ہو گئے تھے۔ یہ قطع تعلق ہی اصل اضطراب اور عذاب کا باعث تھی۔ ماکھا اس سے لاکھ پوچھتا رہا کیا کہا اس کے گھر والوں نے، مگر اسے ایسی چپ لگی تھی جو ٹوٹی نہ تھی۔

وہ مزید ایک ہفتہ حوالاات میں بند رہا۔ ابونے پلٹ کر اسے پوچھا تک نہیں۔ اس کے دل کو جو معمولی آس تھی وہ بھی اپنی موت آپ مری۔ ماکھے کی ضمانت ہوئی تو اس نے اپنی ایک طرفہ محبت اور دوستی کا ثبوت فراہم کرتے ہوئے اپنا اثر و رسوخ استعمال کیا اور اس کو بھی رہا کرالیا۔ وہ اس کا جتنا بھی ممنون ہوا تھا مگر شکر یہ ادا نہیں کیا کہ ایسی صورت میں ماکھا اس سے راہ و رسم بڑھانے کی کوشش کرتا۔ وہ یہی نہیں چاہتا تھا۔ مگر بہت جلد اسے اندازہ ہو گیا تھا کچھ نہ چاہنے سے جو ہونا ہوتا ہے وہ نہیں رکتا۔ وہ ہونا ہوتا ہے اور ہو کر رہتا ہے۔

☆.....☆.....☆

شریر ہوا کے جھونکے کیاریوں میں موجود پتوں کے ڈھیروں میں گھس کر ننھے بچوں کی طرح مٹھیاں بھر بھر کے پتے اچھالنے لگے اور لان کے ساتھ ساتھ پورا آنگن انہی خشک پتوں سے بھرتا چلا گیا۔ شام اب اندھیری رات کی گود میں گرنے کو بیتاب نظر آتی تھی۔ اور سرد فضا دھواں دھواں سی ہو رہی تھی۔ انہوں نے اٹھ کر سارے کمروں کی بتیاں جلانا شروع کیں۔ آج کچھ بھی پکانے کو دل نہ کرتا تھا۔ مگر شوہر کے مزاج سے آگاہ تھیں۔ جہی بے دلی سے کچن میں آگئیں۔ سالن پکاتے، آنا گوندھ کر روٹی پکاتے، سلاد کاٹتے، بیٹھے میں ٹرانفل بناتے ان کا دل بیٹے کی یاد لیے سسکتا رہا۔ اک صرف اس

کہ نہ ہونے سے پورے گھر پر ویرانی چھا گئی تھی۔ قبرستان جیسی مہلک ویرانی، جو وجود کے ساتھ دل میں بھی اپنے منحوس بچے گاڑھ کر بیٹھ جاتی تھی۔

انہوں نے کھانا تیار کیا اور کچن کا دروازہ بھیڑ کر اندر چلی آئیں۔ سامنے ہی دیوار پر اس کی مسکراتی ہوئی تصویر تھی۔ وزیر اعلیٰ سے اعلیٰ تعلیمی کارکردگی پر شیلڈ وصول کرتے ہوئے وہ کیسے نخرے سے سرتانے کھڑا تھا۔

وہ بھلا مجرم تھا؟

اور..... اور اب وہ جیل میں سڑے گا؟

ان کی آنکھیں آنسوؤں سے لبریز ہونے لگی۔ اپنی ہر کوشش کر کے وہ ہارنے لگی تھیں جیسی اب ملول پھرتی تھیں۔ بس دعاؤں میں اللہ سے التجا کرتیں۔ اللہ کے بندوں نے تو آنکھیں ماتھے پر رکھ لی تھیں۔ اپنے بستر پہ بیٹھنے کے بعد انہوں نے ناگوں پہ لٹاف کھینچ لیا۔ انداز بے حد ملول تھا۔ وہ گھٹنوں پر سر رکھے بالآخر ضبط کھو کر سسک پڑی تھیں۔

☆.....☆.....☆

وہ اپنے محلے میں داخل ہوا تو محلے کے کئی لوگوں سے اس کا سامنا ہوا۔ اسے دیکھ کر پہلے چونکتے پھر کترا کر گزر جاتے۔ جنہیں اس نے حسب عادت سلام کیا وہ اس سے ان قصوں کی تفصیلات جاننے کی کوشش میں مختلف سوال کر کے اگلوانے لگے جو اس کی غیر موجودگی میں اس کے حوالے سے یہاں مشہور ہو چکے تھے۔ اس کا جی چاہا ایسے سوالات کرنے والوں کا منہ تو ضرور نونچ لے۔ مگر خود پر ضبط کرتا ہوا گھر کی جانب بڑھ آیا۔ بند دروازے پر دستک کی ضرورت پیش نہیں آئی تھی۔ کہ دروازہ یونہی بھڑا ہوا تھا جسے دھکیلتا ہوا وہ اندر چلا آیا۔

اتنے بڑے گھر پر اک عجیب سی یاسیت اور ویرانی کا پہرا تھا۔ یوں جیسے صدیوں سے یہاں کوئی بستا ہی نہ ہو۔ اسے اپنے ہی گھر میں اپنا آپ اجنبی محسوس ہونے لگا تو قدرے جھجکتے ہوئے انداز میں امی کے کمرے کی جانب بڑھا۔

”امی..... امی.....“

اس نے آہستگی سے پکارا تھا۔ جائے نماز پر بیٹھی اس کی ماں اس کی پکار پر چونکی اور اگلے لمحے وہ ایک جھٹکے سے مڑی تھیں۔ اسے رو برو پا کے ان کی آنکھیں حیرت خوشی اور غیر یقینی سے ساکن ہو کر رہ گئیں۔ وہ ان کے تاثرات پہچانتا تھا۔ ہر جھجک اور گریز جاتا رہا۔ وہ آگے بڑھ کر کسی چھوٹے سے بچے کی طرح ان سے لپٹ گیا۔ وہ اسے چومتی کبھی روتی تھیں کبھی بننے لگتیں۔

”یا اللہ پاک تیرا لاکھ لاکھ شکر ہے۔ اب تو مجھے لگنے لگا تھا میرے بچے کہ تیری راہ کتنی میری آنکھیں پتھر کی ہو جائیں گی۔“

امی زار و قطار روتیں اس کے چہرے کے نقوش کو والہانہ انداز میں چوم رہی تھیں۔ مستقیم کو ساری اذیت ہر تکلیف بھولنے لگی جو اس نے ان چند دنوں میں شدتوں سے محسوس کی تھی۔ اس کے اندر سے جنموں کی پیاس بجھنے لگی۔ وہ یکا یک کتنا آسودہ لگنے لگا تھا۔

”کیا حشر کر دیا ظالموں نے میرے چاند کا۔ چل اٹھ۔ نہادھو لے۔ میں کھانا نکالتی ہوں۔ کھانے کے بعد آرام کر لینا۔“

اک طرف سے اطمینان ہوا تو پہلی بار چلے پہ توجہ گئی تھی۔ بڑھی ہوئی شیو، گندے مسلے ہوئے کپڑے، بکھرے بال، وہ کہیں سے بھی ان کا بے حد فریش، تروتازہ اور شہزادوں جیسی آن بان والا بیٹا نہیں لگ رہا تھا۔ مگر مستقیم ان کی محبت، اپنائیت کے باوجود ابو کی جانب سے خائف تھا۔ دل میں ان کی جانب سے ہی گویا دھڑکا تھا جو زبان پر بھی آ گیا۔

”ابو کچھ کہیں گے تو نہیں نا مجھے؟“

”تو فکر نہ کر۔ بھول بھال گئے ہوں گے اب تک وہ۔“

اسے تسلی سے نوازیں وہ یکدم چونک اٹھی تھیں کسی خیال کے آتے ہی۔

”تمہیں کس نے چھڑوایا ہے بیٹے!“

اور جو اب مستقیم نے گہرا متاسفانہ سانس بھرا تھا۔

”وہیں جیل میں تھا کوئی غنڈا انا پ آدمی! خواخوہ مجھ سے دوستی گانٹھ رہا تھا۔ ضمانت بھی اسی نے کرائی ہے۔“ اس کے بتانے کی دیر ہوئی۔ امی دل تھام کر وہیں بیٹھ گئیں۔ وہ بے ساختہ گھبرا گیا۔

”کیا ہوا ہے امی؟“

”اس نے کیوں کرائی؟ اسے کیا دلچسپی؟ ایسے خطرناک لوگوں کی دوستی دشمنی دونوں اچھی نہیں ہوتیں۔“

وہ کتنی متفکر لگتی تھیں۔ مستقیم ان کے خدشات کو محسوس کر کے نرمی سے مسکرایا تھا۔

”آپ کیوں فکر کرتی ہیں امی! اتنی سمجھ تو مجھے بھی ہے۔ میرا اس سے کسی قسم کا بھی تعلق نہیں

ہے۔“ وہ ان کے ہاتھ تھامے انہیں ساتھ لگائے تسلی سے نوازیں رہا تھا۔

”تو بس آئندہ محتاط رہنا میرے بیٹے! دوبار حوالا کا چکر لگ گیا۔ اللہ خیر کرے۔“

ان کی آنکھیں پھر سے بھسکنے لگیں۔

”مجھے سخت بھوک لگی ہوئی ہے امی! وہاں آپ کے ہاتھ کے ذائقے کو بہت مس کیا ہے۔ مٹر پلاؤ بنائیں میرے لیے۔ میں تب تک نہا لوں۔ پھر آپ کو بتاؤں گا میرے ساتھ یہ سب کس نے اور کیوں کروایا۔ آپ کو تو یقین ہے نا امی کہ آپ کا بیٹا مجرم نہیں ہے؟“

اس کی بڑی بڑی ساحر آنکھیں اپنی صفائی پیش کرتے ایک دم پانیوں سے بھر گئیں۔

”ارے چور کو تو کوئی گرم تو ہے پر بھی بٹھا کر پوچھے کہ وہ چور ہے تو کبھی تسلیم نہ کرے۔ ساری دنیا میں میرا نام ڈبو کر اور بدنامی کے اشتہار لگا کر یہاں میرے گھر کی دہلیز چھلانگنے کی تمہیں جرأت کیسے ہوئی؟ اس گھر میں کسی مجرم اور اشتہاری کی کوئی گنجائش نہیں نکل سکتی کہ ہر تیسرے دن پولیس دروازہ کھٹکھٹا کر تمہارا مطالبہ ہم سے کرتی پھرے۔ ایک منٹ کے اندر دفع ہو جاؤ یہاں سے۔“

ابو اچانک آئے تھے۔ اور آتے ہی اسے سامنے پا کر مشتعل انداز میں چنگھاڑنے لگے۔ امی تو اتنی خوفزدہ ہوئی تھیں کہ باقاعدہ تھر تھر کانپنے لگیں۔ مستقیم نے البتہ ہونٹ بھیج لیے۔ وہ ان کے غصے کو کچھ اتنا بھی بے جا نہیں سمجھتا تھا۔ جو صورت حال تھی ان کا بدگمان ہو جانا اتنا بھی غیر معمولی نہیں تھا۔ بیشک یہ الزامات تھے۔ مگر اسے انہیں حقیقت بتانی تھی۔ وہ نہ سہی اس کی جانب کا سفر اختیار کرتے مستقیم خود کر لیتا۔ وہ اس کے باپ تھے۔ وہ ان کے وجود کا حصہ تھا۔ کیسے ممکن تھا اسے اصل بات جاننے کے بعد بھی جھٹلاتے یا پھر جھٹک دیتے۔ جیسی وہ تیزی سے ان کے قریب آ گیا۔

”ابو آپ تک جو اطلاعات پہنچی ہیں وہ غلط ہیں میں.....“

اس کی بات ابو کے اٹھے ہوئے ہاتھ کی بدولت ادھوری رہ گئی۔ بہت زنائے کا تھپڑ تھا۔ اس کا دماغ سنسنا اٹھا تھا۔ پھر انہوں نے اسی پر اکتفا نہیں کیا۔ یکے بعد دیگرے اس کے چہرے پر طمانچہ برساتے چلے گئے۔ وہ چکرا کر رہ گیا۔ جبکہ امی رونا بھول کر پتھر کی ہونے لگیں۔

”بے شرم! بے حیا! آگے سے بکواس کرتا ہے۔ یعنی چوری بھی اور سینہ زوری بھی مجھے بتاؤ۔ اتنے فالتو اور بیکار ہیں لوگ جو تمہارے خلاف بیٹھے سازشیں کرتے ہیں۔ ہاں؟ اسحق سمجھ رکھا ہے ہمیں؟ میں پوچھتا ہوں اب یہاں آنے کا مقصد کیا ہے تمہارا؟ جس گینگ کے لیے کام کرتے ہو تم وہاں کیوں نہ دفعان ہو گئے تم! میں تمہیں شوٹ کرنے سے بھی گریز نہیں کروں گا۔ اگر تم یہاں سے دفع نہ ہوئے۔ میں نے سمجھ لیا میرا بیٹا پیدا ہوتے ہی مر گیا۔ اور کاش تم مر ہی گئے ہوتے۔“

”خدا کا واسطہ ہے۔ ایسی بد فال تو منہ سے نہ نکالیں۔“

امی کے کلیجے پہ ہاتھ پڑا تھا۔ وہ بے اختیار زور زور سے رونے لگی تھیں۔

تیسرا حصہ

”خبردار عورت تم اس معاملے کے بیچ نہ آنا اور تم..... تم نکلو ایک منٹ کے اندر اندر یہاں سے۔ کہا ہے نا میں تم جیسے بے غیر توں کو برداشت کرنے کا حوصلہ نہیں رکھتا۔ بس بہت ہو گئی۔“ انہوں نے پہلے امی کی فریاد پر انہیں جھڑکا اور دھنکارا پھر مستقیم کا بازو کہنی سے پکڑ کر کسی طوفان کی مانند کھینچتے باہر کی جانب چلے۔ امی کے چہرے پر اس فرعونی حکم سے ہوائیاں اڑنے لگیں۔ انہوں نے لپک کر بے اختیار مستقیم کا بازو پکڑا مگر خود بھی ساتھ ہی گھسیٹیں۔ ابو کی طاقت کے سامنے وہ تنکے کی حیثیت ہی رکھتی تھیں۔ مستقیم تو تھا ہی حواس باختہ اور گھبراہٹا ہوا۔

”ایسا مت کریں مستقیم کے ابا! یہ غضب مت کریں۔ میں مر جاؤں گی۔ اللہ کی قسم!“ امی کوئی پیش نہ چلتی دیکھ کر پھر دونوں کے بیچ حائل ہوئیں۔ وہ زار و قطار رو رہی تھیں۔ ہاتھ جوڑ رہی تھیں۔ ان کا انداز دیکھ کر لگتا تھا وہ ابو کے پاؤں بھی پڑ سکتی ہیں۔ مستقیم کو سب سے زیادہ تکلیف انہی کو دیکھ کر ہو رہی تھی۔

”ہاں تو مر جاؤ۔ اچھا ہے دنیا سے گناہوں کا بوجھ کچھ کم ہوگا۔“ ابو کتنے غصیلے انداز میں ان کی جانب پلٹے تھے۔ اسی طیش میں غراتے ہوئے انہوں نے جارحانہ انداز میں انہیں دھکا دیا۔ وہ لڑکھڑا کر برآمدے کے ستون سے ٹکرائیں مگر اس پل کسی بھی چوٹ کا احساس ہی کہاں تھا۔ مستقیم البتہ ضرور تڑپ اٹھا تھا۔

”پلیز امی بس کریں۔“

وہ جیسے خود رو دینے کو تھا۔ یکا یک کتنی سرخی اتر آئی تھی اس کی ہر دم روشن رہنے والی لے حد حسین چمکتی آنکھوں میں۔ مگر وہ سن کہاں رہی تھیں کسی کو۔ ان پر تو ایک ہی دھن سوار تھی۔ بیٹے کو ہر عتاب ہر مصیبت سے بچا کر اپنی آغوش میں سمیٹ لینے کی دھن۔ جیسی بھری ہوئی لہر کی طرح تمللا کر شوہر کے سامنے آ کر پھر چینیں۔

”ایسا سلوک مت کریں اس کے ساتھ۔ آپ کو احساس کیوں نہیں ہے آخر؟ جوان بچہ ہے.....“

ابو کا اٹھا ہوا ہاتھ ان کی بات ادھوری رہنے کا باعث بنا تھا۔ جو زمانے کے تھپڑ کی صورت ان کے چہرے پہ سرخ نشان چھوڑتا ناک سے خون چھلکا گیا۔ وہ پہلی بار غصے میں ان کے آگے بولی تھیں۔ ابو سے یہی گستاخی برداشت نہیں ہو سکتی تھی۔ جیسا سراپا قبر تھے اور اب پہلے سے بڑھ کر اونچی آواز میں چنگھاڑ رہے تھے۔

”تیری زبان کاٹ دوں گا بد بخت عورت! یہ تیرے ہی لاڈ پیار کا نتیجہ ہے جسے آج میں ذلت کے ہمراہ بھگت رہا ہوں۔ اسے تو گھر سے نکالوں گا ہی۔ مگر تجھے بھی طلاق دینے کے بعد چٹیا پکڑ کر باہر پھینکوں گا تب اس زبان درازی کا پتا چلے گا تجھے! اس عمر میں دھکے کھاتی پھر نامنہ پہ کا لک لگا کر۔“ اور طلاق کے ساتھ ساتھ آخری دو دھمکیاں ایسی تھیں جو امی کو رونے تو بھلاتی ہی۔ دبا کے بھی رکھ گئیں وہ ساکن کھڑی تھیں۔ مستقیم جو تب سے شدید صدمے کے زیر اثر سکتہ زدہ تھا ان کی حالت دیکھتا تڑپ کر رہ گیا۔ ابو سے اس حد تک ذلت کی اسے توقع نہیں تھی۔ وہ اس کے ساتھ ساتھ انہیں بھی خواجواہ ذلیل کرنے پہ تل گئے تھے۔ اپنی حد تک تو وہ برداشت کر سکتا تھا مگر امی کے لیے نہیں۔ اب وہ چھوٹا سا بچہ نہیں تھا۔ جوان تھا۔ ان کو سنبھال سکتا تھا۔ خود ان کی پناہ گاہ بن سکتا تھا۔ جیسا تیزی سے بڑھ کر امی کے سامنے سیسہ پلائی دیوار بن کر کھڑا ہو گیا، جو اس قدر سہمی ہوئی تھیں کہ گویا سانس لینا بھی بھول گئی تھیں۔

”امی! آپ چلیں میرے ساتھ۔ میں اب ہرگز آپ کو یہاں نہیں رہنے دوں گا۔“
غم و غصے کی شدتوں سے وہ سر تاپا کانپ رہا تھا۔ کچھ فیصلے بھلے جتنے بھی اچانک ہوتے ہیں مگر بہت مضبوط ہوتے ہیں۔ یہ بھی ایک ایسا ہی فیصلہ تھا۔ ابو نے خاصی تسخراہ نظروں سے اسے دیکھا جو ماں کے دوپٹے سے اس کا خون صاف کرتا ہوا ایک دم سے بہت بڑا ہو گیا تھا۔ جیسے وہ حقارت سے بنے پھر پھنکار کر اس سے مخاطب ہوئے۔

”ہاں..... ہاں..... جاؤ لے جاؤ اپنی ماں کو بھی اپنے ساتھ..... میں اپنے نام کی بیڑی سے اسے آزاد کر دیتا ہوں۔ پھر لے جانا۔ چوراچکوں کے رشتہ داروں سے میں خود بھی کوئی تعلق واسطہ نہیں رکھنا چاہتا۔“

وہ پھٹی پھٹی آنکھوں سے ابو کو جھکتیں امی کو اپنے مضبوط بازو کے خلقے میں لے کر تن کر باپ کے سامنے کھڑا ہو گیا۔

”بہت مہربانی ہوگی جو آپ یہ احسان کر دیں۔ ہم خود بھی آپ سے اب کوئی رشتہ، کوئی تعلق نہیں

رکھنا چاہتے۔ آپ جیسے خود پسند اور گھمنڈی لوگ اپنی ساری زندگی اپنی ذات میں دفن رہ کر تنہا ہی گزارتے ہیں۔“

”وہ ایک یکسر بدلے ہوئے مستقیم کی شکل میں ان کے سامنے تھا۔ ابو کو تو اس کی ڈھٹائی اور بے غیرتی پر غش آنے لگے۔ جبکہ اس کے الفاظ پہ امی کا یہ سکتہ بھی جیسے چھنا کے سے ٹوٹا۔ وہ بڑبڑا کر تڑپ کر حواسوں میں لوٹیں تھیں اور باپ کے سامنے جم کر کھڑے مستقیم کی شرٹ کا کالر پکڑ کر وحشی انداز میں کھینچا۔

”مستقیم!“ وہ صدے سے پھٹتی مگر ہذبانی آواز میں چیخیں تھیں۔

”شرم سے ڈوب مر، ماں کو اس بڑھاپے میں طلاق دلو ار ہے ہو۔ وہ بھی خود کہہ کر۔“ وہ ہتھکھک کر رو پڑیں۔ بے بسی۔ بے کسی اور شرم کی انتہاؤں کو چھوٹا مستقیم سخت مضبوط ہو کر رہ گیا تھا۔

”اونہہ دیکھ لیا۔ میری باتوں کا تو یقین نہیں تھا نا۔ یہ جو ہر ہیں اس کے۔ ابھی آگے آگے دیکھنا کیسا نام روشن کرتا ہے تمہارا۔“

ابو چمک کر بولے تھے۔ انہیں جیسے سنہرا موقع ہاتھ لگا تھا۔ اس پہ فرد جرم عائد کرنے کا۔ وہ اس وقت بالکل کٹ کر رہ گیا جب اس کے حوصلہ دینے کو بڑھے ہاتھ امی نے بے حد تنفر سے جھکے۔

”جاؤ چلے جاؤ یہاں سے..... مستقیم! چلے جاؤ۔ میں نے سمجھا تم پیدا ہوتے ہی مر گئے تھے۔“ وہ یونہی روتے ہوئے اسے دھکا دے کر بولیں۔ آہ و بکا اور تڑپ شدید تڑپ۔ مگر ان کے الفاظ کیا تھے..... وہ تو خنجر تھے۔ تلواریں تھیں۔ جو اس کی رگ جاں میں اتر گئی تھیں۔ وہ تو جیسے اگلا سانس نہیں لے سکا اور دھڑ سے زمین پہ جا گرا تھا۔ غیر یقینی اور صدے سے شق ہوتا گنگ کھڑا تھا۔ جبکہ ابو کے چہرے پہ طنز و تمسخر کے ساتھ اس اہم مقام پہ ملنے والی فتح کا تاثر بھی بہت تیزی سے اترتا تھا اور ٹھہر گیا تھا۔

”بس! سز..... ہوگئی تسلی؟ اب اپنے کالے کرتوتوں کے ساتھ شکل گم کرو۔“

اس کی پتھرائی ہوئی آنکھوں میں جھانک کر وہ حقارت سے کہہ رہے تھے۔ چہرے پر کس درجہ رعونت تھی۔ وہ اس کے باپ تھے؟ وہ..... کہ باپ کیسے ہو سکتے تھے۔ باپ بہر حال ایسے سفاک۔ ایسے بے رحم تو نہیں ہوتے۔ اس نے دھندلائی ہوئی نظروں سے ان کے ننھی سے ددرشتی چھلکا تے چہرے سے نگاہ ہٹالی اور اک آخری امید کے تحت اپنی ماں کو دیکھا۔ شاید انہیں اپنے الفاظ کی سنگینی کا

احساس ہو گیا ہو، شاید وہ اس کے دل میں گڑھ جانے والا بھالا کھینچ لیں۔ مگر وہ اس کی جانب متوجہ نہیں تھیں۔

ہاتھوں میں چہرا ڈھانپنے کھڑی زور ہی تھیں۔ یقیناً اس کی شکل نہیں دیکھنا چاہتی تھیں۔ شاید اس کے جانے کی منتظر۔

یقیناً وہ اسے معاف کرنے پر بھی آمادہ نہیں تھیں۔ ازالہ کرنا تو دور کی بات۔ انہوں نے بھی اسے جانے کو کہہ دیا تھا۔ یعنی اب اس گھر میں اس کے لیے جگہ نہیں تھی۔ یہ احساس بہت جان لیوا تھے۔ وہ واپسی کو مڑا تو دکھوں نے اس کے اندر رونا شروع کر دیا تھا۔ اس کے دل میں امی کے الفاظ سے گڑھ جانے والے بھالے سے نپکتا خون اس کے پورے وجود میں زہر بن کر پھیلنا شروع ہو گیا تھا۔ اس کی آنکھوں میں اتر آیا تھا۔ اس کی آنکھیں ہر لمحہ سرخ ہو رہی تھیں۔

☆.....☆.....☆

تراش کر میرے بازو اڑان چھوڑ گیا
رہاقتوں کا میری اس کو دھیان کتنا تھا
جو بادلوں سے بھی مجھ کو چھپائے رکھتا تھا
نکل گیا ہے کہیں ان دیکھے پانیوں کی طرف
عقاب کو تھی غرض اپنا شکار پکڑنے کی
نہ جانے کون سا آسیب دل میں بتا ہے
عقب میں گہرا سمندر ہے سامنے جنگل

ہوا کے ہاتھ برہنہ کمان چھوڑ گیا
زمین لے لی مگر آسمان چھوڑ گیا
بڑھی ہے دھوپ تو بے سائبان چھوڑ گیا
زمین کے نام کھلا بادبان چھوڑ گیا
جو گر گیا تو یونہی نیم جان چھوڑ گیا
کہ جو بھی ٹھہرا وہ آخر مکان چھوڑ گیا
یہ کس انتہا پہ میرا مہربان چھوڑ گیا

اس کے اندر دکھ تھا۔ گہرا دکھ، جو ڈھلتا ہی نہ تھا۔ ابو کے ساتھ ساری دنیا بھی مل کر اسے ٹھکراتی، بیدردی سے دھتکار دیتی۔ وہ کبھی ایسے نہ ٹوٹتا۔ ایسے نہ بکھرتا۔ مگر امی نے ٹھکرایا تھا تو وہ خود سے کچھڑ گیا تھا۔ وہ گھر سے نکلا تو شام رات میں ڈھل رہی تھی۔ وہ محلے کے جانے پہچانے مناظر کو کسی اجنبی کی نگاہ سے دیکھتا آگے بڑھتا رہا۔ وہ ساری رات چلتا رہا اور تھکا نہیں کہ روح کی تھکن کی تھکن پر غالب تھی۔ اس کی پور پور میں اضطراب تھا، وحشت تھی۔ یہ ایسا دکھ تھا جس سے وہ سمجھوتہ ہی نہ کر پایا تھا عمر بھر۔ اسے صبر ہی نہ آ سکا تھا کبھی بھی۔ صبح ہوئی تو وہ ایک پارک کی بیٹیج پر گر کر بے سدھ ہو گیا۔

آنکھ اس وقت کھلی جب سورج کی تیز شعاعوں نے مسلسل اس کے چہرے سے چھینر خانیاں کی تھیں۔ کئی گھنٹے ایک ہی زاویے سے پڑے رہنے سے اس کے اعصاب مفلوج ہو رہے تھے۔ مگر اس

سے بھی شدید احساس پیٹ میں دھکتے الاؤ کا تھا۔ اس نے جانے کتنے دنوں سے ڈھنگ سے کھانا نہیں کھایا تھا۔ اسے سمجھ نہیں آئی اب وہ کیا کرے کہ پیٹ کی آگ بجھ سکے۔

پارک سے نکل کر وہ ایک چھپر ہوٹل تک آ گیا۔ اس کی گردن میں جو سونے کی زنجیر تھی اور امی نے اسے میٹرک کے بعد تھنڈ دی تھی جانے پولیس والوں کی نظر سے کیسے بچ گئی تھی۔ ورنہ تو انہوں نے اس کی جیب سے دس روپے کا آخری مٹا ترا نوٹ بھی نکال لیا تھا۔ جس کی موجودگی کی خود اسے بھی خبر نہیں تھی۔ بان کی کھری چارپائی پہ نسبتاً رش سے الگ تھلگ بیٹھتے ہوئے اس نے اپنے لیے دال روٹی آرڈر کی تھی۔ تب ہی جانے کس جانب سے نکل کر ماکھا اس کی رکھائی کو خاطر میں لائے بغیر بہت پرجوش انداز میں اس سے زبردستی بنگلیئر ہو گیا تھا۔

”اوائے شہزادے! تو ادھر کدھر شیر جوانا۔“

”یہاں لوگ غالباً کھانا کھانے آتے ہیں۔“

ماکھے کے برعکس اس کا انداز سرد مہر تھا۔ مگر ماکھا پھر بھی خفت کا شکار نہیں ہوا۔ الٹا ڈھنائی سے ہنسنے لگا تھا۔

”تجھے پتہ ہے شہزادے! انخرہ بھی بچتا ہے تجھ پر۔“

منہ میں موجود پان چباتے ہوئے وہ اپنے مخصوص فدا ہونے والے انداز میں کہہ رہا تھا جس سے مستقیم کوچی بھر کے الجھن ہوئی۔

اسی وقت ہوٹل کے چھوٹے کھانا لاکر مستقیم کے آگے رکھا تھا۔ پلاسٹک کی چنگیئر میں دو تندوری روٹیاں، تام چیمپی کی پلیٹ میں ماش کی بھنی ہوئی دال، جس پر بہت خوبصورت انداز میں باریک کٹی ہوئی پیاز ڈالی گئی تھی۔ ساتھ دہی کی چٹنی، ماکھے نے ابرو اچکا کر اس ٹرے کا جائزہ لیا پھر پلٹ کر چھوٹو کو گھورا تھا۔

”اوائے کلکڑی ٹانگ لامیرے بر شیر کے لیے۔ تجھے نہیں پتہ یہ میرا مہمان ہے۔“

وہ اپنی کرخت آواز میں اسی طرح دھاڑ کر بولا تھا کہ آس پاس سناٹا چھا گیا۔ چھوٹے سہم کر ”جی اچھا جناب!“ کہا اور سرعت سے پلٹ گیا۔ مستقیم اندازہ لگا سکتا تھا کہ یہاں اس علاقے میں ماکھے نے اپنی بد معاشی کی دھاک بٹھا رکھی ہے۔ مگر اسے کیا۔ وہ تو ماکھے سے نہیں ڈرتا تھا۔ پھر کیوں دب جاتا۔ جیسی اسے اس کی بات کو سرے سے نظر انداز کیے اس نے اپنا منگوا یا ہوا کھانا ہی کھانا شروع کر دیا تھا تو ماکھا ٹوکے بغیر نہیں رہا۔

”اوائے میرے پتر ازارک جا! یہ کھانا تیرے شایان شان نہیں ہے۔“
مستقیم کے چہرے پر استہزا کا رنگ اتر اٹھا مگر جواب دیئے بغیر اپنے کام میں مشغول رہا۔ ماکھا گہری نظروں سے اس کا جائزہ لینے لگا۔

”گھر والوں نے نکال دیا ہے نا تجھے؟“

اس کا جائزہ مکمل ہوا تو تجزیہ پیش ہو گیا۔ نسوار کی پڑیا نکال کر چنگی منہ میں دباتے اس نے جتنے سکون سے سوال کیا تھا مستقیم کے اندر اسی قدر تباہی مچ گئی۔ منہ کی جانب جاتا اس کا نوالہ تھا ہے ہاتھ ساکن ہوا اور چہرا یکلخت کتنا تاریک پڑ گیا تھا۔ ماکھے کی زیرک نگاہ نے اس کے چہرے پر اترتی اذیتوں کی برسات کو دیکھا اور سرد آہ بھر لی۔

”حوصلہ پڑ میرے شیر بہادر! یہ دنیا اتنی ہی عالم ہے۔“

مستقیم سے نگاہ بھر کے اس کی جانب نہیں دیکھا گیا۔ اسے لگا تھا۔ اسے کسی نے سر باز اعریاں کر دیا ہے وہ ایک جھٹکے سے اٹھا اور ماکھے کو نظر انداز کرتا ہوا لڑکھڑاتے قدموں سے دور ہوتا چلا گیا۔ ماکھے کی پکاروں کو سرے سے ان سنی کیے۔

☆.....☆.....☆

سارادن کھر چھائی رہی تھی۔ آسمان پر گہرے بادل ہونے کی وجہ سے زمین کے کمین سورج کی ایک جھلک بھی نہ دکھ سکے۔ تیز برقیلی ہوائیں نیزوں کی مانند جسم میں پیوست ہوئی تھیں۔ اس کا وجود تھکن اور بخار سے جلتا تھا۔ پچھلے چھ گھنٹے اس نے لگا تار کام کیا تھا۔ اس کے سامنے پھیلے تین کنال کے بنگلے کی دوسری منزل زیر تعمیر تھی اور اس میں اس نے آج مزدوری کی تھی۔ پیٹ کا دوزخ ایندھن مانگتا تھا۔ اور اس کی جیب میں پھوٹی کوڑی بھی نہیں تھی۔

چین فروخت کر کے اس نے ہوٹل والے کو اڈا بیگی کی تھی اور باقی ماندہ پیسوں کا حساب لگا تار ہا تھا کتنے دن چلیں گے۔ مگر اس ٹینشن سے اسے کسی جیب کترے نے آزاد کر دیا تھا۔ اس صفائی سے جیب کٹی تھی کہ وہ حیران ہوتا رہ گیا۔ یعنی نقصان پر نقصان۔ مگر اب اس سے بڑھ کے نقصان ہوتا۔ ہی کیا تھا۔ وہ تو پہلے ہی پورا الٹ چکا تھا۔

دونوں کی بھوک سے عاجز ہو کر اس نے آج یہ مشقت طلب کام کیا تھا کہ ہاتھ پھیلا نا اور چھیننا اس کی سرشت تھا نہ فطرت۔ یہی وجہ تھی کہ وہ یہ دونوں کام نہیں کر سکا۔ حالانکہ ماکھے نے سمجھانے کا فریضہ انجام دینے کے ساتھ ساتھ اسے اپنے ساتھ شامل ہونے کا بہترین مشورہ بھی دیا تھا۔ مگر وہ

اس راہ کا مسافر ہی نہیں تھا۔ ابھی اس نے اپنے مستقبل کے حوالے سے کچھ سوچا نہیں تھا کہ ذہن کام کہاں کرتا تھا۔ فی الحال تو بس اسے دو وقت کی روٹی کی فکر تھی۔ اور اسی سلسلے میں اس نے مزدور کی حیثیت سے جان توڑی تھی۔

اس چند گھنٹے کی مزدوری میں اس نے صاف محسوس کیا کہ اس کے ساتھی مزدور اس سے اضافی مشقت لے رہے ہیں۔ اینٹوں سے بھری ہوئی ہاتھ سے دھکیلنے والی ریزھی وہ اوپر لے کر جاتا تو واپس خالی نہیں آنے دیا جاتا تھا۔ اس کی ریزھی میں ماربل بھر دیا جاتا۔ اسے غصہ تو آیا تھا، مگر وہ ضبط ہی کھونا نہیں چاہتا تھا۔ جب ہی اپنے حوصلے آزما تا رہا۔ مگر کب تک۔ یہ برداشت یہ حوصلہ اس وقت تک اس کا ساتھ چھوڑ گیا تھا، جب دن بھر کی بھرپور مشقت کے بعد اجرت کے نام پہ اس کی ہتھیلی پہ دس۔ دس کے دس نوٹ رکھے گئے۔ اس نے تیر کے عالم میں ان نوٹوں کو گنا۔ مگر اسے کوئی غلطی نہیں لگی تھی۔ دس ہر گننے پہ بھی وہ تعداد میں دس ہی رہے تھے۔ جبکہ وہ اس بات سے بہت اچھی طرح آگاہ تھا کہ مزدور کی اک دن کی اجرت چار سو روپے ہے۔

”یہ کم ہیں۔ مجھے میری پوری اجرت چاہیے۔“

نوٹ واپس کرتے ہوئے اس نے بہت غل بھرے انداز میں ٹھیکیدار کو مخاطب کیا تھا۔ اس کے باوجود اس کے چہرے کے زاویے اس فرمائش کو سن کر بگڑنے لگے۔ اس نے پریش نظروں سے مستقیم کو دیکھا اور ہنک آمیز انداز میں رعونت شامل کر کے بولا تھا۔

”اوائے وڈے حسابی کتابی! اتنے مل گئے ہیں ناغیمت سمجھ اور ادھر سے پھوٹ لے۔ یاد کر میں نے بتایا تھا تجھے کہ ہمارے مخصوص مزدور ہیں اور ہم ان سے اپنا کمیشن کانتے ہیں۔“

مستقیم کو ٹھیکیدار کا انداز برا محسوس ہوا تھا مگر اس کا مقصد جھگڑا فساد کرنا نہیں تھا۔ جیسی قتل و برداشت کا دامن نہیں چھوڑا۔ البتہ وہ اپنا حق بھی غصب ہوتا نہیں دیکھ سکتا تھا۔ جیسی طریقے سے سمجھانے لگا۔

”دیکھیے میں اس کھپ میں شامل نہیں ہوں تو میں کمیشن بھی نہیں دوں گا۔ جب میں نے کام میں کمی نہیں کی۔ تو مجھے اجرت بھی پوری چاہیے۔“

اس کا مطالبہ ناجائز نہیں تھا، مگر ٹھیکیدار کو اس کی اپنے حق میں اٹھائی آواز ضرور ضرورت سے زیادہ مشتعل کر گئی۔

”اوائے..... تمیز سے بات کر لو نڈے! اور نہ زبان گدی سے کھینچ لوں گا۔“

”کیوں کھینچ لو گے؟ زر خرید غلام ہوں تمہارا؟ سمجھتے کیا ہو اپنے آپ کو۔“

اس کے خواغخواہ بھرنے پہ مستقیم کو بھی تاؤ آ گیا تھا۔ جیسی اسے کھری کھری سنا دیں جو اسے اچھی خاصی مہنگی پڑ گئی تھیں۔ ٹھیکیدار نے آپے سے باہر ہوتے اسے گریبان سے پکڑ لیا۔ آس پاس کھڑے مزدور جو اس کے چیلے تھے اک اشارے پر حرکت میں آئے۔ پھر تو جیسے ہر طرف سے مستقیم پر عتاب ٹوٹنے لگا۔ لاتوں، گھونسوں اور تھپڑوں کی گویا اس پر بارش برسا دی گئی۔ اس طرح وہ سب شاید ٹھیکیدار کی نظروں میں اچھا بننے اور اپنی وفاداری کا ثبوت فراہم کرنا چاہ رہے تھے۔

”اوئے! تجھے جرات کیسے ہوئی۔ ٹھیکیدار صاحب سے بدکلامی کرنے کی۔“

وہ اس کی ٹھکانی کرتے بار بار اس کی گستاخی باور کراتے تھے۔ مستقیم کو کہاں لڑنا آتا تھا۔ اس کا تو کبھی پالا ہی نہ پڑا تھا اس قسم کے حالات سے۔ زندگی میں جب بھی اسے گھیرا گیا تھا۔ وہ پٹے ہوئے مہرے کی مانند ہمیشہ چت ہوا تھا۔ پھر اب کیسے نپنتا۔ کیسے مقابلہ کرتا۔ محض چند لمحوں میں اس کا حلیہ بگڑ چکا تھا۔

اس ایک واقعہ نے اسے پوری طرح دل برداشتہ کر دیا۔ اس نے بس اک بات جانی تھی اور وہ یہ کہ کرپشن، دھاندلی اور بے ایمانی ہر سطح پر پھیل گئی تھی۔ چاہے وہ ملک کی باگ ڈور سنبھالنے والا آمر ہو یا نچلے طبقے کا اک فرد..... اپنی اپنی بساط کے مطابق ہر کوئی اپنے سے کمزور کو لوٹ رہا تھا۔ ہر کوئی دھوکہ دے رہا تھا۔ ایسے میں یہ اس کی ذہنی ابتری ہی تھی کہ ایسے لمحوں میں ایک بار پھر ماٹھے نے اسے اپنے ساتھ شامل ہونے کی دعوت دی تو وہ پہلے کے سے نخوت اور رعوت سے انکار نہیں کر سکا۔ وہ اچھائی کا سبق کیسے یاد رکھتا۔ کوئی اسے ایسا کرنے ہی نہیں دے رہا تھا۔

یہ بھی نہیں تھا کہ دنیا سے اچھے لوگوں کا سرے سے خاتمہ ہو گیا تھا، یا اچھائی مکمل طور پر رخصت ہو گئی تھی۔ مگر شاید قسمت کے ساتھ کوئی کھیل کھیل رہی تھی۔ ایسے میں وہ ماٹھے کے از بر کرائے سبق پڑھنے لگا۔ جس نے کہا تھا۔

”دیکھ پیارے! یہ دنیا بہت خراب ہے۔ بنا کسی جرم کے اس نے تجھے مجرم بنا دیا۔ تجھے ہر طرح سے لوٹا..... اب تو یہی انداز اپنالے۔ جو دنیا نے تجھے دیا، اسے واپس لوٹا دے۔ پھر دیکھنا یہ ہی دنیا کیسے تیرے تلوے چاٹتی ہے۔ تیری ہیبت سے کانپتی ہے۔“

اور اس نے مایوسی کی انتہائی کیفیت میں اسی راستے پہ قدم رکھ دیئے۔ وہ مستقیم تھا۔ اپنے نام کے برعکس کیسے ہو سکتا تھا مگر اسے کر دیا گیا۔ چہاں سو گھنا ٹوپ اندھیرا تھا اور ہر راستہ بند۔ امید کی کرن

جہاں چمکتی تھی وہ ماکھا تھا۔ وہ اس جانب نہ آتا تو کیا کرتا۔ اس نے اس راستے کو اپنا لیا۔ جس پر نہ چلنے کے اس نے خود سے عہد باندھے تھے۔ اب اسے اگر اپنا تھا تو اس کے اندر کوئی ملال نہیں تھا۔ وہ دنیا کو وہی لوٹانے جا رہا تھا جو اسے زبردستی دیا گیا۔ بلکہ اس پر مسلط کر دیا گیا تھا۔ اسے اب اس بات پر دکھ اور افسوس بھی نہیں تھا کہ معاشرے کی نا انصافیوں اور انسانی رویوں کی بد صورتی نے اس سے اس کی سادگی اور معصومیت چھین لی تھی۔ اس کی شرافت کو اس کی کمزوری اور بزدلی سے تعبیر کیا گیا تو اسے شرافت اور نرمی سے نفرت ہو گئی۔ اس معاشرے کو، ان لوگوں کو شرافت کی زبان سمجھ نہیں آتی تھی جیسی اس نے ہاتھ میں ڈنڈا پکڑ لیا۔ کل تک دنیا اسے آگے لگائے پھرتی تھی۔ اب وہ دنیا کو اپنے آگے اپنا غلام بنا کر کھڑا کیے ہوئے تھا۔

☆.....☆.....☆

ماکھا اپنے علاقے کا بد معاش تھا۔ جگائیکس وصول کیا کرتا اور چھوٹی موٹی چوریاں کرتا۔ کسی بھی راہگیر کو کسی سنسان جگہ پہ گھیر کر ریوالتور دکھا کر پیسے نکھو لیے۔ یا موبائل چھین لیا۔ مستقیم بھی اس کی زیر نگرانی آیا تو اس کے نقش قدم پر چلنے لگا۔ اب کیا ٹھٹ کی زندگی تھی۔ وہی لوگ جو کبھی اسے بلا وجہ آنکھیں دکھاتے تھے۔ اب اس سے دہشت کھانے لگے۔ بدکنے لگے۔ وہ جہاں سے گزرتا۔ لوگ راہ بدل لیتے۔ کس میں جرات تھی اس کے سامنے آنکھ اٹھانے کی۔ ماکھے کے اور بھی ساتھی تھے جو اس کے انڈر تھے۔ راجو، حسام، سالار، امانت یہ سب بھی کم و بیش مستقیم جیسے حالات کا شکار نوجوان تھے۔ اعلیٰ تعلیم یافتہ مگر نوکری نہیں تھی۔ گھروں اور رشتوں کے دھنکارے اور ڈسے ہوئے۔ ماکھا سب کا مائی باپ بن گیا تھا۔ مگر مستقیم کو خاص سمجھتا۔ خصوصی اہمیت سے نوازتا۔

سب جانتے تھے خلیفہ مستقیم استاد کا چہیتا ہے اور وہ اسے سر آنکھوں پر رکھتا ہے، جیسی اسے خصوصی رعایت حاصل تھی۔ باقی سب اس سے دبتے۔ ماکھے کے تعلقات بہت بڑے بڑے لوگوں سے بھی تھے چاہے وہ پولیس میں ہوں یا سیاست میں۔ وہ ہر کرپٹ انسان کا سنگی بلی تھا۔ ہر کسی کے کام آتا اور بھاری معاوضہ وصول کرتا۔ اپنے مقاصد بھی وہ ان برے لوگوں کی بدولت بہت آسانی سے حاصل کر لیا کرتا تھا۔ مستقیم کی جیل سے ضمانت اسی تعلقات کا شاخسانہ تھی۔ ورنہ اتنا بڑا معاملہ یوں چپ چپاتے حل نہ ہوا ہوتا۔

ماکھے سمیت اس کے سب ساتھی شراب اور شباب کے رسیا تھے۔ ہر تیرے دن ان کی بیٹھک میں محفلیں جتیں۔ پھر وحشیانہ کھیل رچایا جاتا۔ جس میں مستقیم نے ماکھے اور امانت کے اصرار کے

باوجود کبھی شامل ہونے کی ضرورت محسوس نہیں کی۔ اس کی زندگی۔ اس کی معصومیت اور اس کی سادگی کو ڈسنے اور زہر آلود کر دینے والی ساری عورتیں ہی تھیں۔ وہ عورت سے شدید گھن کھاتا تھا۔ پھر اس کے سامنے کیسے کمزور پڑ جاتا۔ وہ کھلونا نہیں تھا کہ عورت ایک بار پھر اس سے کھیلتی۔ یہی احساسات تھے جو اسے ان ماہ و سال میں عورت سے بدکانے کا باعث بنتے رہے۔

ماکھے کے بعد امانت تھا جس سے اس کی دوستی ہو گئی تھی۔ وہ میڈیکل کالج کا اسٹوڈنٹ تھا اور آٹھ بہنوں کا واحد کفیل بھی۔ مگر حالات کی چکی میں پستاماکھے کے ہاتھ لگ گیا تھا۔ پھر وہ تھی شاملہ۔ اس کی دوست، اس کی محبوبہ۔ جو مستقیم پر دل ہار گئی تھی۔ اور سب کچھ لٹا کر ان کے گروہ میں شامل ہو گئی تھی۔ مستقیم کو سب سے ناگوار بات بھی یہ لگی۔ مگر ماکھے کی مداخلت کے باعث ناچار مستقیم کو اس کی جانب سے خاموشی اختیار کرنا پڑی۔

وقت کچھ اور آگے سرکا۔ مستقیم کو ماکھے نے اسلحے کے استعمال اور کرائے کی تربیت دے کر اس فن میں تاک کر دیا۔ وہ چپیتے کی طرح پھرتیلا اور لومڑی کی طرح عیار تھا۔ ان نے اپنا فرن مستقیم میں بلا جھجک منتقل کر دیا۔ شیر جیسی طاقت تو پہلے سے اس میں موجود تھی جسے بہترین انداز میں استعمال کیا گیا تو ماکھے نے اسے اپنا بھی گرو تسلیم کر لیا اور جب ایک پولیس متناہہ میں ماکھا جان سے ہاتھ دھو بیٹھا تو اس کے تمام ساتھیوں کی متفقہ رائے سے خلیفہ مستقیم کو استاد ماکھے کی جگہ سردار کی حیثیت دے دی گئی۔

☆.....☆.....☆

مستقیم نے ماکھے کے اسٹائل کو چھوڑ کر اپنے انداز میں ڈیکیتی شروع کی۔ اس نے دو بار بینک لوٹے اور لاتعداد مرتبہ بڑے بڑے سیٹوں کی تجوریاں خالی کیں۔ اس کا شکار ہمیشہ بڑے اور رپرٹ لوگ بنتے تھے۔ اس نے محدود سے عرصے میں اپنے سارے ساتھیوں کو بھی مالا مال کر دیا تھا مگر پچھلے کچھ دنوں سے پولیس بہت الرٹ تھی۔ ایک دو بار تو وہ بال بال بچے تھے۔ مستقیم نے کچھ دن دانستہ واردات نہیں کی کہ شہر میں اس کے کارناموں نے ہلچل مچا کے رکھی ہوئی تھی۔ مگر پھر ساتھیوں کے اصرار پر اس نے نسبتاً چھوٹے پیمانے پر وارداتیں کی تھی۔ وہ بھی شہر سے الگ تھلگ قصبوں میں۔ مگر وہ نہیں جانتا تھا۔ یہیں سے اس کی زندگی نیا موڑ لے لے گی۔

وہ جو عورت کے وجود سے الگ تھا۔ جانے کیا تھا اس نازک بدن والی بے انتہا خوبصورت اور باوقار سی لڑکی میں کہ وہ اپنی زندگی کا دوسرا بڑا فیصلہ اتنا اچانک کر گیا۔ اور اسے لگا تھا۔ اس کی زندگی بدل گئی ہے۔ وہ عالم برزخ سے جنت میں آ گیا ہے۔ دیا کی محبت اسے اپنے روم روم میں بسی محسوس

ہوتی تھی۔ ایسی متناطیسی کشش جس کے تحت وہ بے اختیار ہوتا چلا گیا تھا۔ اس کے باوجود کہ وہ اس سے نفرت کرتی تھی۔ اسے کبھی بھی دیا کا تعفر برا نہیں لگتا تھا۔ وہ اسے اس کے ہر رویے میں حق بجانب سمجھتا تھا۔ اسے پورا یقین تھا وہ اپنی بے پایاں، انمول اور بے حد پر خلوص محبت سے اس لڑکی کا دل جیت لے گا۔ اک دن آئے گا جب وہ بھی اس طرح اس سے محبت کرے گی۔ اسے اسی دن کا انتظار تھا۔ مگر اک بار پھر اس کا بھرم ٹوٹ گیا۔ سنے بکھر گئے۔ اس نے جانا وہ کتنا خوش فہم تھا۔ وہ آج بھی احمق ہی تھا۔

وہ آج بھی اپنی زندگی کے اسی مقام پہ کھڑا تھا جب اس کے جذبات و احساسات کے ساتھ ساتھ اس کے محبت بھرے دل کی کوئی قدر و قیمت نہیں تھی۔ وہ ابھی تک اس قسمت کے چکر سے نہیں نکل سکا جس میں مبتلا ہو کر ابونے اسے ایک چوراہ لئیرا سمجھتے گھر سے نکالا تھا تو امی نے اسے اپنے بڑھاپے کا بیڑا ڈبو دینے والا جان کر اپنے دل سے، نہ وہ اس کرب سے نکلا تھا۔ نہ وہ اب اس اذیت سے باہر آ سکتا تھا۔ حقیقت اپنی تمام تر ہنگامی کے ساتھ تیز دھارتلوار بنی اسے بار بار زخ کرتی تھی۔

اس کا جی چاہا۔ زندگی کی اتنی اہم بازی پھر سے ہار جانے پر وہ بچوں کی طرح سے ایڑیاں رگڑ رگڑ کر روئے۔ تھا کوئی اس سے بڑھ کر بھی دوسرا بد نصیب اس دنیا میں۔ ہر محرومی کو سنے میں چپ چاپ چھپا لینے کے بعد اس نے کتنی چاہ سے اک معصوم بچے کی طرح سے ہی دیا کے آچل میں پناہ ڈھونڈی تھی۔ سکموں، خوشیوں، سکون کی چاہ لے کر، لیکن اس نے اپنا آچل ہی سمیٹ لیا تھا۔ اور اس کے وجود کو حالات کی کڑی دھوپ میں جھلنے کو چھوڑ دیا۔ اس نازک لڑکی جس کی شکل میں معصومیت اور بے ریائی کا خالص پن رچا بسا تھا دل کی کتنی سفاک نکلی تھی۔ اسی دنیا کی طرح جس نے اسے ان نوبتوں کو پہنچا دیا تھا اور ذرا بھی تاسف میں مبتلا نہیں ہوتی تھی۔ اس کا دل بے مائیگی اور شدید کرب کے ہمراہ سسکتا چلا گیا۔ تمام زخم پھر سے ٹسک دینے لگے۔

بھیڑیے کی فطرت سے وحشتیں نہیں جاتیں
 زور ٹوٹ جاتا ہے عادتیں نہیں جاتیں
 دانت جاتے رہتے ہیں خصلتیں نہیں جاتیں
 شہر کی شریعت میں خون بہانے والو، کو
 خوں بہا بھی ملتا ہے اک شکار کرنے پر دوسرا بھی ملتا ہے
 اژدھے کے مذہب میں بے اماں کینوں پر

اپنی تصرف کا حق ہمیشہ رہتا ہے
 تندوے کی آنکھوں میں عمر پوری ہونے تک
 زرد حرص رہتی ہے
 سانپ کی طبیعت پر ستم رسیدہ لوگوں کا
 کوئی غم نہیں ہوتا
 سانپ کے لیے کوئی بھی محترم نہیں ہوتا
 کچلیں بدلنے سے زہر کم نہیں ہوتا

اس ستم گزیدہ انسان کو اس سفاک دنیا نے پھر گہرے دکھ گہرے رنج میں مبتلا کر دیا تھا۔ کیا وہ

اب بھی ماتم نہ کرتا؟ کیا وہ اب بھی نہ روتا؟

☆.....☆.....☆

دیانے کروٹ بدل کر دروازے کے باہر نگاہ کی۔ وہ اسے اسی کیفیت اسی پوزیشن میں ساکن کھڑا نظر آیا۔ جیسے پچھلے چھ سات گھنٹوں سے وہ اسے دیکھ رہی تھی۔ پتہ نہیں وہ تھکتا بھی نہیں تھا یا خود اذیتی کا شکار ہو رہا تھا۔ دیا اندر سے مضطرب ہونے لگی۔ موسم بہت سرد تھا۔ اسے ٹھنڈ لگ سکتی تھی۔ اسے بالکل حیرت نہیں ہوئی کہ اسے مستقیم کی فکر ہو رہی تھی۔ بالآخر وہ رہ نہیں سکی اور بستر کے ساتھ کمرے سے بھی نکل کر باہر چلی آئی۔ باہر سرد برقیلی ہوا سیں تھیں۔ جو اس کی شال کے پلو اور اس کے کھلے بالوں کو اڑانے لگی تھیں۔

”مستقیم! کیوں کھڑے ہیں یہاں؟ اندر چلیں، تھک گئے ہوں گے۔ لیٹ جائیں ذرا۔“

وہ اس کے پیچھے آکر کھڑی ہوئی اور اپنا نازک ہاتھ بہت اپنائیت آمیز انداز میں اس کے بازو پر رکھا۔ سگریٹ کے کش لیتے مستقیم نے اپنی دہکتی ہوئی لہورنگ آنکھوں سے اک نگاہ غلط انداز اس پر ڈالی اور جواب دینے بنا پھر سے تاریکیوں میں گھورنے لگا۔ انداز مخاطب تبدیل ہو چکا تھا۔ وہ تم سے آپ کے درجے پر فائز ہو گیا تھا۔ یہ معمولی انقلاب نہیں تھا۔ مگر وہ غور کرتا تو یہی سمجھ بھی پاتا۔ وہ تو اس پل خود اپنے آپ سے بھی روٹھا ہوا تھا۔ دیانے اس نظر اندازی و خاموشی کے جواب میں اسے دھیان سے دیکھا۔ پھر گہرا سانس بھر کے دوبارہ سے اسے مخاطب کر لیا۔

”کیا کہہ رہی ہوں میں؟ سن کیوں نہیں رہے آپ؟“

”اب کی مرتبہ وہ اس کے سامنے آن کھڑی ہوئی۔ گویا کہ زبردستی توجہ حاصل کرنی چاہی۔“

”تم جا کے سو جاؤ۔ میری فکر چھوڑ دو۔“

وہ بالآخر بولا۔ مگر آواز بے حد بھاری ہو رہی تھی۔ دیا نے اس کی ناراضی صاف محسوس کی تو مسکرانے لگی۔

”نہیں چھوڑ سکتی۔ آپ باہر ہیں تو مجھے نیند نہیں آرہی ہے۔“

اس نے لاچارگی ظاہر کی۔ یہ بھی عام بات نہیں تھی مگر وہ پھر بھی نہیں چونکا۔ اور اس پیش رفت کو سمجھے بغیر سابقہ انداز میں گویا ہوا تھا۔

”تمہیں میری موجودگی میں بھی نیند نہیں آتی۔ میرے خراٹوں کی وجہ سے۔“

”اب آ جاتی ہے۔ میں عادی جو ہو گئی ہوں آپ سمیت آپ کی ہر عادت کی۔“

بات ایسی تھی کہ مستقیم بالآخر چونک کر رہ گیا۔ کس لینا بھول کر اس نے دیا کو دیکھا تھا۔ وہ بھی اس کو دیکھ رہی تھی۔ پہلی بار اس نے نگاہ نہیں چرائی۔ بلکہ اسے دیکھ کر مسکرانے لگی۔ بہت پیاری تھی یہ مسکان۔ صلح جو، اپنائیت کا احساس دلاتی ہوئی۔ دوستی کی ابتدا کرتی ہوئی۔ مستقیم نے ہونٹ بھینچتے ہوئے نگاہ کا زاویہ بدل ڈالا۔ دیا یوں فتح مندانہ انداز میں مسکرائی۔ جیسے اپنے محاذ پر اسے پہلی بار پسا کیا ہو۔

”تم نے میڈیسن یوز کی؟“

اب وہ اسے دیکھے بغیر سوال کر رہا تھا۔

”نہیں..... اور کروں گی بھی نہیں۔“

”کیوں؟“

وہ دھاڑا اور اسے گھورنے لگا۔ دیا مجال ہے جو خائف ہوئی ہو۔ بدستور مسکراتی رہی۔

”اس کا جواب تو ہے میرے پاس؟ مگر میں دوں گی نہیں۔ عقلمند ہیں تو خود سوچ لیں۔“

وہ مزے سے کہہ کر اندر جانے لگی تھی جب مستقیم نے جھینٹنے کے انداز میں اس کا ہاتھ پکڑ کر زبردستی روکا۔ وہ پلٹ کر پھر اسی سکون سے اس کی آنکھوں میں سینکنے لگی۔

”میں سمجھ سکتا ہوں تم قتل جیسے گناہ سے بچنا چاہتی ہو گی۔ مگر واضح رہے اس گناہ کو کیے بغیر تم اس مصیبت سے چھٹکارا بھی حاصل نہیں کر سکتیں۔“

وہ تنک کر کہہ رہا تھا۔ دیا نے گہرا طویل سانس بھر کے سر کونفی میں جنبش دی۔

”اوہہ..... یہ وجہ نہیں ہے۔“

”پھر کیا وجہ ہے؟ بتاؤ مجھے۔“

وہ ضبط کو کھو کر چیخ پڑا۔ رنگت پھر دکھ کر انگارہ ہونے لگی۔ دیا اسے کچھ دیر دیکھتی رہی پھر لاجی پلکیں جھکا کر شرمیلیں مسکان سمیت آہستگی سے بولی تھی۔

”شاید..... شاید..... مجھے اس دنیا میں آنے والے اپنے سبب کے باپ میں محبت ہو گئی ہے۔“
وہ جھینپتی تھی اور اپنا ہاتھ اس سے چمڑا کر اندر بھاگ گئی۔ مستقیم اک پل کو ہونق اور بھونچکا ہوا۔
پھر اگلے لمحے جیسے اس کے حلق میں کڑواہٹ بھر گئی تھی۔ وہ قہر سا ماں تاثرات چہرے پر لیے تنناٹا ہوا
اندر آیا تو دیا بستر پر بیٹھی تھی۔ ٹانگیں نیچے لٹک رہی تھیں جنہیں وہ جان بوجھ کر جھلاتی تھی۔ ہونٹوں پر
ہنوز مسکان کی جھلک تھی اور آنکھوں میں کمال درجے کے سکون کی کیفیت۔ اس کا ہر رنگ ڈھنگ ہی
بدلا ہوا تھا۔ مستقیم کو مزید آگ لگ گئی۔

”جھوٹ بولتی ہوں تم..... بکو اس کرتی ہو۔“

وہ اس کے سر پہ چڑھ کر دھاڑا۔ مگر دیا نے مطلق جو پرواہ کی ہو۔ الناس سے تاؤ دلاتی نظروں
سے دیکھ کر بالخصوص مسکرائی پھر گہرا سانس بھرا تھا۔

”مجھے کیا ضرورت ہے جھوٹ بولنے اور بکو اس کرنے کی؟ یاد کریں۔ آپ نے کتنی بار پوچھا
تھا۔ مجھ سے ماضی میں؟ اگر جھوٹ بولنا ہوتا تو تب بولتی۔ مگر مجھے ضرورت نہیں تھی۔ پھر آپ کو اب
اعتراض کیوں ہے آخر؟ کیا میں محبت نہیں کر سکتی؟“

وہ کتنی معصومیت سے آنکھیں پٹپٹا کر سوال پہ سوال کر رہی تھیں۔ جو مستقیم کو سرا سرا داکاری محسوس
ہوئی جیسی جھنجھلاہٹ اور جھلاہٹ سے بھر گیا تھا۔

”مجھے نہیں پتہ تم یہ رنگ ڈھنگ کیوں اپنا رہی ہو۔ مگر مجھے اس دھوکے میں پڑنے کی ضرورت
نہیں۔ تمہارے لیے بہتر یہی ہے کہ وہ کرو جو میں چاہتا ہوں۔“

اس نے غصے میں اس کا چہرہ اپنے فولادی ہاتھ میں بھینچ کر ہذیبانی انداز میں چلاتے ہوئے کہا
تھا۔ دیا نے کوئی مزاحمت نہیں کی اپنا آپ اس سے چھڑانے کو اسی سکون سے اسے نکلتی رہی۔
تب مستقیم نے ہی جھنجھلا کر اسے جھٹک دیا تھا اور خود زور سے پاؤں مارتا پھر باہر نکل گیا۔

☆.....☆.....☆

دیا کو قطعی سمجھ نہیں آتی تھی۔ وہ ایسا کیا کرے کہ خلیفہ مستقیم اس کٹھن راہ سے واپس پلٹ آئے۔
کرشل جیسی شفاف، جگمگاتی فطرت تمہ در تمہ گناہ کے احساس سے دھندلائی گئی تھی اور برسوں کی
Scanned By Pakistanipoint

تریت کے سارے رنگ وقتی مایوسی، قہر اور طیش کی بدولت ڈوب گئے۔ وہ اس کے بارے میں کچھ بھی نہ جان پائی اگر کل کمرے کی صفائی کے دوران مستقیم کی ذاتی ڈائری نہ اسے مل گئی ہوتی۔ اس میں اس کے وہ سارے دکھ رقم تھے جو اسے اصل اور صحیح راستے سے ہٹانے کا محرک بن گئے تھے۔ کچھ دیر کو تو خود دیا بھی دکھ کی شدتوں سے بالکل شل ہو کر رہ گئی تھی۔ صحیح معنوں میں اسے خلیفہ مستقیم پہ رحم آیا اور ہمدردی محسوس ہوئی۔ وہ اتنا قصور وار تو نہیں تھا جتنا وہ اسے سمجھتی تھی۔ بلکہ وہ اسے ظالم کی بجائے خود مظلوم لگنے لگا تھا۔

کچھ دیر وہ اس کا انتظار کرتی رہی۔ جب وہ رات کو بھی نہیں آیا تو دیا تشویش کا شکار ہوتی اسے کھوجتی دوسرے کمرے تک آئی تھی۔ وہ وہیں تھا۔ فرش پر بستر پہ چت لیٹا، دونوں بازو آنکھوں پہ دھرے۔ دیا کو اس کا یہ لٹا پٹا انداز کچھ اور بھی پر ملال کر کے رکھ گیا۔

”مستقیم!“

اس نے اسے پکارا اور دروازے سے اندر آگئی۔ مستقیم ذرا سا چوڑکا مگر نہ اسے دیکھا نہ جواب میں کچھ بولا۔ ”آپ کمرے میں کیوں نہیں آئے؟ میں انتظار کر رہی تھی۔“

وہ اس کے نزدیک آ کر بیٹھ گئی۔ مستقیم نے آنکھوں سے ہاتھ ہٹا کر اسے سپاٹ نظروں سے دیکھا تھا۔

”میری مرضی۔“

انتظار والی اہم بات کا جواب اس نے دینا بھی گوارا نہیں کیا تھا۔

”یہ کیا بات ہوئی؟ پلیز انھیں یہاں سے۔“

دیانے اس کی رکھائی و بے اعتنائی کے جواب میں بھی ہمت ہارے بغیر اس کا ہاتھ پکڑ کر کھینچنا تو مستقیم یکدم بہت غصے میں آ گیا تھا۔

”تجھے تنگ مت کر دیا! جاؤ۔ تنہا چھوڑ دو مجھے۔“

اس کی آنکھیں تنگ برہمی کا تاثر لیے ہوئے تھیں۔ مگر دیا کے پاس اس کی بے پناہ محبتوں کا مان محفوظ تھا۔ جیسی نہ اعتماد کھویا نہ پزل ہوئی۔

”تو آپ نہیں آئیں گے؟“

وہ زبردستی اس کی آنکھوں میں جھانکنے کی کوشش کر رہی تھی۔

”نہیں آؤں گا۔ کہہ دیا ناں۔“

وہ جو ابازوٹھے پن سے تڑخ کر بولا تھا۔ تب دیا نے کاندھے اچکائے اور خود بھی اس کے پہلو میں ٹانگیں سیدھی کر کے بیٹھ گئی۔

”اوکے..... ایزووش جناب! پھر میں بھی یہیں رہتی ہوں۔ آپ کے ساتھ۔ آپ کے پاس۔“
اس کا انداز گن تھا۔ متبسم تھا۔ مطمئن تھا۔ جیسی مستقیم ہتھے سے اکھڑنے لگا۔
”فائن! پھر میں یہاں سے چلا جاتا ہوں۔“

وہ غصے میں کہتا جیسے ہی اٹھا۔ دیا نے بے ساختہ قسم کی گھبراہٹ کے ساتھ اس کی کلائی دونوں ہاتھوں میں جکڑ لی۔ اس کی گرفت میں بیتابی بھی تھی اور اضطراب بھی۔ استحقاق بھی تھا اور جوش بھی۔
اب یہ مستقیم پر تھا۔ وہ کس احساس اور جذبے کو تقویت دیتا تھا اور کس کو رد کر دیتا۔
”بھاگ رہے ہیں مجھ سے؟“

وہ مسکراہٹ دبائے کتنی شوخی سے سوال کر رہی تھی۔ مستقیم سلگ گیا۔
”تم سے نہیں۔ تمہارے جھوٹ سے۔“

دیا نے چونک کر اسے دیکھا۔ اس کی آنکھوں کی سرخیاں گہری ہو رہی تھیں۔
”مثلاً.....؟ کون سا جھوٹ بولا ہے آپ سے میں نے؟“
وہ بے حد سنجیدہ نظر آنے لگی۔

”تم جانتی ہو۔“

وہ سختی سے جواب دے کر دوسری جانب دیکھنے لگا۔
”کیا ثبوت ہے آپ کے پاس خلیفہ مستقیم صاحب کہ یہ جھوٹ ہی ہے۔“
وہ یکا یک روٹا ہوا ہو گیا تھی۔ جواب میں خلیفہ اسے اسی ناراضی سے گھورتا رہا۔
”آخر آپ خائف کیوں ہیں محبت سے؟“

”اس لیے کہ مجھے یہی جتلا یا گیا ہے کہ محبت کے قابل نہیں ہوں۔“
خلیفہ کا لہجہ زہر سے بھرنے لگا۔ دیا نے سرد آہ بھری۔

”میں اتنا جانتی ہوں جو آپ کو پوری طرح جان جائے گا وہ آپ سے نفرت نہیں کر سکتا۔“
اس کے پردوٹوق انداز پہ خلیفہ مستقیم ٹھنک کر اسے سکنے لگا۔ اس کی بڑی بڑی آنکھوں میں کھوج

تھی۔

”کیا مطلب؟“

اب کے وہ اسے کڑی نظروں سے گھورنے لگا۔ گویا حقیقت اگلوانا چاہی۔
 ”وہ..... اتفاقاً میں نے آپ کی ڈائری پڑھ لی ہے سارے حالات جانے ہیں تو آپ یکسر بے
 قصور لگے مجھے۔“

اس وضاحت پر مستقیم یکدم دھیما پڑتا زہر بھری مسکراہٹ سے اسے نکلنے لگا۔
 ”پھر تمہیں اسے ہمدردی کا نام دینا چاہیے تھا۔ محبت کا نہیں۔“
 اس کی آنکھوں میں دکھ سے بھرا ہوا طنز چمکنے لگا۔ دیا ایک دم سے لاجواب ہو گئی۔ مستقیم کے
 ہونٹوں پر مجروح مسکان نے جگہ بنائی۔ گویا کہہ رہا ہو۔
 ”میں غلط تو نہیں سمجھ رہا تھا۔“

وہ اسے کچھ دیر یونہی تکتا رہا پھر اسی زنجی انداز میں مسکراتے ہوئے بے حد بھاری آواز میں گویا

ہوا۔

نہ سماعتوں میں تپش کھلے
 نہ نظر کو وقف عذاب کر
 جو سنائی دے اسے چپ سکھا
 جو دکھائی دے اسے خواب کر
 میرے صبر پہ کوئی اجر کیوں؟
 میری دوپہر پہ کوئی ابر کیوں
 مجھے اوڑھنے دے اذیتیں
 میری عادتیں نہ خراب کر

اس درجہ دل شکن الفاظ اور دل گیر انداز پہ دیا کی آنکھوں میں نمی بھرتی چلی گئی۔ وہ کچھ بولنے
 کے فی الحال قابل نہیں رہ سکتی تھی۔ کیسا المیہ تھا۔ اک بہترین انسان تباہ کر دیا گیا تھا۔ محض جھوٹی انا،
 ذاتی اور معمولی مفاد کے پیچھے۔ وہ یہ سوچ کر آزرده ہوتی رہی کہ مستقیم کی احساس محرومی، عدم اعتمادی
 اور دھوکے سے شکستہ شخصیت کو دوبارہ سے نکھارنا اور ان پیچیدہ راستوں سے ہٹا کر پھر سے حق اور سچ کی
 راہوں پر لانا ہرگز اتنا آسان نہیں۔ وہ جس دلدل میں پھنس گیا تھا اس سے نکلنا اگر ناممکن نہ بھی ہو تو
 مشکل بہت مشکل ضرور تھا اس نے ہونٹ زبان پھیر کر تریکیے اور ہمت کر کے پھر اسے مخاطب کیا تھا۔

”آپ نے اپنی امی کو بھی ابھی تک معاف نہیں کیا؟“

مستقیم اس سوال پر چونکا پھر گہرا سر دسائس کھینچا تھا اور سر کو نفی میں جنبش دینے لگا۔

”نہیں..... وہ ایک وقتی احساس تھا۔ میں سمجھتا ہوں اگر وہ ایسا نہ کرتیں تو شاید دنیا کی بری عورتوں کے ساتھ ساتھ میرا اچھی عورتوں سے بھی اعتبار اٹھ جاتا۔ آج تم بھی اس انداز میں میری زندگی میں شامل نہ ہوتیں۔ میرے لیے ہر عورت بے وفا ہوتی۔“

”شکر ہے۔ آپ کی سوچیں کسی حد تک تو مثبت ہیں۔“

اس کے سر سے جیسے کوئی بوجھ اترتا تھا۔ جھبی ہلکی پھلکی ہو کر مسکرائی۔ پھر اسے شرارت سے دیکھتے ہوئے دونوں کہنیاں اس کے سینے پر ٹکا کر اس پر جھک کر آنکھوں میں جھانکتے ہوئے شریر مسکان کے بولی تھی۔

”اچھا بتائیں۔ اگر کسی روٹھے ہوئے کو ماننا ہو تو کیا کرنا چاہیے؟“

مستقیم نے نظریں اٹھا کر اس کی ستاروں کی مانند چمکتی وقتی آنکھوں کو دیکھا۔ کچھ دیر اسی سنجیدگی سے دیکھتا رہا۔ پھر کچھ کہے بغیر اپنے جسم کو ایک دم جھک دیا تھا۔ وہ بے توازن ہوئی اور پوری کی پوری اس کے اوپر آن گری۔

”ایسے..... بے حد نزدیک آ کر۔“

وہ محبت کرتا تھا۔ جھبی اتنی جلدی اتنی آسانی سے مان گیا تھا۔ اس کی بوکھلاہٹ محسوس کر کے زور سے ہنسا تھا اور اسے بازوؤں کے حصار میں جکڑ کر خود سے قریب کر گیا کہ دیا کی جھینپی ہوئی ہنسی بھی اس کی ہنسی میں شامل ہو گئی تھی کہ اس نے جان لیا تھا کہ دل کی زمین ایک بار بخر ہو جائے تو پھر کوئی موسم پھول کھلانے نہیں آتا۔ چاہے آنے والا وقت کتنی ہی مہربانیاں کرے۔ کوئی کتنی ہی دلداریاں کرے۔ دل میں جو جذبے مرجائیں۔ وہ پھر زندہ نہیں ہوتے اور دیا کو اسے اس کے دل کو مرنے سے بچانا تھا۔ اس لیے بھی کہ اس بھری دنیا میں صرف وہی تھا جو اس کا اپنا تھا۔ صرف وہی تھا جو اس کا سرمایہ تھا۔

”تھیک گاڈ! آپ کو یقین تو آیا میری بات کا۔ ورنہ میں سمجھ رہی تھی پتہ نہیں کتنی جنبش کرائیں۔“

دیا اس کے کان دھے پر سر رکھ کر اس کے بالوں میں انگلیاں پھیرتی جواب آمیز مسکان سے بولی تو مستقیم نے اسے نرمی اور کسی قدر خفگی سے گھور کر دیکھا۔

”اپنے جیسا کیوں سمجھتی تھیں مجھے؟“

جواب میں وہ کھلکھلا کے ہنس پڑی تھی۔

”مان لیا جناب! آپ بہت اچھے ہیں۔“

”وہ تو میں ہوں۔“

مستقیم نے گردن اکڑا کر پورے اعتماد سے تعریف وصول کی تو دیا نے مسکراہٹ دہالی۔

”ہمیشہ ایسے ہی اچھے رہیے گا۔“

”ہمیشہ رہوں گا۔“ اس نے سر تسلیم خم کیا۔

”ہمیشہ میرا اتنا ہی خیال بھی رکھنا ہے۔“ اس کی مسکان گہری ہوئی۔

”ہمیشہ رکھوں گا۔“ مستقیم مودب تھا۔

”کبھی بھی بدلے کا نہیں۔“ وہ اس کی ناک پیار سے دبا کر بولی۔

”ناہمکن..... کبھی نہیں۔ آپ کا حکم سر آنکھوں پر۔“ وہ ہنسا۔

”اس مان اور محبت میں کمی بھی نہیں آنی چاہیے سن لیں۔“ اس نے بروقت اک اور عہد لیا۔

”بے فکر رہو۔ کبھی شکایت نہیں ہوگی۔“ وہ پریقین تھا۔

دیا نے مزید کچھ نہیں کہا مسکراتی رہی۔ خلیفہ نے اسے شرارتی نظروں سے دیکھا تھا۔

”ہوگی حلف برداری کی تمام شرطیں پوری؟“

وہ جواباً ذرا سا کھسائی اور گردن ہلا دی۔

”کیا میں بھی کوئی مطالبہ منوا سکتا ہوں ملکہ عالیہ سے؟“

”نی الحال تو اس کی ضرورت نہیں۔ مجھے پتہ ہے آپ کے مطالبات عجیب و غریب ہوں گے۔“

اس کے ناک چڑھا کر نخوت سے کہنے پہ مستقیم کی آنکھیں پھیل گئی تھیں۔

”اف..... زوجہ تم بہت چالاک ہو۔ میں خواخواہ تمہیں اب تک معصوم سمجھتا رہا۔“

اور جواباً وہ ہنسی کی جلتنگ بجاتی رہی اور مستقیم آسودگی بھری مسکان سے اسے تکتا رہا تھا۔

”آپ کو مطالبات منوانے کی کیا ضرورت ہے بھلا۔ آپ کا ہر جائز حکم سر آنکھوں پر رکھوں گی

مستقیم! میں اپنے فرائض پچھانتی ہوں۔ میری محبت بلا شرکت غیرے آپ کے نام ہے۔ میری

وفاداری آپ سے منسوب ہو چکی۔ اس پوری دنیا میں صرف آپ خاص ہیں میرے لیے۔ بہت اہم۔

بتائیے کچھ اور بھی چاہیے آپ کو اس کے سوا؟“

وہ سوال کر رہی تھی اور مستقیم اس لوٹ لینے والے انداز پر فریفتہ تو ہو گیا تھا۔ وہ سر کونٹی میں

ہلاتے شوخ انداز میں مسکراتا ہوا گنگناتا لگا۔

اس کے لب اور وفا کی قسم
واہ کیا قسم ہے خدا کی قسم

اس نے عقیدت بھرے انداز میں جھک کر دیا کے ہونٹوں پر مہکتا ہوا بوسہ ثبت کیا۔ دیا نے آنکھیں موند لیں۔ بیتاب، بے قرار دل کے اک کونے میں سہی مگر طمانیت کا احساس بہت گہرائی سمیت اتر آیا تھا۔ تن بدن میں ٹھنڈی آبخار کا جھرنا جاری ہو گیا۔ پہلی بار اسے اپنا آپ اس کے نزدیک اچھا لگا کہ دل میں یہ خیال پختہ ہو رہا تھا۔ وہ انمول تھی۔ پسند کی گئی تھی۔ چنی گئی تھی۔ یہ وہ شخص تھا جس نے اسے خاص سمجھا تھا۔ اتنی اہمیت دی۔ اتنی محبت محسوس کی کہ اس کے بغیر رہنے کا تصور محال لگا۔ جیسی اپنی تکمیل کر لی۔ آنکھوں کی سوسیاں نکلیں تو نظروں کو وہ چہرا بھلا لگنے لگا۔ جس سے دل جانے کب چپکے سے اتنا مانوس ہو گیا تھا جس کی نظریں ہمیشہ اس کی بلائیں لیتیں اور واری صدقے جاتی رہی تھیں۔ جو کہتا تھا۔

”کیسے ممکن تھا کہ میں تمہیں دیکھتا اور تم سے پیار کیے بنا رہ جاتا۔ تم بنائی ہی چاہنے کے لیے گئی تھیں۔ تم بنائی ہی میرے لیے گئی تھیں۔“
جو کہتا تھا پورے یقین اور اعتماد کے ساتھ۔
”تم مجھ سے محبت کرو گی۔“

”میری قربت میں رونے والی لڑکی اک دن آئے گا میری رفاقت میں بھرپور آسودہ بھی ہو گئی۔“ اور وہ جیت گیا تھا۔ اس کی خواہش تکمیل پا گئی تھی۔ اسے مستقیم کی باتیں اس کی قربت کچھ بھی برا نہیں لگ رہا تھا۔ یہ تبدیلی جیسی بھی تھی۔ مگر بہت اچھی تھی۔ اس نے پہلی بار جانا من چاہے مرد کا لمس کتنا دل آویز، کسی قدر ہوشربا ہوتا ہے۔ حالانکہ وہ متعدد بار پہلے بھی اس سے قریب ہوا تھا مگر دیا کبھی بھی یہ دل بردہا کر دینے والی تباہ کن سنسنی خیز لہر بدن میں اٹھتی محسوس نہ کر سکی تھی۔ جو کیف آج خلیفہ مستقیم کے شائستگی جملوں نے اس کے ریشے ریشے میں سمو دیا تھا۔

”میں اپنی شادی کے دن نہیں، درحقیقت آج جیتا ہوں نادیا! تمہارا دل میرا ہو گیا ہے۔ اس سے بڑی بھی کوئی کامیابی ہو سکتی ہے۔“

اس پر جھک کر وہ اسے کتنی وارفتہ نظروں سے تکتا سرشار لہجے میں گویا ہوا تھا۔ دیا نے اس کی بانہوں کا حلقہ تنگ محسوس کیا تو ذرا سا کسمائی۔ کتنے خوبصورت رنگ تھے اس کے چہرے پر۔

حجاب، شرم، گھبراہٹ، حیا۔

اس کی شریانوں میں دوڑتے خون میں اک لذت آمیز حدت شامل ہو گئی۔
 ”کتنا شرماتی ہوتی۔“

وہ اس کے گال پر چنگلی بھر کے بولا۔ دیا نے جھینپ کر ہاتھوں میں چرا چھپا لیا۔ مستقیم اس کی
 محبوب کیفیت پہ ملاحظہ ہوتا ہنستا چلا گیا۔ بہت طمانیت آمیز تھی اس کی ہنسی۔

☆.....☆.....☆

مستقیم اندر آیا تو اسے سر جھکائے بستر کی چادر کے ڈیزائن پہ بے خیالی میں انگلی پھیرتے ہوئے
 اپنی ہی کسی سوچ میں گم پایا تھا۔ وہ اسے چونکانے کو دانستہ کھکارا اور آگے بڑھ کر الماری کھول کر کھڑا ہو
 گیا۔ لا کر کھول کر کچھ چیزیں الٹ پلٹ کیں پھر دوبارہ سے لاک لگا دیا۔ چابی جیب میں ڈالتا ہوا پلٹا
 تو اسے ہنوز اسی پوزیشن میں پا کر ٹھکا۔

”دیا! کیا سوچ رہی ہو؟“

اس نے بے حد ملامت سے اس کا گال سہلایا تھا۔ دیا سر اٹھا کر کچھ دیر بے خیالی سے اسے تکتی
 رہی۔ پھر جیسے تھک کر گہرا سانس بھرا۔

”مستقیم! آپ کو نہیں لگتا کہ ہم ایک نارمل زندگی نہیں گزار رہے؟ رینلی! مجھے تو بہت گھبراہٹ
 ہونے لگی ہے۔“

وہ لمحہ بھر کو تھمی اور جیسے اس کی سوالیہ نظروں کے جواب میں اپنی ہی بات کی وضاحت کے لیے
 اس سے اک اور سوال کر دیا تھا۔

”آپ کو اپنی زندگی میں کوئی کمی محسوس نہیں ہوتی؟“

مستقیم کی آنکھیں یکدم ہی شرارت سے چمکنے لگیں۔ اس نے سر کو نئی میں جنش دی تھی۔

”پہلے ہوتی تھی۔ جب تک تم میرے پاس نہیں تھیں۔ اب میں مکمل طور پر آسودہ ہوں۔ کچھ

نام ہے بس بیچ میں، پھر ہمارا بچہ بھی ہوگا۔ کیا کمی رہے گی بھلا.....“

اور دیا ایک دم جھینپ سی گئی۔ بات ہی ایسے ٹریک پر چلی گئی تھی کہ وہ ندوس ہوئے بغیر نہیں رہ
 سکی۔ مستقیم بہت دلچسپ نظروں سے مگن ہو کر اس کی حیا سے لرزتی لانبی پلکیں اور گالوں کی شفق دیکھ رہا
 تھا۔

”میرا مقصد آپ کے دیگر رشتوں سے تھا مستقیم! آپ کی امی! اور..... اور ابو..... ہم ان سے

مل تو سکتے ہیں نا؟“

اس نے ڈرتے ڈرتے کہا۔ زبان اس لیے لڑکھڑا گئی تھی کہ مستقیم کے نرم گداز تاثرات پتھر ملی سنجیدگی میں ڈھل گئے تھے۔ کچھ کہے بغیر وہ ایک جھٹکے سے اٹھا تھا کہ دیا نے سرعت سے اس کا مضبوط پرحدت ہاتھ اپنے نازک موی سفید ہاتھ میں پکڑ لیا۔

”مستقیم آپ.....“

”بہتر ہوگا دیا کہ ہم اس موضوع پر کبھی بات نہ کریں۔ مجھے امید رکھنی چاہیے کہ میری بیوی میرے لیے دانستہ اذیت کا سامان نہیں کرے گی۔ میرے ان زخموں کو نہیں کریدے گی جن پر بڑی مشکل سے کھرٹا آسکے ہیں۔“

اپنی بات مکمل کر کے وہ رکا نہیں تھا اور دیا سر ہٹا کر بیٹھ گئی تھی۔

☆.....☆.....☆

وہ بے وقت سو گئی تھی۔ جیسی رات کا کھانا تیار کرتے خاصی دیر ہو گئی تھی۔ بریانی دم پہ لگا کر اس نے کمر پہ ہاتھ رکھ کے کچھ دیر خود کو سکون کی کیفیت میں رکھنا چاہا۔ آج کل وہ کمزوری بہت محسوس کرنے لگی تھی۔ ذرا سا کام کر کے ہی تھک جاتی۔ اس وقت بھی کمر سیدھی کرنے کے خیال سے کمرے میں آئی تھی۔ مگر مستقیم کی تیاری دیکھ کر آرام سرے سے بھول گئی۔ اس کی جگہ ننگر اور اضطراب نے لے لی۔

”کہیں جارہے ہیں آپ؟“

بلیک جیز شرت میں اس کا لمبا قد نمایاں ہو رہا تھا۔ وہ اتنا تو جانتی ہی تھی کہ جب وہ لوگ ڈاکے کی نیت سے نکلتے تھے تب ہی سیاہ لباس استعمال کرتے تھے۔ اس کا دل سینے میں دھڑ دھڑانے لگا۔ گویا آج وہ امتحان کی گھڑی آگئی تھی۔ جس کا وہ خود بھی انتظار کر رہی تھی۔ جب اسے اپنے نام کا حق ادا کرنا تھا اور گپ اندھیرے میں اپنی روشنی پھیلا کر اس غافل تاریکی کو دور کرنا تھا۔ اس نے کتنے الفاظ سوچے تھے۔ مستقیم کو سمجھانے، بازار رکھنے کو۔ مگر اب وہ جیسے ایک دم خود کو بے دم محسوس کرنے لگی تھی۔

”تمہیں پتہ تو ہے۔ میری جان! پھر فائدہ ان سوالوں کا۔“

مستقیم مصروف رہ کر بولا۔ اس کا سارا دھیان اس وقت اپنے کام میں تھا۔ وہ ریو الوور کے چیمبر میں گولیاں چیک کرنے کے بعد اسے جیکٹ کی اندرونی جیب میں رکھ رہا تھا۔ جب دیا نے اپنا ہاتھ اس کے بازو پہ رکھا۔

”ایک بات مانیں گے؟“

وہ یکدم اس کے سامنے آگئی۔ اس کی آنکھوں میں کتنی آس تھی۔

”بولو جان!“

مستقیم نے مسکرا کر گویا اس کا حوصلہ بڑھایا تھا۔

”آج کہیں مت جائیں۔ میرے پاس رہیں پلیز!“

پہلا مرحلہ تو اسے روکنے کا تھا۔ وہ اگر رک جاتا تو سمجھا بھی سکتی تھی۔

”کیا ہوا؟ تمہاری طبیعت تو ٹھیک ہے نا؟“

وہ ایک دم متفکر نظر آنے لگا۔

”ہوں، ٹھیک ہوں۔ بس رات کو تنہائی کے خیال سے بہت وحشت ہوئی ہے۔“

”تم دذالے کرو جانا۔ میں اتنے دنوں سے تمہارے ساتھ ہی تو تھا۔“

وہ ریٹکس ہوتے ہوئے اس کا گال نرمی سے سہلا کر محبت سے کہہ رہا تھا۔ دیا نے جواباً بے چین

ہوتے ہوئے اسے دیکھا پھر اس کے دونوں ہاتھ اپنے ہاتھوں میں جکڑ لیے۔

”میں ہمیشہ۔ ہر وقت آپ کے ساتھ رہنا چاہتی ہوں مستقیم!“

وہ اس کے بازو سے لگ کر لرزتی آواز میں بولی۔ مستقیم اس کے اندر کی کیفیت کے برعکس اس

انداز دلربائی پہ نہال ہو کر رہ گیا تھا۔

”فکر کیوں کرتی ہو سوئیٹ ہارٹ! میں جہاں بھی چلا جاؤں۔ تمہارے پاس ہی ہوتا ہوں دیا!

مگر دیکھو نا جانو! کام کو بھی تو وقت دینا ہوتا ہے نا۔“

وہ اسے بہلا رہا تھا۔ دیا سر کو اٹھا کر لبتی نظروں سے اسے تیکنے لگی۔

”آپ..... آپ یہ کام چھوڑ دیں پلیز مستقیم! میرے دل کو ہر وقت دھڑکا لگا رہتا ہے۔“

اس کی آنکھوں میں آنسو آرہے تھے۔ مستقیم خود بھی مضطرب ہوا۔

”یہ چھوڑ دوں تو پھر اور کیا کروں۔“

وہ زخمی انداز میں مسکرا کر سوال کر رہا تھا۔

”کچھ بھی..... کچھ بھی..... لیکن یہ نہیں..... پلیز..... پلیز مستقیم!“

وہ باقاعدہ رونے لگی۔ مستقیم کے اعصاب بری طرح سے کشیدہ ہوئے تھے۔ اس نے دیا کا

ہاتھ پکڑ کر اسے بستر پر بٹھایا۔ جگ سے گلاس میں پانی نکال کر اس کے منہ سے لگایا جسے بیزاری سے

دیانے پرے ہٹا دیا تھا۔ وہ بہت مضطرب ہو رہی تھی۔
 ”میں ایک ان دیکھے جال میں پھنس چکا ہوں دیا! اس سے چاہوں بھی تو رہائی ممکن نہیں۔“ وہ
 جیسے اسے سمجھا رہا تھا۔

”کچھ بھی ناممکن تو نہیں ہے مستقیم! آپ عہد تو کریں۔“
 اس کے انداز میں بے چینی بیقراری تھی۔ مستقیم کے چہرے کے عضلات یکدم تن سے گئے
 تھے۔

”تم بیوقوف ہو۔ کچھ نہیں جانتیں۔“

اس نے سر جھٹک کر کہا۔ اس کے چہرے کے تاثرات کی نسبت بابت اس کا لہجہ قدرے نرم
 تھا۔ وہ اسے ڈانٹ کر اسے ہرٹ نہیں کرنا چاہتا تھا۔

”اس کا مطلب آپ میری بات نہیں مانیں گے۔“
 دیا کے انداز میں قدرے خفگی کسی قدر مایوسی اتری۔ مستقیم نے کاندھے جھٹک دیئے۔
 ”مجبوری ہے بیوی! نہیں مان سکتا۔“

دیا چند لمحے صدمے سے ساکن ہو کر پوری آنکھیں کھولے اسے تنگ رہ گئی۔ جبکہ وہ اپنی تیاری کا
 آخری بیچ دیتے ہوئے بلیک لیڈر جیکٹ اٹھا کر پہننے کے بعد چہرے پر باندھنے والا سیاہ کپڑا جب میں
 ٹھونس رہا تھا۔

”ٹھیک ہے۔ پھر مجھ سے بھی امید نہ رکھیے گا کہ میں کسی معاملے میں آپ سے تعاون کروں
 گی۔“ وہ دیکھتے کوئلے کی طرح چیخ کر کہتی بچوں کی طرح سے روٹھ گئی۔ مستقیم کو اس کے انداز سے بے
 تحاشہ ہنسی آنے لگی تھی۔

”نہ ماننا..... میں زبردستی کر لیا کرتا ہوں تم جانتی ہو۔“

اس کا لہجہ ذومعنی تھا اور آنکھیں گستاخ۔ لبوں پر شریر مسکان تھی۔ جسے سمجھتی وہ بے ساختہ قسم کے
 جناب کے زیر اثر بے تحاشہ سرخ پڑ گئی۔ مستقیم نے بہت دلچسپ نظروں سے اس کا یہ روپ دیکھا تھا پھر
 گہرا سانس بھر کے اس پر جھکا۔

”اپنا خیال رکھنا۔ میں واپس آ کے تمہیں منالوں گا۔ بہت پیارے انداز میں۔“

وہ اس کی آنسوؤں سے بھری آنکھیں چوم کر ہاتھ ہلاتا ہوا چلا گیا۔ جبکہ دیا کا دل اپنی ناکامی پہ
 بری طرح سے بھرا ہوا تھا۔ گھٹنوں پر سر رکھ کے وہ بے آواز روئے گئی تھی۔

اس کی آنکھ کھلی تو کچھ دیر کسلندی سے یونہی لیٹی رہی۔ پھر دونوں ہاتھ اٹھا کر بھر پور انگڑائی لیتے جیسے ہی اٹھنا چاہا نگاہ اپنے پہلو میں نیم دراز خلیفہ مستقیم سے جا ملی۔ جو یوں کے درمیان سلگتا سگریٹ دابے اسے ہی دیکھ رہا تھا۔ نگاہوں کے اس تصادم پہ بہت پیارے انداز میں مسکرایا۔ جس کا جواب دیئے بغیر وہ بے تاثر نظروں کا زاویہ بدل کر اٹھ کر بیٹھتے ہوئے لائے کھلے ریشمی بالوں کو سمیٹ کر جوڑے کی شکل میں لپیٹنے لگی۔

”السلام علیکم! صبح بخیر زندگی؟“

وہ اس کی جانب سر کا اور اس کے سر پر بوسہ دیا۔ دیا کے دوپٹہ اٹھا کر شانے پر ڈالتے ہاتھ ساکن ہو گئے۔

”وعلیکم السلام!“

وہ جیسے بادل ناخواستہ بولی۔ مستقیم کی مسکان گہری ہوئی۔ اس نے سگریٹ بجھا دیا تھا۔

”کیسی ہو؟“

اس کی آنکھیں روشن اور شوخ تھیں۔ دیا نے ابرو چڑھا کر اسے دیکھا۔

”مجھے کیا ہوتا ہے۔“

”یارت تم بہت پریشان تھیں جب میں گیا۔ سارا دھیان تمہاری جانب لگا رہا۔“

”ہاں..... کاش یہ دھیان کسی نیکی کی جانب لگا ہوتا۔“

وہ ناچاہتے ہوئے بھی طنز کر گئی۔ مستقیم ہنستا چلا گیا۔

”تم سر تاپا نیکی ہو۔ اللہ کی بہت خوبصورت نعمت جو بس میرے لیے اتاری گئی۔“

اس کا لہجہ خوبصورت اور گھمبیر تھا۔ دیا کی آنکھیں جانے کس احساس کے تحت بھگینے لگیں۔

”اگر اس بات کو تسلیم کرتے ہیں تو پھر بات کیوں نہیں مان لیتے؟“

وہ بے حد دکھ میں گھرنے لگی۔ مستقیم بھی سنجیدہ ہوا تھا۔

”میں کہہ چکا تھا کہ یہ ٹاپک.....“

”آپ کے کہنے سے کیا اسے ختم ہو جانا چاہیے مستقیم! ہرگز نہیں۔ میں بار بار یہ بات کر دوں گی۔“

میں آپ کو جنہم کا ابدھن بنتے کیسے دیکھ لوں؟“

وہ پھر سے رونے کی تیاری میں تھی۔ خلیفہ مستقیم عاجز نظر آنے لگا۔

”ارابھو تو مانی تھیں تم۔ یعنی صحیح معنوں میں شادی شدہ زندگی کا اظہار محسوس رکھتا تھا کہ تم نے

کڑے مطالبات.....“

”اگر آپ چند دن بعد میری بات مان لیں گے تو مجھے اعتراض نہیں۔ میں چھوڑ دیتی ہوں

یہیں۔“

اس کی نظریں سوال کر رہی تھیں۔ مستقیم نے ہونٹ بھیج لیے۔ اس کے چہرے پر ایسا تاثر تھا گویا وہ اس موضوع پر بات کرنا ہی نہیں چاہتا۔ نہ ہی سنا پسند کرتا تھا۔

”آپ بتائیں آپ کو میری بات ماننے میں کیا عار ہے؟ مستقیم ذرا سی ہمت ہی تو.....“

”دیا! ہمارے تعلقات جیسے بھی تھے۔ چل رہے تھے نا۔ تم کیوں اک فضول مطالبہ لے کر اسے خراب کرنے پہ تل گئی ہو۔ میں ہر طرح کے حالات پہ سمجھوتہ اور صبر کر چکا ہوں۔ کسی بھی واپسی کا میرا کوئی ارادہ انہیں ہے۔ اٹس کلیئر..... بہتر ہے تم بھی اس چیپٹر کو کھوڑ کر دو۔“

اب کہ اس کا لہجہ سختی اور تنبیہ لیے ہوئے تھا۔ دیا کا چہرہ لمحہ بھر کوفت ہوا پھر وہ رخ پھیر گئی تھی۔ کچھ کہے بغیر بستر سے اترنے لگی تو مستقیم نے اس کے دوپٹے کے پلو کو پکڑ لیا۔

”کیا میں امید رکھوں کہ ہمارے تعلقات خوشگوار رہیں گے؟“

اس کی آنکھوں میں سوال مچلنے دیکھ کر دیا نے سرد آہ بھری۔

”میں آپ کی جانب کا سزا اختیار کر کے آپ کے پاس آئی تھی مستقیم! فیصلہ تو اب آپ کو کرنا

ہے۔ یہ بات طے ہے۔ میں اپنے مطالبے سے پیچھے نہیں ہٹ سکتی۔“

اپنی بات مکمل کر کے وہ اسے دیکھے بغیر کمرے سے نکل گئی۔ پھر وہ اس اہم بات کا رد عمل دیکھنا چاہتی تھی مگر اس وقت اس کے صدمے کی انتہا نہ رہی تھی جب رات کو اس نے پھر خلیفہ کو اس مکروہ مہم کی تیاری میں مگن دیکھا تھا۔

”اب کہاں جائیں گے؟“

اس نے طے کیا تھا وہ اسے از خود مخاطب نہیں کرے گی۔ مگر مجبوری ہی ایسی آپڑی تھی۔

”جہاں پہلے جاتے ہیں۔“

جو اب اس کا لہجہ بھی زوٹھا تھا۔

”لیکن ابھی کل ہی تو.....“

اس کی بے بسی محسوس کر کے خلیفہ مستقیم چڑانے والے انداز میں ہنسا۔

”ہم تو کل بھی جائیں گے پرسوں بھی اور اس سے اگلے دن بھی۔“

دیا کی آنکھیں پھنسنے سی لگیں۔ وہ ساکن پلکیں لیے اسے عجیب نظروں سے دیکھتی رہی۔
”میری ضد میں؟ ہے نا؟“

اس کا خون کھولنے لگا۔ مستقیم نرمی سے مسکرایا اور سر کونفی میں ہلایا تھا۔
”بدگمان نہیں ہوتے سوتی! اچھولی یہ سیزن ہے ہمارے کام کا۔“

”اس کام کے بھی سیزن ہوتے ہیں؟“ وہ طنز اور غصے سے کہہ رہی تھی۔

”نہیں..... آج کل شادیوں کا سیزن ہے نا۔ اس لیے ہمارے کام کے بھی مندے ہوتے

ہیں۔ تب ہم یہی پس انداز کیا ہوا کھاتے ہیں اور مہینوں اپنے اس ٹھکانے سے باہر نہیں نکلتے۔“

وہ کتنے صلح جو انداز میں اسے تفصیلات فراہم کر رہا تھا۔ اس کے دکھ اس کی نظروں کی کاٹ کو سرے سے نظر انداز کیے۔

”اگر آپ کی کوئی اپنی بہن نہیں ہے خلیفہ مستقیم تو اس کا یہ مطلب نہیں تھا کہ تم دوسروں کی بہنوں.....“

اس کے ہاتھ اٹھا کر ٹوک دینے پر دیا سلگتی ہوئی نظروں سے اسے ہٹانے لگی۔

”اللہ گواہ ہے میں نے کبھی کسی عورت کی عزت خراب نہیں کی۔“ اس کا لہجہ تیکھا اور ترش تھا۔
دیا طنز سے ہنسنے لگی۔

”مگر ان کے گھر..... ان کی قسمیں ضرور خراب کی ہیں۔ شادیوں کے سیزن میں ڈاکہ ڈالا جاتا

ہے۔ واہ..... یعنی ان لڑکیوں کا جہیز اڑاتے ہو۔ شادی کیسے ہوتی ہوگی ان کی؟ کیا ان کے گھر ان کے دل بننے سے پہلے نہیں اجڑ جاتے ہوں گے مستقیم!“

وہ ایک دم رونے لگی۔ مستقیم نے ہنسنے سے روک کر اسے دیکھا تھا۔
”دیا تم.....“

”کچھ مت کہیں مستقیم! کچھ مت کہیے۔ بس سوچیے۔ غور کیجیے۔ شاید آپ کا دل لرز جائے۔ شاید

آپ کو اس دکھ کا اندازہ ہو جائے جن سے وہ معصوم لڑکیاں اور ان کے بوڑھے والدین گزرتے ہوں گے جنہوں نے اپنے پیٹ کاٹ کاٹ کر بیٹیوں کے جہیز اکٹھے کیے تھے۔ جن کی آنکھوں سے آپ نے

عمر بھر کی نیندیں چھین کر انہیں آنسو بخش دیئے۔“

وہ یونہی روتے ہوئے کہتی رہی تھی۔ مستقیم کچھ کہے بغیر ایک جھٹکے سے باہر نکل گیا۔ دیا کے رونے میں شدت آنے لگی تھی۔

”بشیر بتا رہا تھا تم نے کھانا نہیں کھایا۔ کیوں دیا!“
 وہ واپس آیا تو سیدھا اس کے پاس آکر استفسار کرنے لگا۔
 ”میں خود اس موضوع پر آپ سے بات کرنا چاہتی تھی۔“
 وہ قدرے توقف سے بولی تو اس کی آواز ہنوز رندھی ہوئی تھی۔ مستقیم کی نگاہ اس کی آنکھوں کے
 سو جن کا شکار پوٹوں پر گئی تو دل جیسے کسی نے مسل کے رکھ دیا تھا۔ وہ کہہ اسے کیسے بتاتا وہ اسے روتے
 برداشت نہیں کر سکتا تھا۔
 ”کیا بات؟“

اس کے انداز میں استعجاب بھی تھا اور بیٹائی بھی۔
 ”آپ نے میری بات نہیں مانی مستقیم! حالانکہ اس کا مقصد ہی یہ تھا کہ میں جائز اور حلال رزق
 کی متقاضی تھی۔ پہلے کی بات نہیں کروں گی۔ مگر اب میرا بچہ ہے میری کوکھ میں۔ اسے میں حرام یہ
 پروان نہیں چڑھانا چاہتی۔ حلال رزق حلال اور جائز زندگی اور عمل کی ضمانت بنا کرتا ہے۔ آپ سمجھ
 رہے ہیں میں کیا کہنا چاہتی ہوں؟“
 وہ رک کر اس کا سرخ چہرہ اٹکنے لگی۔ مستقیم نے ہونٹ بھنچے اور نگاہ کا زاویہ بدل لیا۔
 ”میں صرف اتنا سمجھتا ہوں دیا کہ تم مجھے ناجائز تنگ کر رہی ہو۔ میری مشکلات میں اضافہ کر
 رہی ہو اینڈ دیش آل!“

اس کا لہجہ شدید تھا۔ صاف لگتا تھا وہ اپنا غصہ بہت قابو کرنے کی کوشش کر رہا ہے۔
 ”وہ صرف میرا بچہ نہیں ہے۔ آپ کی بھی اولاد ہے۔ یہ سوچنا آپ کا بھی کام ہے۔ مگر آپ کو
 احساس نہیں ہے۔ کیا بنانا چاہیں گے آپ اسے بتائیں؟“
 دیا کے جواب پر مستقیم کا چہرہ سرخ ہونے لگا۔ اس نے ایک بار پھر خود پر بہت ضبط کیا تھا۔
 ”چپ کر کے کھانا کھاؤ جا کے۔ دیا پلیز میرے حال پر رحم کر لو کچھ۔“
 وہ چڑ کر کہہ رہا تھا۔ دیا دکھ میں مبتلا ہو کر ہنسی۔
 ”اگر میں کہوں کہ آپ مجھ پر رحم کریں۔ اپنے بچے پر رحم کریں تو.....“
 ”شٹ اپ دیا! میرا دماغ خراب نہ کرو تم.....“

وہ یکدم ضبط کھو کے دھاڑا اور اسی غصے میں اٹھ کر تیز قدموں سے باہر نکل گیا۔ دیا ساکن بیٹھی
 اس کے اشتعال کو سوجھتی اور ہولتی رہی تھی۔

ایک بار پھر وہ کامیاب اور شاداں فرحاں لوٹے تھے۔ مگر دیا کا موڈ بے حد خراب تھا۔ اس کے خیال میں غلطی کرنا غلطی نہیں تھا۔ غلطی کو بار بار دانستہ دہرانا غلطی بلکہ گناہ عظیم تھا۔ مستقیم نے دانستہ یا نادانستہ جتنی بار بھی اسے مخاطب کیا وہ منہ سجائے اس کی ہر بات نظر انداز کر گئی۔ اس طریقے کو ناکام پا کر اس نے بات منوانے کا دوسرا طریقہ سوچا تھا۔ وہ سب کمرے میں بیٹھے ناشتہ کر رہے تھے۔ جب ہی وہ وہاں چلی آئی۔ وہ سب اسے دیکھ کر محتاط ہوئے اور ہنسی مذاق کا سلسلہ روک دیا۔ خلیفہ مستقیم البتہ اسے اس طرح سب کے بیچ پا کر قدرے حیران نظر آنے لگا تھا۔ اس وقت اس کی حیرانی اشتعال میں ڈھلنے لگی جب دیا نے اپنی انگلی میں موجود وہ اکلوتی انگوٹھی اتار کر امانت کے سامنے رکھی جس کے متعلق وہ مستقیم سے کئی مرتبہ اپنی جذباتی وابستگی ظاہر کر چکی تھی کہ یہ اسے بابائے امتحان پاس کرنے پہ تھخہ میں دی تھی۔

”مجھے آپ سے کام تھا امانت بھائی! پلیز اسے بیچ کر مجھے ایک کلباڑی لاد دیجیے گا۔“

اس مطالبے پر وہاں موجود سب ہی نفوس کے چہروں پر تحیر و استعجاب اتر آیا تھا۔ راجو کو تو باقاعدہ اچھو لگا۔

”کلباڑی.....“

امانت نے ایسے تحیر کے زیر اثر سوال کیا جیسے ساعت نے دھوکہ دیا ہو۔ جبکہ مستقیم کے چہرے پر خطرناک سنجیدگی کا تاثر تھا۔ اس کے بھنچے ہوئے ہونٹ اس کے شدید اشتعال کے گواہ تھے۔

”کیا کریں گی اس کا آپ؟“

اس کے سر کو اثبات میں جنبش دینے پر امانت نے جڑبڑ ہو کے اگلا سوال کیا۔

”آج رات کو جب کھانا کچے تو اسے پہلے کسی کتے کو کھلا کر چیک ضرور کر لینا۔ ایسا نہ ہو، یہ

محرّمہ ہمیں نیند کی دواملا کر کھانے میں سلا دیں اور سوتے میں ہم سے ہی منگوائی کلباڑی سے ہمارے گانے اتار ڈالیں۔“

راجو بے حد غصیلے موڈ میں بولا تھا۔ حسام بے ڈھنگے پن سے ہنسنے لگا۔ جبکہ باقی سب ہنوز حیران اور متفکر تھے۔ دیا نے سرخ چہرے کا رخ راجو کی جانب کیا اور جتانے والے انداز میں پھینکار کر بولی تھی۔

”بے فکر رہیں۔ مجھے اگر ایسا کرنا ہوتا تو آلہ قتل آپ لوگوں سے منگوا کر ہرگز بھی شک میں مبتلا نہ کرتی اور اطلاقاً عرض ہے کہ میں اس طرح کے متعدد مواقع پا کر بھی ایسا نہیں کر پائی تو اس کا مطلب

واضح ہے کہ مجھے مجرموں کے درمیان رہ کر بھی گناہ و ثواب کے فرق اچھی طرح ازبر ہیں۔ الحمد للہ!“
اس کا لہجہ آپ ہی آپ طنزیہ ہو گیا تھا۔ انہیں ان کے شرمندگی کے احساس میں مبتلا چھوڑ کر وہ
جیسے آئی تھی ویسے ہی پلٹ گئی۔ کچھ دیر بعد ہی خلیفہ مستقیم دندنا تاہوا اس کے سر پر آ کر سوار ہوا تھا۔
”کیا کرو گی تم اس کلہاڑی کا؟“

وہ آف موڈ کے ساتھ اس سے مخاطب تھا۔ مگر دیا نے اس کے موڈ کی پرواہ نہیں کی۔ وہ خود اس
سے بہت خفا تھی۔

”جب کروں گی تو دیکھ لیجیے گا۔“

اس نے بے اعتنائی اور رکھائی کا مظاہرہ کیا۔

”بہر حال تم مجھ سے بھی کہہ سکتی تھیں۔“

وہ ناگواری سے کہہ رہا تھا۔ دیا نے اسے جواباً تیکھی نظروں سے دیکھا۔

”میں آپ سے سخت خفا ہوں محترم! یاد رہے میں اب آپ سے ہرگز کوئی مطالبہ نہیں کروں

گی۔“

وہ درشتی سے کہہ رہی تھی۔ مستقیم نے اسے گھورا تھا مگر وہ خائف نہیں ہوئی۔

”مقابلہ کرو گی میرا؟“ وہ غصے سے بھرنے لگا۔

دیا کے کاندھے اچکانے نے مستقیم کو بالکل ہتھے سے اکھاڑ دیا تھا۔ اس نے دیا کا بازو پکڑا اور

تقریباً گھسیٹ کر بستر پر بیٹھ دیا۔

”ٹھیک ہے کرو میرا مقابلہ۔ میں دیکھتا ہوں کتنی کامیاب ہوتی ہو تم؟“

اس نے غراہٹ زدہ آواز میں کہا اور کھانے کی ٹرے اٹھا کر اس کے سامنے پٹی۔

”زحمت کرو گی یا میں کھلاؤں؟“

”میں بھوک سے مرنے جاؤں گی مستقیم! مگر یہ حرام کا نوالہ نہیں لوں گی۔“

وہ جواباً چیچی اور ٹرے اٹھا کر پھینک دی۔ مستقیم اسے بیقراری سے روتا پا کر بے ساختہ ہونٹ

بھینچ گیا۔

”کلہاڑی کیوں منگوائی ہے؟“

اس کا پست لہجہ گواہ تھا کہ وہ ایک بار پھر اس کے آنسوؤں کے آگے ہار گیا ہے۔

”کام کرنے کو۔ کلہاڑیاں کانوں کی جنگل میں۔ انہیں بیچوں گی، پھر ان سے حاصل شدہ رقم سے

اپنے لیے کھانے کا انتظام کروں گی۔ کیونکہ میں.....“
اس کی بات پوری نہ ہو سکی۔ خلیفہ مستقیم جو اس کی بات حیرانی سے سن رہا تھا۔ حلق سے امدن لے لے قہقہے پر قابو نہ رکھ سکا۔

”تم..... یعنی تم لکڑیاں کاٹ کر بیچو گی پھر کچھ کھاؤ گی؟ یعنی اپنے زور بازو سے.....؟“
بہ مشکل ہنسی روک کر وہ سرخ پڑتا ہوا بولا۔ دیا کا چہرہ اسکی کے احساس سے دہکنے لگا۔ اس نے
ونوں کو باہم بھینچتے ہوئے سلگتی نظروں سے کچھ دیر اسے دیکھا تھا۔ پھر پھکارنے کے انداز میں بولی۔

”آپ مذاق اڑا رہے ہیں میرا؟“
اس کا لہجہ بے حد غصیلہ تھا۔ مستقیم بے اختیار گڑ بڑایا۔ مگر صاف مصنوعی انداز تھا۔
”یار..... تم نے بات ہی ایسی کی ہے۔ میرا کیا قصور اگر ہنسی آگئی تو۔ اتنی دھان پان سی ہو اور
”م.....“

کانوں کو ہاتھ لگاتا ہوا وہ اس کی قہر بھری نظروں کو خود پر بچے پا کر بھی دوبارہ ہنس گیا۔
”میرا وجود جتنا بھی کمزور اور نازک کیوں نہ ہو مسٹر مستقیم! مگر میرے ارادے بہت مضبوط
میں۔ میں آپ کو ایسا کر کے دکھاؤں گی ان شاء اللہ! یہ طے ہے کہ میں جیتے جی اپنی اولاد کو حرام پہ نہیں
دوان چڑھا سکتی۔“

اس نے دونوں اور قطعی انداز میں کہا تو مستقیم بھی قدرے سنجیدہ ہو گیا اور ہاتھ اٹھا کر درشتی سے
لا۔

”بس..... بہت ہو گیا مذاق۔ یہ کچھ دوائیں اور پھل ہیں۔ تمہیں ضرورت ہے۔ اچھی خوراک
اور.....“

”مگر میں کچھ نہیں کھاؤں گی۔ سنا نہیں آپ نے کہ میں اپنے بچے کی بنیاد حرام پہ نہیں رکھنا
چاہتی۔“

وہ اس کی بات کاٹ کر چیخ پڑی۔ مستقیم کی صبح پیشانی پر اک شکن نمودار ہوئی۔ اس نے دیا کے
ٹ دھرم اور ضدی انداز کو محسوس کیا تھا اور سرخ آنکھیں اس پر جمادیں۔

”اب تم جھگڑا کرو گی مجھ سے؟“
وہ جانتا تھا اس کی آنکھیں بہت پاور فل ہیں۔ وہ ان آنکھوں سے ہی اسے زیر کر رہا تھا۔
”میں نہیں..... آپ جھگڑا کر رہے ہیں۔ میں نے آپ کو فورس تو نہیں کیا ناں؟ آپ اپنی مرضی

کے اگر مالک ہیں تو میں بھی اپنی مرضی کی مالک ہوں۔“

”یہ مشقت طلب کام ہمارے بچے کو نقصان پہنچا دے گا دیا! تم سمجھتی کیوں نہیں ہو؟“

وہ بری طرح زچ ہوا تھا۔

”تو ٹھیک ہے۔ آپ لائیں میرے لیے حلال رزق کما کر۔ نہیں کرتی میں مشقت طلب کام۔“

یہ فرمائش پہلے سے کڑی تھی۔ خلیفہ مستقیم کے دماغ میں خون ٹھوکر میں مارنے لگا۔

شہر کے تھانوں میں میری تصویریں چسپاں ہیں۔ حلال رزق کمانے جاؤں تاکہ دیکھتے ہی گولی

کا نشانہ بنا دیا جاؤں۔ یہی حکم ہے کو تو ال کا میرے لیے۔ پھر خوش ہو جاؤ گی تم؟“

اس کا لہجہ بے حد طنز یہ تھا۔ دیا نے ہونٹ کچلنے شروع کر دیئے۔ آنکھیں پانیوں سے ڈبڈبا رہی

تھیں۔ مستقیم کچھ دیر بے بسی سے اسے تکتا رہا پھر اسے شانوں سے تھام لیا۔

”پلیز..... مت کرو مجھے تنگ۔ کھا لو کھانا۔“

دیا کی پلکوں سے شفاف موتی ٹوٹ کر نکھرے مگر اس نے جواب میں کچھ نہیں کہا۔ ہونٹ بھنجے

دوسری جانب کھتی رہی۔ صاف ظاہر تھا۔ یہ سودہ منظور نہیں تھا۔ مستقیم جھلانے لگا۔

”نہیں مانو گی؟“

خاصی تاخیر سے اس نے سوال کیا تھا۔ یوں جیسے کسی حتمی نتیجے پر پہنچ گیا ہو۔ دیا نے بھی فی الفور

سرکونفی میں ہلا دیا۔

”جہاں تک میری ذات کا سوال تھا خلیفہ مستقیم! میں نے خود پر جبر کر لیا۔ مگر اولاد کے بارے

میں کبھی کمپر و ماژ نہیں ہوگا۔ یاد رکھیے گا۔ میں آپ کے ہر فیصلے سے یونہی ٹکرا جاؤں گی۔ پہلے تو مجھے

اپنی عزت کا خوف پسا کر گیا تھا۔ اب کیا کریں گے بھلا آپ؟ ماریں گے مجھے؟“

اس کے لہجے میں تمسخر تھا۔ اس سے پہلے کہ خلیفہ مستقیم جواب میں کوئی رد عمل ظاہر کرتا، امانت

بدحواسی میں گرنا پڑتا اندر آیا۔ اس کے چہرے پر ہوائیاں اڑ رہی تھیں۔ اس نے جو اطلاع دی تھی۔

اسے سن کر خلیفہ مستقیم بھی تمام تر جگرے کے باوجود اپنی جگہ سے ہل کر رہ گیا تھا۔

☆.....☆.....☆

اب تو خواہش ہے یہ درد ایسا ملے سانس لینے کی حسرت میں مر جائیں ہم

اب تو خواہش ہے یہ ایسی آندھی چلے جس میں پتوں کی مانند بکھر جائیں ہم

اب تو خواہش ہے یہ دنیا والوں کا عم ایسی ٹھوکر لگائے کہ جی نہ سکیں

ایسے الجھیں یہ سینے میں سانسیں کہ پھر کوئی ہمد نہ راہی نہ راحت ملے اب تو خواہش ہے یہ ہم سر بزم شمع کی مانند جلیں چھوڑ جائیں دنیا کو چپ چاپ ہم اب تو خواہش ہے یہ کہ سزا وہ ملے جس میں سالوں تلک قید ہی قید ہو بے وفائی وہاں پہ وہ ناپید ہو اپنی ہی ذات کے کھوکھلے بھرم میں روئے جاؤں تو چپ نہ کرائے کوئی ہاتھ پکڑے میرا چھوڑ آئے کوئی

ہم دوا پینا چاہیں تو پی نہ سکیں ایک پل کا سہارا نہ چاہت ملے دشت ہی دشت ہو ننگے پاؤں چلیں جس کو چاہیں اسے پھر نہ پائیں کبھی دل پہ چاہیں تو پھر بھی نہ آئیں کبھی کوئی صحرا، قلعہ یا بیابان ہو اپنے خالق و مالک سے میں نے جو کی ابن آدم کی چاہت کے کڑے جرم میں اب تو خواہش ہے یہ کہ سزا وہ ملے دور جنگل یا پھر کسی دشت میں

سجدے میں سر جھکائے وہ سسک سسک کر بے حال تھیں۔ برس ہا برس گزر گئے تھے۔ اک ہی دعا، اک ہی التجا کرتے ہوئے۔ ان کی فریاد کا محور و مرکز وہی تھا۔ جو روٹھ گیا تھا۔ جو گیا تھا تو لوٹا نہیں تھا۔ پچھتاوا تھا۔ بے انت پچھتاوا۔

ملاں تھا۔ بے پایاں ملال۔

وہ کہاں سے گزرا وقت واپس لے آئیں۔ جب انہوں نے بھی اسے دھنکار دیا تھا۔

میرے اللہ!

میرے مولا!

میں تیری بے حد حقیر بندی ہوں۔ مجھے معافی کا اشارہ عطا فرما۔ مجھے دعا کی مقبولیت کی نوید بخش۔“ تسلسل سے روتے ان کی ہچکیاں بندھ رہی تھیں۔ جب ان کے شانے پر عبدالماجد کے مہربان ہاتھ کا لمس اترتا تھا۔

”بس کرو بیٹا، حوصلہ کرو۔ اللہ سے شاکا نہ ہو۔ شاکر رہو۔ اللہ مہربانی فرمائے گا۔“

یہ وہی عبدالماجد تھے۔ جنہوں نے ہمیشہ طنز کے ہی تیر برسائے تھے۔ جب بھی بات کی تھی۔ لہجے میں بیزارگی یا پھر سردغرائشیں ہوا کرتی۔ دیکھا جاتا تو بہت کڑی زندگی گزارتی تھی ان کی سنگت میں۔ ہر لمحہ خوف ہر گھڑی ہراس کے ہمراہ۔ کب کہاں کون سی بات ناگوار گزر جائے۔ مگر اب وہ بھی

تبدیل ہو گئے تھے۔ زندگی بھر کی کمائی تھا وہ بیٹا! جسے خود انہوں نے دونوں ہاتھوں سے لٹا ڈالا۔ کبھی اولاد کی طرح چاہا ہی نہ تھا۔ لاڈ اٹھائے ہی نہیں تھے۔ ہمیشہ شیر کی نظر ہی سے دیکھا۔ پتہ نہیں کیا مزاج تھا ان کا کہ ہر وقت چڑتے رہتے۔ وہ ڈرا سہا ہوا سا لڑکا انہیں کبھی خاص اور اہم لگا ہی نہیں تھا۔ مگر جب اسے کھو دیا۔ تب جیسے ایک دم سے خالی ہو گئے۔ خالی دامن

خالی ہاتھ

خالی دل

اور خالی گھر۔

تھا بھلا ان جیسا کوئی اور بھی تہی دست۔ کیسے کیسے ارمان جاگ اٹھے تھے۔ اس کا گھر بسانے اس کی اولاد کو کھلانے کے، خود اپنے ہاتھوں اپنا آشیانہ لٹا بیٹھے تھے۔ آہ..... ملال تھے صرف ملال جو ختم نہیں ہوتے تھے۔ خود اپنے پیروں پر بھی کوئی کلبھاری مارتا ہے۔ عمر بھر کی کمائی اپنی جذباتیت اور حماقت میں گنوا ڈالی۔ اس کی بے گناہی جس روز ثمرینہ کے حوالے سے ثابت ہوئی اس روز وہ خود سے ہار کر پھوٹ پھوٹ کر روئے تھے۔

وہ باپ ہو کر مجرم ثابت ہو گئے تھے اپنے بیٹے کے۔ باپ جو اولاد کی زندگی اس کی شخصیت کو تعمیر کرنے میں اہم کردار ادا کرتا ہے۔ انہوں نے کیا کیا تھا؟ اچھے بھلے معصوم فرشتے کو خود زبردستی گناہ کے راستے پر ڈال آئے اور سارے دروازے بند کر دیئے۔ پڑھے لکھے، باشعور، سمجھدار ہو کر بھی۔ وہ سوچتے اور اپنی گردن پر آہنی حلقہ محسوس کرنے لگتے۔ وہ کتنی ہستیبوں کے خود کو مجرم پاتے تھے۔

سب سے بڑھ کر مالک قدرت کے کہ اس نے انہیں باپ بنایا وہ حق نہ ادا کر سکے۔

اپنے ملک کے جس سے اک معمار چھین لیا۔ اس کی جگہ اس پر ایک مجرم مسلط کر دیا۔ اپنی بیوی کے، جس سے اس کی عمر بھر کی کمائی چھین کر اس کی مانتا کو عذاب سے دو چار کر دیا تھا۔ خود خلیفہ مستقیم کے۔ جس سے اس کی معصومیت، سادگی اور نیکی چھین لی تھی۔

اب تو ایسا کوئی ذریعہ بھی نہیں تھا کہ وہ ازالہ کر سکتے۔ وہ لاچار تھے۔ بے بس تھے کہ چڑیاں کھیت چک کراڑ چکی تھیں۔ وہ ایسے دل برداشتہ تھے کہ کہیں جائے پناہ اور سکون نہ پا کر خدا سے لو لگا لی۔ دن رات ایک ہی التجا، ایک ہی گزارش۔ آنسوؤں کے نذرانے کے ساتھ مالک حقیقی کے حضور پیش کرتے اور کبھی نہ تھکے ندامت کے آنسو بہاتے ہوئے۔

”میں مجرم ہوں اس کا۔ اللہ بھی مجھے معاف نہ کرے گا اگر میں نے خلیفہ مستقیم سے معافی نہ

مانگی اور..... کہاں ڈھونڈوں میں مستقیم کو۔“

”نہیں..... آپ نہیں۔ مجرم تو میں ہوں اس کی، آپ کا رویہ اس کے ساتھ ہمیشہ سے ایسا تھا۔ ہرٹ تو وہ میری وجہ سے ہوا تھا۔ پتہ نہیں کیا ہو گیا تھا مجھے؟ کیوں اسے یہ سب کہہ ڈالا۔“ ان کے رکے ہوئے آنسو پھر سے بہہ نکلے تھے۔

”اب ان باتوں کا کیا فائدہ۔ لگتا ہے اللہ بھی ہم سے خفا ہو گیا ہے۔ کوئی دعا قبول ہوتی نظر نہیں آتی۔“

وہ پھر سے مایوسی میں گھرنے لگے۔ بکھرنے لگے۔ حالانکہ مایوسی گناہ ہے۔ وہ نہیں جانتے تھے۔ حقیقت یہ تھی کہ واپسی کا سفر شروع ہو گیا تھا۔

☆.....☆.....☆

سلائی مشین کی گھر گھر کی آواز ایک تسلسل سے اس کے کانوں میں پڑتی تھی اور وہ مضطرب ہو کر کروٹوں پر کر دینیں بدلنے لگتا۔ حالانکہ ڈاکٹر نے اسے سختی سے زیادہ حرکت کرنے سے منع کیا تھا۔ اس روز پولیس نے ان کے ٹھکانے پر ریڈ کیا تھا اور جب پولیس کے جوان ان کے گرد گھیرا تنگ کر رہے تھے اور اس کے ساتھی بھر پور مزاحمت میں مصروف تھے۔ ایسے میں ان کا مانور جانا یا مار دینا ہوا کرتا ہے۔ وہ بھی اسی عزم سے لڑ رہے تھے اور گرفتاری نہ دینے کا تہیہ بھی تھا۔ فائرنگ کی آواز سے پورا جنگل گونج رہا تھا۔ ایسے میں امانت کی ایک ہی رٹ تھی۔

”تم بھابی کو لے کر یہاں سے نکل جاؤ۔ مستقیم! پلیز چلے جاؤ۔ اس بار بہت بھاری نفری سے ریڈ ہوا ہے۔ کچھ نہیں بچے گا یہاں پر۔ سب تباہ ہو جائے گا۔“

”ہونے دو۔ میں نہ بزدل ہوں نہ کم ہمت۔ پھر کیوں میدان چھوڑ کر بھاگوں؟ امانت ہم لڑتے ہوئے تو مرجائیں گے مگر اک دوسرے کو مصیبت میں نہیں چھوڑیں گے۔“

وہ اپنی گن اٹھاتے باہر کی جانب لپکا تھا کہ امانت نے اسے کمر سے دبوچ لیا۔

”تم سمجھتے کیوں نہیں ہو مستقیم! ہم سب کا متفقہ فیصلہ ہے یہ کہ تم بھابی کو لے کر یہاں سے جاؤ گے۔ ہماری بات الگ ہے مگر تم اب اکیلے نہیں ہو۔ صرف بھابی نہیں ہیں۔ تم باپ بھی بننے والے ہو۔ ذرا سوچو تو سہی مستقیم! اگر ہم مقابلہ کرتے ہوئے مارے گئے یا گرفتار ہو گئے۔ بھابی کا کیا ہوگا؟ ہماری پولیس کی کمیٹی سے آگاہ ہو تم۔ یہ لڑکی اس سلوک کی مستحق نہیں ہے خلیفہ۔“ وہ مسلسل اسے قائل کر رہا تھا۔ مستقیم کو اس مقام پر آ کر چپ لگی۔ وہ عجیب مشکل میں گرفتار ہوا تھا۔ امانت کی باتیں اپنی جگہ پہ

درست تھیں۔ وہ دیا کو آج تک کچھ نہ دے سکا تھا۔ پھر اب اتنا بڑا اخراج تو مر کے بھی وصول نہ کرتا۔ دوسری جانب اپنے ساتھیوں کو بھی اس طرح چھوڑ کر جانا آسان نہ تھا۔

”اس طرح نامم ضائع مت کرو خلیفہ! جنگل کا پھلراستہ ابھی بالکل محفوظ ہے۔ تم اسی راستے سے نکل جاؤ۔ ہماری فکر کرنے کی ضرورت نہیں۔ ہم جیتے جی گرفتاری نہیں دیں گے اور ہوسکا تو یہاں سے نکلنے کی کوشش بھی کر لیں گے۔“

اور مستقیم کو نہ چاہتے ہوئے بھی اس کڑے وقت میں اپنے ساتھیوں کو چھوڑنا پڑا تھا کہ اس نے جس پل ہراساں و متوحش دیا کو دیکھا تھا۔ اس کی نگاہوں کی خاموش التجا کو رد کرنے کا حوصلہ نہیں کر سکا۔ اس کی آنکھوں کی سطح پر نمی بے بسی کی صورت پھیل رہی تھی۔ اس نے آگے بڑھ کر دیا کے سامنے اپنا ہاتھ پھیلا یا تو دیا نے باخوشی اسے اپنا ہاتھ تھما دیا تھا۔

☆.....☆.....☆

مستقیم اپنا حلیہ یکسر تبدیل کر چکا تھا۔ شلوار قمیص کی جگہ جینز شرٹ نے لے لی۔ داڑھی مونچھ صاف کرا کے وہ اب کلین شیو تھا۔ آرمی کٹ نے اسے بالکل بدلا ہوا روپ دیا تھا۔ جو پہلے سے کہیں بڑھ کے دلکشی اور خوب روئی رکھتا تھا۔ اس کے باوجود اسے پہچان لیے جانے کا دھڑکا ہر دم ستیا کرتا۔ یہ ایک غیر معروف سا قصبہ تھا۔ جس مکان کو اس نے کرایہ پر حاصل کیا تھا۔ وہ بہت سی بہت الگ تھلگ تھا۔ اطراف میں وسیع کھیتوں اور باغات کے سلسلے تھے۔ اور سامنے درختوں کے درمیان گھری بہتی ہوئی نہر۔ مستقیم کے پاس پیسے کی کمی نہیں تھی۔ اس کڑے وقت میں بھی اس نے آتے ہوئے افراتفری میں سبھی فونوں کی کئی گڈیاں اٹھا کر اپنے لباس میں چھپا لی تھیں۔ اس کا اسی پیسے پر عیش کرنے کا ارادہ تھا مگر اک دیا کی ضد بھی تو تھی۔ جس کے آگے بالآخر ہار کر وہ اس روز کسی کام کے ارادے سے نکلا تھا کہ روڈ کراس کرتے ہوئے اس کا بہت شدید ایکسیڈنٹ ہو گیا تھا۔ اس کا بازو اور دائیں ٹانگ بری طرح متاثر ہوئی تھی۔

چار دن ہسپتال میں گزار کر وہ گھر آیا تو دیا کو اس نے یکسر بدلے ہوئے روپ میں پایا تھا۔ ”تم تو سخت مایوس ہوئی ہو گی ہے نا؟ میں مرتے مرتے پھر زندہ بچ گیا۔ جان ہی نہیں چھوٹ

رہی تمہاری۔ اوپر سے رہی سہی کسر میری اس معذوری نے پوری کر دی۔“

وہ اسے اپنے ہاتھ سے کھانا کھلا رہی تھی جب مستقیم نے کسی قدر تلخی سے کہا تھا۔ دیا کے دل پہ جیسے گھونہ لگا تھا۔ آنکھوں میں کرب کے باعث نمی پھیل گئی۔ اس نے زخمی نظروں سے مستقیم کو دیکھا

اور سوپ کا پیالہ سائینڈ پر رکھ دیا۔

”اس کا مطلب آپ ابھی تک مجھے نہیں سمجھتے مستقیم!“

وہ اپنے دوپٹے کے پلو سے کتنے پیار سے اس کا منہ صاف کر رہی تھی۔ انداز کی دلربائی پر کوئی اور وقت ہوتا تو لازماً وہ فدا ہوتا مگر ان دنوں وہ ہر وقت جھلایا رہتا تھا۔

”میں نے کسی کو بھی کچھ نہیں سمجھا۔ ساری زندگی بس میں نے جھک ماری ہے۔ تمہیں پتہ ہے راجو پولیس مقابلے میں مارا گیا ہے۔ حسام پولیس کی حراست میں ہے اور امانت کا کچھ پتہ نہیں۔ زندہ یا مر گیا۔ اور پولیس کتوں کی طرح ہماری بوسو بھتی پھرتی ہے۔ اس پر تمہاری ضد کہ میں محنت کی روزی کما کر تمہیں کھلاؤں۔ کیسے؟ میرا تو سب کچھ برباد ہو گیا ہے۔“

وہ جھلا کر بولتا بلکہ اسے اور خود کو کوستا چلا گیا۔ دیا نے اسے نہیں ٹوکا۔ وہ چاہتی بھی یہی تھی اس کا غبار نکل جائے۔

”نی الحال آپ کچھ بھی کرنے کے قابل نہیں ہیں مستقیم! ذہن پر بوجھ نہ ڈالیں۔ اللہ کے ہر کام میں مصلحت پوشیدہ ہوتی ہے۔ میں نے یہاں کی خواتین سے سلائی کی بات کی ہے۔ دراصل شہر کی بوتیک کا کام ملتا ہے اجرت پر کرنے کو۔ میں بھی یہی کام کروں گی۔ دادی غلط نہیں کہتی تھیں۔ ان کی دوراندیشی آج میرے کام آ رہی ہے۔ ہاتھ ہیں ہنر ہے۔ میں اسی ہنر کو روزی کا وسیلہ بناؤں گی۔ باقی رزق کا وعدہ تو اللہ سونہنے کا ہے ہی۔ آپ ریلکس رہیے۔ کہ میں اب آپ سے خفا نہیں بلکہ خوش ہوں اس تعاون پر۔ شکایتیں مجھے پہلے تھیں آپ سے۔ اب بالکل نہیں۔ میں تھکنے والوں میں سے نہیں ہوں۔ مجھے ہمت بھی نہیں ہارنی۔ بس مجھے آپ کا ساتھ چاہیے۔ دیں گے میرا ساتھ؟“

اس نے بات کے اختتام پر آس مندانہ نظروں سے اسے دیکھا تھا۔ مستقیم کچھ دیر یونہی اسے تکتا رہا۔ پھر بھنچے ہوئے ہونٹوں کے ساتھ چہرے کا رخ پھیر لیا۔ دیا کے چہرے پر تاریک سایہ ضرور لہرایا مگر وہ ہمت نہ ہارنے، ہار تسلیم نہ کرنے کا تہیہ کر چکی تھی۔

☆.....☆.....☆

دیا کا مستقیم کی زندگی میں آنا ازل سے طے شدہ امر تھا۔ وہ تو ایک بھلے ہوئے راہی کو راہ پر لانے کا وسیلہ بنائی گئی تھی۔ جیسی اس بات کو سمجھ لینے کے بعد بڑی استقامت سے حالات کے سامنے ڈٹ گئی۔ وہ نازک کچکتی ڈھال جیسی لڑکی جو پہلی مرتبہ تخلیق کا مرحلہ طے کر رہی تھی۔ جسے اللہ نے مشکل راستے کا راہی بنانے سے قبل ہی مضبوط حوصلے عطا کر دیئے تھے۔ باقاعدہ اسے اس پر اس سے گزارا

تھا اور ہمت و ظرف سے نواز کر مقصد سامنے رکھ دیا۔ مگر وہ تو ان باتوں سے نااہل تھا۔ جیسی اس کے حوصلوں پر حیران ہوا کرتا۔ اس روز بھی وہ سلائی کا کام پنپا کر سبزی کی ٹوکری اٹھائے اس کے پاس آ گئی تھی جب وہ اسے دیکھ کر عجیب سے دکھ کا شکار ہو گیا تھا۔

”مجھے اکثر اپنی خود غرضانہ سوچ پر ندامت ہونے لگی ہے دیا! کن جگہوں میں ڈال دیا ہے میں نے تمہیں۔ ملال تو ہو گا تمہیں بھی۔“

اور جو اب وہ کتنی سادگی سے کس قدر شاگردانہ انداز میں مسکرائی تھی۔

”میں تقدیر سے شاک نہیں ہوں مستقیم! میں جانتی ہوں تقدیر اٹل ہوا کرتی ہے۔ اور یہ بھی جانتی ہوں کہ آزمائش میں مبتلا کیے جانے والے اللہ کے مقرب اور پسندیدہ، اس لحاظ سے میں تو خوش نصیب ہوں۔ میں نے اس بات کو ذرا دیر سے ضرور جانا مگر جب جان لیا تو مانتے ہی صبر بھی آ گیا قناعت بھی۔ میں جان گئی ہوں میرے رونے پینے سے یا غمزدہ رہنے سے حالات بدل نہیں سکتے۔ ہوتا تو وہی ہے جو اللہ کی مرضی ہے۔ دادی کہا کرتی ہیں جو آزما یا گیا وہ خاص ہوا۔ میں بھی آزمائی گئی تھی۔ یہ میرا امتحان ہے تو میں اس میں کامیابی کی کوشش کیوں نہ کروں؟ لیکن مستقیم! میں پھر کہوں گی۔ مجھے آپ کا ساتھ، آپ کا تعاون درکار ہے۔ وعدہ کریں مجھ سے کہ ہم جیسے بھی حالات ہوں مگر اپنے بچوں کو رزق حلال سے ہی پروان چڑھائیں گے۔ انہیں ملک و قوم کے معمار بنانا ہماری ذمہ داری ہے۔ انہیں اللہ کے نائب بنانے کے لیے کوشش اور دعا کرنا ہماری اہم ترین ذمہ داری۔ وعدہ کریں مستقیم! اس کی خوش نما آنکھوں میں کتنے ہی جھلمل کرتے خواب سجے تھے۔ وہ اسے دیکھتا رہ گیا۔

”کیا وہ ان آنکھوں کو خوابوں سے خالی کرنے کا حوصلہ رکھتا تھا؟ یقیناً نہیں۔“

جبکہ وہ اسے خاموش اور گرم صم پاکر پھر سے کہہ رہی تھی۔

”ضروری تھوڑی ہے مستقیم! اگر دنیا یا دنیا کے چند فرد ہمارے ساتھ برائی کریں تو ہم بھی برائی پر ہی اتر آئیں۔ اس طرح تو ہر طرف برائی کا ہی راج ہو جائے گا۔ جبکہ رب کا حکم اچھائی کو پھیلانے برائی کو روکنے کا ہے۔“

وہ پھر آس بھری جواب طلب نظروں سے اسے ہکتی تھی۔ مستقیم نے بوجھل سانس کھینچا پھر سر کو اثبات میں جنبش دینے لگا۔

”میری اولین خواہش زندگی کے ہر راستے پر تمہارے ہم قدم چلنے کی ہے دیا! میں تمہیں خفا نہیں کرنا چاہتا، مگر یہ لوگ، یہ معاشرہ، نہ تو کبھی میرے عیب ڈھکے گا، نہ مجھے زندگی کو نئے سرے سے شروع

”انتا تھوڑا سا کیوں؟“

”بس دل نہیں چاہ رہا۔“

وہ معمول سے کچھ خاموش اور گم صم لگا تھا دیا کو۔ جیسی تشویش کا رنگ اس کی آنکھوں میں اترنے

لگا۔

”دل کیوں نہیں چاہ رہا؟ طبیعت ٹھیک ہے آپ کی؟ درد تو نہیں ہو رہی؟“

اس کا ماتھا چھوتی وہ فکر مند نظر آنے لگی۔ مستقیم آہستگی سے مسکرانے لگا۔

”بالکل ٹھیک ہوں دیا! کیوں اتنی پریشان ہو جایا کرتی ہو یا۔“

دیا جواب میں کچھ کہے بغیر اسے ایسی نظروں سے دیکھتی رہی جیسے جاننا چاہتی ہو وہ سچ بھی کہہ رہا ہے کہ صرف بہلانے کی کوشش ہے۔ مستقیم نے گہرا سانس بھرا۔

”آک بات ہمیشہ کے لیے نوٹ کر لو پیاری لڑکی! تم سے نہ پہلے کبھی جھوٹ بولا۔ نہ بولوں گا۔“

تسلی کا یہ انداز بہت انوکھا اور دل موہ لیتا ہوا تھا۔ وہ ہلکی پھلکی ہونے لگی۔

”دادی کہتی ہیں مرد عموماً جھوٹ اس وقت بولتا ہے جب اس کی زندگی میں بیوی کے علاوہ کوئی

دوسری عورت آتی ہے۔“

وہ مسکراہٹ دبائے کہہ رہی تھی۔ مستقیم نے کاندھے اچکا دیا۔

”پھر تو تمہیں ہمیشہ کو بے فکر ہو جانا چاہیے۔ مجھے دیا کے بعد زندگی میں مزید کوئی خواہش نہیں۔“

”واقعی؟“

وہ مصنوعی انداز میں آنکھیں پھیلا کر بولی تو مستقیم اسے گھورنے لگا۔

”دیا کو ہی اتنی مشکل سے قابو کیا ہے۔ ویسے بھی کوئی اور لڑکی کسی ڈاکو کو کیوں پسند کرنے لگی۔“

یہاں اس ایریے میں ہر سمت آپ کے حُسن و جمال کی دھوم مچ گئی ہے حضرت! لڑکیاں آپ کو

ہالی وڈ کے ہیرو سے کیا ہی کم سمجھتی ہوں گی۔“

دیا کی فراہم کردہ اطلاع جو اسے سلائی سینٹر سے کپڑے لاتے لے جاتے سننے کو ملی تھیں اس

کے سامنے رکھی تو مستقیم کھسیا کر ہنس پڑا تھا۔

”لڑکیاں تو بیوقوف ہوتی ہیں۔ ویسے تمہیں جیلسی ہوئی؟“ وہ اسے جھاٹتی نظروں سے دیکھنے

لگا۔

”اونہہ..... بالکل بھی نہیں۔ بلکہ سچ پوچھیں تو فخر محسوس ہوا۔ آخر میرے ہنز بینڈ کی تعریفیں ہو

رہی تھیں۔“

اس کا انداز شوخ تھا۔ چہرے پر جگمگاہٹ۔ مستقیم اسے دیکھے گیا۔
 ”کیا انہیں پتہ تھی یہ بات کہ ہمارا کیا ریلیشن ہے؟“
 ”نہیں..... لیکن جب میں نے بتایا تب ان سب کی آنکھوں میں عجیب سا رشک اور حسد سمٹ
 آیا تھا۔“

”عجیب بات ہے۔ وہ تمہاری تعریف نہیں کر رہی تھیں؟ مجھے کب دیکھ لیا؟“ وہ الجھا۔
 ”بہت شروع میں۔ آپ کے ایکسڈنٹ سے پہلے دیکھا تھا ان لوگوں نے آپ کو آتے جاتے
 اور اک راز کی بات بھی سن لیں۔ لڑکیاں کبھی دوسری لڑکی کی تعریف نہیں کرتیں۔ بس یہ بھی ایک
 نفسیاتی خرابی ہوتی ہے۔ پتہ ہے ڈیٹا اور لائبرہ جب ایف ایم سنا کرتے تھے تو ڈیٹا ان فی میل ڈی
 جے کی آواز کی تعریف کیا کرتا اور لائبرہ کو میل کی آواز پسند آتی۔ اک بار لائبرہ کہنے لگی۔ بچو یہ کیا مسٹری
 ہے بھلا؟ لڑکیوں کو لڑکوں میں جبکہ لڑکوں کو لڑکیوں میں انٹرکشن کیوں محسوس ہوتی ہے۔ میں اس کی
 بات سن کر بہت ہنسی تھی۔ یہ تو فطری طور پر ہوتا ہے نا۔ اللہ پاک نے مخالف جنس میں کشش رکھنے کے
 ساتھ ہی گناہ و ثواب کے راستے بھی کھول کر الگ بنا دیئے جو پرہیزگاری اختیار کرے گا۔ وہی فلاح
 پانے والا ہے۔“

اس نے اپنی بات مکمل کی اور پھر اسے سوپ پلانا چاہا۔ مستقیم نے پھر ہاتھ سے منع کیا تھا۔
 ”لیں نا۔ کیا ذائقہ اچھا نہیں بن سکا۔“

اس نے اصرار کرتے ہوئے کسی خیال کے تحت پوچھا پھر مستقیم کے جواب کا انتظار کیے بنا خود
 چلکا۔

”تم نے میرا جھوٹا کیوں پی لیا بھلا؟ اگر محبت ہو گئی تو.....؟“
 مستقیم نے ٹوکا تھا پھر شرارت سے ہنسنے لگا۔

”اب کیسا خوف۔ ہوتو چکی جتنی گہری ہوگی اب تو اتنا ہی فائدہ مند ثابت ہوگی۔“

کچھ دیر اسے ہنستے ہوئے دینے بہت روشن اور محبت آمیز نظر سے تنکے کے بعد جو جواب دیا
 وہ مستقیم کے اندر درد رتک گلاب مہکاتا چلا گیا تھا۔ دیا کی ایسی باتیں یہ۔ اس کے لیے توانائی اور امنگ
 کی ڈور ثابت ہوا کرتی تھیں۔ وہ صرف کہتی نہیں تھی۔ اپنے عمل سے بچی ہر چیز ثابت کر کے دکھاتی۔
 ان کڑے حالات میں اس نے اپنی عمر، اپنی ہمت اور حوصلے سے بہت زیادہ ظرف کا مظاہرہ کیا تھا۔ وہ

اپنے نازک وجود سمیت جب اسے سہارا دیتی تو خود مستقیم شرمندہ ہونے لگتا۔ وہ خود محنت تھی۔ پھر کھانا بناتی۔ اسے اپنے ہاتھ سے کھلاتی۔ اس کے زخموں کی مرہم پٹی کرتی۔ گھر۔ کام۔ اس کے باوجود اسے ہر دم مستقیم کا دھیان رہتا تھا۔ مستقیم نے پڑھا تھا۔

”مرد کی محبت میں اگر جلیبی ہو اور قحل کے ساتھ زماہٹ ہو تو اکھڑی اور متفر عورت بھی اس۔ پیروں کی دھول بننے سے نہیں ہچکچاتی۔ اس کی اناریت کی دیواری کی مانند مرد کے پیروں تلے ڈھیر ہو جاتی ہے کہ اسے اپنی ہار پر دکھ، افسوس یا پچھتاوا نہیں ہوتا۔ بلکہ اک طمانیت آمیز مسرت محسوس ہوتی ہے۔ اس کا دل بہت وسیع ہو جاتا ہے کہ مرد کی فتح اسے اپنی شکست سے زیادہ عزیز ہو جاتی ہے۔ عورت کا تقاضا تو فقط اتنا ہے کہ پہل مرد کی جانب سے ہو۔ تاکہ اس کے نسوانی وقار کو دھچکا نہ لگے۔ کیا محبت کرنے والا مرد اتنی گنجائش نہیں رکھتا کہ اسے یہ تحفظ دے سکے۔ اسے ہر دھچکا پہنچائے بغیر سمیٹ لے۔

اس نے پہل کی تھی۔ اس نے عمل نیک کا بیج بویا تھا انجانے میں سہی۔ مگر اب وہ صلہ پار ہاتھا۔ کل جب دیا اس کے پیروں میں بیٹھی اس کی انگلیوں کا مساج اتنے دھیان سے کر رہی تھی تو مستقیم نے ایک دم سے اس کا ہاتھ پکڑ لیا تھا۔

”ایسے کام تم نہ کیا کرو دیا! مجھے اچھا نہیں لگتا۔“

وہ کتنا زور بخور ہوا تھا۔ دیا نے اسے دھیان سے دیکھا تھا۔ کیفیت کو سمجھا اور محسوس کیا تھا پھر نرمی سے مسکرانے لگی تھی۔

”مگر مجھے اچھا لگتا ہے۔ آپ کی خدمت کرنا۔ بلکہ خوشی ہوتی ہے۔ مستقیم! میں چاہتی ہوں آپ جلدی ٹھیک ہو جائیں۔ پھر آپ کام پر جایا کریں۔ میں آپ کا انتظار کیا کروں۔ جب آپ آجائیں تو.....“

اس کی آنکھوں میں کتنے خواب تھے۔ کتنے رنگ تھے۔ وہ ان خوابوں کی تعبیر اسے بخشنا چاہتا تھا مگر اسے لگتا وہ ہار جائے گا۔ دیا تھک جائے گی۔

”تم کبھی پچھتاؤ گی تو نہیں دیا!“

”مشرقی عورت ایک بار شادی کرنا چاہتی ہے۔ وہ محبت بھی ایک بار کرتی ہے۔ مستقیم میں دونوں کام کر چکی۔ پچھتانے کا اب سوال ہی پیدا نہیں ہوتا۔“

”لیکن تمہاری شادی تمہاری مرضی کے خلاف ہوئی تھی۔“

وہ جتلا رہا تھا یا پھر اس سے کچھ حوصلہ افزاؤں سن کر خود کو مضبوط کرنا چاہتا تھا۔ وہ اس وقت معذوری کے پیریڈ سے گزر رہا تھا۔ چنچڑاہٹ اس کے مزاج کا حصہ بنتی جا رہی تھی۔ وہ حساس اور زود رنج بھی ہو جاتا تھا۔ کبھی کبھار تو دیا کو وہ بالکل کسی بچے کی طرح لگتا۔ شاکی، خفا اور بیزار، روٹھا ہوا۔ جو منانے لاڈ اٹھوانے کو یہ ساری حرکتیں کیا کرتا ہے۔ وہ اس کو منانے بیٹھ جاتی۔ کسی ماں کی طرح سے اس کے نخرے برداشت کرتی اور لاڈ اٹھائے جاتی۔ وہ کبھی اس سے بیزار نہیں ہوتی تھی۔ وہ کبھی اس سے اکتاتی نہیں تھی۔ بسا اوقات وہ خود حیران ہونے لگتی۔ یہ خود وہی تھی جسے مستقیم سے چنچڑتی۔ اس کی محبت سے نفرت تھی۔ مگر اب خود محبت کی تھی تو مستقیم کی ہر ادا پر پیار آتا تھا۔ غصہ کیا ہوتا ہے اسے بھول بھال گیا تھا۔ اس کے لیے سب کچھ یہی شخص قرار پا گیا۔ آنکھوں کی روشنی سے لے کر دل کے قرار تک، وہ اللہ کی شکر گزار تھی۔ جس نے اس کو محبت کا انمول خزانہ عطا فرمایا تھا۔ محبت کے بغیر یہ راستہ کتنا دشوار گزار ہوتا۔

”بالکل ہوئی تھی مرضی کے خلاف۔ مگر کروانے والا اتنا پاؤفل تھا کہ اپنی منوانے میں کامیاب ہو گیا۔ اس کے سامنے میری اوقات ہی کیا جو انکار کر جاتی۔“

اس کے جذبات اپنے رب کے لیے ایسے ہی عقیدت مندانہ ہوا کرتے تھے کہ مستقیم مہوت رہ جایا کرتا۔

”آپ کو یاد ہے مستقیم! آپ نے کہا تھا۔“

میری آنکھوں کے جادو سے شاید تم ناواقف ہو جس پر مجھ کو پیار آ جائے، اس کو پاگل کر دیتا ہوں چھوڑ کے مجھ کو جانے والا لوٹ کے واپس آئے گا دائیں بائیں آگے لگا کر آگے جنگل کر دیتا ہوں اس کی مسکان گہری ہو رہی تھی۔ اس نے مستقیم کی حیران آنکھوں میں جھانکا تھا پھر مزید گویا ہوئی۔

”آپ بہت چالاک تھے۔ ان آنکھوں کے سحر میں جکڑ لیا مجھے۔ کتنا چاہا تھا اس کٹھن راستے پر قدم نہ رکھوں۔ کتنا بدکتی رہی مگر آپ نے اپنا کہا بچ کر دکھایا تھا۔ میرے دائیں بائیں آگ لگی تھی۔ سامنے جنگل تھا اور ان ساحر آنکھوں کی جکڑتی ہوئی کشش۔ پاگل تو ہونا تھا مجھے۔“

اب کے اس کے لہجے میں مصنوعی بیچارگی اور بے بسی تھی۔ مستقیم کھل اٹھا تھا۔ جیسی ایک دم اٹھ کر

بیٹھ گیا۔ اس کی بچھتی آنکھوں میں کیسے روشنیاں جل اٹھی تھیں۔

”یاراتنی خوبصورت باتیں اور اتنے فاصلے سے۔ کچھ اتنی اچھی نہیں لگ رہی۔ یہاں آؤ نا ذرا۔“
اس نے اپنے پہلو کی جانب اشارہ کیا۔ انداز شوخی سموئے ہوئے تھا۔ دیا گڑ بڑا ہی گئی۔

”آرام سے بیٹھے رہیں۔ بہت کام ہے مجھے۔ رات تھوڑی نہیں ہے روہنس جھاڑنے کو۔ میں

حیران ہوں۔ آپ کے محبت کے خزانے آخر کتنے بھرے ہوئے ہیں۔ ختم ہی نہیں ہوتے۔“

شرگلیں مسکان لبوں پر سجائے وہ اسے چھپڑ رہی تھی۔ مستقیم نے جواباً اسے چمکتی نظروں سے دیکھا
پھر سرد آہ بھری۔

”محترمہ ہم تو ہر کام ڈھکنے کی چوٹ پر کرتے ہیں۔ چاہے وہ محبت ہو یا پھر کوئی گناہ..... آپ کی
طرح کسی کے سونے کا یقین کرنے کا انتظار نہیں کرتے۔“

اس کے جملاتے ہوئے شریہ مگر معنی خیز لہجے پر دیا بے ساختہ چونکی اور کچھ خائف ہو کر اسے
دیکھا۔

”ک..... کیا مطلب؟“

وہ پل کے پل ہراساں ہوئی اور اس سے جیسے نظریں چرانے لگی۔

”اب اگر ہم بتائیں گے تو مگر جائیں گی صاف۔ کاش کمرے میں کیمرے لگے ہوتے۔ ثبوت
تو فراہم کیا جا سکتا کہ محترمہ دیا مستقیم آدھی رات کو چپکے سے اٹھ کر اپنے ہی شوہر کو چوری چوری گھنٹوں
دیکھتی ہیں۔ صرف دیکھتی نہیں پیار بھی کرتی ہیں۔ ایویں تو خواجواہ آنکھوں پر قصیدہ نہیں پڑھ رہی
تھیں۔ اتنی پسند ہیں میری آنکھیں اور انہیں چومنے کا دل کرتا ہے تو.....“

دیانے محبت سے جلتے چہرے کے ساتھ لپک کر اس کے منہ پر ہاتھ رکھا۔ مگر اس کی نظریں.....
اتنی شریر، اتنی گستاخ ہو رہی تھیں کہ اسے حیا آمیز خفگی سے گھورتی دیا کی پلکیں لرز کر جھک گئیں۔ حیا
آمیز کوفت، کھسیاہٹ، غصہ خجالت، وہ ہونٹ کچلتی خفت سے سرخ پڑ رہی تھی۔ مستقیم کی چمکتی سیاہ
آنکھوں کی معنی خیز چمک سے اس کا لودیتا چہرہ کچھ اور تہمتایا تو اس نے مستقیم کے کاندھے پر اپنی
کھسیاہٹ مٹانے کو بے دریغ کٹی مکے مارے تھے۔

”حد سے زیادہ بدتمیز ہیں آپ۔“

شرمندگی دحیا سے جھللتے چہرے کو ہاتھوں میں ڈھانپتی وہ غصے میں چیخی۔

”مگر جاؤ اب بھی۔ کیمرے نہیں تھے کمرے میں۔ ثبوت تھوڑی ہے میرے پاس۔“

اس کا ارادہ دیا کو مزید زچ کرنے کا تھا مگر وہ بجائے جلنے کڑھنے کے اکڑ گئی۔
 ”میں کیوں کمروں۔ ہاں کر رہی تھی پیار، کسی کو اعتراض کرنے کی ضرورت نہیں۔ ہرگز جرم نہیں ہے یہ۔ بھئی شو ہر ہیں آپ میرے۔“
 وہ ننھی سی ناک چڑھائے اب نخوت سے بول رہی تھی۔ مستقیم کے بلند قبیلے نے اسے روہا نسا کر دیا۔

”اب آپ ایسے تنگ کریں گے مجھے۔“
 وہ لڑنے کو تیار تھی۔ اس نے ہنسی ضبط کرتے سر کونفی میں جنبش دی تھی پھر یونہی ہنسی سے بے حال ہوتا ہوا با مشکل بولا۔
 ”نہیں یار! یہ سب کچھ باور کرانے کا مقصد یہ ہے کہ تم اسی طرح اب بھی مجھ سے پیار جتلاؤ۔“
 اس بیچارے شوہر کا حق ہے جو ہر وقت اپنی بیوی کی تعریف کرتا ہو اس سے پیار بھی کرتا ہو۔“
 خوابیدہ۔ دھیما ارمان جگا تا ہوا سرگوشیا نہ لہجہ دیا کے جسم و جاں میں پر حدت سنسنی پھیلاتا چلا گیا۔ وہ ٹپٹا کر تیزی سے پیچھے ہوئی تھی۔
 ”منہ دھو رکھیں۔ اونہہ..... اب اتنی بھی حسین اور قاتل نہیں ہیں آپ کی آنکھیں۔“
 اس کے شریرو شوخ معنی خیز انداز سے دیا کا شرم سے برا حال ہو رہا تھا۔
 ”بہت کھنور ہو۔ خیر میں بھی معاف کرنے والوں میں نہیں ہوں۔ پوچھ لوں گات کو۔ آنا تو ہے نامیرے پاس۔“

وہ مصنوعی غصے سے کہتا منہ پر ہاتھ پھیر کر گویا عہد باندھ دیا تھا۔ انگ انگ سے سرور چھلکتا تھا۔
 دیا کی پلکوں پر ڈھیروں بوجھ آن گرا۔ کچھ کہے بغیر وہ متمنائے چہرے سمیت کچن میں جا گھسی۔



نیم کی شاخوں میں چڑیاں چہچہا رہی تھیں۔ کچھ پیالے میں رکھے دانے اور پانی سے اپنی طلب مٹانے میں مصروف بار بار پھڑ پھڑا کر چار پائی پر نیم دراز مستقیم کو چونکا دیتیں۔ دیا کی سلائی مشین کی آواز رکی ہوئی تھی۔ اس نے گردن موڑ کر دکھایا۔ وہ سوئی میں دھاگہ ڈالے ترپائی کرنے میں مگن تھی۔
 صبح چہرے پر بالوں کی موٹی لٹیں اس کے گالوں کو بار بار چومنے لگتیں۔ جنہیں وہ مصروفیت کے عالم میں کانوں کے پیچھے اڑتی مگر وہ بیتابی سے پھر لپک کر اس کے رخساروں پہ آنکھیلیاں کرنے لگتیں۔
 مستقیم کے ہونٹوں پر بے اختیار مسکان بکھر گئی۔

چوم لیتی ہیں مچل کر ہونٹ کبھی گال
تم نے زلفوں کو بہت سر پہ چڑھا رکھا ہے
شادی کے محض تیسرے دن جب وہ نہا کر نکلی تھی اور بالوں کو تولیے کی قید سے آزاد کرنے کے
بعد سلجھانے میں مگن تھی مستقیم نے اس کی لٹوں کو گال سے اٹکھیلیاں کرتے دیکھ کر شرارت سے کہا تھا۔
تب کتنی روہانسی ہو گئی تھی وہ۔ بات، بات، پر جھگڑتی اور بلی کی طرح نچے مارنے کو تیار۔
”مجھے ہاتھ مت لگایا کرو۔ مجھ سے بات مت کیا کرو۔“
اس وقت بھی اس کی گستاخی پہ دیا کے سر پہ جیسے خون سوار ہو گیا تھا مگر مجال ہے جو وہ پرواہ کرتا
ہو اس کی ناراضگی کی۔

”سوری زوجہ! اس کے بغیر تو گزارہ نہیں ہو سکتا۔“

اور وہ روہانسی ہو گئی تھی۔

”کاش..... اے کاش! اس حادثے سے پہلے کوئی ایک مر گیا ہوتا۔ تم یا پھر میں۔“

اور مستقیم اس کی برہمی کی شدت سے بڑھ کر لہجے کی نفرت سے سخت لخت ہوا تھا۔

”میں نے تم سے محبت کی ہے دیا! تمہارا احترام بھی بہت کرتا ہوں۔ میرے جذبوں کو پزیرائی
بھلے نہ بخشو مگر ان کی توہین بھی مت کرنا کہ میں ڈرتا ہوں۔ میرے اندر کا کوئی منفی احساس محبت کے
اس خوشنما احساس کو بدنام نہ کر دے۔ وارث شاہ کہتا ہے۔ ”محبت کی آگ میں جل کر انسان سونے
سے کندن بن جاتا ہے۔ لیکن بعض اوقات تپش محبت سونے کو پگھلا کر اس کی ہیبت ہی بگاڑ دیتی ہے۔“
میں اک بار بگڑ اور ٹوٹ چکا۔ دوسری مرتبہ اس اذیت سے گزرنے کا حوصلہ نہیں ہے۔ میں جانتا
ہوں محبت کی متعین کردہ راہوں پر چلنا بہت کٹھن اور صبر آزما ہے کہ بعض اوقات طویل سفر کے بعد بھی
منزل نہیں ملتی۔ اور بے نام مسافت کی تھکن سے موت کی آغوش میں پناہ لے لی جاتی ہے۔ میں نے
تمہارے سامنے کا سہ دل پھیلا دیا ہے۔ یہ تمہاری مرضی ہے اس میں اپنی توجہ اور التفات کے سکے ڈالو
یا نہ۔ میں عمر بھر منتظر ہوں گا۔ موت کی آغوش میں سونے سے پہلے تک۔ دیا! محبت کے بغیر بھی زندگی
گزر تو جائے گی مگر یاد رکھنا محبت زندگی کا بے حد اہم جزو ہے۔ اس کے بغیر یہ زندگی بے مقصد رہتی
ہے۔ میں نہیں چاہتا تھا میری زندگی بے کار بے مقصد گزرے۔ فارسی کے یہ اشعار تمہارے نام کرتا
ہوں ہمیشہ کے لیے۔“

خبر رسیدا شب کہ نگار خواہی آدم

سرمن فدائے راہے کہ سوار خواہی آدم
 باہم رسیدا جانم تو بہان کہ زندہ مانم
 یہیں اذان کہ من غانم بہ چہ کا خواہی آدم
 یار من بیا بیا ، ہاں من بہا بہا

(مژدہ سنا ہے کہ آج رات تو آئے گا۔ میرا سران راہوں پر قربان ہو جن سے تیری سواری
 گزرے گی۔ میری جان لبوں پر آگئی ہے۔ تو آ کہ میں زندگی ہو جاؤں۔ میرے مرنے کے بعد آیا تو
 تیرا آنا میرے کس کام کا۔ میرے یار آجا۔ تو آجا۔“)

کتنی شدت تھی تب اس کے لہجے میں۔ اس کے انداز میں۔ جس نے اس وقت تو پیہ نہیں دیا کو
 کتنا اثر کیا تھا مگر اب جبکہ بے خیالی میں ہی اس کے ہونٹوں پر ”یار من بیا بہا!“ کی گردان جاری ہوئی
 تو ضرور دیا اپنا کام چھوڑ چھاڑ کر اس کے پاس چلی آئی تھی۔
 ”خیریت؟“

وہ اس کے سامنے بیٹھ گئی تھی۔ مسکرانے پر کچھ حیران ہوئی۔
 ”میں نے دل میں پکارا تھا تمہیں یار! تم آگئیں تو اس کا مطلب دل سے دل کا تعلق کچھ اور گہرا
 ہوا ہے۔“

مستقیم کی بات سن کر دیا نے منہ پھلایا تھا اور شاکی نظروں سے اسے تکتے لگی۔
 ”جی ہاں! بالکل..... اتنا گہرا ہوا ہے تعلق کہ پہلے کی طرح کے سارے پیارے انداز بھولتے جا
 رہے ہیں۔“

عجیب شکوہ ہوا تھا۔ مستقیم کی تو آنکھیں حلقوں سے ابل پڑیں۔
 ”یار عجیب لڑکی ہوتی! پر سوسو محبتوں کی شدتوں سے گھبرا کر شکوے کر رہی تھیں اور آج.....“
 ”مستقیم آپ کو اندازہ ہی نہیں ہے۔ بدل رہے ہیں آپ۔ یاد ہے پہلے کیسے بات بات پر مجھے
 شاعری سنایا کرتے تھے اور اب.....“

اس نے پھولے ہوئے منہ کو کچھ اور سوجھ لیا تو مستقیم کی ہنسی چھوٹنے لگی تھی۔
 ”دادی کہتی ہوں گی اگر شوہر کو بدلتا ہوا محسوس کرو تو اسے آرام سے محبت سے پیار سے احساس

دلاؤ۔“

وہ مسکراہٹ دبائے کہہ رہا تھا۔ دیا نے چونک کر اسے دیکھا پھر خجالت سے سرخ پڑتی اس کے

بازو پر گھونسنے مارے گئی۔

”انہیں کیا ضرورت تھی مجھے ایسی پٹی پڑھانے کی۔“ وہ خفا ہوئی۔

”ہاہ کاش پڑھادی ہوتی۔ میرا بھلا ہو جاتا۔ تم ہر اچھی بات اتنے فاصلے سے تو نہ کرتیں۔“
وہ مسکراہٹ دبائے کہہ تھا۔ دیا ناراضی کا تاثر چہرے پر سجائے اٹھی۔ مستقیم نے اس کا ہاتھ نرمی سے تھام لیا۔

”کہاں جا رہی ہو؟“

”آپ کو کیا؟“ وہ نرمٹھے پن سے کہہ گئی۔

”مسکراؤ گی نہیں؟ میں تمہیں خفا نہیں دیکھ سکتا۔“

وہ سر کھجارتھا۔ صاف لگتا تھا مسکہ لگا رہا ہے۔

”اونہہ.....“ دیا نے اپنا ہاتھ جھٹکے سے چھڑا لیا۔ مستقیم نے دوپٹے کا پلو بہت عجلت میں پکڑا تھا۔

میرا ایمان محبت ہے محبت کی قسم!

مسکرا جان بہاراں کہ سویرا ہو گا

دور صدیوں کے رواجوں کا اندھیرا ہو گا

عشق کی راہ کہاں روک سکے اہل قسم

میرا ایمان محبت ہے محبت کی قسم!

وہ بہت آہستگی سے گنٹنایا تھا۔ دیا خوشگوار حیرت میں گھرتی بے اختیار اس کی جانب پلٹ گئی۔

”بس..... یا کچھ اور؟“

”کچھ اور.....“ اس نے مسکراہٹ ضبط کرنے کی کوشش میں ناکام ہوتے کھلکھلا کر کہا۔ مستقیم

نے سرخم کیا تھا اور گلا کھنکارا۔

عجیب تعلق سا ہو گیا ہے۔

تمہاری آنکھوں کے جلتے بجھتے سے ان آئینوں سے

یہ کیا مراسم نکل پڑے ہیں

تمہارے دل کی اداس گلیوں میں رہنے والے

دکھوں کے سارے ہی دوسموں سے

کمال رشتے میں بندھ رہے ہیں

جو درد کا ہے جو روح کا ہے
 جو زندگی کی ٹھنگی کے عذاب کا ہے
 یہ لگ رہا ہے کہ جیسے آنکھوں میں
 سارا منظر ہی خواب کا ہے سراب کا ہے
 عجب تعلق سا ہو گیا ہے
 تمہاری آنکھوں کے چلتے بچتے سے ان آئینوں سے
 نظم سنانے کے دوران ہی اس نے دھیرے دھیرے دیا کا دوپٹہ کھینچتے اسے خود سے نزدیک کر
 لیا تھا۔ باقی فاصلہ دبانے خود سمیٹ دیا اور اسی کے سینے سے سر ٹھکا کر بیٹھ گئی۔
 ”یہ بالکل سچ ہے دیا۔“
 اس کا لہجہ مدہم مگر مضبوط اور پُر یقین تھا۔
 ”میں جانتی ہوں۔“

دبانے آنکھیں موند لیں۔ پھر یونہی بند آنکھوں کے ساتھ سر گوشی سے مشابہ آواز میں بولی تھی۔
 مستقیم ہمہ تن گوش ہوا اور اس کے گرد اپنے دونوں بازو سمائل کر دیئے۔
 ”آپ میری زندگی کی سب سے اہم خوشی ہیں مستقیم! میری زندگی کا سرمایہ اور اثاثہ۔ میں ہمیشہ
 آپ کے ساتھ، آپ کے پاس رہنا چاہتی ہوں۔ پلیز کبھی مجھ سے دور مت ہونا۔“
 ”جیتے جی ایسا ممکن نہیں ہے۔ جان مستقیم! تم بھی سن لو۔ اگر بچے میں مگن ہو کر تم نے مجھ سے
 دور ہونے یا نظر انداز کرنے کی کوشش کی تو مجھے برا کوئی نہیں ہوگا۔ ہر روز لڑائی ہوگی۔“
 وہ بھی دھمکانے لگا۔ دیا جو اب ہلکھلا کر ہنس پڑی تھی۔ زندگی میں بہت کچھ نہ ہونے کے باوجود
 زندگی مکمل تھی۔ آسودہ تھی اور بھر پور تھی۔ مگر ضروری تو نہیں وقت ایک جیسا رہے۔ البتہ یہ بات ابھی وہ
 دونوں ہی نہیں جانتے تھے۔

☆.....☆.....☆

اس کی طبیعت کچھ ٹھیک نہیں تھی۔ جیسی دوا لے کر لیٹ گئی۔ آنکھ لگی تو بھلا وقت گزرنے کا
 احساس کہاں رہنا تھا۔ جاگی تو۔۔۔ پہر شام میں ڈھل رہی تھی۔ وہ اٹھ کر بال سمیٹی باہر آئی تو پہلے مرحلے
 پر ہی ختم سی گئی۔ آنکھیں دھلا دھلا یا صاف شفاف تھیں۔ گھر سمٹا ہوا چمکتا۔ حالانکہ جب وہ لیٹی پورا گھر گندا
 ہو رہا تھا۔ کل اسے آرڈر پورا کر کے بھیجنا تھا جس میں لگ کر باقی کے کام رہ ہی گئے تھے۔ خاص طور پر

گھر کی صفائی۔ صبح بھی مستقیم کو بس ناشتہ ہی دیا تھا یا نماز پڑھ سکی۔

”یہ صفائیاں وغیرہ آپ نے کیسے؟ اور اب یہاں کیا کر رہے ہیں؟“

وہ حیران پریشان سی چکن میں آئی تو مستقیم کو رخ پھیرے مصروف پا کر اسے مخاطب کیا۔ وہ چونک کر پلٹا تھا مگر دیا کو ہونق کر دیا۔ وہ آنکھیں پھاڑے اس کے کہنیوں تک آئے لئی سے لتھڑے ہاتھ دیکھتی یکدم منہ پر ہاتھ رکھے ہنسنے لگی۔

”یار..... پلیز! جان چھڑاؤ میری۔ میں تو مدد کر رہا تھا تمہاری۔ تم مذاق اڑا رہی ہو۔“

وہ نرمی سے جھنجھلایا۔ دیا یونہی ہنستے ہوئے اس کے قریب آئی پھر اس کے ہاتھ پکڑ لیے۔

کس نے کہا تھا ایسی مدد کرنے کو۔

”دیا.....“ وہ دھاڑا۔

”اوکے..... اوکے..... آئیے ادھر۔“ وہ خشک آنے سے گیلا آتا اس کے ہاتھوں سے رگڑتی

نرمی سے اتارنے لگی۔

”آپ مجھے اٹھا لیتے۔ اگر بھوک لگی تھی تو۔“

”وہ اب برتن میں پانی لے کر خود اس کے ہاتھ دھو رہی تھی۔ مصروف رہ کر بولی۔

”طبیعت جو ٹھیک نہیں تھی تمہاری۔ اب کیسا محسوس کر رہی ہو۔“

”اللہ کا شکر ہے۔ آپ بتائیے اتنے کام کرنے کی کیا ضرورت تھی۔ ساری احتیاط بھلا دی۔“

وہ فکر مند تھی۔ مستقیم مسکرا دیا۔

”میں اب بالکل ٹھیک ہوں۔ سوچ رہا ہوں کل سے کس کام پہ بھی چلا جاؤں۔ بیکار بیٹھے عاجز آ

گیا ہوں سچ سچ۔“

”یہ بیکاری نہیں تھی مستقیم! احتیاط اور پرہیز تھی۔ میں خود آپ کے زخم دیکھوں گی پھر ہی بتا

سکوں گی۔ ابھی کام پہ جانا ہے یا نہیں۔ اور ہاں آئندہ ایسے کام نہیں کیجیے گا۔“

وہ اس کے ہاتھ دھو کہ صاف کر چکی تھی۔ دوپٹے سے خشک کرنے کے بعد آنے کی سمت متوجہ ہو

گئی۔

”کیوں نہ کروں بھلا کام! ہاتھ بٹانے میں کوئی حرج ہے؟ میں تو سوچ رہا ہوں باقاعدہ سیکھ لوں

تم سے۔ آگے آگے جیسی تمہاری حالت ہو جانی ہے ڈیوری کے نزدیک جا کے تو مشکل نہیں ہوگی۔“

وہ سنجیدہ تھا۔ پیرھی گھیٹ کر اس کے پاس بیٹھتے ہوئے بولا تو دیا نے آنا گوندھتے ہوئے سر اٹھا

کرا سے دیکھا۔ اس کے چہرے پر حجاب کا تاثر اتر رہا تھا۔
 ”آپ فکر نہ کریں۔ اس مسئلے کا حل تو بہت بہترین سوچا ہے میں نے۔“
 وہ مطمئن تھی۔ مستقیم نے الجھ کر اسے دیکھا۔
 ”کیا مطلب؟ کوئی ملازم رکھو گی تم؟“
 اس سوال پر دیا زور سے ہنس پڑی تھی۔
 ”ایسی پوزیشن میں آنے کے لیے تو ہمیں بہت اسٹرگل کرنے پڑے گی۔ میں نے کچھ اور سوچا ہے۔“

”ہاں..... اتنی اسٹرگل کہ تم میرا پہلا نہیں شاید بارہواں تیرہواں، بچہ جنم دینے والی ہوگی۔“
 اس کے چہرے پر جھولتی لٹ کھینچ کر شرارت سے بولا تو دیا بری طرح سے جھینپی تھی۔
 ”اف..... اتنے خطرناک ارادے ہیں آپ کے؟“
 وہ چیخ پڑی۔ مستقیم ہنسنے لگا۔

”اس سے بھی زیادہ..... بتاؤں؟“ وہ اس پر جھکا۔ دیا نے اسے آٹے سے سنے ہاتھوں سے ہی پیچھے دھکیل دیا۔

”تم سے تم بہت ان رومیٹک لڑکی ہو۔“

وہ سرد آہیں بھر رہا تھا۔ دیا ان سنی کیے روٹی پکانے کی تیاری کرنے لگی۔ وہ چولہا جلا رہی تھی۔ یہ بھی اک مرحلہ ہوا کرتا تھا۔ اس نے زندگی میں کبھی گلڑیاں نہیں جلائی تھیں۔ مگر اب زندگی کا یہی ڈھب تھا۔ وہ کتنی مشکل سے آگ جلا کر کھانا تیار کرتی تھی۔ شروع میں کئی بار اس کا ہاتھ جلا۔ مستقیم اسے منع کرتا تھا اور تورو سے روٹیاں اور سالن بھی لاتا رہا۔ مگر کب تک دیا خود بھی نہیں چاہتی تھی۔ جیسی عادی ہوتی جا رہی تھی۔

”تم نے بتایا نہیں دیا! کیا سوچا حل تم نے؟“

آگ جل چکی تھی۔ تو اچھو لہے پر چڑھ چکا تھا۔ جس سے آگ کے لہے شعلے زبانیں نکال کر لپکتے تھے دیا نے روٹی بیلتے ہوئے اک جھا پختی نظر اس پر ڈالی۔ وہ جیسے اس کے جواب کا ہی منتظر تھا۔

”پہلے بتائیں آپ خفا تو نہیں ہوں گے۔“

وہ محتاط انداز میں جس طرح سوال کر رہی تھی اس نے مستقیم کو حیران کر کے رکھ دیا۔

”ارے..... ہر بات کیوں سوچی تم نے بھلا؟ یا رمن مستقیم کے دل پر آپ کی حکومت ہے۔“

آپ سے فضا ہونے کی مجال۔“

خفا معاوہ ہنسنے لگا مگر دیا کی سنجیدگی کا وہی عالم تھا۔

”مجھے لگ رہا ہے۔ آپ لازمی خفا ہوں گے۔“

”اب تو مجھے اور بھی بے چینی لگ گئی ہے۔ آخر ایسی کیا بات ہے؟ اچھا چلو پراس! نہیں ہو

خفا۔ تم بتاؤ تو۔“

وہ متحس بھی تھا۔ حیران بھی۔ دیا نے روٹی سینک کر چنگیر میں رکھی اور سالن کی کٹوری سمیٹ

اس کے سامنے کی۔

”آپ کھانا کھائیں۔ پھر بتائی ہوں آپ کو۔“

وہ رسان سے کہتی اگلی روٹی تیل رہی تھی۔ مستقیم بد مزہ ہونے لگا۔

”یہ بھلا کیا بات ہوئی دیا! تم مجھے الجھا رہی ہو۔“

”دادی کہا کرتی تھیں مستقیم! جس بات کا پہلے سے خدشہ ہو کہ وہ سامنے والے کا موڈ خراب

دے گی اسے ایسے وقت میں کرنا چاہیے جب اس کا مناسب وقت ہو۔“

”یار سب سے پہلی بات تو یہ کہ تمہاری دادی مجھے اچھی خاصی لاجیکل خاتون لگی ہیں۔ ان آ

باتیں سن کر میرا اپنا دل بھی ان سے ملنے کو چاہنے لگا ہے۔ اور بات سنو۔ کیا یہ مناسب وقت نہیں

ہے بات کا تو پھر کب.....؟“

”ہے نا؟ میں خود یہ چاہتی ہوں کہ آپ کو دادی سے ملاؤں۔ وہ بہت پیاری بہت ہی نائس پڑ

مستقیم!“

دیا جوش میں آ کر تیز تیز بولنے لگی۔ مستقیم نے اسے سنجیدگی سے دیکھا تھا۔

”تم نے میری دوسری بات کا جواب نہیں دیا۔“

دیا کا جوش و خروش مدھم پڑا اس کی جگہ ہلکی خفگی نے لے لی۔

”آپ نے بھی تو میری بات کا جواب نہیں دیا مستقیم مگر میں.....“

معا اس نے سر جھٹکا پھر نزوٹھے پن سے بولی تھی۔

”یہ کھانے کا وقت ہے۔ کسی گھمبیر ٹاپک کو اگر چھیڑا جائے تو کھانے کے وقت بد مزگی ا

انتشار پھیلتا ہے جو مناسب نہیں۔ رزق سامنے رکھ کر لڑنا جھگڑنا بالکل غلط ہے۔ دادی جیھی منح کر

تھیں اس بات سے۔

”او کے فائن! وہ بہت سمجھ دار خاتون ہیں بلاشبہ! خدا ان کی عمر دراز فرمائے آمین مگر بیوی اس وقت تو تم نے خود اپنا موڈ خراب کر لیا ہے۔“

وہ مسکراہٹ چھپاتا گویا اب اسے چھیڑ رہا تھا۔ دیا دک سی گئی۔ مگر کچھ کہا نہیں۔
”چائے پینے گے؟“

وہ کھانا کھا چکا تو دیا نے سوال کیا تھا۔ مستقیم نے ہاتھ کے اشارے سے منع کیا۔
”تم کھاتی رہو کھانا۔ میں خود بنا لیتا ہوں۔ تم بیوی گے؟“
”نہیں..... موسم بدل رہا ہے۔ اب دل نہیں کرتا۔“
”اچھا پھر دودھ ضرور پی لینا۔“

دیا نے محض سر ہلانے پہ اکتفا کیا۔ وہ دونوں کچن سے نکلے تو عصر کی اذان کی آواز اٹھنا شروع ہو گئی تھی۔

”آپ بھی نماز پڑھا کریں مستقیم!“

وہ وضو کے ارادے سے وُاش روم کی سمت جاتی معمول کی تاکید کر رہی تھی۔ جس پر مستقیم نے حسب سابق کان نہیں دھرا تھا۔

”میں منتظر ہوں دیا! اور سنو اب ہرگز بہا نہ نہیں۔“

اس کا انداز اتنا سنجیدہ تھا کہ وہ سرد آہ بھر کے رہ گئی تھی۔ کچھ دیر سر جھکائے انگلیاں چمچاتی رہی پھر اسے دیکھا تھا اور ہلکی ہو کر بولی۔

”آپ مان لیں گے نامیری بات؟“

”چلو..... اب پھر شرطیں۔“

وہ جیسے سر پینے والا ہو گیا۔ پھر جیسے اس کے حال پر رحم کھایا۔

”چلو مان لوں گا۔ اب بولو۔“

دیا کے چہرے پر یلکھت روشنی سی چھا گئی۔ اٹھی اور اس کے ہاتھ جو شیلے انداز میں تھام لیے۔

”مستقیم! ہم واپس چلتے ہیں۔ آپ کے امی اور بابا کے پاس۔ دیکھیں.....“

وہ اگر سہم کر بات ادھوری چھوڑ گئی تھی تو اس کی وجہ مستقیم کا انتہائی سرد انداز تھا۔ جس میں اس نے یکدم دیا کے ہاتھ جھٹک دیئے تھے۔

”اچھا..... تو یہ بات تھی۔ جس کے لیے اتنی شرطیں منوائی جا رہی تھیں۔“

وہ یکدم ضبط کھو کر چیخ پڑا۔ دیا اسی قدر گھبرائی۔ شیشائی۔

”خلیفہ میری بات.....“

”میں نے تمہیں کہا تھا نادیا! اس موضوع پر بات نہ کرنا مجھ سے۔“

وہ غزایا اور انگلی اٹھا کر یاد دہانی کرائی۔ اس کی آنکھیں یکدم کتنی سرخ ہو گئی تھیں۔ دیا کو کم از کم

اب اس سے اتنے شدید رویے کی توقع نہیں تھی۔ منہ پہ ہاتھ رکھے سسکیاں دبانے لگی۔

”اگر تم چاہتی ہو دیا کہ ہمارے تعلقات میں سرد مہری نہ آئے تو آئندہ یہ تقاضا نہیں کرنا۔ میں

ابھی پہلے زخم بھرنے میں ناکام ہوں۔ تم چاہتی ہو میں پھر.....“

”ضروری تو نہیں ہے مستقیم! حالات اب بھی وہی ہوں۔ عین ممکن ہے وہ پچھتاوے یا

ملاں.....“

ذیا کہنا چاہتی تھی مگر خلیفہ مستقیم نے اسی شدید موڈ کے ساتھ ہاتھ اٹھا کر اس کی بات قطع کر دی۔

”بات سنو..... تم تو مجھ اک قیاس آرائی کر رہی ہونا؟ اگر مجھے کوئی آکر یہ گواہی بھی دے

کہ وہاں ایسی کوئی صورت حال ہے تو بھی میں پلٹ کر وہاں جانا گوارا نہیں کروں گا۔ سمجھیں؟“

اس کے لہجے میں غراہٹیں در آئی تھیں۔ اپنی بات مکمل کر کے وہ رکا نہیں تھا۔ تن فن کرتا ہوا گھر

سے ہی نکل گیا۔ دیا بے دم سی ہوتی گرنے کے انداز میں وہیں بیٹھ گئی۔ آنسو بے آواز اس کی آنکھوں

سے بہ رہے تھے۔ زندگی کا ہر مرحلہ کٹھن تھا بہت کٹھن۔ پتہ نہیں وہ کس حد تک لڑ سکتی تھی۔ نماز کے

بعد دعا مانگتے وہ خود پر ضبط کھو کر اللہ سے ہمت اور حوصلے کے ساتھ جائز نیک مقصد میں کامیابی کی

درخواست بھی پیش کر رہی تھی۔

☆.....☆.....☆

فضا میں لیہوں کے پھولوں کی ترش سی مہک پھیلی ہوئی تھی۔ اس کی سبز شاخوں میں سفید پھول

کھلے تھے۔ لیہوں کے پڑنا پھل دینے کی تیاری کر رہے تھے۔ وہ گھنٹوں پر سر رکھے ان پیلی اور سیاہ

دھاریوں والی تیلیوں کا انتظار کر رہی تھیں۔ جو ہر روز آتی تھیں۔ ساتھ اسے خلیفہ مستقیم کا بھی انتظار تھا

جو تب کا گیا واپس نہیں لوٹا تھا۔ وہ اداس تو تھی ہی مضطرب بھی ہونے لگی۔ مستقیم کی سخت اور تلخ کلامی

نے بہت دکھ دیا تھا اسے۔ اس پر طرہ یہ کہ خود تھا بھی ہو کر بیٹھ گیا تھا۔ اس نے پہلو بدلتے ہوئے بے

چینی سے پھر بیرونی دروازے کی جانب دیکھا۔ جس کے پار اس کی آمد کے کوئی آثار نہیں تھے۔ اس

نے گہرا سانس بھرا اور گھنٹوں پر سر رکھ لیا۔

جاتی سردیوں کا دھیما ان تپا سورج پردہ مغرب میں غڑاپ سے ڈوب گیا۔ شفیق کی سرخی کے نارنجی شیدز دھیرے دھیرے اندھیرے میں بدلے تھے اور مکمل طور پر دھرتی اندھیرے میں ڈوب گئی۔ مغرب کی نماز پڑھنے کے بعد وہ پریشانی میں مبتلا بیرونی دروازے کے پاس آ کر ٹہلنے لگی۔ تنہائی کے خوف کے ساتھ مستقیم کی ناراضی اور یوں بے احتیاطی کا غم زیادہ کھا رہا تھا اسے۔ اس سے پہلے کہ گھبرا کر رو پڑتی وہ چلا آیا تھا۔ دستک سے بھی پہلے وہ اس کے قدموں کی آہٹ پہچان کر دروازہ کھول چکی تھی۔

”کہاں چلے گئے تھے آپ؟ میرا دل بند ہو رہا تھا جیسے۔“

وہ بولی تو آواز بھرائی ہوئی تھی۔ مستقیم نے اک نظر اسے دیکھا ضرور مگر کچھ کہے بغیر اندر بڑھتا چلا گیا۔ دیا دکھ سے شل ہوتی وہیں کھڑی رہ گئی تھی۔ خاصی دیر سے اندر آئی تو صاف لگتا تھا ایک بار پھر بہت سارا روئی ہے۔ مستقیم کے دل کو کچھ ہوا تھا۔

”دیا!“ وہ بے حد بوجھل آواز میں بولا تھا۔ دیا نے محض بھیگی پلکیں اٹھا کر اسے دیکھا بولی کچھ نہیں۔

”آئی ایم ساری! مجھے تم سے ایسی بات نہیں کرنی چاہیے تھی۔ پتہ نہیں کیوں۔ بہت غصہ آ جاتا ہے مجھے۔“

وہ متاسفانہ انداز میں گویا تھا۔ دیا نے ہونٹ کچل کر گویا پھر سے بہہ جانے کو تیار آنسو ضبط کیے۔

”اٹس اوکے! میں آئندہ خیال رکھوں گی۔“

وہ رقت آمیز آواز میں بولی تھی۔ پلکیں ہنوز جھکی تھیں۔ جن پر نمی چمکنے لگی تھی۔

”پلیز دیا! خنامت ہو۔ دیکھو.....“

”مستقیم! میرا مقصد آپ کو ہرٹ کرنا نہیں تھا۔ میں تو.....“

وہ دکھ سے بوجھل آواز میں کچھ کہتے کہتے چپ کر گئی۔

”میں جانتا ہوں۔ مگر دیا! مجھے بہت تکلیف ہوتی ہے۔ سب دکھوں کا ازالہ ہو سکتا ہے سوائے اس کے تم سمجھو تو۔“

وہ بے حد عاجز اور بے بس نظر آ رہا تھا۔

”ڈلیوری کے وقت آپ مجھے نہیں سنبھال سکتے ہیں مستقیم! کسی سمجھ دار بزرگ خاتون کا ہونا ضروری ہے۔ جیسے حالات ہیں۔ ہم کسی پر بھی بھروسہ نہیں کر سکتے۔ میرا مقصد یہی تھا۔“

دیا کے کہنے پر مستقیم نے سرد آہ بھری۔

”اللہ مالک ہے۔ تم فکر مت کیا کرو۔“

”ہم بہت اکیلے میں مستقیم! مجھے کم از کم میرے اچھوں سے تو ملنے کی اجازت دیں آپ۔“
وہ عاجزی سے کہہ رہی تھی۔ انداز میں دکھ بھرا ہوا تھا۔ مستقیم چونک کر، بلکہ ٹھنک کر اسے تکنے لگا۔
”اپنی قسمت سے سمجھوتہ کر لو دیا! مجھے نہیں لگتا اب تمہاری فیملی تمہیں ایکسپٹ کرے۔“
اس کے ناصحانہ انداز پر دیا جیسے تڑپ کر رہ گئی تھی۔

”ایسا کچھ نہیں ہوگا خلیفہ مستقیم! میں بے قصور ہوں میری فیملی آگاہ ہے اس بات سے۔“
مستقیم نظریں چرا گیا تھا۔

”میں تمہیں شاید پہلے بھی سمجھا چکا ہوں کہ اغوا شدہ اور گھر سے بھاگنے والی لڑکی کو ایک ہی نگاہ سے دیکھا جاتا ہے۔ ایک ہی سلوک سے نوازا جاتا ہے۔“

اس کا لہجہ مدہم اور مجرمانہ تھا۔ دیا چند ثانیوں کو بسا کن رہ گئی۔ جانے کون کون سے ہراساں کر دینے والے خدشات اس کی دھڑکنوں میں پھیل چل جانے لگے مگر اگلے لمحے وہ اس احساس کو سر جھٹک کر رد کر چکی تھی۔

”نہیں..... میرے والدین ایسے نہیں ہیں۔ وہ مجھے جانتے اور سمجھتے ہیں۔ کبھی میرے ساتھ ایسا نہیں کر سکتے۔ بلکہ آپ دیکھیے گا۔ وہ منتظر ہوں گے میرے۔“

اس کا لہجہ خوش گمان اور پر وثوق تھا۔ مستقیم کچھ کہہ بیخیر اس کی آنکھوں میں جگمگاتی آس کو سمکتا رہا پھر گہرا سانس کھینچا۔

”اللہ کرے تمہارا یقین سلامت رہے۔“

دیانے اس دعا سے انداز پر چونک کر اور خوشگواریت میں گھر کر اسے دیکھا تھا۔ پھر ایک دم چکی۔

”یعنی آپ کو برا نہیں لگا؟ خلیفہ میں مل سکتی ہوں نا اپنے گھر والوں سے؟“

”تمہارا گھر والا تو بس میں ہی ہوں۔ ہاں البتہ تم اپنے والدین اور ڈیزسٹ دادی سے مل لو گی

تو مجھے بھلا کیا فرق پڑے گا۔“

وہ کاندھے اچکا کر کہہ رہا تھا۔ دیا ایک دم سے نہال ہو کر کھلکھلائی۔

”اف..... مستقیم! آپ کتنے اچھے ہیں۔ کاش میں آپ کو بتا سکتی۔“

وہ بھگی آنکھوں سے ہنستی ہوئی بہت معصوم اور پیاری لگی تھی مستقیم کو۔ وہ کبھی اسے اجازت نہ

دیتا۔ دوسرے لفظوں میں آزمائش نہیں چاہتا تھا مگر جس طرح دیا کو جھڑکا تھا اور وہ اس بات کو لے کر

جتنا ہرٹ ہو چکی تھی۔ اب وہ مزید اسے مایوس اور دل برداشتہ نہیں کرنا چاہتا تھا۔ دوسری اہم بات یہ تھی

کہ وہ ابھی تلک خود کو دیا کا مجرم سمجھتا تھا۔ اس کے دل پر بوجھ تھا۔ وہی تھا جس نے اس بے حد خاص لڑکی کی زندگی سے ہر حسین اور خوبصورت رنگ نوج کر چھینک دیا تھا۔ اب وہ مزید اس کی دل آزاری چاہتا تھا نہ ہی اس کی حق تلفی کا گناہ کرنا چاہتا تھا۔ جیسی اسے نرم مکان کے ساتھ تکتا رہا۔

”مثلاً کتنا؟“ اس کا انداز چھیڑتا ہوا اور شرارتی تھا۔

”بہت..... بہت زیادہ..... سب سے زیادہ..... پوری دنیا سے بھی۔“

وہ اس طرح چپک رہی تھی۔ جھوم کر بولی تو مستقیم کو شرارت سوچ گئی۔

”وہ کیا ہے کہ فاصلوں سے کہی باتیں میرے حافظے میں محفوظ نہیں رہتیں۔ پاس آ کر سمجھاؤ تو بات بنے۔“

دیانے اس کی آنکھوں میں دیکھا۔ جہاں بلا کی شرارت چپک رہی تھی۔ سرگوشیانہ لہجے کا بھاری پن اور مخمور گھمبیرتا اس کے رویہ تک موڈ کی غماز تھی۔ وہ یکدم حجاب اور خفت سے سرخ پڑ گئی اور نظریں چرائیں۔

”موسم بدل گیا ہے۔ میرا خیال ہے باہر سونا چاہیے۔ میں چار پاریاں بچھاتی ہوں۔“

وہ کتر کر ٹکنا چاہتی تھی مگر مستقیم نے ہاتھ بڑھا کر اس کی کلائی نرمی سے تھام لی۔

”تم خوش ہو دیا!“

دیا کو وہ بہت سنجیدہ محسوس ہوا۔ وہ سرکواثبات میں جنبش دیتے پھر پر جوش ہو گئی۔

”آپ دیکھیے مستقیم! دادی اور امی تو مجھے مشکل ہی ہے واپس بھی آنے دیں۔ وہ اپنے پاس رکھ لیں گی۔ ڈلیوری تک۔ ان دنوں مجھے کیئر کی ضرورت ہے۔ جو ماں یا پھر ساس ہی کرتی ہوتی ہیں۔“

وہ مسکرا رہی تھی۔ آنے والے وقت کا دلکش تصور ہی اس کے چہرے پر روشنی بن کر پھیل رہا تھا۔

مستقیم کچھ نہیں بولا۔ بس اس کی چمکتی ہنسی آنکھوں کو تکتا اس کے بالوں میں انگلیاں پھیرے گیا۔

”اگر امی نے مجھے واپس نہ آنے دیا۔ جو کہ وہ آنے ہی نہیں دیں گی تو آپ رہ لیں گے اتنے دن میرے بغیر؟“

ہونٹ کا کونہ دبائے وہ شرارتی نظروں مچلتی مکان کے ساتھ اسے دیکھ رہی تھی۔ مستقیم چونک گیا۔

دیا کو سمجھ نہیں آئی وہ اتنا گم صم کیوں ہے۔

”مجھے تمہاری خوشی زیادہ عزیز ہے۔ اگر تم وہاں رہنا چاہتی ہو تو۔۔۔ کر لوں گا گزارہ کسی نہ کسی طرح۔“

اس نے نرمی سے جواب دیا تھا۔ دیا کچھ سست سی پڑ گئی۔ اس کے خیال میں تو مستقیم کا یہ رد عمل

نہیں تھا۔ وہ سمجھتی تھی وہ اس کے رہنے والے آئیڈیے کو رد کرے گا اور صاف کہے گا۔

”کوئی ضرورت نہیں۔ تمہیں پتہ تو ہے میں نہیں رہ سکتا تمہارے بغیر۔“

مگر صورتحال کی تبدیلی نے اسے آزدہ کرنا شروع کر دیا تھا۔

”کب جاؤ گی تم؟ اور ہاں یہ تو بتایا ہی نہیں تم نے کہ تم میرے بغیر رہ لو گی؟“

وہ بالآخر تاخیر سے سہی مگر اس کے دل میں مچلتا سوال کر چکا تھا۔

”نہیں..... میں نہیں رہ سکوں گی خلیفہ! مجھے آپ بہت یاد بھی آئیں گے اور مجھے آپ کی فکر بھی رہے گی۔“

وہ اپنے جذبات مخفی نہیں رکھ سکی۔ جیسی پوری دیانت داری سے جواب دیا تھا۔ مستقیم کے چہرے

پر بھی جیسے رونق سی اتر آئی۔

”تو پھر مت رکتا! واپس آ جانا۔ ٹھیک؟“

”نہیں خلیفہ! یہ رسم ہوتی ہے۔ میکے والے بیٹی کا پہلا چلدا اپنے ہاں کرواتے ہیں۔ خیر یہ اتنا بڑا

مسئلہ نہیں۔ آپ مجھ سے ملنے تو آیا ہی کریں گے۔“

یہ اگر سوال ہوتا تو وہ نظر انداز بھی کر دیتا۔ وہ تو اپنا خیال بلکہ یقین ظاہر کر رہی تھی۔ شاید اپنے

ساتھ ساتھ اس کی حیثیت کو بھی فراموش کر گئی تھی۔ کہ وہ اغوا شدہ بیٹی ہے۔ اور داماد بھی کوئی اور نہیں

اغوا کرنے والا لٹیرا ہے۔

”یار کیوں سرالیوں سے جوتے پڑوانے کے پروگرام سیٹ کرتی ہو۔“

تمام ترازیت کے باوجود وہ بظاہر ہلکے پھلکے انداز میں بولا تھا۔ دبانے اٹھ کر بیٹھتے ہوئے اسے

اچنبھے سے دیکھا۔

”کیسی باتیں کر رہے ہیں آپ مستقیم! کیا آپ کی عزت میری عزت نہیں ہے؟“

اس کے انداز سے ظاہر تھا۔ اسے اس بات نے کتنا دکھ دیا ہے۔

”میں کب انکاری ہوں، مگر آپ کے والدین تو حالات جانتے ہی سب سے پہلے شوٹ کریں

گے۔ زبردستی کے اس داماد اور نواسے کے خواہ مخواہ بننے والے باپ کو۔“

”یہ سب تب ہو گا تا جب میں کوئی ایسی فضول بات انہیں بتاؤں گی۔ آپ بے فکر رہیں۔ اس

قسم کی کوئی صورتحال پیدا نہیں ہو گی۔ ان شاء اللہ!“

☆.....☆.....☆

چوتھا حصہ

”گڈ، مثلاً“ کیا کہیں گی آپ وہاں سب سے میرے متعلق؟
 مستقیم سفرانہ نظروں سے دیا کو نکلنے لگا۔ اس کی نظروں کی آج سے دیا نے اپنا چہرہ جھلتا محسوس
 کیا۔ ”کم از کم ایسا کچھ نہیں جو آپ کی عزت میں کمی کرنے کا باعث ہو۔ اک بات یاد رکھیے گا مستقیم!
 میرے رشتے میرے لیے بہت اہم ہیں۔ مگر ان کی اہمیت کسی بھی طور آپ سے بڑھ کر نہیں ہے
 اب۔“

اس کے لہجے میں جو رسان کے ساتھ مان کی کیفیت تھی وہ ایسا کر لینے کی صلاحیت سے مالا مال
 تھی مستقیم پہ قدرتی سا اثر ہوا۔ اس کے نقوش میں ابھر آنے والا تناؤ خود بخود اپنا تاثر کھونے لگا۔ ذہن
 ریلیکس ہوا تو لبوں کے گوشوں میں نرم مسکان اتر آئی۔ اس کا مطلب تھا دیا اسے اتنا سمجھنے اور جاننے
 لگی تھی کہ اس کے اندر کی کیفیات اس کے خدشات تک پر بھی رسائی حاصل کر چکی تھی۔ کچھ کہے بغیر
 اس نے دیا کا ہاتھ پکڑا اور اپنے ہونٹوں سے چھوا۔ انداز میں عقیدت اور محبت کا ایسا جادو اثر رنگ تھا
 جس کا مہکتا احساس دیا تک بھی پہنچا تھا۔ جب وہ جھینپ کر مسکرانے لگی۔

”قدرت ہے اللہ پاک کی۔ نواز نے پہ آئے تو رحمتوں کے دیا بہادے۔ دیا! میں نے کبھی بھی
 نہیں سوچا تھا تم کبھی اتنا بھی بدل جاؤ گی۔ اتنا بھی مجھے چاہو گی۔ ساری عمر اپنی قسمت سے شاکا کر رہا
 میں اور اس حدیث پہ دل سے ایمان لانے سے گریزاں۔“ اللہ اپنے ایک بندے سے بھی ستر ماؤں
 سے بڑھ کر محبت کرتا ہے۔“ مگر اب..... مجھے کسی قسم کا کوئی شبہ۔ کوئی شک نہیں رہا۔ تمہارا ساتھ،
 تمہاری محبت عطا فرما کر اللہ نے یہی تو بتایا مجھے، یہی تو سمجھایا ہے دیا کہ وہ مجھ سے بھی اتنا ہی پیار کرتا
 ہے۔ جس قدر اپنی ساری مخلوق سے۔ اُس نے مجھے یقین کامل سونپا۔ مجھے ایمان کو مضبوط کرنے کو
 موقع دیا ہے۔

وہ بول رہا تھا تو اس کا ایک ایک لفظ مہکتا تھا۔ دیا مسکراتے ہوئے طمانیت و آسودگی کے احساس
 سمیت اسے دیکھتی اسے سنتی رہی۔ یہی تو چاہا تھا اس نے مستقیم کا یہی رنگ دیکھنا۔

”آپ بالکل ٹھیک کہتے ہیں مستقیم! اللہ کے ہر کام میں ہمارے لیے بہتری اور مصلحت پوشد
 Scanned By Pakistanipoint

ہوتی ہے۔ میں بھی شروع میں نہیں سمجھی اور شاکی ہوتی رہی۔ مگر اب.....
وہ رکی جھپنی اور نچلا ہونٹ دبا کر مسکراہٹ روک گئی۔ مستقیم جو اس کی ادھوری بات پہ بے چین
ہو چکا تھا۔ لیٹے سے اٹھ کر بیٹھ گیا۔

”مگر اب.....؟“ اس کا لہجہ سوالیہ، انداز اشتیاق امیز تھا۔
”کچھ نہیں“ دیا کا گریز بڑھا۔ اسے شرم محسوس ہوئی تھی۔ اس اظہار میں جو وہ کرنے جا رہی
تھی۔ مستقیم نے اسے مصنوعی خفگی سے گھورا۔

”بات ادھوری نہیں چھوڑ سکتیں تم۔ یاد کرو۔ میں دن میں ستر سو مرتبہ اظہار محبت کرتا ہوں تم
سے۔ اگر تم بھی اک بار کہہ دو گی تو ہرگز بھی نسوانیت کی توہین نہیں ہوگی۔ آخر یوی ہوتم میری۔“
وہ اسے گھرگ رہا تھا مگر انداز سے پھلکتا ہوا لاڈ اور مان ہی تھا جو دیا کی مسکراہٹ کو گہرا کرتا چلا
جا رہا تھا۔

”بھی اب ضروری نہیں ہے کہ میں بھی محبت کے اظہار کے جواب میں اظہار کرنا شروع کر
دوں۔“

اب دیا نے دانستہ مستقیم کو تنگ ہی کیا تھا۔ مستقیم نے کچھ کہے بغیر اس کی کلائی پکڑ کر مروڑ ڈالی۔
”ضروری ہے۔ بہت ضروری۔ تمہیں اندازہ نہیں ہے دیا! میری توانائیوں کے لیے کیا پاد نفل
ٹانگ ہے یہ۔“

”اس کے لہجے میں جو پیاس تھی۔ جو تشنگی تھی۔ اس نے دیا کو جکڑ کر رکھ لیا۔ وہ جانتی تھی مستقیم کی
ہر حسرت کو، آگاہ تھی اس کی ہر بے کلی کی۔

”میں نے اپنا سب کچھ کھویا تو آپ مجھے ملے تھے مستقیم! اور کھونا اتنا آسان کبھی بھی نہیں
ہوتا۔ صبر بھی بڑی مشکلوں سے آتا ہے۔ مجھے بھی آگیا۔ اس وقت میرے لیے اللہ کی تمام نعمتوں
میں سب سے انمول نعمت آپ ہیں۔ بہترین تحفہ آپ کی محبت ہے۔ مجھے عمر بھر بھی اب کچھ اور نہیں
ملے گا تو میں آپ کے ساتھ ہمیشہ شاکر اور آسودہ رہ سکتی ہوں۔

اس کے لہجے میں سچائی تھی۔ محبت کا جانفزا احساس تھا۔ آنکھوں میں اس بل لا تعداد ننھے جگنو
جگگانے لگے تھے۔ جو اس کے الفاظ کی سچائی کی گواہی دیتے تھے۔ مستقیم اسے دیکھنے لگا۔ اسے لگا وہ
محبت کی دیوی ہے۔ روشنی کا پیکر ہے۔ بے حد خاص انعام۔ ایسا انعام جو خدا سے معافی کے عظیم
اشارے کا ثبوت بن جایا کرتا ہے۔ دیا نے اس کی جامد خاموشی کے جواب میں جھکی پلکیں اٹھا کر اسے

دیکھا۔ اتنے خوب صورت اور والہانہ اظہار کے جواب میں یہ خاموشی سے حیران کرنے کا باعث بن رہی تھی۔

”ایسے کیا دیکھ رہے ہیں؟“

مستقیم کی وارفتانہ نظروں کو محسوس کرتے ہی وہ سرخ پڑنے لگی۔ مستقیم نے جواب نہیں دیا البتہ اس کی نظروں کا تبسم معنی خیزیت سمیٹ لایا۔

”اپنی بیوی کو دیکھ رہا ہوں۔ میں سمجھتا تھا تم صرف حسین ہو۔ مگر آج انکشاف ہوا تم باتیں بھی بہت خوب صورت کرتی ہو۔“

وہ متبسم ہوا تھا۔ دیا اس قدر چھینی اور لجائی۔ مستقیم کی نظروں کے مخصوص مردانہ رنگ اسے خوب صورت رنگ میں نہلانے لگے۔ وہ آج بھی اس کی ان نظروں سے سٹپٹانے لگتی تھی جیسی منمنائی۔

”ایسے مت دیکھیں نا مجھے۔“

اور مستقیم کا قبضہ چھت اڑانے لگا تھا۔

”کیوں نہ دیکھوں بھئی؟ بیوی محبوبہ بھی ہو تم میری۔“

مستقیم نے اس کی کمر کے گرد بازو جمائل کر کے خود سے قریب تر کیا۔ وہ اس قدر گہرا ہٹ کا شکار کسمانے لگی۔

”میں کھانا لاتی ہوں۔ چھوڑیں۔“

”بھوک نہیں ہے یار۔ اور پلیز..... ٹوکو نہیں مجھے۔ محترمہ میکے جانے والی میں۔ پھر پتا نہیں کب لفٹ گہرا کر آئیں ہمیں۔“

وہ اس میں لگن ہو چکا تھا۔ بھاری لہجہ مزید بوجھل اور شمار آلود ہوتا چلا گیا۔ دیا نے گہرا سانس بھرا اور۔ شریگیں چہرہ اسی کے سینے میں چھپا کر آنکھیں مود لیں۔ زندگی اس پل مکمل تھی اور بہترین نعمت۔ جس کا وہ جی جان سے شکر بجالانے کو تیار تھی۔

☆.....☆.....☆

”سب ٹھیک تو ہے نا مستقیم! شادی کے بعد پہلی بار میکے جاتے لڑکی بہت ایکسائٹڈ ہوتی ہے۔

میں بھی چاہتی ہوں کوئی کمی نہ رہے۔ دادی کی خواہش تھی میں سارے سنگھار شادی کے بعد کروں۔ جی تو وہ مجھے ڈھنگ کا پہننے اوڑھنے نہیں دیتی تھیں۔ لیکن اب اگر مجھے سادہ دیکھا تو بہت خفا بھی ہوں گی اور یہ پرانہ.....

بات ادھوری چھوڑ کر وہ کلکھلائی اور سست رنگا پراندہ جو چوٹی میں سجا رکھا تھا پکڑ کر اس کی آنکھوں کے آگے لہرایا۔

”اماں کو بہت پسند ہے۔ وہ چاہتی تھیں میں ہر وقت پراندہ پہنوں۔ لیکن مجھے اچھا نہیں لگتا تھا۔ ایک تو بال ہی اتنے تھے۔ پراندہ پہن کر اور زیادہ مصیبت میں جان پڑ جاتی۔ جیسی پہنتی نہ تھی ان کی ڈانٹ کے باوجود، مگر آج یہی پہنوں گی تاکہ انہیں بھی اچھا لگے۔“

وہ خوش تھی۔ بہت پر جوش۔ یہ اس کی بات چیت ہر انداز سے عیاں تھا۔ چمکتا چہرہ، جگمگاتی آنکھیں زندگی سے بھرپور جوشیلی آواز۔ صحیح معنوں میں اس کے قدم زمین پہ نہیں پڑتے تھے۔ اس نے خصوصی تیاری کی تھی اور مستقیم کا سا راجع شدہ پیسہ لگ گیا تھا۔ لیکن وہ اسے نہال اور خوش دیکھ کر خوش تھا۔

”آپ کو اندازہ ہے مجھے دیکھ کر سب سے زیادہ خوش کون ہوگا؟“

راستے میں جب وہ بس کے اڈے پر اپنے روٹ کی بس کے انتظار میں کھڑے تھے دیا نے اپنا چوڑیوں سے بھرا ہاتھ اٹھا کر مستقیم کو شانے سے ہلا کر اپنی جانب متوجہ کیا وہ مسکرایا اور حجاب سے جھانکتی اس کی دلکش آنکھوں کو ناہمی کے تاثر سمیت نکلنے لگا۔

”بابا!..... وہ مجھے سب سے زیادہ پیار کرتے ہیں۔ دادی سے بھی زیادہ۔“

وہ جھپکی تھی اور یونہی چمکتی رہی۔ اس نے ایک بار بھی نہیں سوچا ضروری نہیں سب کچھ اس کی سوچ اور توقع کے مطابق ہو۔ کچھ الٹ بھی ہو سکتا تھا۔ کچھ ہٹ کے بھی۔ وہ ان کی بیٹی ضرور تھی۔ مگر ایسی بیٹی جو اغوا ہو چکی تھی۔ وہ بیاہی ضرور گئی تھی۔ مگر ان کے ہاتھوں رخصت نہیں ہوئی تھی۔ نہ مرضی سے، وہ شرمندگی کا باعث تھی۔

وہ ذلت کا بھی باعث تھی۔

اور کچھ واقعات اتنے تلخ ہوتے ہیں کہ انہیں بھول جانا ہی بہترین اور فائدہ مند ہوتا ہے۔ خاموشی میں عافیت ہوتی ہے۔ یا پھر ان سے مکر جانا بھی سوز مند ثابت ہوا کرتا ہے۔ وہاں ایسا کچھ ہو چکا ہے۔ وہ نادان احمق اور جذباتی لڑکی آگاہ نہیں تھی، نہیں جانتی تھی۔ قربانی آزمائش اور کھونے کا یہ سلسلہ یہی ختم نہیں ہوا۔ اسے اس کے ساتھ چلنا ہے۔ نہ جانے کہاں تک۔ نہ جانے کب تک، وہ جتنی سرشار آسودہ اور مطمئن تھی مستقیم اس کے بالکل برعکس اسی قدر خائف، مضطرب اور خدشات کا شکار تھا۔ جیسی گم صم اور کھویا ہوا لگتا تھا۔

”افوہ..... دیکھیں ذرا میری عقل۔ مٹھائی لی نہ پھل وغیرہ، خالی ہاتھ جائیں گے بھلا.....“
 ”وہ چلتی ہوئی ایک دم تھی۔ دین انہیں اتار کر جا چکی تھی۔ اور مین روڈ سے پہلی گلی ہی تو تھی
 جہاں گھر تھا اس کا۔ اس کے میسے کی دلفریب گلیاں۔ جہاں کھیلنے کو دتے اس نے اپنا سارا بچپن گزار
 دیا تھا اور جہاں قدم رکھتے ہی ان گت خوش گواریاں اس کا گھیراؤ کرتی چلی گئی تھیں اور بیگانے ہو
 جانے کے بعد میسے کی یہ فضا میں، یہ گلیاں اور ماحول کی اپنائیت، کس درجہ مانوسیت کا باعث لگتیں ہے
 یہ بھی اس نے ابھی جانا۔

”اوہ..... سوری یار۔ مجھے ہی خیال کر لینا چاہیے تھا۔ تم رکو میں ابھی لاتا ہوں۔“
 مستقیم اچھا خاصا شرمندہ نظر آیا تھا اس کی بات کے جواب میں۔ گلی کے کنارے پھلوں کے ٹھیلے
 اور چند قدم آگے سویٹ شاپ بھی تھی جسے وہ ابھی دیکھ چکا تھا۔ جمبی جیب تھپتھاتا ہوا پلٹتا تھا کہ دیا نے
 بے اختیار ٹوکا۔

’خلیفہ.....! بات سنیں۔ اب یہاں میں کیا کھڑی رہوں گی، یہ دیکھیں..... یہ ہے گھر ہمارا۔
 پھل وغیرہ لے کر یہی آجائے گا۔ ٹھیک ہے۔

اس نے ہاتھ سے چند گرز کے فاصلے پہ براؤن دومنزلہ سفید چونا پھری عمارت کی جانب اشارہ کیا۔
 جس کے تازہ رنگ و روغن کو دیکھ کر اندازہ کیا جاسکتا تھا اس کی قدمت چھپانے کو یہ کوشش اچھا بھرم ہے۔


”یار.....! تم میرے ساتھ ہی چلو ناں۔ اکیلا آنا کچھ.....“

اس کے ہاتھ کے اشارے کے جواب میں سرسالی گھر پہ اس نے اک نگاہ ایسے ڈالی گویا
 سریوں کو ہی دیکھا ہو۔ عجیب ہچکچایا ہوا انداز تھا۔

”ساتھ.....؟“ دیا نے اچھپنے سے اسے دیکھا۔

”یہ وہ شاہیں ہیں جہاں ہم اپنے بچپن سے لڑکپن تک کروڑوں چکر لگا چکے ہیں۔ اور دوکاندار
 چاچے مامے اب بھی مجھے پہچاننے میں اک لمحہ نہیں لگائیں گے۔ مستقیم مجھے شرم آئے گی نا پلیز! اور
 ویسے بھی اب مجھ سے اک لمحہ بھی صبر نہیں ہو رہا۔ جارہی ہوں میں۔ آجائے گا اب خود ہی۔“

وہ بہت تیز تیز بولی تھی۔ مستقیم گہرا سانس بھر کے رہ گیا۔ دیا اب براؤن دروازے کے آگے
 کھڑی کال نیل پہ ہاتھ رکھے ہوئے تھی۔ چہرے کی تمناہٹ مستقیم اتنی دوری کے فاصلے سے بھی محسوس
 کر سکتا تھا۔



انہوں نے دودھ ابالا اور آٹھ ڈھسی کر کے اس پر جھالی رکھ دی۔ تب ہی بیرونی دروازے کی گھنٹی بج اٹھی۔ انہوں نے صاف ستھرے کچن کو مطمئن نظروں سے دیکھا اور باہر نکلتے اپنے پیچھے کچن کا دروازہ بند کر دیا۔ صحن کے اختتام پہ براؤن بلی سیڑھی کے پہلے زینے پہ گھات لگائے بیٹھی تھی۔ دروازہ بند ہوتا دیکھ کر جیسے اس کی آنکھوں کی چمک مانند بڑ گئی۔

”افوہ..... کون آگیا اس وقت؟“

تسلل سے بھرتی نیل کی آواز یہ وہ جھنجھلاتی تھیں۔ ذیشان کی یہی عادت تھی۔ مگر ابھی تو اس کے کالج سے واپسی کا ٹائم نہیں ہوا تھا۔ لائبہ بھی دادی اور بابا کے ساتھ کچھ پہلے ہی شاپنگ کے ارادے سے نکلی تھی۔ انہیں اسی کا خیال آیا تھا۔ جیسی بھی تیز قدموں سے لپک کر بنا پوچھے چنٹی گرا کر دروازے کے دونوں پٹ اک ساتھ وا کرتے بولی تھیں۔

”کچھ گھر بھول گئی تھیں جو.....“

معاً ان کی بات ادھوری رہ گئی۔ لائبہ کی بجائے دیا کو اتنے عرصے بعد رو برو پا کے انہیں سکتے ہوتے ہوتے رہ گیا تھا گویا، مگر اس کیفیت میں خوشی کا کوئی عمل دخل نہیں تھا۔ شاک اور ناگواری غالب تھی۔

”امی.....!!! وہ جیسے کراہی تھی۔ سسکی تھی اور اگلے لمحے ان کے ساکن و سامت وجود سے آچٹی اور تب..... تب اس کا لمس پا کر ہی جیسے امی گہری نیند سے ہڑبڑا کر جاگ اٹھی تھیں۔ اگلے لمحے ان کے چہرے ان کی آنکھوں میں رعونت و تنفر اٹھ آیا۔

”تم.....؟“ انہوں نے ایک خفیف سے جھٹکے سمیت اسے خود سے الگ کیا اور ایک طرح سے گھورا۔ دیا ہکا بکا ہو کر رہ گئی۔

”کیوں آئی ہو اب؟“

ان کا لہجہ کڑا تھا۔ شاید ملا متی بھی۔ دیا شاکڈ ہونے لگی۔

”امی..... میں.....“

وہ سہمی اور جیسے رسی دی۔ ان کا یہ اجنبی بیگانہ انداز جیسے اسے دو درہاری تلوار بن کر کاٹ رہا تھا۔ وہ اسے پہچان نہ پاتیں تو اسے اتنی تکلیف نہ ہوتی۔ وہ اسے جان لینے کے باوجود جھٹلا رہی تھیں تو کرب کا اندازہ کون کر پاتا۔ نہ سوال، نہ جواب، نہ وضاحت، نہ صفائی، نہ کنھار سس، کچھ بھی تو نہیں۔ کوئی حق بھی نہیں اور صرف سزا سے یقین نہ آتا تھا۔ وہ اپنی ماں کے رو برو کھڑی ہے۔

”چلی جاؤ یہاں سے۔ اس سے پہلے کہ کوئی دیکھ لے، جاؤ۔“

انہوں نے ہیجان زدہ مگر دبی آواز میں کہتے سے ہلکا سا دکھ دیا۔ مگر اس سے قبل وہ اس کا سر تاپا جائزہ لے چکی تھیں۔ اس کا بھرا بھرا جسم جو متوقع تبدیلی کا مظہر تھا۔ از خود اس پہ بیت جانے والی داستان کا گواہ بنا ہوا تھا۔ دیا گنگ ہونے لگی تھی۔ ان کی نظروں کی جھبین ان کے لہجے کی کاٹ سے۔

”ماں بننے والی ہو تم؟ بچہ جائز ہے یا.....؟“

”امی.....“

وہ ایسے پھڑ پھڑائی اور بے ساختہ ہلکی جیسے جانور چھری تلے آخری بار کسمائے۔ لبالب پانیوں سے بھری آنکھیں لمبے کے ہزاروں حصے میں پھٹک گئیں۔ وہ خود پر ضبط کھو کر پھپھک کے رو پڑی۔

”میری شادی ہوئی ہے امی اور.....“

”دیا میری بیوی ہے اور یہ ہمارا جائز بچہ ہے۔“

دیا کی بھرا ہٹ زدہ آواز پہ مستقیم کی مضبوط بھاری آواز غالب آگئی تھی۔ یونہی بھرا ہوا دروازہ کھول کر وہ جانے کب اندر آ گیا تھا۔ دیا حواسوں میں کہاں تھی جو جان پاتی۔ انہوں نے نگاہ بھر کے اس اونچے پورے مضبوط جسم کے مالک بے حد شاندار نوجوان کو دیکھا تھا۔ پھر گہرا سانس بھرا اور اسی بے حس مگر کھٹور لہجے میں گویا ہوئی تھیں۔

”دیکھو لڑکے تمہاری جیسے بھی اس سے شادی ہوئی مجھے دلچسپی نہیں ہے جاننے میں۔ میں بس اتنا جانتی ہوں کہ اس کی وجہ سے ہمارا پہلے ہی بہت نقصان ہو چکا۔ مزید کی متحمل نہیں ہو سکتی۔ اب میں.....“ انہوں نے توقف کیا پھر بالخصوص دیا کو دیکھا جس کے آنسو گہرے صدمے کی شدت کے باعث بارش وار برستے تھے۔

”دیا! لائبہ کی شادی بڑی مشکلوں سے طے ہوئی ہے۔ ہمارے معیار سے بہت کم تر رہے یہ اور یہ بھی تمہاری وجہ سے، ہم تمہیں مردہ سمجھ کر تم پہ رو دھو کر صبر کر چکے۔ سمجھ لو ہماری زندگیوں میں تمہاری کہیں کوئی گنجائش باقی نہیں۔ میری مجبوری کو سمجھو۔ جیسے ہم تمہارے بغیر جینے کے عادی ہو چکے ویسے ہی تم بھی ہم پہ صبر کر جاؤ۔ واپس چلی جاؤ۔ اس سے پہلے کہ کوئی تمہیں دیکھے۔ میں نے کہا نا..... ہم مزید نقصان کے متحمل نہیں ہو سکتے۔“ انہوں نے دیا کی پتھرائی ہوئی آنکھوں میں جھانکتے ہوئے اپنے ایک ایک لفظ پہ زور دیا تھا۔ مستقیم کے ہاتھوں سے فروٹ اور مٹھائی کے شاہر چھوٹ گئے۔ کسی بہت خصوصی اہمیت کی توقع تھی ہی نہیں اسے مگر اس قدر ذلت آمیز سلوک کا بھی تصور نہیں تھا۔

اپنی ماں کا بدلا ہوا رویہ دیکھا تھا۔ آج اک اور ماں کی نظروں کے بیگانے رنگ دیکھے تو برسوں پرانے زخم پھر رسنے لگے تھے۔ کچھ کہے بغیر اس نے دیا کو شانوں سے تھام لیا۔

”آؤ دیا! چلتے ہیں۔“

اس کا لہجہ مدہم اور ٹوٹا ہوا تھا۔

”ہاں جاؤ اور اپنا چہرہ پھر ڈھانپ لو۔ میں نے کہا نا۔ یہاں سب تمہیں بہت پہلے مار چکے۔“

انہوں نے گویا تابوت میں آخر کیل ٹھونکی تھی۔ مستقیم کے ہونٹوں پر زہر خند مسکان اتری اور ہر لمحہ گہری ہوتی چلی گئی۔ واپسی کا یہ سفر بہت کٹھن تھا۔ بہت تکلیف دہ۔ وہ سارے رستے روتی سکتی رہی تھی۔ تڑپتی رہی تھی۔ کہنے کو بہت کچھ تھا مگر وہ دونوں خاموش تھے۔ یوں جیسے الفاظ کھو گئے ہوں اس انوکھے غیر متوقع دکھ کے سامنے۔

☆.....☆.....☆

پھر وہ دنوں نہیں ہفتوں تک سنبھل نہ پائی تھی۔ ملول، غمگین، اور شرمسار۔ مستقیم سے نظریں بھی چار نہ کرتی اور مستقیم..... وہ اسے سمجھاتے بہلاتے بھی تھننے لگا تھا۔ مگر جھنجھلا تا نہیں تھا۔ دونوں نے جان لیا تھا۔ اس کائنات میں بس وہی اک دو بے کے لیے زندگی جینے کا باعث ہیں۔ اس وقت بھی مستقیم تندور سے روٹی لایا تھا۔ ٹرے سجا کر اس کے سامنے رکھی پھر اس کی جانب دیکھ کر بالخصوص مسکرایا۔

”دیا! اب بس بھی کرو یا ر۔“

اور جواب میں دیا کی آنکھیں پھر سے جھلملاتی چلی گئی تھیں۔

”آپ ٹھیک کہتے تھے مستقیم! اغوا شدہ اور گھر سے بھاگنے والی لڑکی سے معاشرہ ہرگز امتیازی سلوک نہیں کرتا۔ مگر وہ تو میرے اپنے..... میری ماں تھیں۔“

وہ بے اختیار سسکنے لگی۔

”مگر یہ بھی تو سوچو وہ صرف تمہاری ماں نہیں تھیں دیا! ان کی باقی اولادوں پر بھی ان کا حق تھا۔“

مستقیم کا انداز ناصحانہ تھا۔ مگر وہ تڑپ اٹھی تھی۔

”یہی تو میں کہہ رہی ہوں خلیفہ! وہ میری بھی تو ماں تھیں۔ صرف لائے کی تو نہیں۔“

وہ سسک کر کہہ رہی تھی۔

”ان کی مجبوری کو سمجھو دیا! سمجھنے کی کوشش تو کرو۔ تمہیں صبر آ جائے گا۔ انہوں نے تمہیں آباد دیکھ لیا تھا۔ تم دنیا میں بے سہارا نہیں۔ وہ جان کر مطمئن ہو گئی تھیں۔ اب وہ دوسری بیٹی کی جانب سے

بھی ایسے اطمینان کی خواہاں تھیں تو عجب تو کچھ بھی نہیں تھا۔“

اس کے پُر رسان انداز پہ دیا ساکن و جاہد بیٹھی رہ گئی۔ صاف لگتا تھا وہ اسے بہلانے کی خاطر صورت حال کو اس قدر جامع بنا کر اس کے سامنے پیش کر رہا تھا۔ سب کچھ ہو جانے کے باوجود گنجائش رکھ کر سوچنا بھی مثبت عمل کی جانب پیش رفت کا ذریعہ بنتا ہے۔ مستقیم اس ذریعہ کا خواہاں تھا۔ وہ ٹوٹی ہوئی تھی وہ اسے جوڑ رہا تھا۔ بالکل دیسے جیسے کبھی دینے سے جوڑا تھا۔ اسے جوڑنا چاہا تھا۔ حالات کی تمام تر مایوسی امدھیرے کے باوجود۔

”میں کتنے دنوں سے سوچ رہا ہوں کام پہ جانے کا، مگر تمہاری جانب سے مطمئن نہیں ہوں۔ دیا! پلیز خود کو سنبھالو۔ تمہیں پتا ہے اب یہ ٹینشن ہمارے بچے پر بھی اثر انداز ہو سکتی ہے۔“

نوالہ اس کے منہ کی جانب بڑھاتے اس کا لہجہ اس کا انداز زندگی کی جانب بلاتا ہوا تھا۔ حوصلہ افزا اور خوش امیدی کا باعث۔ دیا بوجھل دل کے ساتھ جبراً ہی مسکرائی۔

”میں ٹھیک ہوں۔ آپ پریشان نہ ہوں۔“

مستقیم نے اس کا سر تھکا تھا پھر اسے کھانے کی جانب متوجہ کیا۔ دیا بے دلی سے لقمے لینے لگی۔ مستقیم کے تلخی سے بھرتے ذہن میں کبھی کی پڑھی نظم کے اشعار ابھرنے لگے جو اس وقت کی کیفیات کی بالکل صحیح عکاس تھی۔

ہمارے قافلے کا ہر گھڑی منظر بدلتا ہے

کبھی رہزن بدلتا ہے کبھی رہبر بدلتا ہے

لباسِ فخریہ کی آرزو تو سب ہی کرتے ہیں

کہاں ملبوس کے اندر کوئی پیکر بدلتا ہے

تم اک انساں کے بدلے ہوئے تیور پہ جیٹوں ہو

یہ وہ موسم ہے سچھی بھی اپنے پر بدلتا ہے

”آپ بھی کہیں نا مستقیم!“

دیا کے ٹوکنے پہ وہ چونکتا ہوا جیسے خیالوں سے باہر آیا اور سر کو اثبات میں ہلا دیا۔ اس کے ساتھ ساتھ نوالے لیتے ہوئے وہ یہ سوچ کر منظر تھا کہ ان کٹھن حالات میں اللہ نے انہیں اک دو بے کی ڈھارس آسرا اور آس بنا دیا تھا۔ ورنہ زندگی لی ٹی بالآخر بہت جلد ہڑپ کر لینے میں کامیاب ٹھہرتی۔

☆.....☆.....☆

دیانے آخری سلائی لگا کر مشین روک دی۔ قینچی سے دھاگہ کا ٹا اور جھٹک کر شرٹ کی تہہ لگانے کے بعد یہ پیس بھی باقی قمیضوں کے ساتھ شاپر میں ڈال کر گرہ لگا دی۔ پھر اٹھی اور ادھر ادھر بے ترتیب ہوتی ہوئی چیزیں اٹھا کر ان کے ٹھکانوں پر رکھنے لگی۔ وہاں تھا ہی کیا..... دو چار پائیاں، چند گسے ہوئے بدرنگ اس کے اور مستقیم کے جوڑے اور کچھ دوسری انتہائی ضرورت کی چیزیں۔ جنہیں ہر بار اجرت ملنے پہ وہ خرید لاتی تھی۔ یہ ترقی تھی اس کی۔ یہی کامیابی۔ مگر وہ پھر بھی خوش رہنا چاہتی تھی۔ ورنہ حقیقت یہ تھی کہ اسے امی کا لہجہ بھولتا تھا نہ آنکھوں کا تاثر..... کسی میں بھی تو اس کے لیے گنجائش نہیں تھی۔

وہ ماں تھیں.....؟

وہ خود سے سوال کرتی تو آنکھیں نم ہونے لگتیں۔

ماں ایسی بھی ہوتی ہے؟

ماں ایسے کر لیتی ہے اولاد کے ساتھ؟

وہ ابھی ماں بھی نہیں تھی۔ اس مرحلے میں تھی مگر اسے اپنے بچے سے ایسی انیت ایسی رہی محبت ایسا لگا و محسوس ہوتا کہ اکثر اس کے لمس کو پانے کی شدید خواہش اسے گہری نیند سے جگا دیا کرتی۔ وہ گھنٹوں تصور میں اسے اپنی گود میں ہمکتے محسوس کرتی اور تھکتی نہ تھی۔ اس کے چھوٹے چھوٹے ہاتھوں کا لمس، اس کا روئی کے گالے جیسا وجود کیسی گدگدی سی ہوتی تھی دیا کو سوچ کر بھی۔ جب جھبی بھی تو اتنے حوصلے سے وہ اس مرحلے کی ہر اذیت کو بڑی ہمت اور جرأت سے جھیل رہی تھی۔

اسے مستقیم کے دکھ کا اندازہ ہوا۔ وہ بھی ایسے ہی ٹھکرایا گیا تھا۔ وہ بھی ایسے ہی ٹوٹنے کے مرحلے سے گزرا تھا۔ اسے تو مستقیم نے سنبھال لیا تھا۔ تب مگر وہ اکیلا تھا۔ پتا نہیں ان کے راستے ایک ہوئے تھے تو نصیب کیوں ایک جیسے ہوتے جا رہے تھے۔ اس کی آنکھیں بھگینے لگیں۔ وہ بار بار خود سے عہد باندھنے لگتی وہ کبھی اپنی اولاد میں امتیازی سلوک کرے گی نہ کبھی کیسے ہی حالات ہوں انہیں یوں۔ ٹھکرا کر ایسی اذیت سے دوچار کرے گی جس کا شکار اسے اور مستقیم کو ہونا پڑا۔

سورج کی کرنوں کی تپش بتدریج کم ہوتی جا رہی تھی۔ دھوپ سمتی دیواروں پر جا چڑھی۔ تب اس نے کمرے سے نکل کر رات کے کھانے کی تیاری کا آغاز کیا۔ یہاں اس گھر میں لائٹ تو تھی مگر وہ بچت پہ عمل پیرا بہت کم بجلی استعمال کرتی اور سر شام ہی کام نپٹا لیا کرتی۔ دال صاف کر کے رکھی تھی۔ اس نے ہانڈی میں پانی ڈالا اور دال چولھے پر چڑھادی۔

اب اسے آگ جلانے میں بالکل کوئی دقت نہیں ہوا کرتی تھی۔ کچھ دیر چولھے کے آگے بیٹھی راکھ کریدتی رہی پھر اٹھ کر بیرونی دروازے کی جانب گئی۔ جس کی دیوار نسبتاً چھوٹی تھی۔ جیسے عموماً گاؤں کے گھروں کی ہوا کرتی ہیں۔

اس کی نظریں گاؤں کی طرف آنے والی کچی سڑک پہ جم گئیں۔ جہاں اس وقت عملاً بھینسوں اور کسانوں کا قبضہ تھا۔ گاؤں کے باسی دن بھر اپنے جانوروں کو چرانے اور نہر پہ نہلانے کے بعد اب واپس لوٹ رہے تھے۔ برگد اور پیپل کے درخت پہ چڑیوں اور کوؤں کے علاوہ دیگر طائروں نے شور مچا رکھا تھا۔ فضا میں تندور اور چولہوں سے نکلنے والے دھوئیں کے ساتھ مختلف پکوانوں کی مہک رچی ہوئی تھی۔ مارچ کے مہینے کا آغاز ہو چکا تھا۔ اسی حساب سے گندم کے کھیت میں ہری شاخیں بالشت برابر اونچی ہو گئی تھیں۔ سورج اب اپنے اختتامی مرحلے میں تھا۔ دیا کو مستقیم کا انتظار تھا۔ جو آج پہلے دن کام پہ گیا تھا۔ مزید کتنی دیر وہاں کھڑی وہ اس کی راہ ترکیتی رہی تھی۔ مغرب کی اذان کی آواز سن کر وضو کے ارادے سے اندر آ گئی۔ خود کو ہزار سنبھال لیا تھا۔ مگر اک ادا اسی اور بے چینی تھی کہ ہر لمحہ دل میں گھر کرتی جاتی تھی۔ یہ خیال کہ وہ اب کبھی بھی اپنوں سے نہیں مل پائے گی۔ جیسے کوئی کند چھری تھی۔ جو اسے بھنھورتی اور کاٹتی رہتی تھی۔ حالانکہ اس کی اس بات کو دیکھتے مستقیم نے اسے اس کی بات یاد بھی کرائی تھی۔

”تم تو سب کچھ کھو کر بھی میرے ساتھ یہ قانع و شاکر رہ سکتی تھیں اور.....“

مجھے سب کچھ یاد ہے خلیفہ! کچھ بھی نہیں بھولا۔ جیسی تو دکھ کی اس شدت میں بھی باحواس نظر آتی ہوں آپ کو۔ ورنہ.....“

”بھول جاؤ دیا! یہی بہتر ہے۔“

خلیفہ نے دانت بھینچ لیے تھے اور وہ آنسو ضبط کرنے لگی تھی اور وہ آنسو تب ضرور بہتے جب امی کے الفاظ دل میں شگاف ڈالتے اور مستقیم سامنے نہ ہوتا۔ اب بھی دُعا کو ہاتھ پھیلاتے ہی غم آنکھوں کے رستے بہنے کو تیار تھا۔ ٹپ ٹپ اس کی گلابی شفاف و گداز ہتھیلیوں پر کتنے آنسو گرے تھے۔ تب ہی بیرونی دروازے پر دستک ہونے لگی تھی۔ دینے آنسو پونچھے۔ جائے نماز تہ کی اور تیز قدموں سے بیرونی دروازے کی جانب آ گئی۔

”بہت دیر کردی آپ نے۔“

”وہ گرد مٹی اور پسینوں میں نہایا تھا کا ہوا پڑ مردہ اس کے سامنے تھا۔“

”ہاں بس کام میں دیر سویر ہو جایا کرتی ہے۔“

اسے سامنے سے ہٹا کر مستقیم دروازہ بند کرتا ہوا اندر آ گیا۔ دیا نے لپک کر پہلے چار پائی بچھائی تھی۔ مستقیم نے ہاتھ میں پکڑا شاپر چار پائی پہ رکھ دیا۔ جس میں کھیرے اور گڑھی تھی اور اپنی میٹھ کے بٹن کھولنے لگا۔ وہ جانتا تھا دیا کو سلا دیا کو پسند ہے کھانے کے ساتھ اور یہ سستا ترین شوق بھی آج کل بہت شاہانہ خرچہ لگتا تھا۔

”میں کپڑے رکھتی ہوں آپ کے، پہلے نہ لیں۔“

دیا لائے قدموں اندر بھاگی۔ مستقیم نہا کر باہر نکلا تو دیا کھانے کی ٹرے سجائے اس کی منتظر تھی۔

”سارے کھیرے کیوں کاٹ دیے، میں تمہارے لیے لایا تھا۔“

اس کی نگاہ نفاست سے سجے سلا دیا پہ پڑی تو نوکے بغیر نہیں رہا۔ دیا نرمی سے مسکرائی۔

”اور مجھ سے آپ کے بغیر کچھ نہیں کھایا جاتا۔“

مستقیم نے پلیٹ اٹھائی مگر منہ سے بے اختیار سسکاری سی نکل گئی تھی۔

”کیا ہوا؟“ اسے پلیٹ چھوڑتے پا کر دیا نے پریشان کن نظروں سے اسے دیکھا تھا۔ جس کے

اجلے چہرے پہ خفیف سی سرخی کارنگ اتر آیا تھا۔

”کچھ نہیں۔ پانی دینا مجھے۔“

مستقیم نے ہاتھ کھینچ لیا تھا۔ دیا کی نگاہ اس کے ہاتھ پر ہی تھی۔ مستقیم کی کوشش ناکامی کا شکار

ہوئی تھی۔ جب بھی دیا اس کے ہاتھوں پہ اترے ہوئے زخم اور آبلے دیکھ چکی تھی۔ جیسی ہاتھ پکڑ کر

سیدھے کرتے وہ چند ثانیوں کو شدید صدمے کے باعث کچھ بول نہیں پائی۔ مستقیم کے ہاتھوں کے

آبلے پھٹنے کے بعد زخم مزید گہرے کر چکے تھے۔ شفاف زخموں کے ساتھ خون آلود بھی تھیں۔ دیا کی نم

آنکھیں اتنی تیزی سے چھلکیں کہ بے قرار موتی ٹپ ٹپ اس کے ہاتھوں پر برسے تھے۔ اگلے لمحے وہ

اس کے ہاتھ ہاتھوں میں لیے انہی پر چہرہ اٹکائے سسکس پڑی تھی۔ مستقیم کے چہرے پر ناقابل بیان

کرب کا تاثر ابھرا آیا۔

”پلیز دیا اس طرح کرو گی تو میں ہار جاؤں گا۔ میرا عزم مہموی ہمت ہار جائے گی۔“

کچھ دیر ہونٹ بھیجنے رکھنے کے بعد وہ بے حد بو جھل اور تھکن زدہ لہجے میں بولا تھا۔ دیا نے ہچکچور

کو روکتے اس کے ہاتھوں کو لبوں سے چھوا تھا۔ اور ہونٹ بے وادی سے پکلتے آنکھیں رگر دکر پونجھے

لگی۔ مگر صورت حال یہ تھی کہ وہ جتنا خود کو سنبھالنے کی کوشش کر رہی تھی۔ ضبط اتنا ہی بکھرتا جاتا تھا۔

آنسو، آپس، بے قراری، مستقیم سخت مضطرب ہوا۔

”یہی تو چاہتی تھیں تم دیا! پھر اب.....“

”میرا تقاضا رزق حلال تھا۔ خلیفہ میں.....“

”اور رزق حلال اتنا آسان نہیں ہوا کرتا۔ خاص طور پر ان حالات میں..... میں ایک

مغرور ڈاکو ہوں۔ مت بھولا کرو تم۔“

وہ ناچاہتے ہوئے بھی تلخ ہوا۔ اس کے لہجے میں کڑواہٹ بھی تھی اور برہمی تھی۔ دیا کے چہرے کا رنگ پھیکا سا پڑ گیا۔ کچھ کہے بغیر دو ابھی تھی۔ اور اندر کمرے میں چلی گئی۔ واپس لوٹی تو ہاتھ میں سرسوں کے تیل کی شیشی تھی۔ تیل میں تھوڑا سا پانی ملا کر اس نے اس کے زخموں پر نرمی سے لگایا تھا پھر کپڑے کی پٹی باندھتے وہ منہ ہی منہ میں سورہ فاتحہ پڑھ کر دم بھی کرتی رہی تھی۔ جب یہ سمت تنہائی ہوتی ہے اور بے یار و مددگاری بھی۔ تب خدا سے بڑھ کر کوئی حامی و ناصر اور ہمدرد و نمکسار نہیں لگتا تھا۔ اس کا بھی سارا دھیان، ساری توجہ عرصہ ہوا سمٹ کر اللہ پہ آگئی تھی۔ اور یہ سچ ہے بھی حالات جیسے بھی ہوں۔ اللہ سے بڑھ کر کوئی حامی و ناصر ہمدرد و نمکسار نہ ہوتا ہے نہ ہوگا۔ مگر انسان جو ازل سے ناشکرا اور کم ظرف ہے۔ یہ اہم راز مصیبت پڑنے پہ تکلیف میں مبتلا ہونے پہ جان پاتا ہے اور جان بھی وہی پاتا ہے۔ جسے اللہ کی جانب پلٹنا ہو اور انسانی تاریخ گواہ ہے ہر ٹھوکر کھانے والا ضروری نہیں سنبھلنے والا بھی ہو۔ یہ سنبھلنا ہی خوش بختی کی علامت ہے اور دیا اس خوش بختی پہ اللہ کی شکر گزار تھی۔

”میں خود کھالوں گا۔ ابھی معذور تو نہیں ہوا ہوں۔“

دیا نے نوالہ اس کے منہ کی جانب بڑھایا تو مستقیم کے چہرے پر بدمزگی پھیل گئی تھی۔

روزگار کا پہلا ٹکٹھن اور کڑا دن اس کا حوصلہ اور ہمت بہالے جانے میں کامیاب رہا تھا۔ دیا کا دل غم اور تنگ سے بھرنے لگا۔ وہ جانتی تھی یہ تنگی حالات کی بخشی ہے۔ اس کا برا کیا ماننا۔

”لیکن میرا دل کر رہا ہے کہ اپنے ہاتھ سے کھلاؤں آپ کو۔“

وہ زبردستی مسکراتی تھی اور یاس زدہ نظروں سے مستقیم کے فنگلی چمکاتے چہرے کو دیکھا۔ وہ کچھ دیر یونہی اسے دیکھتا رہا تھا۔ پھر گہرا سانس بھر کے جیسے ہتھیار ڈال دیے اور اس کے ہاتھ سے کھانے پہ رضامند ہو گیا۔

دیکھو مجھے ڈر لگتا ہے غصے سے تمہارے

تم مجھ سے خفا ہو بھی تو اظہار نہ کرنا

وہ ہولے سے دھیرے سے گنگنائی تو مستقیم نے بے طرح چونک کر اسے دیکھا۔ کچھ دیر یونہی نکتا رہا۔ کچھ جھنجھلاہٹ سے۔ کچھ غصے سے۔ پھر اسے خائف ہوتا پا کر بے اختیار انس دیا تھا۔ دیا کی سولی پہ لنگی جان جیسے خلائی پاگئی۔

”تھینک گاڈ! کچھ تو موڈ بحال ہوا۔“

وہ واقعی ریلیکس لگ رہی تھی۔ مستقیم کے ذہن و دل اور جسم کا بچان آمیز تناؤ بھی دور ہونے لگا تھا۔ اس نے گہرا پرسکون سانس بھرا اور دیا کا ہاتھ پکڑا دیا اور دھیرے سے دبا یا۔

”دیا! یہ سچ ہے۔ زندگی کے اس مقام پہ اگر تم میرے ساتھ ہو تیں تو میں خودکشی کر لیتا۔ مجھے ایسی زندگی نہیں چینی تھی۔ جس کا کوئی مقصد نہیں تھا۔“

اس کی رنگت میں کسی اضطراب کا احساس پھر سرخیاں بھر رہا تھا۔ دیا نے کچھ کہے بغیر چنگیر اٹھا کر سائینڈ پہ رکھی اور پھر خود اس کے پیروں میں اس طرح بیٹھی کہ سر اس کے گھٹنوں پہ رکھ دیا تھا۔

”اللہ پہ بھروسہ کریں مستقیم! اللہ کے ہر کام میں مصلحت ہوا کرتی ہے۔ میں نے یہ جانا ہے تو بہت پرسکون ہوں۔ آپ بھی محسوس کر کے دیکھیں۔“

اس کا لہجہ مدہم تھا۔ پرسکون اور آسودہ۔ اس کا اندازہ دل موہ لینے والا تھا۔ اس کی ادا بہت پیاری تھی۔ وہ صرف خود خوب صورت نہیں تھی۔ دل بھی حسین رکھتی تھی۔ اسے محبت کرنا آتی تھی۔ جب بھی وہ مضطرب ہوتا۔ بے قرار ہوتا دیا کی محبت نرم پھوار کی صورت اس پر اپنی عنایت برسانے لگتی۔ حالات کی کٹھنائی۔ تمام تر تنگی جیسے بھاپ بن کر اڑنے لگتی۔ اگر وہ سمجھتا اگر وہ جانتا تو یہ بھی اللہ کی عنایت تھی اس پر اس کی محبت کا اظہار جو وہ دیا کی صورت اس پہ نازل فرما رہا تھا۔ اگلے دن دیا نے اسے کام پہ جانے سے منع کیا تھا مگر مستقیم نے انکار کر دیا۔

”بڑی مشکلوں سے کام ملا ہے مجھے دیا! ان کے پاس مزدوروں کی کمی نہیں ہے۔ ایک دن کی چھٹی گویا کہ مستقل چھٹی ہوگی اور جب زندگی کا یہی ڈھب ہے تو مجھے اس نازک مزاجی کو خیر باد کہنا پڑے گا۔ بات ایسے بننے والی نہیں ہے۔ اس گھر کو۔ تمہیں بہت ساری توجہ اور بنیادی چیزوں کی ضرورت ہے۔ یہ ضرورت پیسے سے ہی پوری ہوگی۔“

اس کے پررسان لہجے پہ دیا کے پاس خاموشی کے سوا کوئی چارہ نہیں رہ گیا تھا۔ گرمی کا موسم شروع ہو رہا تھا اور دیا کے پاس موجود لباس جگہ جگہ سے گھس چکا تھا کثرت استعمال کے باعث تن ڈھانپنے، پیٹ بھرنے کو پیسہ بنیادی اور اہم کردار ادا کرتا ہے۔ یہ تو بالکل سامنے کی بات ہے۔ اس

کے جانے کے بعد وہ خود بھی سلائی کا کام پٹانے لگی۔ اللہ جانے مہنگائی بہت زیادہ تھی یا ان کی ضروریات کہ دانتوں سے پکڑ کر خرچ کرنے کے باوجود بھی اخراجات پورے نہیں ہو پاتے تھے اور ضروریات منہ پھاڑے نکلنے کو تیار نظر آتیں۔ مکان کا کرایہ، بجلی کا بل اور گھر کی ہر چیز کا نئے سرے سے بننا..... زندگی واقعی آزمائش تھی۔ جو اس کی خوب صورتی۔ دلکشی نزاکت و جاذبیت کو بے دردی سے نکل رہی تھی۔ وہ کیا سے کیا ہوتی جا رہی تھی اور شاید اسے اس بات کا احساس بھی باقی نہیں رہ رہا تھا۔ اس بات کی فکر کرنے کی فرصت ہی کہاں تھی۔ کچھ دن قبل جب شام کے ڈھلتے سایوں کے ہمراہ وہ اپنے اور مستقیم کے اکلوتے جوڑے اکٹھے کر کے دھونے کے ارادے کے صحن میں لگے نکلے کے پاس آ کر بیٹھی تب بھی اسے اس تبدیلی کا احساس نہیں تھا۔ شاید ماحول یا پھر حالات تغیر نے از خود اس کے اندر پیدا کر دی تھی۔ مگر کمرے سے نکل کر آتے مستقیم نے ضرور محسوس کیا تھا اور اسے دیکھتا بے اختیار ہنسم سا گیا تھا۔ نکلے کے نیچے پکے فرش پہ پلاسٹک شیٹ بچھائے دیہاتی عورتوں کے انداز میں دوپٹے کو سر پہ منڈھ کر دونوں سروں پر پیچھے کی جانب گرہ لگائے، آستین چڑھائے چھپ کپڑوں پر ہاتھ مار رہی تھی۔ سورج کی نارنجی گلابی کرنیں اس کے زردی مائل اجلے چہرے پر لالیاں بکھیرنے کی اپنی سی کوشش میں مصروف تھیں۔

اس نے جو لباس پہن رکھا تھا۔ وہ کثرت استعمال کے باعث گھس چکا تھا۔ جسے جسم کی بدلی ساخت کے باعث اس نے سائینڈوں کی سلائیاں کھول کر دوبارہ لگاتی تھیں۔ جب بھی وہ کچھ اور بھی عجیب اور برا لگتا تھا۔ مستقیم کا دل جانے کس کس احساس کے تحت بھاری اور بوجھل ہوتا چلا گیا۔ یہ وہ لڑکی تھی، جس نے اس پر اس کے دل پہ حکومت کی تھی۔ جس کے سامنے وہ اتنا بے بس ہوا تھا کہ خود پر ہر قسم کا اختیار کھو دیا تھا۔ اتنی اہم اتنی ہی خاص تھی وہ اس کے لیے۔ جب بھی تو اس کی خواہش تھی وہ اس من موعنی سی لڑکی کے قدموں میں ساری دنیا کی نعمتیں ڈھیر کر دے مگر.....

”کیا دیکھ رہے ہیں آپ ایسے؟“

دیا اس کی نظروں کی تیش محسوس کر کے ہی متوجہ ہوتی تھی۔ اس کی محویت کے عالم پہ قدرے مسکرائی تھی۔ مستقیم چونک سا گیا اور گہرا سانس بھر کے خود کو سنبھال لیا۔

”یہی کہ تم چند دنوں میں ہی کچی دیہاتن لگنے لگی ہو۔“

دیا اس کی بات سے زیادہ اس کی نظروں پہ چھینٹی تھی اور گیلے ہاتھ اٹھا کر کپڑا سر سے کھولنے لگی۔

”دادی ایسے کپڑے دھویا کرتی تھیں۔ دوپٹہ تنگ نہیں کرتا نا پھر۔“

خفت زدہ سی وضاحت پیش کرتی وہ مستقیم کو کھل کر بننے پہ اسکا گئی تھی۔
 ”رہنے دو دیا! اچھی لگ رہی ہو مجھے تو ایسے بھی۔“

وہ مسکراہٹ دباتے ہوئے کہہ رہا تھا۔ دیا نے ان سنی کی اور دو پٹہ کھول کر پھیلا لیا۔ پھر گیلہ کپڑا تسے میں دیکھ کر کھنگال کر باہر نکالا۔ اس کے بازوؤں کی آستینیں کہنیوں تک مڑی ہوئی تھیں۔ جگمگاتے ہوئے اُبلے مگر گداز بازو شفق رنگ کرنوں اور پانی کے قطروں سے جھلملا رہے تھے۔ مستقیم کی نگاہ اس پر پڑھ گئی۔ وہ ہرگز نہیں چاہتا تھا۔ اس جاذب نظر لڑکی کے حسن کو گہن لگ جائے۔ اس کی خاطر ہی تو سب کچھ کیا تھا اس نے وہ لمحہ لمحہ گھلے گھلے گوارا کیسے کر لیتا۔ وہ آگے آیا اور ہاتھ بڑھا کر دیا کا بازو گرفت میں لے لیا۔ پانی کے ٹھنڈے قطرے اس کی ہتھیلی میں جذب ہو گئے۔ اس ٹھنڈک میں بھی اک لودیتا احساس تھا۔ آج تھی۔ جو جذبوں کی تھی۔ جو محبت کی تھی۔ جس کا اثر براہ راست دل پہ ہوتا تھا۔ دیا نے چونک کر اسے دیکھا۔ وہ اسے ہی دیکھ رہا تھا۔ نیم باز آنکھوں میں عجب ساسوز اور شکوہ بھرا ہوا تھا۔

”صرف اپنے دل کی نہیں۔ اس سلطنت کی بھی ملکہ بنایا تھا تمہیں، کیوں اتنے مشکل راستوں کا انتخاب کر بیٹھی ہو دیا!“

دیا نے اپنا ہاتھ چھڑا لیا اور دھلے ہوئے کپڑے اٹھا۔ ترنور سے اس کی گرفت سے نکلنے والے بازو کو دیکھا۔ نازک شفاف جلد پہ مردانہ انگلیوں کی گرفت کے دباؤ اور سختی سے سرخیاں سی پھیل گئی تھیں۔ بازو کا وہ حصہ سلگتا ہوا محسوس ہو رہا تھا۔ ”اس جہان کی تن آسانی اس جہان میں بہت نقصان کا باعث بننے والی ہے مستقیم! علم رکھتے ہوئے بھی عمل نہ کرنا بہت بڑی بد نصیبی ثابت ہوا کرتی ہے۔ یہ آرائش بھی اللہ نے چاہا تو جلد کٹ جائے گی۔ میں ہمت ہار کر اپنے رب کے سامنے شرمندہ نہیں ہونا چاہتی۔“

اس نازک نظر آنے والی لڑکی کا حوصلہ مضبوط اور لہجہ مستحکم تھا۔ مستقیم اسے دیکھتا رہ گیا۔

”اور اگر تم تھک گئیں؟ اگر تم پچھتا سکتی ہیں.....؟“

پتا نہیں وہ اسے آزار ہا تھا یا خود کو۔ دیا ضرور ٹپ گئی تھی۔ لرز گئی تھی۔

”اللہ نہ کرے۔ اللہ نہ کرے خلیفہ!“

اور وہ کاندھے اچکا کر رہ گیا تھا۔ دیا کو خوف آنے لگتا۔ اسے اپنے سے زیادہ مستقیم کی فکر ہونے لگی۔ یہ سچ تھا۔ وہ ایسی طرز زندگی کا عادی نہیں تھا۔ وہ تھک بھی سکتا تھا پچھتا بھی۔ یہی وہ نہیں چاہتی تھی۔ وہ یہی نہیں دیکھنا چاہتی تھی۔ جسہی اس کی دُعاؤں میں شدت آتی جاتی تھی۔



ملے ہیں بعد مدت کے بلا کے سرد ہیں لہجے
 کہ جلنا بھی نہیں ممکن، پگھلنا بھی نہیں ممکن
 امیدیں ٹوٹ جانے سے تعلق ٹوٹ جاتے ہیں
 دلوں میں حسرتیں لے کر بہلنا بھی نہیں ممکن
 بہت ناکامیاں لے کر ہوئے ہیں خاک کے قیدی
 چلو اب آج سے گھر سے نکلنا بھی نہیں ممکن
 اسے اتنا نہ سوچا کر، تیری عادت نہ بن جائے
 پھر ایسی عادتیں محسن! بدلنا بھی نہیں ممکن

وہ بچکیوں سے روتی تھیں۔ جانے کیسا روگ لگا تھا جو بڑھتا جاتا تھا۔ بابا حیران دادی پریشان ہوئی جاتیں۔ لائے کی عزت و آبرو سے ہو جانے والی شادی تو ایسی تسلی بخش احساس تھا جو تمام فکروں سے آزادی بخش گیا تھا۔ کچھ دن قبل ہی دونوں مستقل انگلینڈ رہائش پذیر ہونے کو رخصت ہوئے تھے۔ پھر یہ رونا عجیب تھا۔ یہی تو سب چاہتے تھے۔ لائے پہ دیا کے حوالے کا معمولی سا یہ بھی نہ پڑے۔ اب جب کہ اللہ نے خواہش پوری کر دی اور اس کے چانس تک ختم ہو گئے تو یہ اضطراب سمجھ سے باہر تھا۔ دیا کو بھلائے اور اس زخم کو سہتے تو ایک خاموش سمجھوتہ ہو ہی چکا تھا۔

”کیوں ایسے خود کو ہلکان کرتی ہو بیٹی! بچی اپنے گھر کی ہوئی ہے۔ عزت سے رخصت ہو کر اپنے گھر خوش بھی رہے گی انشاء اللہ! بس دُعا کرو اور حوصلہ جمع رکھو۔“

دادی نے بہو کا شانہ تھپتھا کر اپنے مخصوص دھیمے انداز میں تسلی سے نوازا تو ان کے منہ سے جواباً کراہیں نکلتی چلی گئیں۔

”اس کی جانب سے تو بے فکری ہی ہے۔ فکر تو اس بد نصیب کی ہے۔ جو جانے کیسے زندگی کے دن پورے کرتی ہوگی۔ میرے جگر کا ٹکڑا تھی وہ اماں! سب سے پہلی اولاد۔ بھولنا اتنا آسان تھوڑی ہے۔“

وہ زار و قطار رونے لگیں۔ دادی کے اعصاب پر صدمے کی تیز ضرب لگی تھی۔ یہ دکھ ایسا تھا جس پر قرار نہیں آتا تھا۔ مرے ہوؤں پہ صبر آ جانا قدرتی عمل ہے۔ پچھڑے، زل کو انسان عمر بھر روتا ہے۔ لیکن انہیں تو خود اپنا آپ مجرم لگتا تھا۔ اللہ جانے اتنی خود غرض اور سفاک۔ دیں ہو گئی تھیں وہ اس لمحے کہ صرف لائے کی ماں رہ گئیں اور اس کی کچھ بھی نہیں۔ اس کی آنکھوں کی آس کو مرتے دیکھا تھا۔

چہرے پہ اترتی مایوسی اور غیر یقینی یاد کرتیں تو جیسے خود کو کسی برزخ میں محسوس کرنے لگتیں۔ کتنا نازک تھا وہ وقت..... اسی قدر کڑا بھی۔ وہ اتنی ہی بدحواس ہو گئی تھیں کہ ڈھنگ سے بات کرنا بھی صوبل گئیں۔ خود اپنے ہاتھوں سے چر کے لگا دیے۔ کوئی اتنا نہ پتا..... اب اگر ڈھونڈنا بھی چاہتیں تو نشان نہ ملتا.....

کیسا نقصان ہو گیا تھا کیسا گناہ..... جس پہ شاید ہی معافی ملتی وہ تو خود کو معاف کرنے پر آمادہ نہیں تھیں۔

”اسے تو اللہ کے سپرد کر دیا ہے۔ وہی محافظ و نگران ہے اس کا۔ ساری دعائیں اسی کے نام تو ہیں میری، اللہ نے چاہا تو اک دن دیکھ بھی لیں گے۔“

دادی آنسو پونچھ رہی تھیں۔ وہ مزید کمزور مزید بوڑھی ہو گئی تھیں۔ امی اس پل ان سے نگاہیں چار نہ کر سکیں۔ یہ ایسا گناہ تھا۔ ایسی لغزش تھی جس پہ زبان کھولنے کی ان کی ہمت نہیں تھی۔ اللہ راز دارا تھا۔ وہی مددگار بھی، اب دادی کی طرح انہیں بھی اسی سے غم کہنا تھا۔ معافی طلب کرنی تھی اور ازالے کا موقع فراہم کرنے کی التجا بھی، کہ ساری غلطی جاننے کے باوجود معاف کرنے درگزر کرنے کی شان صرف وہی رکھتا ہے۔

☆.....☆.....☆

سورج کی کرنوں کی پیش آہستہ آہستہ کم پڑتی جا رہی تھی۔ اس کے اٹھتے ہوئے قدم بوجھل تھے اور تھکن وجود کے ساتھ ساتھ جیسے ہڈیوں کے گودے میں بھی سرایت کرتی جا رہی تھی۔ اس کی زخم خوردہ ہتھیلی میں اس کی دن بھر کی اجرت کے طور پر دو سو روپیہ دبا ہوا تھا۔ جان تو زحمت کے بعد اتنا معمولی معاوضہ..... یہاں گاؤں میں تو اجرت اور بھی کم ملتی تھی۔ اس جیسے نئے اور کام سے نابلد آدمی کو تو اور بھی کم..... فصل کٹائی کا کام ختم ہوا تو ایک بار پھر بے روزگاری نصیب بن گئی، وہ اس علاقے میں بنا تھا کہ ریکٹر سٹوفکیٹ پیش نہ کر سکنے کے باعث اسے کوئی باعزت پیشہ نہیں مل سکا تھا۔ مثال کے طور پر کسی دوکان میں سیلز مین جیسی نوکری بھی۔

آج کل نہروں کی بھل صفائی ہو رہی تھی۔ فوجی جوان اس کام میں لگے ہوئے تھے۔ گاؤں کے کچھ نوجوان بھی اس قومی خدمت میں حصہ ڈال رہے تھے۔ ٹریکٹر ٹرالیاں اور دوسری مشینیں نہر سے ریت نکال کر کناروں پہ ڈال رہی تھیں۔ افسران ان کی نگرانی میں مصروف تھے۔ مستقیم نے یہ منظر دور سے دیکھا تھا اور نونقیر عمارت کو تنکے لگا۔ اب اس کے سوا چارہ نہیں تھا کہ وہ خود کو یہاں کھپا دیتا۔ اس

نے گہرا سانس بھرا تھا اور ٹھیکیدار سے بات کرنے کو آگے بڑھ گیا۔ سارا دن اس نے خود کو فراموش کیے رکھا۔ شام ڈھلے وہ تھکن سے لبریز تھا تو ملنے والی اجرت نے اس تھکن میں اضافہ کر ڈالا تھا۔ وہ دیا کو سہولت، آرام اور سکھ دینے کی کوشش میں ناکام ہوا جاتا تھا تو ناامیدی اس کے اندر گھر کرنے لگتی تھی۔

”السلام علیکم!“

اس کی دستک کے جواب میں دیا نے دروازہ کھول کر پر جوش انداز میں سلامتی بھیجی۔ مستقیم نے نگاہ بھر کے اسے دیکھا۔ پتا نہیں وہ کیسے اتنی مگن اور مطمئن رہ لیتی تھی۔ اک لمحے کو مستقیم کو اس کے اطمینان پر رشک آیا۔ مگر اک لمحے..... کو پھر وہ اس بے دلی سے اسے سامنے سے ہٹا کر اندر چلا آیا تھا۔

”سلام کا جواب تو دیا کرتے ہیں مسٹر خلیفہ مستقیم!“

وہ اس کے بازو کو دونوں ہاتھوں میں جکڑ کر ہلکا سا جھنجھوڑتے ہوئے ناز بھرے انداز میں گویا ہوئی تھی۔ مستقیم نے پھر اسے دیکھا۔ سورج ڈوب رہا تھا۔ اس کی شعاعوں کی ٹھنڈی پرسکون لالی اس کے چہرے پر بکھر کر انوکھی سی روشنی اور دمک پیدا کر رہی تھی۔ وہ سمجھنے سے قاصر رہا۔ یہ روشنی اور دمک امید کی تھی۔ حوصلے و عزم کی یا پھر اس کی خوب صورتی و خوب سیرتی کا اجالا اسے منور کر رہا تھا۔

”وعلیکم السلام!“

وہ اسے دیکھے گیا۔ البتہ سنجیدگی و رنجیدگی میں ہرگز فرق نہیں آیا تھا۔

”بیٹھیں۔ پانی لاتی ہوں آپ کے لیے، پھر نہا لیجیے گا۔“

وہ اسے چار پائی کی جانب سے ہلکا سا دھکا دیتے ہوئے نرمی سے کہتی جیسے ہی پلٹی۔ مستقیم نے اس کی بانہہ پکڑ کر روک لیا۔

”رہنے دو دیا!“

وہ آنکھیں بند کرتا وہیں نیم دراز ہو گیا۔ انداز کی پرشمر دگی اور بے زاری صاف عیاں تھی۔

”بہت تھک گئے ہیں۔“

دیا اس کی پائنی کی جانب آئی اور نرمی سے اس کے پیردبانے شروع کیے۔

ہاں تھک تو بہت گیا ہوں۔ ہر لحاظ سے

وہ متاسف بھی تھا۔ ملول بھی دیا کے دل کو کچھ ہونے لگا۔ آنکھیں نم ہو گئی۔ وہ معمول سے زیادہ

زو دور نچ نظر آتا تھا۔

”کوئی بات ہوئی ہے مستقیم!“

دیا فکر مند تھی۔ اس کی اداسی جیسے دیا کے دل میں پنچے گاڑھنے لگی۔ وہ اس کے جواب کی منتظر تھی۔ مستقیم دانستہ نظر انداز کیے اسی طرح پڑا رہا۔ دیا نے کچھ دیر منتظر جواب طلب نظروں سے اسے دیکھا تھا پھر بے تاب ہوتے اس کے پیروں پہ دباؤ ڈالا۔ گویا توجہ حاصل کرنی چاہی۔

”مستقیم.....!!!“

”تمہارے مطلب کی نہیں ہے۔“

وہ جیسے طوعاً و کرہاً بولا تھا۔ دیا کچھ مزید الجھی۔

”آپ کے مطلب کی ہے؟“

سوال ہوا تھا۔ مستقیم چند ثانیوں کو ساکن رہ گیا۔ پھر گہرا سانس بھر کے محض نہر کا را بھرا۔

”تو بس پھر ٹھیک ہے۔ اگر آپ کے مقصد کی ہے تو میرا انٹرسٹ خود بخود ہو گیا۔ بتائیے..... وہ

مسکرائی تھی اور اس کے پہلو میں سرک آئی۔ ہاتھ بڑھایا اور اس کا بازو آنکھوں سے ہٹا دیا۔ مستقیم کو اٹھنا پڑا تھا۔

”کچھ معاملوں میں ہمارے انٹرسٹ بالکل میچ نہیں کرتے ہیں دیا! سو بہتر ہے رہنے دو۔“

وہ صاف اکتایا ہوا لگ رہا تھا۔ دیا نے اب کے خفگی سے اسے دیکھا۔

”اس بات کا فیصلہ بعد میں ہوگا، بس آپ بتائیے مجھے۔“

اس کے لہجے میں جو مان اور دھونس تھی۔ وہ مستقیم کی محبت کی ہی بخشش ہوئی تھیں اور کبھی وہ وقت

بھی تھا جب مستقیم ترسا کرتا تھا اس کی جانب سے ایسے مان و اصرار کو جو اس وقت اسے کچھ اتنا خاص نہیں بھاسکا۔ جیسی تو اکتایا ہوا لگنے لگا تھا۔

”تم بہت ضدی ہو۔“

”جیسی بھی ہوں۔ آپ جناب کی ہی ہوں اب تو میں۔“

وہ جواباً چپکی اور مستقیم کے چہرے پہ بے برہستگی و بے ساختگی کے ساتھ اپنائیت کے اس مظاہرے

نے کوفت و بے زاری کو دور کر کے مسکراہٹ بکھیر دی تھی۔

”ہاں یہ تو ہے۔ بجافرمایا۔ خوب فرمایا۔ مگر بہت فاصلے سے فرمایا یہاں تشریف لائیے

”بیگم صاحبہ!“

اس کا موڈ لمحوں میں تبدیل ہوا تھا۔ آنکھوں میں شوخی بھرتی چلی گئی دیا اتنی ہی چھپنی اور خفت سے

سرخ پڑ گئی۔ بجائے قریب آنے کے وہ مزید دور ہوئی۔

”آپ کچھ کہہ رہے تھے غالباً۔“

وہ جیسے کترائی۔

”ہاں یہی کہ ذرا قریب آؤ۔“

مستقیم مسکراہٹ دبا رہا تھا۔ دیا کی خفت بڑھی مگر اسے گھورا ضرور۔

”اصل بات سے نہ پھریں۔“

اور مستقیم ہنستا چلا گیا تھا۔

”ہمارے ٹریک پہ آتے ہی رومانس کی پڑی سے اٹنے قدموں بھاگتی ہو تم۔“

وہ جیسے چھبڑ رہا تھا۔ دیا اسی لحاظ سے سرخ پڑ گئی۔ ”آج میں نے دال چاول پکائے ہیں۔“

باتوں میں ٹھنڈا کر دیا کھانا آپ نے۔ نہہالیں تو میں کھانا نکال لاؤں۔“

وہ اٹھتے ہوئے بولی تھی۔ مستقیم گہرا سانس بھرتا خود بھی کھڑا ہو گیا اور جب نہا کر وہ اس کے ساتھ کھانا کھانے بیٹھا تو بنا اس کے کہنے خود ہی اس موضوع کو چھیڑ لیا تھا۔

”آج جس گھر میں مزدوری کی میں نے..... پتا ہے کس کا تھا وہ.....؟“

نوالہ منہ میں لے جاتا دیا کا ہاتھ اسی زاویے پر لچھ بھر کر ساکن ہوا اور سوالیہ نظریں اس کے چہرے پر آن ٹھہریں۔

”امانت اور شاکلہ کا۔ وہ دونوں عنقریب شادی کر رہے ہیں۔“

مستقیم کے جواب نے دیا کا سارا سکون غارت کر کے رکھ دیا۔ چہرے پر اضطراب اور گھبراہٹ بتدریج گہری ہوتی چلی گئی۔

”کیا ٹھاٹ ہیں امانت کے۔ میں تو اسے دیکھتا رہ گیا۔ جبکہ وہ اسی قدر متاسف تھا مجھ پر۔“

مستقیم کا لہجہ بجا ہوا تھا۔ دیا کے حلق میں کچھ اٹکنے لگا۔ اس نے بولنا چاہا مگر کامیابی نہیں ہو سکی۔

خلیفہ تو جیسے کہیں اور ہی پہنچا ہوا تھا۔

”مفروضہ بھی ہے، مگر ہماری طرح زل نہیں رہا۔ اس نے جو مال وہاں سے اٹھایا تھا اس پر

عیش کر رہا ہے۔ جبکہ تم نے کچھ بھی استعمال نہیں کرنے دیا مجھے..... دیا.....! زندگی ایک بار ہی ملتی

ہے۔ کیوں اپنے ساتھ میری بھی برباد کرنے پر تلی ہو۔“

وہ اسی ٹرانس میں بول رہا تھا۔ دیا کا پھیکا چہرہ اس لمحے بالکل زرد پڑ گیا۔

اس نے غمناک نظروں میں سہم بھر کے مستقیم کو دیکھا تھا۔
 ”آگئے نا آپ اس کی شیطانی باتوں میں۔ کوئی ضرورت نہیں ہے دوبارہ اس سے ملنے کی۔“
 وہ دبے ہوئے لہجے میں چینی تھی اور غصے میں پلیٹ دور سرکائی۔ مستقیم نے چونک کر اس کا لالہ
 بھوکا چہرہ دیکھا اور حیران رہ گیا۔

”کیا ہوا ہے تمہیں؟“

”یہ آپ مجھ سے پوچھ رہے ہیں؟“

وہ بے اختیار سکی۔

”تو اور کس سے پوچھوں؟ بلاوجہ تم چیخ رہی ہو کوئی اور نہیں۔“

مستقیم بھی سخت بد مزہ ہوا تھا۔ جیسی بھی ناگوار ریت سمٹ آئی تھی اس کے لہجے میں۔ دیا ایک
 لمحے کو صدمے سے گنگ رہ گئی۔ یہ ضبط کا پھلکنا، بات بے بات تلخی لہجوں میں سمٹ آنا، حالات کی سختی
 کی دین تھی اور اسے یاد رکھنا چاہیے تھا۔ یہاں اس مرحلے اس مقام پہ ساری ہمتیں ساری توانائیاں
 اسے ہی صرف کرنی تھیں۔ ساری ذمہ داریاں اسے نبھانا تھیں۔ خلیفہ کو سنبھالنا، اسے قابو میں رکھنا اور
 پرانی راہوں کی کشش سے بچانا آسان نہیں تھا۔ اس کی دعاؤں کے ساتھ اس کے حوصلوں اور بے حد
 بڑے ظرف کی ضرورت تھی یہاں۔ اسے خود کو کمپوز کرنا پڑا۔ جیسی گہرے سانس بھرنے لگی۔

”اک بات کہوں آپ سے خلیفہ!“

وہ بے اختیار متلاچی ہوگی۔ مستقیم نے سمجھنے ہونٹوں کے ساتھ اس بے بس لڑکی کو دیکھا۔ جس کی
 محبت اور بے چارگی قدم قدم پہ رکاوٹیں کھڑی کر دیتی تھی اس کی راہ میں۔

اور وہ اس جیسا خود پسند، من مو جی اور اکھڑا انسان اس معمولی، عام نازک سی لڑکی کی مرضی کے
 خلاف جانے کا حوصلہ کر ہی نہ پاتا تھا۔

”کیا کہنا چاہتی ہو؟“

وہ تھکے ہوئے انداز میں مسکرایا۔ یوں جیسے بنا کہے اس کا مطالبہ جانتا ہو۔ اتنا ہی تو سمجھنے لگا تھا وہ

اسے اب۔

”آپ امانت سے نہیں ملیں گے۔ بلکہ اس کے سائے سے بھی بچیں گے۔ وعدہ کریں۔“

وہ اس پر ہراساں تھی۔ مگر پیاری لگتی تھی۔ ہرنی کی جیسی معصوم معصوم سی۔

”میں اب بھی نہیں ملتا تھا۔ وہی مجھے پہچان کر میرے پاس آیا تھا۔ اب کیا بات کا جواب بھی نہ

دیتا۔؟“

”نہ دیتے جواب بھی۔ ہمارا ان لوگوں سے تعلق واسطہ نہیں ہے۔“
وہ بے اختیار بولی تھی۔ مستقیم کچھ کہے بغیر اسے دیکھتا رہا۔
”تمہیں ابھی تک مجھ پہ بھروسہ نہیں کرنا آیا دیا!“
وہ شاکی تھا۔ دیا ہرٹ ہوئی تھی جیسے۔“

”مجھے ان لوگوں پہ بھروسہ نہیں ہے خلیفہ! یہ لوگ شیطانی کام کرتے ہیں اور شیطان ہمیشہ برائی کے راستے کو مزین کر کے دکھاتا ہے۔ اتنی کشش محسوس کرتا ہے کہ زاہد خشک بھی بہک جائے۔ اللہ سے ہمیں ایمان کی سلامتی، نفس کی حفاظت اور برائی سے پناہ کی التجا کرتے رہنا چاہیے۔ خود پہ کیسا مان و بھروسہ بھلا؟“

اس کا اندازہ ناصحانہ تھا۔ مستقیم کی اسے نیکی آنکھیں لو دینے لگی تھیں۔ کچھ کہے بغیر وہ اسے دیکھتے ہوئے مسکرائے گیا تھا۔ ایسے..... اس قدر کہ دیا کی ساری سنجیدگی و بردباری حجاب کے زبردست ریلے میں بہہ گئی۔

”ایسے کیا دیکھ رہے ہیں؟“

وہ اپنے آپ میں کسٹی۔ مستقیم نے سر دآہ بھر لی۔

”امی یاد آگئیں تمہاری باتیں سن کر۔ بالکل ان کی پسند کے مطابق ہو تم۔ ایسی ہی لڑکی کو وہ میری بیوی بنانے کی متمنی تھیں۔ کہتی تھیں میری بہو کو صرف سمجھ دار نہیں بہت خوب صورت بھی ہونا چاہیے۔ سمجھ دار اور نیک اس لیے کہ وہ ان نسل کی امین ٹھہرتی ہے۔ خوب صورتی مرد کو باندھے رکھنے کے لیے بے حد ضروری ہے تاکہ اگر وہ کبھی بہکے..... بھٹکے تو بیوی اپنی اس خوبی کو بروئے کار لاتے ہوئے اپنے محرم کو واپس اس کے مرکز پہ لا سکے۔ وہ پر یقین رہتی تھیں کہ اگر بیوی خوب صورت ہو اور شوہر کی من پسند بھی تو شوہر کو ہمیشہ باندھ کر جکڑ کر رکھ سکتی ہے۔ اس سے کچھ بھی منوا سکتا اس کے لیے ہرگز مشکل کام نہیں۔“

اس نے توقف کیا اور دیا کے نمتائے چہرے پہ گہری نگاہیں مرکز کرتے ہوئے مسکراہٹ دہالی۔
”اور ان کی ہر بات حرف بہ حرف سچ ثابت ہو چکی۔ دیا تم نے بھی مجھے باندھ لیا ہے۔ جکڑ لیا ہے۔ ایسی ان دیکھی ڈوریاں ہیں جو محسوس ہوتی ہیں نہ نظر آتی ہیں مگر تاثیر میں اتنی مضبوط ہیں کہ مجھے تم سے الگ ہونے ہی نہیں دیتی ہیں۔ یہاں تک کہ میری سوچوں تک کو بھی اپنے حصار میں مقید کر لیا

”ہے۔“

وہ پہلی بار یوں کھل کر اپنی ماں کے متعلق بول رہا تھا۔ دیا خوشگوار کے ساتھ ساتھ خوش امید کے بھی احساس میں گھری تھی۔

”امی دیکھنے میں کیسی تمہیں مستقیم!“

اس کا لہجہ اشتیاق اور شوق میں بسا ہوا تھا۔ مستقیم جیسے کہیں دور کھونے لگا۔

”اگر میری نظر سے انہیں دیکھو تو دنیا میں ان سے بڑھ کر کوئی اور عورت اتنی حسین نہیں تھی۔ لیکن

میرے ابو کی نفرت اور بے زاری مجھے باور کراتی تھی کہ وہ ایک عام بے حد گئی گزری خاتون تھیں۔ جیسی وہ کبھی بھی ان کے دل میں جگہ نہیں بنا سکیں۔ اس سے بڑھ کر ان کی ناکامی اور دوسری نہیں تھی۔ یہی ناچاقی، یہی ناکامی آج زندگی میں ہمیں اس مقام پہ لا کر کھڑا کر چکی ہے۔ میں تہی ست تہی دامان ہوں تو وہ دونوں جانے کس حال میں ہوں گے۔ ہوں گے بھی یا.....

اس نے بات ادھوری چھوڑ دی۔ دیا نے دیکھا اس کی آنکھوں کے زیریں کنارے سرخ اور سطح

نم تھی۔ وہ جیسے خود پر بہت ضبط کر رہا تھا اور ناکام تھا۔ دیا نے جانا تھا وہ چٹنا کھنور، جتنا بے حس اور مضبوط نظر آتا تھا۔ درحقیقت ایسا نہیں تھا۔ دیا کا دل گداز ہوا تھا اور آنکھیں ہبکتی چلی گئیں۔ یہ دکھ مستقیم کا دکھ تھوڑی تھا۔ ایسے ہی کبھی نہ مندل ہونے والے زخم اس کے بھی سینے کا ناسور بن گئے تھے۔

”آپ کو اک بار سہی۔ ان کی خبر تو لینی چاہیے تھی مستقیم!“

دیا نے ہچکچاتے ہوئے کہا تھا۔ مستقیم خاموش رہا۔ یوں جیسے خود کو سنبھال رہا ہو اور اک کٹھن

آزمائش سے دوچار ہو۔“

”اک بار پھر سے تو آزمائیں۔ شاید حالات بدل گئے ہوں۔ شاید وہ لوگ پچھتا رہے ہوں۔“

وہ ڈرتے ڈرتے پھر کہہ رہی تھی کہ مستقیم کی آنکھوں کی سرخیاں اسے خائف کر جاتی تھیں۔ وہ

جانتی تھی ایسی بات سننا پسند نہیں ہے اسے، مگر وہ پھر بھی کہنا چاہتی تھی۔ کیا خبر اثر ہو جائے۔

”جو لوگ ہماری زندگی میں در آنے والے کمزور لحوں کے گواہ ہوتے ہیں ناں دیا! ان کے

سامنے پھر سراٹھا کر عمر بھر اعتماد سے بات کرنا مشکل بہت مشکل ہو جاتا ہے۔ الزام جھوٹا ہو یا سچا.....

کیا فرق پڑتا ہے، بس ان کی تحقیر آمیز استہزاء یہ نظریں ہمیں کمتر اور بے حیثیت و مجرم ہونے کا احساس

دلا دیا کرتی ہیں اور ہم کوشش کے باوجود اپنی صفائی یا دلیل پیش نہیں کر سکتے۔“

وہ گم صم سا بول رہا تھا۔ دیا کا دل انجانے اور بے تحاشا بوجھل کر دینے والے دکھ سے لبریز ہو

گیا۔ کچھ کہے بغیر اس نے اپنا ہاتھ اس کے بازو سے گزرا کر خود کو اس کے نزدیک کیا اور سر اس کے کاندھے سے ٹکا دیا تھا۔ ڈھارس کا یہ بھی ایک بہت پاورفل انداز تھا۔ دونوں بنا کہے اک دوسرے کے دکھ کو محسوس کرتے اور رنجیدہ ہوتے رہے تھے اور محبت ان کے درمیان ڈھارس بنی اپنا احساس بخشی رہی تھی۔

☆.....☆.....☆

”یہ کچھ پیسے ہیں رکھ لو۔ اور کسی جاننے والی سے کہہ کر بازار سے اپنے لیے چند جوڑے منگوا لو۔ پہلی فرصت میں۔“

مستقیم نے پسانداز کی ہوئی رقم جو چند سو پر مبنی تھی اس کے ہاتھ یہ رکھی۔
دیا سوچ میں پڑ گئی۔ دیگر کئی ضروریات بھی منہ کھولے کھڑی تھیں۔ مگر کپڑے بنائے بغیر بھی گزرا ممکن نہ تھا کہ لباس اب جگہ جگہ سے پھٹ چکا تھا۔

”کھانے میں کیا ہے؟“

قمیض کے بٹن کھولتا ہوا وہ چار پائی پر جا کر بیٹھ گیا۔

”کیری کی چٹنی بنائی ہے۔ ساتھ میں کیری کا ہی مرنبہ۔ لے آؤں کھانا؟“

وہ اپنے کسی خیال سے چونک کر اسے تکتے لگی تھی۔ انداز سوالیہ تھا۔ مستقیم نے کف کا بٹن کھول کر آستین کہنی تک فولڈ کر لی اور کارل پیچھے کی جانب لڑھکایا۔ اس کا لباس بدرنگ تھا۔ کئی جگہ سے گھسا ہوا۔ وہ واقعی کیا سے کیا ہو گئے تھے۔ امانت صبح ترس کھاتا تھا اس پر۔ آج پھر وہ اسے سمجھاتا اور اکساتا رہا تھا۔ اس کی خاموشی کے جواب میں کتنا جھنجھلانے لگا تھا۔

”تمہیں خود پر رحم کیوں نہیں آتا خلیفہ؟ اور اتنی غلامی مت کرو بیوی کی۔“

”تم جاؤ یہاں سے امانت!“

وہ ٹوک کر سرد انداز میں بولا تھا۔ امانت نے ہونٹ بھیجنے لیے۔

”اتنا ڈرتے ہو بھابھی سے۔؟ یار وہ دیکھ نہیں رہی ہیں تمہیں۔“

وہ ہنسنے لگا تھا اور مستقیم اسے گھورنے

”یہ ڈرنہیں محبت ہے، لحاظ ہے، احساس ہے۔“

وہ سگایا اور امانت کی ہنسی گہری ہوتی چلی گئی تھی۔

”تو بالکل ہی سھٹیا گیا ہے خلیفہ! سچ کہا سنانوں نے، محبت شاہوں کو ملنگ بنا سکتی ہے۔ تجھے

دیکھ کر یقین آسکتا ہے۔“

اور خلیفہ مستقیم نے ایسا تاثر دیا کہ بولتے رہو۔

”اگر تم کہو تو عزت ماب بھابھی سے میں سفارش کروں؟“

”وہ سر پھاڑ دے گی۔ تمہارے ساتھ میرا بھی، کہ میں نے کیوں آنے دیا تمہیں۔“

اور فرما برداری ولاڈ کا یہ مظاہرہ امانت کو سخت گراں گزرا تھا۔ جیسا ماتھے پہ بل پڑ گئے۔

”عورت کو سر پہ سوار نہیں کیا کرتے ہیں مستقیم! کا سے جو گانہیں رہتا انسان۔“

اس کے لہجے کی ناگواری مستقیم کو بری لگی تھی۔

”میں انسانوں کو ان کی حیثیت و مرتبے کے مطابق مقام دینے کا عادی ہوں۔ دیا اس قابل

ہے کہ اسے اتنی اہمیت دی جائے۔“

اس نے سرد مہری دبانے کی کوشش نہیں کی تھی اور امانت سرد آہ بھر کے رہ گیا تھا۔

”ٹھیک ہے۔ جیسی تمہاری مرضی! لیکن تھوڑی سی گنجائش نکالو ہمارے لیے بھی۔“

اس کا انداز متعجبانہ تھا۔ مستقیم نے لہجہ کرنا فہم نظروں سے اسے دیکھا۔

”ہماری شادی ہے۔ تم بھابھی کے ساتھ شامل ہو گے تو میری خوشی کا اندازہ نہیں کر سکتے۔

مستقیم اتنا تو کر سکتے ہو نا تم؟ یہاں اس انجان ہستی میں اتنے غیروں کے بیچ صرف ہم

شنا سائیں۔ اک دوسرے کے دکھ سکھ کے سانجھی۔“

اس کا انداز قابل کرتا ہوا تھا اور مستقیم نے اسے نالنے کو محض کا ندھے اچکا دیئے تھے۔ ورنہ

حقیقت یہ تھی کہ اب وہ اپنا اور امانت کا کوئی جوڑ میل نہیں پاتا تھا۔ اس کا ہر بار کا امانت کا سامنا اسے

کمتری کے احساس سے لبریز کر جایا کرتا تھا مگر امانت نہیں سمجھ سکتا تھا شاید۔ جب بھی تو اصرار کرتا جاتا

تھا۔

”کیا سوچ رہے مستقیم! کھانا کیوں نہیں کھا رہے ہیں؟“

دیا کی آواز پہ وہ چونکا تھا اور گہرا سانس بھرتے سر جھٹکا۔



”تم بھی کھاؤ نا۔ آ جاؤ۔“

وہ سیدھا ہو بیٹھا تھا۔ دیا پانی کا جگ لیے قریب آ گئی۔

”پریشان لگتے ہیں۔ خیریت.....؟“

”پریشان تو تم بھی لگتی ہو۔ تم بتاؤ خیریت ہے کہ نہیں؟“

پاک سوسائٹی ڈاٹ کام پر موجود آل ٹائم بیسٹ سیلرز:-



وہ اپنی پریشانی یا اضطراب جھٹک کر پوری طرح اس کی جانب متوجہ تھا۔ دیا کے بجھے ہوئے چہرے پر موجود اضمحلال گہرا ہو کر رہ گیا۔

”پتا نہیں یہ آزمائش ہے یا اللہ ہم سے ناراض ہے۔ مجھے رونا آنے لگا ہے مستقیم!“
اس کی آواز بھیگی ہوئی اور بھراہٹ زدہ تھی۔ مستقیم فطری طور پر مضطرب اور بے چین ہوا تھا۔
کچھ کہے بغیر اس کی جانب سرکا اور اس کا سر اپنے کاندھے سے لگا کر تھپکا۔

”کیا ہوا ہے؟ بتاؤ مجھے۔“

”وہ ہچکیاں بھرتی خود پر قابو پانے کی کوشش کرتی رہی۔“

”سلائی سینٹر بند ہو گیا ہے مستقیم! یعنی مزید پیسے کی کمی، ہم اب کیا کریں گے۔“

وہ باقاعدہ رونے لگی۔ مستقیم کے کشیدہ اعصاب یکدم ڈھیلے پڑنے لگے۔

”اس میں پریشانی کی کیا بات ہے دیا! اگر ایسا نہ بھی ہوتا تو میں خود روک دیتا۔“

اب تمہیں سلائی سے۔ یہ کام مناسب نہیں ہے تمہارے لیے۔ ہمارے بچے کے لیے۔ میں کس

لیے محنت کر رہا ہوں۔ تمہاری خاطر ناں۔ چلو رونا بند کرو۔ میں سمجھتا نہیں کیا ہو گیا خدا نخواستہ، بہت بے وقوف ہوں۔“

وہ اس کا سر نرمی سے تھپک رہا تھا۔ دیا کے دل پہ دھرا بے انت بوجھ تھوڑا سا سرکا۔

”ایسا کیسے چلے گا مستقیم! ہمارے اخراجات اور فیملی بڑھنے والی ہے۔“

وہ آنسو پونچھتی بھی فکر مند تھی۔ مستقیم ہولے سے مسکرایا تھا۔

”خود ہی کہتی ہو اللہ مالک ہے۔ اب بھی اُسی پہ بھروسہ کرو۔“

اور دیا ٹھٹھک گئی تھی۔ ساکن ہو کر اسے تنکنے لگی۔ دھیرے دھیرے اس کی آنکھوں میں مسرت

کے جگنو اترنے لگے تھے۔ اب جیسے کچھ کہنے کچھ سننے کی گنجائش اور طلب نہیں تھی۔ یہ احساس محسوس

کرنے کا تھا۔ خوش ہونے کا تھا۔ شکر بجالانے کا تھا۔ ایسے بندے کو رب یاد آیا تھا جسے بھولا ہوا تھا۔

اس سے بڑھ کر بھی کوئی بات طمانیت کا باعث ہو سکتی تھی۔

☆.....☆.....☆

بیرونی دیوار کے ساتھ سرو کے درخت سر اٹھائے کھڑے تھے۔ کنکر بیٹ کی دیوار کے پار جامن

اور آہم کے پیڑوں کے جھنڈ تھے۔ سہ پہر کے وقت ادھر کوئی گہما گہمی نہ ہونے کے باعث درختوں کے

جھنڈ پر ہو کا عالم طاری رہتا۔ فضا کے سکوت کو کبھی کبھی ابھرنے والی کول کی آواز توڑ جاتی اور پھر سے

اسی خاموشی کا راج ہو جاتا۔ اس نے سراٹھا کر آموں کے بور سے لدی ہری شاخوں کو دیکھا۔ جن کی مخصوص مہک ہر سو پھیلی ہوئی تھی۔ کیسی ست مگر دلچسپ زندگی تھی یہاں کی۔ مگر دلچسپی کا باعث نہیں کہ ان کی خوشیاں اور سکون جس سے وابستہ تھا۔ اسے خود دکھوایا تھا۔ زندگی کے اس مقام پہ آ کر دونوں خود کو معاف کرنے پر آمادہ نہیں تھے۔ صرف اپنی نہیں۔ وہ اپنے بیٹے کی بربادی کے بھی خود ذمہ دار تھے۔ یہ ملال یہ پچھتاوا دل کا روگ بن چکا تھا۔ دکھ کا کوئی شمار تھا نہ پچھتاوے کا۔

انہیں دل کا دوسرا دورہ اس روز پڑا تھا جب انہیں معلوم ہوا تھا۔ ان کے لخت جگر کے سر کی قیمت دو کروڑ مقرر ہوئی۔ وہ مفرور تھا۔ زندہ یا مردہ حالت میں پولیس کے حوالے کرنے والے کو انعام کا حقدار ٹھہرایا جاتا۔ ایک قیامت تھی جو ان پر ٹوٹ پڑی تھی۔ ایک طوفان تھا جو آ کے ٹھہر گیا تھا۔ اضطراب سا اضطراب تھا۔ اذیت سی اذیت وہ روتے جاتے تھے اور چپ ہونے کو دل نہ کرتا تھا۔ آنسو ختم ہو گئے۔ مگر غم نہیں ڈھل سکا۔ دُعاؤں میں لرزتا دل اور ہونٹ بھی ہمتیں کھونے لگے۔ امتحان ختم ہو کر نہ دیتا تھا۔

ڈاکٹر نے ان کی صحت یابی کے لیے کھلی آب و ہوا کے علاقے میں رہنے کا مشورہ دیا جب کہ وہ گھر چھوڑ کر جانے پہ کسی طور پر آمادہ نہ تھیں۔

”نہیں عبدالمید ماجد صاحب! مجھے یہاں سے نہ لے کر جائیے۔ ایسا نہ ہو۔ میرا بیٹا یہاں آئے اور ماں کی منتظر آنکھوں کو نہ پا کر مایوس لوٹ جائے۔“
وہ پھوٹ پھوٹ کر روتی تھیں گر لاتی تھیں۔ ان کو سمجھانا بھجانا کسی کام نہ آتا تھا۔ ہرگز رتا دن انہیں کمزور تر اور لاغر بنا جاتا۔ مگر امید م نہ توڑتی تھی۔

”میں نے جس در سے آس لگائی ہے۔ وہاں سے ناامیدی کا خیال بھی گناہ عظیم ہے۔“

اُس کے ہاں دیر ضرور ہے۔ اندھیر بالکل نہیں۔ میں اپنے حصے کا انتظار کروں گی۔ وہ دے گا مجھے۔ میرا ایمان کامل ہے۔“

وہ ہر بار اصرار پر یہی فقرہ دہرایا کرتیں۔ جو اتنا مخصوص تھا کہ اب انہیں بھی ازبر ہو گیا تھا۔ سب کچھ تھا ان کے پاس مگر وہ نہیں تھا۔ جس کی عدم موجودگی کے باعث ہر شے ہر نعمت کا احساس ماند پڑتا جا رہا تھا۔ وہ اسی ایک لمحے میں جی رہی تھیں۔ جس میں انہوں نے اپنے بیٹے کو اپنے ذاتی مفاد پر قربان کر دیا تھا۔ وہ خود کو یہ لہجہ کبھی بھولنے نہیں دیتی تھیں۔ کیوں بھلا وہ ماں ہو کر مامتا کے تقاضوں پہ پوری نہ اتر سکیں۔ وہ صرف مستقیم کی مجرم تھوڑی تھیں۔ وہ تو اپنے پیدا کرنے والے کی مجرم بن گئی

تھیں۔ جو اپنی محبت کو ستر ماؤں کی محبت سے تشبیہ دیتا ہے۔ وہ اسی بے ریا، پر خلوص محبت میں شک اور غرض کی آلائش کی جرم داڑھ پھری تھیں۔ وہ خود کو معاف کیے کر دیتیں، وہ خود کو معاف نہیں کر سکتی تھیں۔

☆.....☆.....☆

”تم کام پہ نہیں آئے تو مجھے تشویش لاحق ہوئی۔ بس آپہنچا تمہیں ملنے کو۔ اس چھوٹے سے گاؤں میں تمہیں ڈھونڈنا اتنا مشکل یا ناممکن تھوڑی ہے۔“

امانت اس کے سر ہانے آ بیٹھا تھا۔ ساتھ میں شامل بھی تھی۔ پہلے سے بڑھ کر چمکتی دکتی حسین اور دل آفریں۔ مگر وہ مستقیم کو دیکھتی تھی۔ ایک نلک۔ مبہوت کہ اسے وہ نظر آیا تھا جس کے نظر آنے پر اس کے محسوسات بڑی لے بڑی ترنگ میں آجاتے تھے۔ اسے یوں کسی کا بھی احساس کیے بنا مستقیم میں گم پا کر دیا کادل بہت دور گہرائیوں میں ڈوبا وہ جتنی جزبڑ تھی۔ باقی سب اس قدر مگن اور خوش باس۔ مستقیم کو موسیٰ بخارنے آن لیا تھا۔ دیا نے ہی اسے کام پہ جانے کی اجازت نہیں دی تھی اور امانت کو تو جیسے بہانہ چاہیے تھا یہاں آنے کا۔

”دیا! چائے بنا لاؤ۔“

مستقیم کو ہی خیال آیا تھا۔ جہی اس نے دیا کو احساس دلانے والے انداز میں کہا۔ وہ بے دلی سے اٹھی تب جیسے شامل کی نظروں میں آگئی۔ اس کے چہرے پہ پہلے حیرت انڈی پھر عجیب سا مسخر اور تناؤ ابھر آیا۔ اس کی آنکھوں میں اشتیاق بھی تھا دیا کے لیے، حسد بھی نفرت بھی تھی۔ جلن اور رقابت بھی۔ وہ اسے دیکھتی نہیں..... بلکہ گھورتی تھی۔

”انہو..... تو یہ ہیں وہ محترمہ! جن کی خاطر تم نے مجھے ہمیشہ ٹھکرایا۔ معاف کرنا خلیفہ مجھے تو اس میں کچھ بھی ایسا خاص نہیں لگا کہ تم اسے باقی سب پر ترجیح دے بیٹھے۔“

اس کے لہجے میں طنز کی واضح آمیزش تھی۔ حقارت آمیز تخریباتا تضحیک زدہ لہجہ دیا کے ساتھ خلیفہ اور امانت کو بھی یکدم سے خاموش کرتا گیا۔ دیا کا چہرہ دھواں ہوا تھا۔ اس نے جبرے مہینچ لیے اور اک نظر مستقیم کو دیکھا۔ جس کی رنگت بے تحاشا سرخ پڑ رہی تھی۔

”شامل.....!!!“

امانت کا لہجہ تینہنی تھا۔ احساس دلاتا ہوا کہ اپنی حد سے باہر نہ نکلو۔ مگر شامل کو ایسی حد بندیاں بھلا کیا کہہ سکتی تھیں۔

”جو تھوڑی بہت خوب صورتی تھی وہ بھی جاتی رہی بیچاری کی۔ اب تو بالکل خالی اور بے کار ہے۔“

وہ ٹھٹھا لگا کر بس رہی تھی۔ وہ اس وقت مجلسی میں حد سے زیادہ تلخ اور بے لحاظ ہو رہی تھی۔
 ”شٹ اپ شمال! میں ہرگز تمہیں اجازت نہیں دے سکتا کہ تم میرے گھر پہ کھڑی ہو کے میری بیوی کی توہین کرو۔ سمجھی ہو تم؟“

مستقیم کا سارا ضبط جیسے ختم ہو گیا۔ اس کا لہجہ اتنا درشت، اس قدر غصیلا تھا کہ ایک لمحے کو خود دیا بھی سہم گئی۔ کہیں وہ اٹھ کر شمال کو تھپڑ نہ رسید کر ڈالے۔ کچھ کہے بغیر وہ پلٹ کر وہاں سے تیزی سے نکل گئی۔ اسے لگا تھا۔ شمال نے دانستہ اسے ذلیل کیا ہو۔

”ہرٹ کیوں ہوتے ہو میرے ہینڈسم شہزادے! چلو میں کچھ نہیں کہتی۔“
 وہ دانت نکال رہی تھی۔ مستقیم کو وہ کوئی بد صورت چڑیل سے مشابہ لگی۔
 ”تم یہاں سے چل جاؤ۔ میں ہرگز کوئی فضول بات برداشت نہیں کر سکتا۔“
 وہ غرایا تھا۔ امانت گھبرا کر اٹھ کھڑا ہوا۔

کام ڈاؤن مستقیم! اور شمال.....
 اس نے رخ شمال کی جانب پھیر کے جیسے دانت کھکچائے۔
 ”کہا بھی تھا تم سے کہ.....“

”آئی ایم سوری مستقیم! میں تمہاری بیوی سے بھی ایکسکوز کر لیتی ہوں۔“
 وہ ہنسنی اور اس کی آنکھوں میں جھانک کر بے باکی سے مسکرائی۔ مستقیم نے ناگوار تاثر کے ساتھ
 لمحہ بھر میں نگاہ کا زاویہ بدلتے چہرے کا رخ پھیر لیا۔

امانت! دیا کو تمہارا یہاں آنا پسند نہیں آیا۔ اور شمال کا مجھے۔ مجھے امید ہے مجھے اور کچھ تمہیں
 سمجھانے کو نہیں کہنا پڑے گا۔“

اس کا لہجہ بے حد سرد تھا۔ اس کی آواز میں بیگانگی تھی۔ امانت کا رنگ خفت سے سرخ پڑ گیا کچھ
 کہے بغیر وہ شمال کا ہاتھ دبوچے اسے گھسیٹتا ہوا وہاں سے نکلا تھا۔

”تم بہت بد فطرت عورت ہو۔ تمہاری وجہ سے مجھے بہت جگہوں پر شرمندہ ہونا پڑتا ہے۔“
 وہ شمال پہ برستا بیرونی دروازہ پار کر گیا۔ دیا نے پھر بھی پلٹ کر نہیں دیکھا تھا۔ یہاں تک کہ
 اس کی ناراضگی اور دکھ کو محسوس کرتا ہوا مستقیم وہیں اس کے پاس آ گیا۔

”پریشان ہونے کی ضرورت نہیں ہے دیا! اس عورت کو بکواس کرنے کی عادت ہے۔“
 مستقیم نے اس کا ہاتھ ٹری سے تھام لیا۔ اس کا لہجہ بھی نرم تھا۔ دیا کی آنکھیں بھیکتی چلی گئیں۔

کچھ کہے بغیر وہ آکر اس کے ساتھ لگ کے کھڑی ہو گئی تھی۔
 ”میں واقعی اب بہت حسین نہیں رہی ہوں ہوں نا مستقیم؟“
 وہ دکھی تھی۔ مستقیم مضطرب ہونے لگا۔

”حسن خوش بختی کا باعث کبھی نہیں ٹھہرتا دیا! میرے نزدیک بہت سے زیادہ اہم تمہاری پاکبازی اور خوب سیرتی ہے۔ انہی کا اسیر ہوا ہوں میں اور یہ خوبیاں ڈھلنے یا ختم ہونے والی نہیں ہیں۔
 وہ اس کا گال سہلارہا تھا۔ شاید بہلارہا تھا۔ دیا کا دل غم سے بھرنے لگا۔ اس کے اندر خواہش ابھری کہیں سے آئینہ مل جائے۔ وہ دیکھے وہ کیسی ہو گئی ہے کہ مستقیم بھی اسے بس تسلی دے رہا ہے۔
 ”لیکن آپ نے کہا تھا۔ امی کی خواہش تھی آپ کی بیوی خوب صورت بھی ہو۔ جو آپ کو ہمیشہ باندھ کر رکھ سکے۔“

وہ جیسے سخت گھبراہٹ اور فکر مندی کا شکار لگ رہی تھی۔ مستقیم سب کچھ بھلا کر ہنستا چلا گیا۔
 ”پہلی بات تو یہ ہے دیا کہ تم واقعی ابھی بھی بہت حسین ہو۔ حالات کی ستم ظریفی بھی تمہاری جاذبیت اور دلکشی چھیننے میں کامیاب نہیں ہو سکی اور اگر خدا خواستہ ایسا ہوا بھی کبھی تو مجھے فرق نہیں پڑے گا۔ دیا تم میری روح کی تسکین کا باعث بنی ہو۔ صرف جسم سے محبت نہیں کی میں نے، کیسے یقین دلاؤں کہ تم میں کون سی مقناطیسی کشش تھی۔ جس نے جکڑ لیا تھا مجھے۔“
 وہ تائید طلب نظروں سے اسے دیکھتا تھا۔ دیا کچھ نہیں بولی۔ ہنوز ملول اور یاس اندہ نظر آتی رہی تھی۔ مستقیم نے گہرا طویل سانس کھینچا۔

”کیا میری محبتوں کی تمام تر شدتوں کو محسوس کر لینے کے باوجود تمہاری غیر یقینی نہیں جاتی؟“
 اس کا سوال بہت اہم تھا۔ دیا سب کچھ بھلا کر سرخ پڑ گئی تھی بے تحاشا شرم کے باعث۔
 ”یار سنا ہے پر گلگٹی پریڈ میں عورت تھوڑی سی بے ڈول ہو ہی جاتی ہے۔ فکر نہ کرو۔ تم بھی بعد میں ٹھیک ہو جاؤ گی۔“

اس نے پھر اس کا گال سہلایا تو دیا ناخت فردہ سی مسکرانے لگی۔
 ”اب وعدہ کریں۔ آپ امانت سے نہیں ملیں گے۔ مجھے ان دونوں سے بہت ڈر لگتا ہے مستقیم!“
 وہ پھر سے مغرب ہونے لگی۔ مستقیم نے اب کی مرتبہ کچھ کہے بغیر محض اس کا ہاتھ تھپتھپایا تھا۔

شام فہم کی سحر نہیں ہوتی
 یا ہمیں کو خبر نہیں ہوتی

ہم نے سب دکھ جہاں کے دیکھے ہیں
 بے کلی اس قدر نہیں ہوتی
 ایک جاں سوز نامراد خلش
 اس طرف ہے ادھر نہیں ہوئی
 رات آ کے گزر بھی جاتی ہے
 اک ہماری سحر نہیں ہوتی
 بے قراری سہی نہیں جاتی
 زندگی مختصر نہیں ہوئی

☆.....☆.....☆

وہ کب سے تیکے میں منہ دیے ساکن پڑا تھا۔ پچھلے کئی گھنٹوں سے کچھ کھائے پیئے بغیر۔
 دیا نہیں کرتے بھی تھک گئی تھی۔ رورور کر نڈھال ہو گئی۔ مگر۔۔۔ بولنے پہ اکسا سکی نہ اٹھنے پہ کیا
 کرتی وہ.....؟ بات تھی بھی نہیں معمولی۔ زندگی نے دوسری مرتبہ اس کے ساتھ وہی بے رحمی والا
 سلوک کیا تھا۔ اس میں قسمت کا کتنا عمل دخل تھا۔ مؤثر۔۔۔ کی بدسلوکی غیر انسانیت سوز رویوں کا
 کتنا.....؟ دیا کی مفلوج ہو جانے والی صلاحیتیں سمجھنے اور جاننے سے قاصر تھیں۔ ابھی چند دن قبل تو وہ
 بہت خوش تھا۔ اسے بتا رہا تھا۔ اس اتنی مشقت سے اس کی جان چھوٹ رہی ہے۔ مزدوری یا پھر گندم
 کی کٹائی کا کام آسان نہیں تھا۔ اس کی بہ نسبت کسی دوکان پر سیلز مین کی نوکری بہتر تھی۔ ماوضہ بھی
 اچھا مل جاتا تھا اور امانت نے اسے یقین دلایا تھا وہ اسے نوکری دلا دے گا اور یہ یقین ہی میں تھا۔
 اگلے دن واقعی اس کو اس قبضے کے سب سے بڑے جنرل اسٹور پہ سیلز مین کی ملازمت مل گئی تھی۔ چھ
 ہزار ماہوار پر۔ یہ بھی بہت تھا۔

ابھی وہ دونوں ڈھنگ سے شکر ادا کر پائے تھے نہ ہی پرسکون ہو سکے کہ ایسا دھچکا لگا تھا۔ جس
 نے ذہنی طور پر بالکل مفلوج اور بے کار کر ڈالا۔ مستقیم کی ملازمت کے تیسرے دن دوکان میں رات
 کے وقت ڈاکہ پڑا تھا اور الزام مستقیم پہ آ گیا تھا۔ ابھی وہ اس شاک سے باہر نہیں نکلا تھا کہ مالک
 دوکان سمیت دیگر نے مل کر اسے زبانی کلامی لعن طعن کے ساتھ زد و کوب بھی کرنا شروع کر دیا۔
 وہ شاکڈ تو تھا ہی پھر سا گیا تو پھر سنبھالنے میں نہیں رہا تھا۔ اب وہ آٹھ سال پہلے کا کمزور اور
 نوعمر لڑکا تو تھا نہیں کہ یہ دنیا اس کے ساتھ بدسلوکی کا رویہ اپناتی اور وہ بے بس تماشا دیکھتا رہتا۔ اک

عرصہ جرم کی دنیا کا باسی رہا تھا اور اس کے فنون سے بھی آگاہ۔ وہ اکیلا بھی سو پر بھاری پڑ سکتا تھا اور پڑا تھا۔ مگر اس کا اپنی ذات کے لیے اپنایا دفاعی انداز گویا اس پہ لگے جرم کے الزام کو گہرا اور پختہ کر گیا۔ اس کا پیشہ وارانہ مجرمانہ بد معاشرانہ انداز کافی تھا تا جرم ثابت کرانے کو۔

لازمی طور پر اسے پولیس کے حوالے کیا جاتا اگر جو امانت بیچ بچاؤ نہ کراتا آکے۔ ہر جانہ اسنے بھرا تھا اور اس کی خلاصی کرائی۔ مگر اس کے اندر کی دنیا تہہ و بالا ہو گئی تھی۔ دنیا نے ثابت کیا تھا۔ وہ آج بھی اتنی ہی سفاک ہے۔ اسی قدر بے رحم۔ وہ مجرم نہیں تھا۔ محض اس پر اس لیے الزام دھر دیا گیا کہ وہ دنیا تھا۔ کوئی واضح اور مستحکم حیثیت نہیں رکھتا تھا اور ایسے میں اگر امانت نہ ہوتا.....؟

اس نقصان کو پورا کر کے اس کی جان نہ چھڑواتا تو.....؟

کتنے سوال تھے جو پن بن کر چھبے تھے۔ کیسی شرمندگی تھی جو اسے دیا سے بھی نگاہیں چار نہ کرنے دیتی تھیں۔

”کیا سمجھے گی وہ کہ میں نے واقعی کیا یہ سب؟“

اس کا دل پھر پوری دنیا کو آگ لگانے کو چاہنے لگا۔ ویسی ہی آگ جو دنیا نے دوسری مرتبہ اس کے لیے برزخ کی صورت دہکائی تھی۔ وہ سسکتا تھا۔ وہ تڑپتا تھا مگر اس اذیت سے چھٹکارا نہیں ملتا تھا۔ ایسی مایوسی، دلگیری اور وحشت کی گھڑیوں میں اس نے وہ حرکت کی تھی جو اس نے تب بھی نہیں کی جب پہلی بار اس پہ الزام لگا تھا۔ تب بھی وہ اتنا دل برداشتہ نہیں ہوا تھا جتنا اب ہرٹ ہوا۔ جیسی تو اس نے دیا کا بھی کچھ نہیں سوچا، نہ اپنے دنیا میں آنے والے بچے کا۔ اس نے خود کشی کر لی تھی۔ یہ اس کی مایوسی کی انتہا تھی۔ یہ اس کی اذیت کی اور دلگیری کی بھی انتہا تھی۔

☆.....☆.....☆

شام کو یادوں کے آنگن میں اتر جاتا ہوں

اور اس بزم سے پھر رقتِ سحر جاتا ہوں

مجھ کو مقصود ہے ہر حال میں راحت تیری

بو جھ ہوں گر تو تیرے دل سے اتر جاتا ہوں

میں تو قائم ہوں ابھی عہدِ وفا پر اپنے

گر تجھے راس نہیں ہے تو مکر جاتا ہوں

پتا نہیں وہ کیوں بیچ گیا تھا۔ پتا نہیں اسے بچا کر ابھی اور کتنی ذلت مسلط کرنی باقی تھی۔ وہ اللہ

سے بھی شاکا ہونے لگا۔ دیا کارو رو کر سسک سسک کے برا حال تھا۔ مگر اب اسے اپنے سوا اور کسی پہ رحم نہ آتا تھا۔ اس سے بڑھ کر دنیا میں کوئی بند نصیب نہیں تھا یہ طے ہو گیا تھا۔ دیا بھی نہیں۔ کم از کم اس پر جھوٹے الزام تو نہ لگے تھے۔ الزام..... وہ بھی جھوٹا بہت تکلیف بہت اذیت کا باعث ہے۔ وہ تو دوسری مرتبہ اسی صورت حال سے گزرا تھا۔ کیوں.....؟ کیسے.....؟ اس پر غور کیے بنا۔ فرصت اور ضرورت بھی کے تھیں۔

”آپ نے ایسا کیوں کیا تھا مستقیم!“

دیا اس کی پٹی سے لگی حال سے بے حال تھی۔ مگر اس کی چپ ٹوٹی ہی نہ تھی۔

”کیا آپ کو مجھ پہ یقین نہ تھا؟“

وہ شاکا ہوئی۔

”خود سے بڑھ کر اعتبار کرتی ہوں آپ پر پھر.....“

وہ جیسے بنا کہے اس کا درد جان گئی تھی۔ سمجھ گئی تھی۔ مستقیم کو اس ساری اذیت ناک سچو ایشن میں پہلی بار تھوڑی سی راحت اور سکون کا احساس ہوا۔ یوں جیسے گھورتا ریکی میں کہیں کوئی موہوم سی روشنی چمک اُٹھے اور زندگی کا احساس دلانے۔

”میرا نہیں تو اپنے بچے کا سوچا ہوتا مستقیم! کیا آپ کو اس سے بھی محبت نہیں ہے۔“

وہ گھٹ گھٹ کے رو رہی تھی۔ مستقیم نے کچھ کہے بغیر اسے اپنے بازو کے حصار میں لے لیا۔

”بس کریں بھابی! وہ آل ریڈی اب سیٹ ہے۔ حوصلہ دیں اسے بس۔“

امانت نے ٹوکا تھا۔ جو فریڈ کے شاہ پر اٹھائے ابھی وہاں آیا تھا۔ دیا جھک کر مستقیم سے الگ ہوئی اور اپنا دوپٹہ درست کرنے لگی۔ البتہ اس کے چہرے پر ناگواری کا تاثر بہت گہرا تھا۔

”کچھ کھا لو مستقیم اور خود کو سنبھالو۔ اس طرح کے معاملات نئے نہیں ہیں جنہیں ہم ہینڈل نہ کر

سکیں۔“

وہ رمان سے کہہ رہا تھا۔ دیا اسے گھورتی رہی۔ اس کی نظروں کا انداز تند تھا اور ان میں بے حاشا تلخی بھری ہوئی تھی۔ ہونٹ اس نے ایسے بھینچ رکھے تھے جیسے بہ مشکل خود کو کچھ سخت کہنے سے روک رہی تھی۔ امانت سیب کاٹ کر پلیٹ میں رکھ رہا تھا۔ پھر اس کی جانب بڑھائی۔

”آپ بھی لے لیں بھابی!“

دیا کا تنفر مزید بڑھ گیا۔ کچھ کہے بغیر وہ ایک جھٹکے سے اٹھ کر وہاں سے چلی گئی۔ جب تک

امانت موجود رہا وہ جیسے کانٹوں پر لٹتی رہی تھی۔ اس کے جاتے ہی دھپ دھپ کرتی اندر آگئی۔
 ”آپ اسے فی الفور یہاں آنے سے منع کریں۔ ہمیں اس کا کوئی احسان نہیں چاہیے۔
 اندر آتے ہی وہ ترخ گئی تھی اور پیرنچ کر اپنا مطالبہ اس کے سامنے رکھا تھا۔ اس کا یہ مطالبہ
 کلینک سے واپس گھر آ کے اور شدت پکڑ گیا تھا۔ وہ ہرگز بھی امانت کو برداشت کرنے پر آمادہ نہیں
 تھی۔

”وہ میرا محسن ہے دیا!“

”محسن.....؟“

وہ چیخی۔ اس کی آواز صدمے سے پھٹ گئی تھی۔ مستقیم حیران رہ گیا۔
 ”اس نقب زن کے ہاتھوں اتنا بڑا دھوکہ کھا کر بھی اسے محسن سمجھتے ہیں آپ خلیفہ؟“
 اس نے بے حد تلخی میں آتے ہوئے کہا تھا۔ مستقیم پہلے حیران نظر آیا پھر ایسے تپنی انداز میں
 گھورا۔

”دیا تم.....؟“

”پلیز خلیفہ!..... دوست اور دشمن کی پہچان کرنی سیکھ لیں۔ یہ سب کیا دھرا امانت کا ہے اور
 کیوں کیا ہے یہ بھی بتاؤں آپ کو.....؟“

وہ جیسے رو دیے کو تھی۔ بلکہ رو ہی پڑی تھی۔ خلیفہ نے تادہ ہی نظروں سے اسے گھورا۔

”بدگمانی کی کوئی حد بھی ہوتی ہے دیا اور نفرت کی بھی۔“

”یہ نفرت ہے نہ بدگمانی۔ حقیقت ہے۔ اسی لیے چاہتی ہوں کہ اس سے کنارہ کریں۔“

وہ اب کے چیخی نہیں تھی۔ منت پہ اتر آئی تھی۔ خلیفہ کچھ کہے بغیر اسے سرد نظروں سے تکتا رہا دیا
 کو اس کی انہی نظروں سے دکھ ہوا تھا۔ جو اس کا یقین کرنے کو تیار نظر نہیں آتی تھیں۔

”آپ کو اعتبار نہیں ہے نامیرا؟“

وہ سکے لگی۔ مستقیم نے نگاہ کا زاویہ بدل لیا۔ اس کا دماغ ماؤف تھا۔ البتہ اسے دیا پہ ضرور غصہ آ
 رہا تھا۔ جو اسے اس مرحلے پر بھی ٹیز کر رہی تھی۔ پتا نہیں کیا ہو گیا تھا اسے ہمیشہ اس کا ساتھ نبھانے
 والی یہاں کیوں خیال نہیں کر رہی تھی۔

”مجھے اکیلا چھوڑ دو دیا! پلیز۔“

اس نے سر ہاتھوں میں لے لیا۔ وہ چیخ پڑا تھا۔ دیا یلخت سہم کر رہ گئی۔ اس نے خوف چھلکا تے

ظہروں سے خلیفہ مستقیم کو دیکھا۔ جو ہیجان زدہ لگ رہا تھا۔ وہ سب کچھ بھول بھال کر اس کی جانب لپکی۔

”کیا ہوا مستقیم آپ کو؟“

وہ جیسے ہی قریب آئی اور اسے چھوا مستقیم نے اسی ہسٹریائی کیفیت کے زیر اثر اسے زور سے جھکا دیا۔

”میں نے کہا مجھے اکیلا چھوڑ دو۔ تمہیں سنتا نہیں ہے۔“

سرخ آنکھوں سے اسے گھورتا وہ حلق کے بل غرایا۔ دیا کی سر اسٹیلی کچھ اور بڑھی۔ اسے یاد آیا مستقیم ایسے ہی ڈپریشن میں پہلے بھی خودکشی کر چکا تھا۔

”آپ کو میری بات بری لگی..... آئی ایم سوری خلیفہ! معاف کر دیں پلیز، پلیز معاف کر دیں۔ آئیندہ نہیں کہوں گی۔ ہر وہ بات جو آپ کو بری لگے۔ آئی سویئر پراس۔“

دونوں ہاتھ جوڑ کر وہ بے اختیار رو پڑی۔ مستقیم سرخ دہکتی مگر نرم آنکھوں سے اسے دیکھتا رہا پھر کچھ کہے بغیر اسے بازوؤں میں بھر کے خود میں سمولیا۔ دونوں دکھی تھے۔ دونوں رو رہے تھے اور اس وقت دونوں ہی اک دوسرے کی ڈھارس اور سہارا تھے۔

☆.....☆.....☆

لفظ بہت محدود ہیں میرے

سوچتا ہوں کہ اپنی ہر الجھن

زندگی کے سفر کی ساری تھکن

اپنے دکھ کی تمام تصویریں

ہجر کے غم کی ساری زنجیریں

اپنی تباہیوں کے اشکوں کو

اتنا لکھوں کہ داستاں کر دوں

ہاں مگر بے بسی یہ ہے

لفظ تھوڑے ہیں زخم زیادہ ہیں

پتیل کے درخت میں چڑیا چھپاتی تھیں۔ وہ ساکن بیٹھا کسی عمیق سوچ میں گم تھا۔

سوچیں جن کی لایعنٹ حدود سے باہر ہو رہی تھی۔ جو بھرا ہوا ایسا سمندر تھیں جس کے تلاطم اور

تندی کے آگے ہر چیز اپنا تاثر اور مضبوطی کھو کر اس کے بے رحم تھپیڑوں کے رحم و کرم پہ آ جاتی ہے۔ دیا نے کہا تھا۔ یہ سب کیا دھرا امانت کا تھا۔ اس پر لگنے والے الزام سے لے کر خود کشی تک کے مرطلے تک..... حالات ایسے پیدا ہوئے نہیں تھے۔ کر دیے گئے تھے۔ یہ دعویٰ تھا دیا کا اور اب..... اب اگر وہ کڑیوں سے کڑیاں ملاتا تو بات اتنی بھی غلط نہیں تھی۔ اب جب کہ امانت نے اسے بدنام ترین پیشہ کو پھر سے اپنانے کا مشورہ دیا تھا۔

کیسے پھر گیا تھا وہ پھر سے اس کی نوکری کی تلاش کا ارادہ جان کر۔
 ”پاگل ہو تم مستقیم! کیوں خود کو ایک بے کار عہد کی خاطر برباد کرنے پہ تل گئے ہو۔ تمہارا اسٹنڈرڈ یہ نہیں ہے۔ تم اس دنیا کے باسی بھی نہیں ہو۔ جرم کی دنیا کے بے تاج بادشاہ ہو۔ اپنی حیثیت، اپنا مرتبہ مت بھولو۔ واپس اپنی دنیا میں چلو۔ وہاں سب دیا ہی ہے سب کچھ تمہارا منتظر۔“
 اور خلیفہ خاموش ہو گیا تھا یا اسے چپ لگ گئی تھی۔ اسے دیا کی بات اس کا دعویٰ کچھ ایسا غلط بھی نہ لگا۔ دکھ کون سا نہیں تھا۔ دوستی کے بھرم کے ٹوٹنے کا اعتماد کے کھرنے کا۔ اس کی اذیت کا انت نہیں رہا۔ اسے یاد نہیں کرنا پڑا کہ امانت نے ہی اسے مزدوری چھوڑ کر سیز مینی کا مشورہ دیا تھا۔ پھر ملازمت بھی خود دلوائی تھی۔

”کس سوچ میں ڈوب گئے شہزادے؟“

امانت کا دثبو کا اسے سوچوں کے صہور سے نکال لانے کا باعث بنا تھا۔ وہ ہوش میں آ جانے کے باوجود جیسے ہوش میں نہیں لوٹا تھا۔ حقیقت سے کوسوں دور تھا۔ سچائی سے دوری اسے یکدم خالی کر کے رکھ گئی۔ شاید کم از کم اسے امانت سے ایسی توقع نہیں تھی۔ یہ صدمہ بھی انوکھا تھا۔ اس کی نوعیت بھی۔ مگر وہ پھر بھی یقین کرنا چاہتا تھا نہ ہی اس پر اعتماد کھونا۔ یا شاید وہ اسی خاموشی سے لٹنے پر آمادہ تھا کہ لوٹنے والا بھی شرمندہ ہو جائے۔

”پولیس تمہاری تلاش میں باؤ لے کتے کی طرح دوڑی پھرتی ہے مستقیم! ہمارے کچھ اور ساتھی بھی ایسے ہی بھٹکتے پھر رہے ہیں۔ ہم اس معاشرے میں ناسور کی حیثیت رکھتے ہیں۔ تم نے بھی دیکھ لیا نا شرافت کو اپنا کر..... کیا ملا؟ کچھ نہیں نا؟ مستقیم ہم مس فٹ تھے یہاں..... اور ہم رہیں گے۔ بتاؤ کیا ہم پھر کیوں نہ واپس لوٹ جائیں اپنی دنیا میں۔ جہاں ہم لوگوں سے نہیں لوگ ڈرتے ہیں ہم سے۔ یاد کرو۔ میں نے کہا تھا نا طوائف اور ڈاکو کو توبہ کر لینے کے باوجود کوک۔ معاف کرنے پر آمادہ ہوتے ہیں نہ قبول کرنے میں۔ وہ سوال پہ سوال داغ رہا تھا۔ گویا سوچنے کا موقع فیصلہ کرنے

میں آسانی مہیا کر رہا تھا۔ خلیفہ خاموش رہا۔ شاید وہ فیصلہ کر نہیں پایا تھا۔ یا شاید فیصلہ تھا ہی بہت مشکل۔ وہ بوہنی گم صم کیفیت میں وہاں سے اٹھ کر واپس چلا آیا تھا۔ جیسا بے خیال تب تھا ویسا ہی اب بھی۔ دیا نے روٹیاں پکاتے ہوئے کئی بار اس کا یہ انداز دیکھا تھا مگر ٹوکا نہیں۔ روٹی کپڑے میں لپیٹی۔ لکڑی چولھے سے کھینچ کر آگ پہ پانی کے چھینٹے ڈالے اور سالن کٹوری میں نکالتے پھر مستقیم کو دیکھا۔ جس کی پوزیشن میں ذرہ برابر فرق دیکھنے میں نہیں آسکا تھا۔

”کھانا کھالیں۔“

وہ چنگیر اٹھا کر قریب آگئی۔ مستقیم نے چونکے بنا نگاہ کا زاویہ بدل کر پہلے اسے دیکھا پھر چنگیر میں موجود بڑھ روٹی کو آج پھر سالن کی جگہ آم کی چٹنی تھی۔ یہ بھی اس لیے شاید میسر تھی کہ گھر کیرپوں کا درخت موجود تھا اور مالک مکان نے بخوشی انہیں آم استعمال کرنے کی اجازت دے رکھی تھی۔

”مجھے بھوک نہیں ہے۔“

وہ بادل خواستہ ہی بولا۔ دیا البتہ بے چین نظروں سے اسے دیکھنے لگی۔

”کیوں بھوک نہیں..... میرا مطلب ہے آپ نے صبح بھی کچھ نہیں کھایا تھا۔“

اس کی خشکی نظروں کے جواب میں وہ گڑ بڑا کر خود ہی وضاحت بھی پیش کرنے لگی۔

”اس وقت اس لیے نہیں کھاؤں گا کہ روٹی ناکافی ہے۔ صبح اس لیے نہیں کھایا تھا کہ میں ایسا ناشتہ نہیں کر سکتا۔ ہوگئی تمہاری تسلی اب جاؤ یہاں سے۔“

جواب میں وہ زور سے پھنکارا تھا۔ ضبط اور حوصلہ کھو کر۔ اس کی آواز میں بادلوں کی سی گھن گرج تھی۔ دیا اس کے اس طرح مشتعل ہونے کی وجہ تو نہیں سمجھی مگر سراسیمہ ضرور ہوگئی اسے قطعی سمجھ نہیں آسکی اب جواب میں کیا کہے۔ جیسی آنکھیں بے بسی کے شدید احساس سمیت آنسوؤں سے لبریز ہوگئی تھیں۔

”کیوں کھڑی ہو۔ جاؤ یہاں سے۔“

وہ پھر چیخا تو دیا کے آنسو اس کے گالوں پہ اتر آئے تھے۔ کچھ کہے بغیر وہ منہ پر ہاتھ رکھے پلٹ کر بھاگتی ہوئی کمرے میں چلی گئی۔ مغرب ہوئی پھر عشاء بھی۔ دونوں نے اپنی پوزیشن بدلی نہ جگہ وہ سوچوں اور عذابوں میں گھرا تھا۔ دیا کو رونے سے فرصت نہیں تھی۔ پھر اس نے ہی ہارتسلیم کی تھی اور ہاتھ سے بھیکے گال رگڑتی اٹھ کر بیٹھ گئی صحن میں چاندنی چٹکی ہوئی تھی۔ پیپل اور آم کے درخت کی شاخوں کا سایہ چاندنی کے غبار میں صحن کے کپے فرش پر دور تک لمبا پھیلا ہوا تھا۔ اس سائے میں وہ کسی

مجسے کی مانند ساکن بیٹھا نظر آتا تھا۔ ہنوز اسی پوزیشن میں۔ یہ پہلا موقع تھا کہ وہ اس کے پاس جاتے ہوئے جھجکی۔ ایسی ہی بیگانگی اور اجنبیت چھلک رہی تھی اس کے خدو خال سے۔ جو اس کے حوصلوں کو پست کرنے کا باعث تھی۔

”خلیفہ!“

وہ جیسے بولی نہیں سسکی تھی۔ جواب میں خاصی تاخیر سے خلیفہ نے اسے اچھتی ہوئی ناخوش گوار نگاہ سے نوازا اور وہ جس جیسے کچھ بولنے سے کچھ کہنے سے قبل ہی سب کچھ بھولنے لگی کہ اس کا رویہ یہی کہتا لگا تھا۔ فاصلہ رکھو۔ اپنی اوقات پہچانو۔ تکلیف دہ خاموشی غیر محسوس مگر بہت مضبوط انداز میں ان کے بیچ در آئی جسے توڑنے، دور ہٹانے کی ظاہر ہے خلیفہ کو کوئی ضرورت نہیں تھی۔ اک رویے اک احساس نے اسے توڑا تھا۔ اب وہ یہی حربہ آزما کر اپنا کام نکالنا چاہ رہا تھا۔ اس نے جان لیا تھا۔ بے نیکی کا دور نہیں ہے۔ اب نیکی کا کوئی فائدہ نہیں ہے۔ حالانکہ نیکی کا کوئی مخصوص وقت مقرر نہیں۔ اس حکم تو ہمیشہ کے لیے ہے۔ مگر یہ بھی سچ ہے معاشرے کے رویوں سے غلط اور تکلیف دہ اثرات مرتب ضرور ہوا کرتے ہیں۔ جو قوموں اور نسلوں کی تباہی کا باعث ٹھہرا کرتے ہیں۔

”کیوں خفا ہیں؟“

بالآخر دینے پھر حوصلہ کیا تھا اسے مخاطب کرنے کا۔ اسے دیکھنے کا۔ جو اب اس کی نظروں کی سر مہری کا تاثر مزید گہرا ہونے لگا۔ بیگانگی کچھ اور دبیز ہوئی۔ وہ بے اختیار بے ساختہ رو پڑی کہ اس رویہ ایسا ہی ناقابل برداشت تھا۔ زیادہ وقت تو نہ گزرا تھا۔ جب وہ دونوں ایک دوسرے کے ہمدرد و ہمزاد تھے۔ بنا کہے پر دکھ کو سمجھنے جاننے والے۔ کسمپرسی کے باوجود کسی ڈھارس تھی اس اپنائیت یگانگت کے باعث اور اب وہ یکنخت فاصلوں پر جا کھڑا ہوا تھا تو دیا خود کو ریتیلی دیوار کی مانند ہر لمحہ گزرا ہوا پارہی تھی۔

”کوئی ناراضگی ہے تو بتائیں۔ اس طرح مت کریں میرے ساتھ۔“

اس کے رونے میں شدت آگئی تھی۔ خلیفہ مستقیم نے لہو چھلکاتی نظروں کو لمحہ بھر کو اس پر اٹھا تھا۔ پھر گلا کھنکارا۔

”تم مان لوگی میری بات؟“

”آپ کہیں تو..... کیا اعتماد نہیں رہا ہے مجھ پہ“

دیا کے اندر اس کی آواز سن کر ہی زندگی جنم لینے لگی۔ اس نے بچوں کے بل بیٹھے ہوئے اے۔

دونوں ہاتھ اس کے گھٹنوں پہ رکھ دیے تھے اور منتظر سوالیہ نگاہوں سے مستقیم کو تکتے لگی۔

”امانت نے ایک پروپوزل دیا تھا مجھے۔ میں اسے ایکسپٹ کر چکا ہوں۔“

اس سے نگاہیں چار کیے بنا وہ قدرے دھیمے لہجے میں کہہ رہا تھا۔ دیا کی نظروں کا استعجاب و اشتیاق خوف کی چادر میں سمیٹنے لگا۔

”کیسا.....؟ کیسا پروپوزل؟“

آواز اس کے حلق سے پھنس کر نکلی تھی۔ خوف چہرے کے خدو خال سے بھی جھلک پڑا۔

”دوبارہ مس گروہ کی سربراہی کا پروپوزل۔“

وہ اب بھی اس سے نگاہ ملانے بغیر بولا تھا اور کرتے کی جیب سے سگریٹ نکال کر سلگانے کے بعد کش لینا شروع کر دیا۔ جب کہ وہ فق چہرے کے ساتھ منہ پہ ہاتھ رکھے زمین پر ڈھے کر رہ گئی۔ اس کا دماغ سائیں سائیں کرتا تھا اور تنے ہوتے ذہن کی نسلیں جیسے پھٹنے کے قریب ہونے لگیں۔ صدمہ و شاک کا گہرا احساس اس کی آنکھوں میں پھر سے آنسو بھرتا چلا گیا۔ کتنی دیر وہ پھرائی ہوئی آنکھوں کے ساتھ مستقیم کی بے نیازی کو تکتی رہی تھی پھر ضبط کھو کر زار و قطار رو پڑی۔

”آپ ایسا کیسے کر سکتے ہیں مستقیم! آپ نے وعدہ کیا تھا مجھ سے کہ.....“

”چپ ہو جاؤ دیا! فارگاڈ سیک! نام مت لینا میرے سامنے کسی وعدے و عہد کا۔ سنا تم

نے.....؟ سنا؟“

وہ مشتعل ہو کر کہتا ایک جھٹکے سے کھڑا ہو کر حلق کے بل چیخا۔ اس طرح کہ دیا سہمی ہوئی چپ ہو کر اسے دیکھنے لگی۔ اس کے غصیلے اور بھرے ہوئے انداز نے دیا کو حواس باختہ کر دیا تھا۔

”کیا مل گیا تمہیں شرافت کی اس زندگی سے.....؟ بولو؟ مجھے تو کچھ نظر نہیں آیا۔ میں نے تو آج

بھی اتنا جانا میرے لیے اس شرافت کے نام نہاد شوقیٹ کے ساتھ یہاں کوئی جگہ کوئی عزت نہیں ہے۔ میں مزید تمہاری نہیں مان سکتا۔ دوسرے لفظوں میں تمہاری غلامی نہیں کر سکتا۔ میں ناکام ہوا ہوں جیسی پرانے راستوں پر لوٹ رہا ہوں۔ تم اتفاق نہ کرو مگر تمہارے اپنوں نے بھی یہی جتلیا تمہیں کہ ان کی زندگیوں میں ان کے سیٹ اپ ہی ہماری جگہ نہیں۔ اب بھی اگر تم نہ سمجھو تو میں کیا کر سکتا ہوں۔“

اس کا لہجہ ہنوز تند اور غصیلا تھا۔ اس کے خدو خال میں تناؤ کی کیفیت بڑھتی جا رہی تھی۔ دیا آنسو بھری آنکھوں کے ساتھ اسے چیختے چلاتے سنتی رہی۔ ہمیشہ نرمی سے بات کرنے والا، پیار اور شرارت

سے چھیڑنے والا۔ باتوں باتوں میں معنی خیز جملے کہنے والا اس وقت کیسا تلخ اور بد لحاظ ہو رہا تھا۔ دیا کا ذہن اس کے اس روپ کو قبول کرنے سے قاصر تھا۔ دکھ بھی کوئی نہیں تھا نہ صدمہ ہی۔ وہ کس دکھ پہ آنسو بہاتی اور کسے چھوڑ دیتی۔ آج پہلی بار اس نے دیا کو اس کے والدین کی بے حسی کا طعنہ دیا تھا۔ آج جب وہ خود ایک غلط اور ناجائز کام کی پھر سے ٹھان چکا تھا۔ ان کے تعلق کے سچ سے محبت، اپنائیت، مان کب کیسے ختم ہو گیا، معلوم ہی نہ ہوا تھا۔ سرخ چہرے کے ساتھ ضبط کی شدت سمیت نچلا لب کاٹتی وہ رحم طلب نظروں سے اسے دیکھنے لگی۔

”مم میں نے کہا تھا ناں کہ امانت.....“

”فضول باتیں مت کرو، مجھے امانت نے نہیں اس دنیا کے بے رحم اصولوں نے مجبور کیا ہے واپسی پر۔“ وہ اس کی بات کاٹ کر اسے گھورتے ہوئے چلایا۔ دیا نے بجکی سی بھری۔ اسے لگا یہ موقع اگر اس نے گنوا دیا۔ اپنے حصے کی جنگ نہ لڑی تو سب کچھ تباہ و برباد ہونے میں دیر نہیں لگے گی۔ اس کی ہمتیں سلب ہو رہی تھیں۔ تو انا نیاں زائل مگر وہ پھر بھی جدوجہد میں مصروف ہوئی۔

”حالات اور دنیا جتنی بھی بے رحم ہو مستقیم! نیکی اور سچائی پر کار بند رہنا ہی نیکی اور دیانت کی کامیابی ہے۔ ہمیں اس آزمائش میں پورے اترنا ہے۔ یہ حالات ہمیشہ کٹھن نہیں رہیں گے آپ.....“

”شٹ اپ دیا! انف، میرے سامنے یہ لیکچر نہیں جھاڑو۔ مجھے نیکی کے سبق یاد نہ کراؤ۔ مجھے آج بھی سب کچھ ازبر ہے۔ مگر میں اس پر قائم رہنا پسند نہیں کرتا۔ اس لیے کہ مجھے اس پہ قائم رہنے نہیں دیا جا رہا۔ بات سنو.....“

وہ بھڑک کر زور سے چیخا۔ اس کا فٹ چہرہ دیکھ کر لہجہ بھر کو رکا اور لہو رنگ آنکھوں سے اسے گھورتے ہوئے بے رحمی سے پھنکار کر بولا تھا۔

”اگر واپسی کا راستہ میرے لیے کھلا ہے ناں دیا! تو میں اسے تمہارے لیے بھی کھلا چھوڑ رہا ہوں۔ تمہارے والدین نے تمہیں ایکسٹ نہیں کیا۔ مگر وہ تمہیں گھر سے بھی نہیں نکالیں گے۔ اگر میرا ساتھ میرا فیصلہ تمہیں قبول نہیں تو واپس چلی جاؤ۔ میں ہرگز برا نہیں مانوں گا۔“

اپنی بات مکمل کر کے وہ ایک جھٹکے سے اٹھ کر وہاں سے چلا گیا۔ دیا کا سکتہ ٹوٹا تو وہ تھر تھر کانپتی پھوٹ پھوٹ کر روتی چلی گئی اور یہ پہلا موقع تھا کہ خلیفہ مستقیم اس کے آنسوؤں سے بے چین ہوا نہ اسے چپ کرانے کو جتن کر رہا تھا۔

وسعتِ دشتِ بھر دیکھ کے پھر جاتا ہوں
تجھ سے آگے کا سفر دیکھ کے ڈر جاتا ہوں
روز ڈھلتے ہوئے سورج کی طرح شام گئے
میں بھی اک درد کے دریا میں اتر جاتا ہوں
وہ بھی چپ چاپ کہیں بیٹھ کے روتی ہو گی
میں بھی راتوں کو اب دیر سے گھر جاتا ہوں
میں نے بھی جرمِ بغاوت کے ستم جھیلے ہیں
میں بھی اب لوگ جدھر جائیں ادھر جاتا ہوں
چل پڑا ہوں میں اب دنیا کے اصولوں پر
میں بھی اب اپنی باتوں سے مکر جاتا ہوں

وہ ساکن لیٹا ہوا تھا۔ بالکل ساکن۔ اس کی آنکھوں پر اس کے دونوں بازو دھرے تھے۔ کوئی نہیں جانتا تھا اس کے قمیض کی آستین کیوں غناک ہیں۔ اس نے غیر محسوس انداز میں پھر بازوؤں کی جنبش سے آنکھوں کو رگڑ کر پونچھا۔ بہت عرصے بعد آج پھر اس کا دل اپنی..... اپنی زندگی کی بربادی پہ ماتم کناں تھا۔ دیا کے سامنے جو اپنا بھرم کھویا تھا۔ تاثر خراب کیا تھا اس پر دکھ کا عالم بھی انوکھا ہی تھا۔ وہ ہار گیا تھا۔ اس نے آج خود اس لڑکی کو دکھ دینے کی انتہا کر دی تھی۔ جس کی آنکھوں کی نمی اس سے دیکھی نہیں جاتی تھی۔ لیکن وہ اس کی بات بھی تو نہیں مانتی تھی۔ کیوں تھی وہ اتنی ضدی اور اتنی پارسا۔

نیکی سچائی اور اصول پرستی کے سارے اسباق اگر پڑھ لیے تھے تو ان پر کار بند کیوں رہنا چاہتی تھی۔ تھا کوئی اس سے بڑھ کر احمق؟ اسے ہنسی آنے لگی۔ ہاں کبھی وہ بھی تھا ایسا ہی احمق۔ دنیا اور سنگر لوگ اسے بھی اچھائی کے جواب میں برائی سے نواتے رہے تھے اور ہانک ہانک کر برائی کے راستے پہ ڈالتے رہے۔ وہ ضمیر کے آگے شرمسار شرمندہ ہوا پھرتا۔ مگر کب تک۔ آخر ضمیر سو گیا تھا۔ اسے بھی یقین تھا دیا کا ضمیر بھی سو جائے گا۔ پھر وہ پرسکون ہو جائے گی۔ ہاں اتنی سی تو بات ہے، بھلا کہاں جاسکتی تھی وہ اسے چھوڑ کر وہ مطمئن تھا۔

اس نے اسے اس قابل چھوڑا ہی کہاں تھا کہ وہ اسے چھوڑ دیتی۔ اس کے پیروں میں زنجیریں ہی اتنی ڈال دی تھیں، اپنی اولاد کی، اپنی محبت کی، بدنامی کی وہ اب اس کے علاوہ اور کہیں پناہ حاصل کر ہی نہیں سکتی تھی۔ اسے مطمئن ہونا چاہیے تھا مگر وہ ابھی بھی ٹھیک سے بے حس نہیں ہو سکا تھا۔ ابھی

بھی جیسی مطمئن نہیں بے چین تھا۔

معا کوئی آہٹ ہوئی۔ مستقیم ساکن وسامت جیسے تھا ویسے پڑا ہوا۔ آنکھوں پہ دھرے بازوؤں کے درمیان موجود جھری اسے دکھا رہی تھی دیا دروازہ کھول کر اندر داخل ہوئی تھی۔ کچھ دیر متذبذب وہیں چوکھٹ کے پاس کھڑی رہی۔ پھر چٹائی پہ اس کے پہلو میں آگئی۔ مناسب فاصلہ رکھ کر۔ یقیناً وہ اب بھی بہت خفا تھی اس سے۔

”باہر چل کر لیٹو۔ اپنی جگہ پر۔“

مستقیم نے کروٹ بدل کر رخ اس کی جانب پھرتے خشک و سرد آواز میں اسے مخاطب کیا۔ دیا نے ٹھنک کر کچھ تیر کے عالم میں اسے دیکھا تھا۔ چاندنی رات تھی۔ کھلی کھڑکی سے آتی مدہم روشنی میں وہ کتنی دکھ بھری نظروں سے اسے دیکھتی تھی۔

”باہر بارش ہو رہی ہے اور یہ میری ہی جگہ ہے۔“

اطلاع دینے کے ساتھ اس نے جیسے اب کے مستقیم کو کچھ یاد دلانا چاہا تھا۔ جو ابادہ زہر خند سے ہنسا وہ دانستہ کھٹور پن کی حد کر دینا چاہتا تھا تاکہ اسے فیصلہ کرنے میں آسانی اور سہولت رہے۔

”کب تک؟“

اور دیا رنج اور اذیت سے جیسے شل ہو کر رہ گئی۔

”اس کا فیصلہ بھی آپ کریں گے، ویسے ہی زبردستی، جیسے مجھے یہ جگہ دی تھی۔“

وہ بھی پھٹ پڑی تھی اور تقریباً او بھی۔

”یہ زبردستی کا فیصلہ تھا۔ جیسی تو تم اسے قبول نہیں کر سکیں۔ کچھ فیصلہ میں کر چکا ہوں۔ باقی تمہیں

کرنا ہے۔ میرے ساتھ چلنا ہے تو میری مرضی کے مطابق بھی رہنا ہوگا۔ دوسری صورت میں.....“

”آپ اتنے ظالم کیوں ہیں خلیفہ! کیوں ہیں اتنے بے حس؟“

اس کی پوری بات سنے بغیر دیا نے اسے زور سے جھنجھوڑ دیا تھا اور پھوٹ پھوٹ کے رو پڑی۔

مستقیم نے رعونت زدہ تاثرات کے ساتھ اس کے ہاتھ جھٹک دیے۔

”اس قسم کی باتوں کا فائدہ ہے اب نہ گنجائش۔ فیصلہ کرو، وقت نہیں ہے میرے پاس۔“

اجنبی اکھڑے تیکھے تیوروں سے اس نے بظاہر دھینے لہجے میں کہا تھا۔ مگر سنگینی..... اللہ اللہ دیا

بے بس گھبرائی ہوئی نظروں سے اسے دیکھتی رہ گئی کہ واقعی اس کے کسی انداز میں ہرگز کوئی نہ گنجائش باقی نہیں تھی۔

”میں آپ کی بات ماں لوں گی مستقیم! پلیز اک کوشش کر لینے دیں مجھے۔“
کوئی چارہ نہ پا کر وہ اس کی منت پہ اُتری۔ مستقیم نے استجابی انداز میں بھنوں کو جنبش دی۔
”کیسی کوشش“

”میں آزما چکی اپنے والدین کو اک کوشش آپ کی طرف بھی مجھے.....“

اس کی بات ادھوری رہ جانے کا باعث مستقیم کا اس کے چہرے پر اٹھا ہوا ہاتھ تھا، وہ پوری ہستی سمیت ہل تو گئی ہی تھی۔ سناٹے میں گھری ڈبڈبائی آنکھوں کے ساتھ اسے غیر یقینی سے مکتی رہ گئی۔
”لو دوبارہ یہ نام..... بد بخت لڑکی! تم میرے ماضی سے اس لیے آگاہ ہوئی تھی کہ مجھے بات بے بات رگیدتی اور طعنہ دیتی رہو۔ نہیں ہیں وہ لوگ میرے کچھ بھی۔ کوئی تعلق بھی نہیں ہے میرا تو تمہارے وہ کچھ کدھر سے ہو گئے۔ آج کے بعد ان کا نام دوبارہ لیا تو گلا گھونٹ دوں گا تمہارا۔
مشتمل لہجے سے چھلکتا غضب جلال اور غراہٹیں دیا کے اعصاب کو منجمد کر کے رکھ گئیں۔ اس کی بے انتہا بدحواس متوحش نگاہیں سراسیمہ انداز میں اس پر اٹھی ہوئی تھیں۔ رگ رگ میں جیسے کوئی محشر برپا ہو چکا تھا۔ جب کہ وہ اس کی سماعتوں میں اس پر ذرہ برابر رحم کھائے بغیر پگھلا ہوا سیسہ انڈیل رہا تھا۔
”اب سمجھا ہوں میں تمہیں۔ تم مجھے یہاں رکھنا ہی اس لیے چاہتی ہو کہ کسی دن پولیس کے چھاپے کے نتیجے میں بے بسی کی موت مارا جاؤں۔ اب اگر تم واپس مجھے میرے پیرنش تک لے جا کر مزید ذلیل کرانے پر تلی ہو یا اپنی اس سبکی کا اس انداز میں مجھ سے بدلا لینا چاہتی ہو تو بات سنو..... کوئی خوش فہمی تمہیں لاحق تھی اپنوں کے متعلق مجھے نہیں ہے۔ میں جانتا ہوں ایسی حماقت کے نتیجے میں میرا باپ جو میری نفرت کی انتہا پہ پہنچ چکا ہو گا یقیناً..... وہ پہلی فرصت میں پکڑ کر مجھے پولیس کے حوالے کر گا۔ میں پھانسی چڑھوں گا اور تم اس نام نہاد مظلومیت کا لبادہ اوڑھے سب کی ہمدردیاں حاصل کر دو گی۔
مخترمہ!.....“ وہ پھنکارا پھر زہریلی ہنسی ہنسا اور اس کا سکتہ زدہ چہرہ دیکھا۔

”میں موت سے نہیں ڈرتا۔ مگر ایسی موت نہیں مروں گا جیسی تم چاہتی ہو۔ سن لیا تم نے؟“
وہ پھر غرایا۔ دیا چپ رہی۔ مستقیم اسے گھورتا ہوا پلٹ گیا۔ وہ کمرے سے باہر بارش میں جبکہ دیا کمرے کے اندر اپنے آنسوؤں میں بھیکتی رہی تھی۔ آگ دونوں جانب لگی تھی۔ جو بجھتی ہی نہ تھی۔
مستقیم کی آنکھیں جلتی تھیں اور ہونٹوں پر لفظ سلگنے لگے تھے۔

تجدید راہ رسم کے قابل نہیں تھے ہم گز

موسم دل کا حکم تھا تعقیل کر دیا

ہم مر گئے کہ مٹ گئے جاں سے گزر گئے
 وعدہ کسی طرح سے بھی تکمیل کر دیا
 عہد وفا ، سرور محبت، نثار عشق
 گرد و غبارِ وقت نے تحلیل کر دیا
 نازک مزاج تھے کبھی پھولوں کی طرح ہم
 ان حادثاتِ وقت نے تبدیل کر دیا

اس کے جلتے جلتے چہرے کو بھگوتی بارش ہی تو اکیلی نہ تھی۔ آنسو بھی ساتھ مل گئے تھے۔ آج اس کا شمار بھی ان بد قسمت ترین لوگوں میں ہوا تھا جو محبت پا کر پھر سے کھونے والوں میں شمار ہوتے ہیں۔ جو ہدایت ملنے کے بعد پھر سے اندھیروں میں گم ہو جانے پر مجبور ہو جاتے ہیں۔

☆.....☆.....☆

ظالم تھا وہ اور ظلم کی عادت بھی بہت تھی
 مجبور تھے ہم بھی اس سے محبت بھی بہت تھی
 واقف ہی نہ تھا رسمِ محبت سے وہ وارنہ
 دل کے لیے تھوڑی سی عنایت بھی بہت تھی
 یوں ہی نہیں مشہور زمانہ میرا قاتل
 اس شخص کو اس فن میں مہارت بھی بہت تھی

اس کے پہلو میں وہ گم صم بیٹھی تھی۔ ایسے جواری کی طرح لٹی پٹی جس نے داؤ میں آخری پونجی بھی گنوا دی ہو۔ یہ اسی رات کے آخری پہر کی بات تھی۔ مفرور ڈاکوؤں کی جبری ہونے پر پولیس نے اس قصبے میں چھاپہ مارا تھا اور انہیں افراتفری کے عالم میں وہ جگہ وہ ٹھکانہ چھوڑنا پڑ گیا تھا۔ امانت ازلی و فاداری نبھاتے ہوئے یہاں بھی ساتھ نبھا گیا تھا اور اکیلے فرار ہونے کی بجائے انہیں ساتھ لینے آ پہنچا تھا۔

دیا۔ کچی نیند سے جاگی تھی۔ اس افتاد پر سانس لینا بھی بھولنے لگی۔ اس پر خلیفہ مستقیم کی بے اعتنائی کا کوئی انت ہی نہ تھا۔ وہ کیسا بے حس اور نخوت زدہ انداز لیے سوالیہ نشان بنا کھڑا تھا اس کے سامنے۔

”اپنے فیصلے سے آگاہ کرو مجھے، میرا ساتھ نبھانا ہے یا واپس جانا ہے؟“

وہ اگر محبت سے بھی ایسی آفر کرتا تو وہ نہ مانتی، یہ تو پھر ہر انداز تم گری کا تھا۔ مگر دوسرا راستہ بھی تو کوئی نہیں تھا۔ دکھ کی عظیم دکھ کی بات بھی یہ کہ وہ اس کے کاندھے پر بندوق رکھ کر استعمال کر رہا تھا۔ اس کے اک طرف کھائی تھی دوسری جانب کانٹوں سے اٹا راستہ۔ وہ کانٹوں سے اٹا راستہ بخوشی عبور کر لیتی اگر وہ اس کا ساتھ نبھاتا۔ وہ ہی راستہ بدل گیا تھا تو اکیلی کیا کرتی وہ.....“ وہ بھی ایسی صورت میں جب کہیں اور کوئی جگہ نہیں تھی۔ اگر وہ اس کا ساتھ نہ دیتی تو حرس دہوس سے بھری اسی دنیا کے لوگ اس کی عزت و ناموس کی بوٹیاں نوچ کھاتے۔ مستقیم کے ساتھ قدم بڑھاتی تو ہر راستہ گناہ کا راستہ تھا۔ ہر ٹھکانا شیطان کی پناہ گاہ تھا۔ بے بسی بے مانگی، اعصابی ٹھنکتگی..... وہ جیسے پوری طرح ہار کر سسک پڑی تھی۔

”آپ ایک احسان کر دیں مجھ پر مستقیم! مجھے ماریں۔ بس مار کر دبا دیں مجھے اور کوئی حل نہیں ہے میرے پاس۔“

وہ پھوٹ پھوٹ کر رونے لگی تھی اور ایک لمحے کو مستقیم کا وجہہ چہرہ متغیر ہو کر رہ گیا تھا۔
 ”مستقیم! کیا فضول بحث میں الجھ گئے ہو یا، پولیس ہمارے سروں پر پہنچ جائے گی تب بلو گے؟“ امانت کی آواز تھی یا صور اسرافیل۔ وہ کرنٹ کھانے کے انداز میں ہڑ بڑا کر ہوش میں آیا۔ مستقیم نے ہونٹ بھیجنے تھے اور کچھ کہے بغیر اس کا ہاتھ دبوچ کر اپنے ساتھ گھسیٹ لیا۔ وہ مزاحمت نہیں کرتی تھی مگر زار و قطار روتی ضرور تھی اور پلٹ پلٹ کر بار بار پیچھے دیکھتی تھی، پیچھے..... جہاں سب کچھ اس کا رہ گیا تھا۔

اس کے خواب

امیدیں

حوصلے

ہمتیں

آس تک

نیکی اور ہدایت تک۔

وہ بالکل تہی داماں، تہی دست، تہی دامن وہاں سے نکلی تھی۔ تو زندگی میں کوئی رنگ کوئی احساس نہیں بچا تھا۔ اک بار پہلے بھی واپسی کا سفر شروع ہوا تھا۔ جس نے اسے یہ سارے انمول تھلے بخشے تھے۔ مگر شاید وہ قدر نہیں کر پائی تھی۔ جو سبھی واپس لے لئے گئے۔ یہ بھی واپسی کا ہی سفر تھا۔ مگر یہ

ہدایت سے گمراہی کی جانب، جس میں کوئی خوش امید کوئی آس نہیں تھی۔

☆.....☆.....☆

منے ہمیں بعد مدت کے بلا کے سرد ہیں لہجے
کہ چلنا بھی نہیں ممکن پگھلنا بھی نہیں ممکن
امیدیں ٹوٹ جانے سے تعلق ٹوٹ جاتے ہیں
دلوں میں حسرتیں لے کر بہلنا بھی نہیں ممکن
بہت ناکامیاں لے کر ہوئے ہیں خاک کے قیدی
چلو اب آج سے گھر سے نکلنا بھی نہیں ممکن
اسے اتنا نہ سوچا کر تیری عادت نہ بن جائے
پھر ایسی عادتیں محسن بدلنا بھی نہیں ممکن

وہ ایک بہت بڑا حویلی ٹائپ گھر تھا۔ جس کے اطراف میں سبزہ ہی سبزہ تھا۔ غیر آباد غیر شناسا علاقہ۔ جہاں وہ سب آ کے اتنے مطمئن تھے جیسے ہر خطرے کی حد سے نکل آئے ہوں۔ سب سے زیادہ شائل کی چکاریاں گونجتی تھیں۔ جیسے سچ میں سب کچھ فتح کر لیا ہو اللہ جانے دنیا بھر کی سہولتوں سے مزین یہ عشرت کدہ کہاں سے حاصل کر لیا تھا انہوں نے یا پھر سارا کچھ پہلے سے منصوبے کے تحت تیار کیا گیا تھا۔ ان کے ٹھاٹھ دیکھنے والے تھے۔ خود مستقیم بھی یکسر تبدیل ہو گیا۔ لباس سے لے کر چلنے تک۔ اس وقت وہ بلیو جینز پہ واہٹ ہاف سلوشٹ پینے ہوئے تھا۔ آرمی کٹ اسٹائل اور فریش شیواس کی وجاہتوں اور خور وئی کو ہی دو آتشہ نہیں کر گئی تھی۔ اسے مطمئن اور آسودہ بھی ظاہر کرتی تھی۔ ایسے میں ایک واحد دیا تھی جس کے اندر رہی سہی زندگی بھی دم توڑتی جا رہی تھی۔

انہیں یہاں آئے آج دوسرا دن تھا اور پانی کے گھونٹ کے علاوہ اس نے حلق سے کچھ اتار کر نہیں دیا تھا۔ وہ خلیفہ سے خفا تھی بہت خفا، مگر اسے پرواہ کہاں تھی۔ مجال ہے جو ایک بار کھانے پر اصرار تو دور کی بات ہے اسے دیکھا بھی ہو اس نے، بلکہ شائل کے لہک کے کہنے پر کہ
تمہاری ڈیڑھ سٹ وانف نے صبح ناشتہ کیا نہ کھانا کھایا کچھ کر سکتے ہو تو کر لو۔“
کے جواب میں اس نے بے نیازی سے کانڈھے جھٹک دیئے تھے۔

”میں کیا کر سکتا ہوں۔ وہ اپنی مرضی کی مالک ہے۔ دل کرے گا تو کھالے گی۔ نہیں تو دیکھتے

ہیں کب تک بھوک رہتی ہے۔“

اور دیا پتھرا گئی تھی، منجمد، ساکن، غیر یقین، وہ کیسے یقین کر لیتی یہ وہی مستقیم تھا۔ جو اس کی ضدوں کے جواب میں منت سماجتوں سے اپنا آپ ہکان کر لیا کرتا تھا۔

”کوئی اتنا بھی بدل سکتا ہے؟“

وہ آنسوؤں کی بارش میں خود سے سوال کیے جاتی اور جواب ڈھونڈنے سے نہ ملتا تھا۔ مستقیم بدل گیا تھا۔ وقت بھی بدل گیا تھا۔ بس وہی نہیں بدلتی تھی۔ اس کا دل نہیں بدلا تھا۔ مستقیم ابھی تک نہیں آیا تھا۔ رات کے دو بجے بھی، وہ کمرے میں اکیلی تھی اور ڈر اس لیے رہی تھی کہ بارش کے ساتھ بادلوں کی گڑگڑاہٹ بھی شروع ہو چکی تھی۔ مستقیم جانتا تھا۔ وہ اس طوفانی موسم سے ہراساں ہوتی ہے۔ وہ پھر بھی کمرے میں نہیں آیا تھا۔ اس کے ضبط اور صبر کی انتہا ہوئی تو اتنا کا دامن چھوڑ کر خود اس کی تلاش میں اٹھی تھی۔ پورا گھر روشنیوں سے جگمگاتا تھا۔ وہ کارپڈ سیڑھیاں اتری نیچے ہال میں آئی جہاں اس وقت وہ تینوں موجود تھے مگر امانت نشے میں تقریباً دھت ہاتھ پیر چھوڑے پڑا تھا۔ مستقیم البتہ شائل کے ساتھ شطرنج کی بازی لگائے بیٹھا تھا۔ شائل شطرنج سے زیادہ کہیں بڑھ کر مستقیم میں گم لگتی تھی۔

”آج تم ہمیشہ سے کہیں زیادہ اچھے لگ رہے ہو۔ حواسوں پہ طاری ہوتے ہوئے حواس چھین لیتے ہوئے۔ شائل نے بے باکانہ انداز میں اس کی تعریف کی تھی۔ دیا کے قدم وہیں تھم گئے۔ ناگواری سے زیادہ بے بسی کا احساس اس کا گھیراؤ کرنے لگا۔ اسے لگا اس میں اس کی گنجائش باقی نہیں۔

”شرم کرو کچھ تمہارا شوہر محض چند فنٹ کے فاصلے پر ہے موجود اور تم.....“

”وہ بھی جانتا ہے اور تم بھی..... کہ میں اس سے نہیں ہمیشہ سے تم سے محبت کرتی ہوں۔ یہ تو محض ایک ڈھکوسلہ ہے تم سے قریب رہنے کا۔“

اس کی بات کاٹ کر وہ ناز سے مسکرائی تھی۔ دیا کے اندر سے برہمی کا ابال سا اٹھا وہ مستقیم کے جواب کا انتظار کیے بنا تلملاتی ہوئی ان کے سروں سر چڑھی تھی۔

”خلیفہ.....! میں کب سے انتظار کر رہی ہوں آپ کا کمرے میں اور آپ یہاں اس فضول کام میں لگن ہیں۔“

اس کے لہجے میں غیر شعوری طور پر اس رشتے اور محبت کا استحقاق در آیا تھا جو ان کے درمیان قائم ہو چکا تھا۔ شائل پہ جو اس نے جھلملتی نگاہ ڈالی تھی اس میں کچھ جینٹلایا گیا تھا۔ مستقیم نے چونک کر دیا کو دیکھا تھا۔ اس کا چہرہ سرخ ہو رہا تھا۔ دہک رہا تھا۔ مستقیم کے نفوش میں عجیب سا تناؤ اتر آیا۔

”میں نے تمہیں انتظار کو نہیں کہا۔ آ جاؤں گا جب میرا دل چاہا۔ تم جاؤ۔“

وہ بے حد سرد آواز میں کہہ کر پھر اپنے شغل میں مصروف ہوا تھا۔ دیا کو اس کے جواب سے زیادہ
شائل کی حرکت نے بھڑ بھڑ جلایا تھا۔ جو محض اس پر اپنی حیثیت واضح کرنے کو سرک کر مستقیم کے پہلو
سے تقریباً چپک گئی تھی اور مستقیم نے جواب میں کسی قسم کی کوئی ناگواری ظاہر نہیں کی تھی۔ دیا کو لگا اس
کے دماغ کی رگیں تن گئی ہیں اور کسی بھی لمحے پھٹ جائیں گی۔ اپنے بے وقتی اور بسکی کا احساس آنکھوں
میں آنسو بھرنے لگا۔

اتنی بے رحمی

اتنی تذلیل

اتنی دھتکار

اس کا دل جاہا مستقیم سمیت ہر شے کو ملیا میٹ کر کے ہر شے پر تھوک دے۔ اس کا دل یہ بھی چاہا
وہ چپے روئے اور مستقیم کا گریبان پکڑ کر جھنجھوڑے اور کہے۔

”محبت کے جھوٹے دعویدار محبت تم نے نہیں کی۔ میں نے کی ہے۔ محبت چھیننے کا نہیں محبت تو
دینے کا نام ہے۔ تم نے صرف چھینا، میں نے بس دیا مگر وہ اسے کچھ نہیں کہہ سکی۔ اس میں تو شائل کو
بھی دیکھنے کا حوصلہ نہیں تھا۔ جو اسے جلتا ہی فاتحانہ نظروں میں مسخر بھر کے دیکھتی نہیں گھورتی تھی۔ ہاں
وہ واقعی جیت گئی تھی۔ ورنہ وہی تھی جس کی جسارت پہ خلیفہ نے اسے طمانچہ رسید کیا تھا اور دیا کو ہزاروں
وضاحتوں کے بعد کتنی منت سے منایا تھا۔ پرانی یادیں زخم ہی نہیں کر دیتی تھیں۔ آنکھوں میں لہو بھی
بھرتی تھیں۔ کیسی بے بسی اور بے اختیاری تھی۔ نہ آگے جانے کا کوئی راستہ تھا نہ پیچھے ہٹنے کا۔ اسے لگا
وہ دکھی پہلے نہیں تھی۔ اب ہوئی ہے۔ عمر بھر کی تنگی اور محرومی کے ساتھ احساس زیاں اس کی جھولی میں آ
گرا تھا۔ روح میں کیسا تلخ احساس جاگا پھلکتی آنکھیں لیے وہ تیزی سے پلٹ کر واپس بھاگی اور تب
سے اسے گھور کر دیکھتا ہوا مستقیم بیڑھیوں کے موڑ پہ اسے غائب ہوتا پا کر شائل کی جانب متوجہ ہوا تو
بے حد متفرانہ انداز میں اسے جھٹک کر خود سے دور ہٹایا تھا۔

”کتنی بار سمجھاؤں۔ میرے ساتھ اک حد میں رہا کرو۔“

وہ غرایا تھا آنکھیں کسی خون آشام درندے کی مانند سلگ رہی تھیں۔ وہ خائف ہوئے بغیر
مسکرائی گویا کہہ رہی ہو۔ تمہاری کمزوری کو پا چکی ہوں۔ اگر تمہیں دیا سے امداد ملے آئی ہوں تو اب
خود سے اتنا قریب لانے میں بھی ضرور کامیاب ہو جاؤں گی۔ بس تم دیکھتے رہو۔ مستقیم اس کی نظروں
کی حکایت پڑھ کر ہی برا فروختہ ہوا تھا۔

”دفع ہو جاؤ۔“

جواباً وہ مسکرائی اور کا ندھے جھٹک دیے۔ مستقیم واپس سیدھا سیدھا لیٹ گیا اور آنکھوں پر بازو

رکھ لیے۔

”اب میں زندگی کے کسی مقام پہ تمہارے سامنے نہیں جھکوں گا دیا! تمہیں جھکنے ہے۔ میں بے

فکر ہوں کہ تمہارے سارے راستے واپسی کے بند ہو چکے۔ پھر میں تمہیں اپنی کمزوری کیوں بناؤں کہ تم

مجھے اپنے اشاروں پر نچا سکو۔ نہیں اب وہ ہوگا جو میں چاہوں گا اور تم وہ کرو گی۔ کیسے.....؟ یہ تم آہستہ

آہستہ جان جاؤ گی۔“

☆.....☆.....☆

وہ واقعی بدل گیا تھا۔ بچی کبھی انسانیت بھی اندر سے کھرچ پھینکی تھی۔ اب وہ محض ایک لٹیرا تھا۔

ایسا لٹیرا جسے اپنے پرانے کی تمیز نہیں رہتی۔ جس کے پیش نظر اپنا مفاد اہم پیدا کرتا ہے۔ اس رات

ہواؤں کے طوفانی جھکڑ اس کے کمرے کی کھڑکیوں سے ٹکراتے اور آہ و بکاہ کرتے گویا اسے بد

دعا میں دیتے رہے۔ مگر اس کا دل نہیں کانپا۔ اسے معلوم تھا دیا کو اس کی ضرورت ہے مگر وہ اس کے

پاس نہیں گیا۔ وہ اسے پوری طرح بے امید کر دینا چاہتا تھا۔ پوری طرح توڑ دینا چاہتا تھا تاکہ از

سرے نو اس کی تعمیر کر سکے۔ اپنی مرضی کی تعمیر۔

☆.....☆.....☆

بارش زور پکڑ چکی تھی۔ تیز ہوا کے ساتھ آندھی اور طوفان کے جھکڑ یوں چل رہے تھے۔ گویا

تناور درختوں کو جڑ سے اکھاڑنے کا عزم کر چکے ہوں۔ ہوا کی شاخیں شاخیں چابک کی طرح پودوں

فصلوں اور مکانات کی دیواروں پر ضربیں لگا رہی تھی۔ بادلوں کی گھن گرج میں کہیں کہیں کسی جانور کی

سہمی ہوئی آواز بھی سنائی دے جاتی۔ ایسا ہی طوفان اس کے اندر بھی اٹھ آیا تھا۔ اس سے بھی کہیں

شدید۔ اسے قطعی سمجھ نہیں آتی تھی مستقیم کے رویے کی۔ اپنی من مانی کر کے بھی وہ آخر اس سے خفا

کیوں تھا۔ روٹھا ہوا کیوں تھا۔ اس طرح ایک بار پھر اپنی ذات کے گنبد میں کیوں بند ہو چکا تھا کہ اول

تو وہ اس تک پہنچ نہیں پارہی تھی۔ پہنچ بھی جاتی تو بند دروازے پر بس دستک ہی دیتی رہتی۔ جیسے ابھی

دے چکی تھی وہ دروازہ کھولنے پہ آمادہ نہیں تھا۔

اس لمحے بہت زور دار طریقے سے بجلی کڑکی۔ کڑک اتنی زور دار تھی کہ وہ کسی طرح بھی خود پر قابو

نہ رکھ سکی اور خود میں سُستی ہوئی بے اختیار چیخ مار کر بلند آواز سے روتی چلی گئی جانے کتنی دیر وہ یونہی

بکھرتی اور سمٹی رہی تھی پھر خود کو سنبھال کر اٹھی اور وضو کر کے قبلہ رخ کھڑی ہو گئی۔ یہ وقت تہجد تھا۔ دعاؤں کی مقبولیت کا وقت۔ وہ رب سے ہی مانگنے کی عادی رہی تھی ہمیشہ۔ اس وقت بھی اسی پاک ذات کے حضور ہاتھ پھیلا دیے۔ آنسو زار و قطار بہنے لگے جو اس کے شدید غم کے مظہر تھے۔

”اے خدا مجھے صبر اور استقامت عطا فرما!

”اے خدا مجھے صبر اور استقامت عطا فرما! اگر یہ آزمائش ہے تو سرخرو ہونے کا موقع دے۔ اگر ظلم ہے تو ظالم کے ذہن میں ہدایت اور عدل کی روشنی اتار دے۔ اگر یہ میرے گناہوں کی سزا ہے تو مجھے کفار ادا کرنے کی توفیق سے نواز دے اور اگر تیری رضا ہے۔ میری تقدیر کا باب ہے تو پھر مجھے اپنی رضا پہ راضی اور خوش ہونے کی توفیق عطا فرما دے۔ مالک اندھیروں سے روشنی اور روشنی سے پھر اندھیروں کا سفر مجھے تیری ناراضی اور اپنی کوتاہیوں کے سوا کچھ نہیں لگتا۔ مجھے معاف فرما اور ایسے نازک وقت میں اکیلا نہ چھوڑ۔ رہنمائی فرما، اور مدد فرما، کہ تیری مدد کے بغیر میں کچھ بھی اچھا نہیں کر پاؤں گی۔

آنسو ابل رہے تھے اور قلب و جاں کی کثافت دھلی جا رہی تھی۔ دعا کے بعد وہ وہیں کچھ دیر کے لیے لیٹ گئی تو آنکھ دوبارہ اس وقت کھلی جب صبح کا اندھیرا اجالے میں بدل رہا تھا۔ دیا نے غلٹ میں پھر وضو کیا اور نماز فجر ادا کی تھی۔ اس کے بعد کمرے سے نکل آئی۔ اس کا رخ کچن کی جانب تھا۔ حالات کے سامنے اگر اس نے شکست تسلیم نہیں بھی کی تھی تو اپنی اکڑ بھی برقرار نہیں رکھنا چاہتی تھی۔ پہلے بھی اس نے خلیفہ کو محبت اور خدمت سے ہی جیتا تھا۔ وہ اب بھی اسی طرح بازی پلٹنا چاہتی تھی۔ اس کا ارادہ ان سب کے لیے ناشتہ بنانے کا ہی تھا مگر پہلے ہی مرحلے پہ اس کا سامنا اسی دشمن جاں سے ہو گیا تھا۔ اہلٹی ہوئی چائے کو چھان کمرگ میں ڈالتا ہوا وہ صبح کے اس نوجیز اجالے میں اپنی تمام تر دلکشی اور خوبوئی سمیت ہر گز بھی اتنا کھٹور نہیں لگ رہا تھا جیسا آج کل ہو چکا تھا۔

”مجھے پتا تھا۔ تم شکست تسلیم کر لو گی۔ کھانا ایسی ہی اپنی بنیادی ضرورت ہے۔ جس کے بغیر گزارہ نہیں ہے ڈیزوائف!“ رخ پھیرتے ہی اسے رو برو پا کے وہ اچھا خاصا چونکا تھا۔ پھر مسکرا ہٹ دباتے ہوئے گویا اک ساتھ اسے بہت کچھ بتلایا۔ دیا تم آنکھوں سے اسے دیکھتی رہ گئی۔

”اچھا کیا نا۔ میں نے منت سماجت میں وقت ضائع نہیں کیا۔ ویسے بھی اب تم میرے بچے کو اپنی فضول ضد سے کیا نقصان پہنچا سکو گی۔ چند دن میں پھر وہ تمہارے قبضے سے نکل کر میری تحویل میں ہوگا اور میں اسے اپنے انداز میں پروان چڑھاؤں گا۔ ایک ڈاکو کے بچے کو اس سے بڑا ڈاکو بننا چاہیے

ہے ناں؟“

اس کی آنکھوں میں جھانکتا اک اک لفظ چبا کر کہتا وہ کہیں سے بھی پہلے والا مستقیم نہیں تھا۔ دیا کی آنکھیں چمک گئیں۔ بے بسی کے مظہر آنسو گال بھگونے لگے۔

”آپ اتنا کیسے بدل سکتے ہیں مستقیم!“

وہ جیسے کراہی تھی۔ جو اب وہ بے رحم انداز میں ہنستا رہا۔

”میں درحقیقت یہی تھا۔ تم نے سمجھنے میں غلطی کی ہے بس۔ ساری دنیا مفاد پرست ہے۔ میں نے کیا انوکھا کیا۔ کون ہے جو اپنی غرض کا غلام نہیں ہے؟ امانت کو دیکھا تم نے؟ کیا کیا ہے اس نے؟ میں نے اگر یہ کر لیا تو کیا ستم ہو گیا۔“

اب کے وہ بولا نہیں پھنکارا تھا۔ دیا ساکن کھڑی رہی۔

”اپنے کمرے کی الماری کھول کر دیکھو۔ پیش قسمت ملبوسات سے بھری پڑی ہے۔ کوئی ڈھنگ کا لباس پہن لینا۔ ذرا شکل نکل آئے گی۔ ورنہ تمہاری شکایتوں میں اک اور کا اضافہ ہو جائے گا کہ میں تمہاری بجائے شائمل کو کیوں دیکھنے لگا ہوں اب۔“

چانے کاگ اٹھا کر ہونٹوں سے لگائے ہوئے بے رخی سے کہتا وہ مڑ کر چکن سے نکل گیا۔ دیا کا سکتہ مزید گہرا ہو گیا تھا۔ بے شرمی اگر ڈھنائی اختیار کر لے تو پھر اسے جڑ سے اکھاڑ پھینکا مشکل نہیں ہی نہیں ناممکن بھی ہو جایا کرتا ہے۔ دیا کو لگا اس کی امیدیں ڈگمگاتے لگی ہوں۔ وہ ہار سے اور قریب ہوئی تھی۔

☆.....☆.....☆

دادی کی طبیعت ایک دم سے خراب ہو گئی تھی۔ اتنی کہ ان کے ہاتھ پیر ہی پھول کر رہ گئے۔ کچھ نہ سوچھا تو محلے کے لڑکے کو دوڑا کر ٹیکسی منگوائی اور ہسپتال لے کر بھاگیں۔ وہاں جا کے خیال آیا۔ ذی شان یا اس کے بابا کو بھی تو خبر کرنی چاہیے۔ تب معلوم ہوا افراتفری میں فون بھی گھر ہی بھول آئی ہیں۔

سیدھی سادھی خاتون تھیں۔ اب انہیں یہ سمجھ نہیں آ رہی تھی کہ ایسی ضرورت ان کی ریسپشن پہ بھی پوری ہو سکتی ہے۔ دو اوں کا پرچا ہاتھ میں پکڑے پریشان حال سی وہ گیٹ پہ موجود چوکیدار سے کسی قریبی فون بوتھ کا پوچھ رہی تھیں۔ جب پاس سے گزرتے عبدل ماجد کی نگاہ ان پر پڑی تھی اور وہ خود کو ان کی جانب بڑھنے اور اپنی خدمات پیش کرنے سے کسی طرح باز نہیں رکھ سکے تھے۔ پچھڑ کر پھر نہ ملنے والے نے انہیں اتنا ہی تبدیل کر دیا تھا کہ وہ سر راہ بھی یونہی خدمت خلق کے لیے خود کو وقف کر چکے تھے اور بدلے میں بس ایسی کی واپسی، اسی کے ملنے کی دُعا کی التماس کیا کرتے۔ اس کی ماں نے تو

عرصہ ہوا مستقل بستر سنبھال کر ان کی پشیمانی اور احساس جرم کو وہ کوڑا بنا دیا تھا جو برستا تھا تو اپنی سفاکی و بے رحمی پر دھیان نہیں لگاتا تھا۔

ہر لمحہ موت کے قریب ہوتی اور زندگی سے مایوس ہوتی وہ عورت اب ان سے جھگڑنا اور شکوہ کرنا بھی چھوڑ چکی تھی۔

”آپ کا بہت شکریہ بھائی صاحب! دراصل پریشانی میں گھر سے نکلنے اس بنیادی ضرورت کا خیال نہ رکھ سکی۔“ ذیشان اور اس کے باپ دونوں کو ہی کال کر کے صورت حال بتانے کے بعد ان کا میل فون انہیں واپس کرتی وہ ممنون و مشکور سی کہہ رہی تھیں۔ عبدل ماجد رواداری سے مسکرا دیے۔

”آپ کی والدہ ہیں ہاسٹپلا نرز؟“

میل فون کوٹ کی جیب میں رکھتے وہ سوال کر رہے تھے۔

”نہیں میری ساس ہیں۔ ابھی کچھ دیر میں میرا بیٹا اور شوہر پہنچ جائیں گے۔ آپ کا بہت شکریہ“ وہ پھر سے مشکور ہوئیں۔

”مجھے شرمندہ کیوں کر رہی ہیں بہن! آپ۔ اتنا بڑا احساس تو نہیں کیا ہے۔ اگر آپ برانہ مائیں تو میں عیادت کر لوں آپ کی ساس صاحبہ کی؟ دراصل میری زوجہ یہیں زیر علاج ہیں۔ میں انہی کے ساتھ ہوں ادھر۔“

وہ نرمی سے بتا رہے تھے۔ امی خفیف سی ہو گئیں۔

”کیوں نہیں بھائی صاحب! ضرور میں بھی بھابھی کی طبیعت پوچھ لوں گی۔ بس ذرا ذیشان کے بابا آجائیں۔ ویسے بھابھی صاحبہ کو ہوا کیا ہے؟“

”بظاہر تو کوئی بھی مرض نہیں ہے۔ سوائے مایوسی کے اور اس سے بڑھ کر کوئی علاج لا دوا بھی نہیں۔“

وہ دل گرفتہ اور مضطرب نظر آنے لگے۔ انہوں نے حیرانی سے اس مالدار سوہرے مگر بے حد عاجز نظر آنے والے شاندار آدمی کو دیکھا تھا۔

”معذرت خواہ ہوں۔ میں سمجھی نہیں آپ کی بات کا مطلب۔“

وہ دوائیں لانا بھی بھول گئی تھیں۔

”بہت سال ہوئے ہمارا اکلوتا بیٹا حادثاتی طور پر پھنچ گیا تھا ہم سے۔ تمام امیدوں کا مرکز و محور ٹوٹا تو زندگی جینے کی کوئی آس نہیں رہی۔ وہ اس مایوسی کا شکار ہیں۔“

ان کا مدہم لہجہ اس پل بہت شکستہ ہو رہا تھا۔ وہ جیسے کہیں پاتال میں گرتی چلی گئیں۔ بیٹی تو ان کی بھی حادثاتی طور پر ہی پچھڑی تھی ان سے۔ مگر پھر خدا کا کرم ہوا تھا۔ ان کی خواہش اور دُعا کے بغیر معجزہ ہوا اور وہ واپس بھی مل گئی۔ جسے خود انہوں نے ٹھکرا دیا۔ جھٹلا دیا۔ کوئی ایسا بھی کرتا ہے؟ وہ بھی اک ماں.....؟ اس سوال کا جواب ہی نہ ملتا تھا۔ مائیں ایسا تو نہیں کرتیں جو انہوں نے کیا تھا۔ مائیں تو ایسی بے بس ہوتیں ہیں۔ جیسے ابھی اس ماں کی داستان الم سنی تھی انہوں نے۔ مائیں تو دادی جیسی ہوتیں ہیں۔ جو ان سے ان کا مجرمانہ ظلم سن کر چپ چاپ گھلتی جا رہی تھیں۔ اس زیادتی کا ازالہ نہ ہو سکنے کے دکھ میں۔

☆.....☆.....☆

جو میری آنکھوں پہ مرتا تھا
میری باتوں پر ہنستا تھا
نہ جانے شخص تھا کیسا
مجھے کھونے سے ڈرتا تھا
وہ جب بھی بات کرتا تھا
یہی ہر بار کہتا تھا
تم مجھ سے پیار کرتے ہو
میں جب بھی روٹھ جاتی تو
وہ ایسے تڑپا جاتا تھا
مجھے یہی وہ کہتا تھا
اگر میں بھول جاؤں تو
اگر میں روٹھ جاؤں تو
کبھی واپس نہ آؤں تو
بھلا پاؤ گے سب کچھ کیا؟
یونہی ہنتے رہو گے کیا؟
یونہی سجتے رہو گے کیا؟
یہی باتیں تھیں بس اس کی

یہی یادیں تھیں بس اس کی
مجھے معلوم ہے بس اتنا
مجھے وہ پیار کرتا تھا
مجھے کھونے سے ڈرتا تھا

وہ سارے حوصلے اور ہمتیں مستقیم کے رویے کی بے اعتنائی کی ایک ٹھوکر سے ریزہ ریزہ ہو کر
بکھری تھیں۔ کچھ اس طرح کہ وہ خود کو سنبھال نہیں سکتی تھی اور بستر سے نہیں اٹھ سکی۔ کچھ اتنے دنوں کی
بھوکے رہنے کی تقاہت۔ باقی اس کی بے اعتنائی ہی کافی تھی اسے مار ڈالنے کے لیے۔ اس کی
آنکھیں اس وقت بھی خاموشی سے بہ رہی تھیں جب خلیفہ مستقیم کسی کام سے اندر آیا تھا۔ اس پر نگاہ
اٹھی تو چند ثانیوں کو جیسے اپنی جگہ سے ہلنے کے قابل بھی نہیں رہا تھا۔
”کیا ہوا ہے تمہیں؟“

وہ خود کو اس کے پاس آنے سے روک نہیں سکا۔ آواز اور چہرے پر عجیب سی بے چارگی کا
احساس تھا۔ کچھ کہے بغیر دیا کی سسکیاں پچکیوں میں بدلے لگیں۔ مستقیم بھینچے ہوئے ہونٹوں کے ساتھ
اس کے پاس آ کر بیڈ کی پٹی سے ٹک گیا۔

”طے کر رکھا ہے ناں کہ مجھ سے مخالف چلنا ہے۔ اتنی ضدی کیوں ہو تم؟“ وہ اب بھی نہیں کچھ
بولی۔ اس کے بہتے ہوئے آنسو گویا بہتی بسری کہانی یاد کرتے تھے۔

جو پکارتا تھا ہر گھڑی
جو جوڑتا تھا لڑی لڑی
کوئی ایسا شخص اگر کبھی
مجھے بھول جائے تو کیا کروں

وہ اس کی جانب سے رخ پھیر کر گھٹ گھٹ کے رونے لگی۔ مستقیم ہونٹ بھینچے جیسے بیٹھا تھا۔
ویسے ہی اٹھ کر چلا گیا۔ دیا کے بہتے آنسو نچمد ہونے لگے۔ اس نے جانا تھا۔ شاید اب مستقیم کو اس کی
بالکل بھی ضرورت نہیں رہی تھی۔ یہ احساس بہت روہانسا کر دینے والا تھا۔ بہت گہرائی تک خالی کر
دینے والا۔ مار ڈالنے کو کافی۔

☆.....☆.....☆

میرا محسن وفا کا یوں صلہ مانگتا ہے

جیسے سورج کی جگنو سے ضیا مانگتا ہے
میرے بے نور خیالوں کو اجالا دے کر
وہ میرے کچے گھردندوں کا دیا مانگتا ہے
ماندِ دل جسے سینے میں دھڑکتا پاؤں
جانے کیوں مجھ سے بچھڑنے کی دُعا مانگتا ہے
ازل سے جس کو محبت کا پیہر جانا
وہ میری بے لوث محبت سے پناہ مانگتا ہے
وہ جانتا تھا محبت کے سبھی اوقاف رموز
پھر بھی اس کھیل میں مجھ سے نفع مانگتا ہے

اس کی طبیعت خراب ہو رہی تھی۔ مگر وہ خلیفہ سے کچھ کہنے میں متامل تھی۔ اسے سمجھ نہیں آتی تھی اب کیا ہوگا۔ کیا وہ اسے ہسپتال لے جا سکتا تھا یا پھر یہیں کسی لیڈی ڈاکٹر کا انتظام کرتا۔ اس کے اندر بغاوت سر اٹھا رہی تھی۔ ایسی بغاوت جو اس کے ساتھ ساتھ مستقیم کو بھی برباد کر دے۔ ایسا پچھتاوا جو عمر بھر ساتھ رہے۔ وہ اس کے بیٹے کو اپنے جیسا بنانا چاہتا تھا۔ یعنی ڈاکو، لٹیرا، غاصب، چور۔

بہی نہیں چاہتی تھی وہ اپنے ساتھ وہ اس بچے کو بھی مار ڈالے گی۔ مستقیم کی بد عہدی بے وفائی کی اسے اس سے بڑھ کر کیا سزا مل سکتی تھی۔ دکھ اور مایوسی نے اسے جنونی بنا ڈالا تھا۔ اس کے پہلو میں درد کی لہریں اٹھ رہی تھیں جنہیں خود پہ ضبط کرتی وہ برداشت کر رہی تھی مگر اس کی یہ بیجانی کیفیت زیادہ دیر برقرار نہیں رہ سکی۔ اس نے اپنے آس پاس مخصوص ہلچل اور افراتفری سی محسوس کی۔ اسے سمجھنے میں جاننے میں قطعی دشواری نہیں ہوئی۔ ٹھکانا بدل لینے کے بعد یہ پہلا موقع تھا کہ وہ لوگ اس ارادے سے نکلنے والے تھے۔ خود خلیفہ بھی۔ یعنی ایسی کیفیت میں جبکہ اسے دیا کی طبیعت خرابی کا بھی علم نہیں تھا اس کا یہاں سے کئی گھنٹوں کے لیے غائب ہو جانے کا خیال بہت ہی سنسنی خیز خوف میں مبتلا کر دینے والا تھا۔ دیا کو اپنی کچھ لمحوں قبل کی شدید سوچ یکسر بھول گئی۔

”خلیفہ.....!!!“

وہ بہت عجلت میں اندر آیا تھا اپنے ہی کسی کام سے جب دیا نے بے ساختہ اسے پکارا۔ وہ رکا تھا مگر پلٹ کر اسے نہیں دیکھا اور آگے بڑھ کر الماری کے پاس جا کر کھڑا ہو گیا۔

”کہاں جا رہے ہیں؟“

اس کی آواز خدشات، خوف اور تکلیف کی شدت سے کانپتی تھی۔

”جب ایک بات کا پتا ہے تو پھر بے کار سوالوں کا مقصد؟“

خلیفہ پہلے ہی چڑا بیٹھا تھا۔ اسی لحاظ سے اوندھا جواب دیا۔ دیا نے برا نہیں منایا۔ آگے بڑھ کر اس کے قریب آگئی۔

”جہاں بھی جا رہے ہیں مستقیم! مت جائیے۔ میری..... طبیعت ٹھیک نہیں ہے۔“

اس کی آواز ہی نہیں کانپتی تھی۔ وہ خود بھی لرز رہی تھی۔ اس کا زرد ہوا چہرہ ہر لمحہ پسینوں میں ڈوب رہا تھا۔ مستقیم اسے دیکھتے ہوئے چونک کر رہ گیا۔

”تم..... تم نے پہلے کیوں بتایا مجھے؟“

اس کے لہجے میں انداز میں جھنجھلاہٹ اتر آئی۔ دیا نے جواب نہیں دیا۔ ہونٹ کانپتی رہی درد سستی رہی۔

”رکوزرا..... آتا ہوں میں۔“

وہ تیزی سے پلٹا تھا جب دیا گھبراہٹ زدہ انداز میں اس کے بازو سے لپٹ گئی تھی۔

”مجھے چھوڑ کے مت جائیں مستقیم! مجھے بہت ڈر لگ رہا ہے۔“

وہ جیسے ہلکی تھی۔ مستقیم اسی لحاظ سے جھلا گیا۔

”پاگل ہو دیا! چھوڑو مجھے۔“

وہ اس پر برساتھا۔ پھر پوری قوت سے وہیں کھڑا کھڑا دھاڑا۔

”شٹائلہ..... شٹائلہ!!!“

دیا کھڑے سے لڑکھڑا کر نیچے بیٹھ گئی۔ مستقیم فطری طور پر اضطراب کا شکار ہوا تھا۔

”دیا! سنبھالو خود کو، شٹائلہ ہے نا، وہ لیڈی ہیلتھ ورکر رہ چکی ہے۔ یہ اس کے لیے مشکل کام نہیں

ہوگا۔“

وہ لمبے لمبے سانس بھر رہی تھی جب مستقیم نے اس کا پسینوں میں بھینکتا چہرہ تھپتھا کر تسلی سے

نوازا تھا۔ یہی وہ لمحہ تھا۔ جب امانت کے ساتھ شٹائلہ نے بھی اندر قدم رکھا تھا اور دیا کے اوپر محض ایک

نگاہ ڈال کر ہی وہ صورت حال کو سمجھ کر جیسے سسکانے لگی تھی۔

”اس کا مطلب تمہارا بچہ بالآخر آ رہا ہے دنیا میں۔“

اس کے لہجے میں عجیب سی کاٹ تنخی اور چہن کے ساتھ رقابت کا بھی احساس تھا۔ جسے ظاہر ہے

مستقیم نہیں سمجھ سکتا تھا۔

”تم اسے ہینڈل کر سکتی ہو شائل یا.....؟“

”کیسی باتیں کرتے ہوئے خلیفہ مستقیم! بے فکر ہو کر جاؤ۔ واپسی پر خوشخبری تمہاری منتظر ہوگی۔ اس کی آنکھوں میں اک عجیب سی چمک اتر آئی۔ ایسی جیسے اپنا شکار جال میں پھنسا دیکھ کر کسی درندے کی آنکھوں میں اتر آیا کرتی ہے۔ دیا کی یونہی بے قراری نگاہ اس پر جا پڑی تھی جو وحشت بھرا خوف سمیٹ لائی۔ اس نے بے اختیار خلیفہ کا ہاتھ اپنے کانپتے ہاتھ میں دبوچا تھا۔

”مم..... مجھے ہاسپٹل لے جائیں مستقیم!“

”دماغ ٹھیک ہے؟ جو حالت ہے تمہاری اور جتنا دور ہے ہاسپٹل راستے میں ہی جان ہار دوگی۔“ شائل نے بلا دریغ اسے جھاڑ پلائی تھی۔ دیا کی سانسیں ڈوبنے سی لگیں۔ اس نے بے چارگی کے عالم میں خلیفہ مستقیم کو دیکھا تھا۔ جو امانت کے اشارہ کرنے پر اٹھ کھڑا ہوا تھا۔

”پلیز خلیفہ! مجھے چھوڑ کر مت جائیں پلیز!“

وہ کچھ اس شدت سے ایسی بے قراری سے روئی کہ مستقیم بے چین ہونے لگا تھا۔

”تم جاؤ خلیفہ! اسے میں سنبھال لوں گی۔“

شائل نے آگے بڑھ کر اس کے ہاتھ سے خلیفہ کا ہاتھ چھڑوایا۔ جسے وہ چھوڑنے پہ آمادہ نظر نہیں آتی تھی۔

”میں مر جاؤں گی خلیفہ! مجھے ڈر لگ رہا ہے پلیز مجھے اکیلا نہ چھوڑیں۔“

آنسو، آہیں، سسکیاں، خلیفہ کا مضبوط دل سینے کے اندر ڈولنے لگا۔

”یہ ہمارا پہلا مشن ہے خلیفہ! اور اسی قدر اہم بھی اور میں ہرگز بھی اسے کسی جذبات کی نذر ہوتے نہیں دیکھ سکتا۔“

امانت کا موڈ آف ہونے لگا تھا اسے متاثر و متذبذب دیکھ کے، خلیفہ کا چہرہ اچھا خاصا پھیکا

پڑا۔ اب وہ نہیں تھا ہر براہ، امانت تھا اور خلیفہ اس کے حکم کا پابند بھی

”تم چلو۔ آتا ہوں میں پانچ منٹ میں۔“

وہ امانت سے نظریں چار کیے بنا بولا تھا۔ دیا کی سانسیں اتھل پھٹل ہو رہی تھیں۔ وہ بڑی مشکل

سے حلق سے اڈتی چیخیں دہاتی تھی۔

”دیا!!! تھوڑی دیر کی بات ہے میری جان! سب ٹھیک ہو جائے گا۔ حوصلہ کرو۔“

وہ اس کا گال بہت نرمی اور رसान سے تھپک رہا تھا۔ اور امید اس کے ہاتھ میں پکڑا تھا۔ دیا نے ڈوبتی ہوئی نظروں سے اسے دیکھا اور نقاہت بھرے انداز میں سر ایک جانب ڈال دیا۔

”میں مر رہی ہوں مستقیم! اگر میں مر گئی تو.....“

خلیفہ!!! تم آتے کیوں نہیں ہو؟“

باہر سے امانت کی دھاڑ ابھری تھی جس نے دیا کی آواز کو دبا لیا تھا۔

”اللہ سب بہتر کرے گا۔ بس ہمت سے کام لینا۔ پھر ملیں گے۔ فی امان اللہ! وہ اس کا ہاتھ دبا

کر پھر اسے چومتا ہوا پلٹ کر تیز قدموں سے باہر نکل گیا۔ دیا کی آنکھیں حیرت سے پھیل گئیں۔ یوں

جیسے یقین نہ آتا ہو وہ ایسی بے بسی کی کیفیت میں چھوڑ کے جا سکتا ہے۔ اس کے چہرے پر ہرجان ساد

آیا۔ درندوں کی ہستی میں اپنے تنہا جانے کے وحشت انگیز خیال کے باعث۔ شام ل اسے اپنی جانب

آتی نظر آئی تو اس پہ موت کی غشی طاری ہونے لگی۔ اسے وہ مسیحا نہیں موت کا فرشتہ لگی تھی۔ جو جان

لے کر ہی ملتا ہے۔ وہ اس کی نفرت، اس کی کدورت اور رقابت محسوس کر چکی تھی۔ اسے لگا تھا اس بے

رحم سفاک عورت کو کھل کر کھیلنے کا موقع میسر آ گیا ہو۔

☆.....☆.....☆

ہوائیں مجھ سے تو کہہ گئی ہیں تیری اداسی کا حال سارا

عذاب بن کے ہے تم پہ گزرا میری طرح سے یہ سال سارا

یہ آئینے کی دکان سجا کر تم اس نگر میں تو آ گئے ہو

یہ پتھروں سے بنے ہیں چہرے بکھیر ڈالیں نہ مال سارا

مقدروں کا یہ کھیل دیکھو برس رہی ہے وہ سنگ بن کر

ہم نے بخشا تھا جس زباں کو یہ گفتگو کا کمال سارا

بتاؤ ساگر یہ کیا ہوا ہے۔ یہ کس نے چھینا ہے روپ تیرا

تھا آئینوں کو بھی رشک جس پر کہاں گیا وہ جمال تیرا

وہ اضطراب میں بار بار پہلو بدلتا تھا اور ہر لمحہ گاڑی کی اسپڈ بڑھاتے ہوئے اک نظر پلٹ کر

دیا کو بھی دیکھ لیتا۔ جو بالکل ساکن تھی۔ لانی پلکیں ایسے گالوں پر گری پڑی تھیں جیسے کبھی نہ پھراٹھنے

کا پختہ عزم کر بیٹھی ہوں۔ مستقیم کی آنکھیں دھندلانے لگیں۔ وہ اس سے خفا ہوا تھا تو وہ جان دینے پر

تل گئی تھی۔ واقعی بہت عجیب تھی وہ۔

”یا اللہ! دیا کو کچھ نہ ہونے دینا۔ ورنہ میں کبھی خود کو معاف نہیں کر سکوں گا۔“

اس کا دل بھی جیسے رو پڑا تھا۔ وہاں سے وہ جس کیفیت میں نکلا تھا۔ اپنی گن و وہیں بھول گیا تھا۔ گاڑی میں بیٹھنے کے بعد امانت کو رکنے کا اشارہ کرتا ہوا اس کی حنکلی اور بڑبڑاہٹ کی پرواہ کیے بغیر واپس اندر دوڑا تھا۔ عجیب سی بے قراری نے اس کا احاطہ کر لیا تھا۔ یہ حقیقت تھی اگر اس کے بس میں ہوتا تو دیا کے پاس رکتا۔ مگر گز بھی نہ جاتا۔ لیکن اب بہت کچھ اس کے بس میں ہی تو نہیں رہا تھا۔ غم و غصے، مایوسی میں اٹھا ہوا ایک جذباتی قدم اسے ہی نہیں شاید اس کی نسلوں کو بھی رہن رکھوا چکا تھا۔ اسے ایک دم سے بہت سارے پچھتاوے نے آن لیا۔ اس کا دل چاہا ہر شے پر لعنت بھیجے اور دیا کو لے کر وہاں سے بھاگ جائے۔

”اللہ کے لیے..... رحم کرو مجھ پہ، میں نے تمہارا کچھ نہیں بگاڑا، میری تم سے کوئی دشمنی بھی نہیں۔ پھر کس بات کا بدلہ لے رہی ہو مجھ سے۔“

ابھی وہ دروازے کے قریب پہنچا ہی تھا جب اس نے دیا کی درد میں ڈوبی آنسوؤں سے بھیگی نقابت زدہ سسکتی آواز سنی تھی۔ اسے کیا سمجھ آئی وہ اس طرح سے گزر کر کس کی منت کر سکتی ہے۔ کس بات کا بدلہ لے رہی ہوں تم سے؟ بد بخت عورت! تم سے بڑھ کر بھی کوئی غاصب ہوگا؟ خلیفہ چھینا ہے تم نے مجھ سے۔ میری محبت تھا وہ۔ تمہاری آمد سے قبل تک اگر وہ میرا نہیں تھا تو کسی اور کا بھی تو نہ تھا۔ یہ اطمینان کافی تھا میرے لیے۔ مگر تم..... تم نے قبضہ کر لیا اس پر۔ دن رات کانٹوں پر سوئی ہوں اس خیال کے ساتھ کہ وہ تم سے قریب ہوگا۔ لمحہ لمحہ زہر پیا ہے اور اس دن کا انتظار کیا ہے۔ اب رحم کروں تم پر؟“

وہ ہذیبانی تہقیر لگا رہی تھی اور دروازے کے باہر خلیفہ مستقیم پتھر بنتا جا رہا تھا۔ یہاں تک کہ اسے دیا کی ہلکتی ہوئی کرب آلود سسکیاں بھی ہوش میں نہیں لاسکیں تھیں۔

”میں ہاتھ بھی نہیں لاؤں گی تمہیں تو قتل کیسے میرے سر ہوگا تمہارا۔ تم مر جاؤ گی تو خلیفہ مستقیم کو میرا ہونے سے کون روک سکے گا؟ اندازہ کرو اگر میں اپنی حکمتِ عملی سے امانت سے الگ ہو جانے والے خلیفہ کو پھر سے واپس لاسکتی ہوں تو میں اگلا قدم کیسے نہیں اٹھا سکتی۔“

☆.....☆.....☆

آخری حصہ

وہ شیطان کی ہر کارہ بنی سماعتوں میں آگ اتار رہی تھی۔ وہ بہت ہڑبڑا کر ہوش میں آیا۔ جب اس نے دیا کی کھٹی کھٹی چیخ سنی تھی اور اس کے بعد شامل کے وحشیانہ تہقے، پھر خلیفہ کو یاد نہیں رہا تھا۔ اس نے شامل کی کیا درگت بنائی یا نیم بے ہوش دیا کو وہاں سے اٹھا کر کیسے واپس گیٹ تک پہنچا تھا۔

”باہر نکل جاؤ گاڑی سے امانت! اور نہ میں کوئی لحاظ نہیں کروں گا۔“

دیا کو پچھلی سیٹ پر لٹانے کے بعد اس نے امانت کے ایک ساتھی سے جھپٹ کر رائفل چھین لی تھی اور انہیں نشانے کی زد پر لے لیا۔ اس کی آنکھوں میں خون اتر اتر ہوا تھا اور لہجہ و انداز مرنے مارنے پر آمادہ، امانت اگر معاملے کو نہیں بھی سمجھتا تب بھی اس نے مصلحت کوئی سے اس کے حکم کی تعمیل کی تھی اور ساتھیوں سمیت اتر کر سائیڈ پر کھڑا ہو گیا۔ مستقیم نے رائفل چھین لی اور گاڑی کی ڈرائیونگ سیٹ سنبھال لی۔ اگلے لمحے گاڑی فرائٹے بھر رہی تھی۔ سفر طویل تھا اور جان لیوا انتظار دیا کی جگہ وہ خود کو مرنے کا ہوا محسوس کر رہا تھا۔ رات کی تاریکی اپنے سیاہ پر سمیٹ کر صبح کے اجالے کا استقبال کر رہی تھی اور سورج دھیرے دھیرے افق سے ابھر رہا تھا جب اس کی گاڑی ہسپتال کے احاطے میں داخل ہو رہی تھی، اس کے بعد کی کاروائی عجلت بھری اور معمول کے مطابق تھی۔ اسے کچھ فارمز نفل کرنے کو دیے گئے اور فوری پے منٹ کا تقاضا بھی کیا گیا۔

”جلدی کریں مسٹر! آپ کی مسز کی حالت شدید خطرے میں ہے۔ بہت زیادہ تاخیر ہو جانے کے باعث ان کی جان کو خطرہ ہے۔ فوری آپریشن نہ کیا گیا تو خدا نخواستہ..... پے منٹ کے نام پہ اس کے چہرے پر اضطراب پھیلتا دیکھ کر لیڈی ڈاکٹر نے اس کے ہاتھ پیر کچھ اور پھیلا دیے۔“

”مم مگر میرے پاس فی الحال کیش نہیں ہے مگر میں پے منٹ کروں گا۔ اکیچو لی.....“

”مسٹر مستقیم! خون کی بھی اشد ضرورت ہے۔ آپ بلڈ کارڈج کریں۔“

مستقیم ہونقوں کی طرح سے سر اٹھائے کھڑا رہ گیا، معاً کچھ خیال آتے پر وہ باہر بھاگا تھا۔ لیب سے پتا کروانے کے باوجود خون کا انتظام نہیں ہو سکا۔ ڈاکٹر نے خون نہ ملنے کی صورت میں دیبا کی نب سے مایوسی کا اظہار کیا تھا اور وہ رونے والا ہونے لگا تھا۔ اس کی اسی پریشانی کو دیکھتے ہوئے

رہنمائی پر موجود اس مارٹ سی نرس نے اسے اک اور ہاسپٹل کا پتا بتایا تھا تاکہ وہ وہاں سے اریخ کر سکے۔ مستقیم وہاں سے نکلا تو اسے لگتا تھا نہ سر کے اوپر آسمان ہے نہ پیروں تلے زمین۔ اگر دیا کو کچھ ہو جاتا تو اس کے لیے کل کائنات ختم ہو جاتی گویا!

بدحواسی سراسمیگی و گھبراہٹ کا یہ عالم تھا کہ وہ راہ چلتے لوگوں سے ٹکراتا پھر رہا تھا اور جب وہ چوتھی بار کسی سے ٹکرایا تو جواب میں اسے اپنا نام سننے کو ملا تھا بجائے کو سننے یا معذرت کے وہ چونکا۔ ٹھنکا اور بے ساختہ پلٹا۔

سامنے موجود بارہائش چہرہ اس کی آنسوؤں سے دھندلاتی آنکھوں میں غیر واضح رہا تھا۔ وہ اس لرزتی آواز کی غیر یقینی، استعجاب، اور تحیر کو بھی محسوس کرنے سے قاصر رہا تھا اور سر خوشی و سرشاری کو بھی۔

”تم مستقیم ہی ہونا.....؟ میرے خلیفہ مستقیم! میرے بیٹے! میرے لختِ جگر،“ اس جانب پہچان آمیز تحیر تھا۔ مستقیم کا دماغ صحیح کام نہیں کر رہا تھا۔ اس کا ذہن ماؤف تھا۔ اسے اس پل دیا کے علاوہ سب کچھ بھولا ہوا تھا۔ آسان الفاظ کے معنی تک۔ وہ آگے بڑھے تھے اور اس کا چہرہ اپنے ہاتھوں میں لے لیا۔ جولزر رہے تھے۔ آنکھیں بہہ پڑی تھیں۔ غیر یقینی نے یقین کی منزل کو پایا۔ گواہی دل کی تھی۔ اگلے لمحے وہ اسے گلے لگا کر رو پڑے تھے۔

”مجھے معاف کر دو میرے بیٹے! تمہارا باپ بہت شرمندہ ہے۔“
 ”مجھے فوری بلڈ کی ضرورت ہے۔ ورنہ دیا مر جائے گی۔ میری دیا کو کچھ ہوا تو میں بھی مر جاؤں گا۔“

وہ انہیں شدت سے جھٹک کر زور سے چلایا تھا اور پھر ایک جانب کو بھاگا۔ عبدل ماجد اس کے پیچھے نکلے تھے۔

”مستقیم! میرے چاند۔ مجھے بتاؤ۔ کون دیا! کیا ہوا اسے؟ میں کروں گا خون کا انتظام۔“
 انہوں نے اسے پیچھے سے زبردستی اپنے بازوؤں میں بھر کے روکا۔ وہ ان کی آخری بات کو سن کر سمجھ کر ہی تھما تھا۔

”دیا.....! میری بیوی ہے۔ میری زندگی۔ وہ ہاسپٹل میں ہے، اسے..... او، ٹکٹیو خون کی ضرورت ہے، نہ ملا تو.....“

مل جائے گا میرے بچے! انشاء اللہ مل جائے گا

انہوں نے مسرت سے کانپتی آواز میں کہا تھا اور اسے لے کر ایک جانب کو لے گئے۔ ان کے

قدموں میں جتنی ترنگ جیسی سرخوشی کا احساس تھا۔ مستقیم اسی قدر بدحواس، وحشت زدہ اور مضطرب سا ان کے ساتھ آگے بڑھ رہا تھا۔ وہ ابھی تک اپنے مجن کو پہچاننے سے قاصر رہا تھا کہ اس کے حواس ابھی تک مختلف تھے۔ ورنہ اگر وہ انہیں پہچانتا تو کبھی اس طرح ان کے قدم سے قدم ملا کر نہ چل رہا ہوتا۔

☆.....☆.....☆

”مجھے نہیں کھانا ہے یہ کھانا۔ میں نے کہا ہے نا مجھے یہاں سے باہر نکالو۔ ورنہ ایک ایک کو شوٹ کر دوں گا میں۔ تم جاننے نہیں ہو مجھے۔“

اس نے پھرے ہوئے انداز میں ٹرے اٹھا کر دیوار سے ماری تھی اور حلق کے بل چلانے لگا تھا۔ عبدل ماجد اسے ہاسپٹل لے کر جانے کی بجائے یہاں چھوڑ گئے تھے۔ جہاں اک طرح سے وہ قید ہی کر دیا گیا تھا۔ یہ ان کا فارم ہاؤس تھا۔ وسیع و عریض رقبے پر پھیلا ہوا سرسبز و شاداب خوب صورت فارم ہاؤس، جس کے ایک کمرے میں وہ اس وقت موجود ہذیانی کیفیت کے زیر اثر تھا۔ عبدل ماجد کو پہچان لینے کے بعد وہ ایسی ہی وحشت اور بد لحاظی کا شکار ہوا ہوا تھا۔ بیجان اور سراسیمگی جل کر اس کے اعصاب کو شکستہ کر رہے تھے۔ اس کا رشتوں سے اعتبار اٹھ گیا تھا۔ اس نے اپنی سنگی ساتھی امانت کو بدلتے دیکھا تھا اس نے شامل سے دھوکہ کھایا تھا۔ اس نے دیا کی ماں کا بھی روپ دیکھا تھا۔ پھر اپنے باپ پر اعتبار کیسے کر لیتا۔ جس نے ہمیشہ اسے ناقابل تلافی نقصان ہی پہنچایا تھا۔

”تم جاؤ ارسلان یہاں سے، اپنے بیٹے سے میں خود بات کر لوں گا۔“

تب ہی دروازہ کھلا اور وہ اندر آ گئے۔ خلیفہ مستقیم نے اسی پھرے ہوئے انداز میں آگے بڑھ کر ان کا گریبان پکڑ کر زوردار جھٹکا دیا۔

”تم مجھے پھر دھوکہ نہیں دے سکتے۔ میری دیا مرگئی ہوگی۔ اسے تو.....“

معا کچھ خیال آنے پہ وہ جیسے بلک پڑا تھا۔ عبدل ماجد نے اسے بے اختیار بازوؤں میں بھر کے چھوٹے بچے کی طرح سینے سے لگا لیا تھا۔

”دیا بیٹی اب بالکل ٹھیک ہے۔ تمہاری امی ہیں اس کے پاس۔ ہم دادا دادی جب کہ تم باپ بن گئے ہو ایک پیارے سے بچے کے۔“

انہوں نے اس کی آنکھیں باری باری چوم کر خوشی سے لرزیدہ آواز میں بتایا تھا۔ اس کی کسی بھی بدتمیزی کا مجال سے جو بڑا مانا ہو ذرا بھی۔ مستقیم یکدم ساکن ہو کر رہ گیا۔ اس کی آنکھوں میں پہلے مسرت ابھری تھی۔ پھر شک اور آخر میں غیر یقینی۔

وہ حقارت بھرے انداز میں پھنکارا اور انہیں دھکیل کر خود فاصلے پر ہوا۔ عبدل ماجد نرمی و حلاوت بھرے انداز میں مسکرائے تھے۔

”نہیں میرے بیٹے! تم بات کر لو دیا سے فون پر۔ پھر تو یقین کرو گے؟“

انہوں نے اپنے کوٹ کی جیب ہاتھ ڈال کر اپنا سیل فون نکالا اور کچھ نمبر پیش کرنے لگے۔ مستقیم تند اور متنفر نظروں سے انہیں گھورتا رہا۔ انہوں نے فون کال سے لگایا۔ پھر کچھ توقف سے رابطہ بحال ہونے پر گلا کھنکار کر بولے تھے۔

”ہاں سب ٹھیک ہے۔ آپ دیا سے بات کرائیں ذرا پلیز صالحہ۔“

وہ اس کی ماں سے مخاطب تھے۔ وہ ہونٹ بھیچنے کھڑا رہا۔ اس کی آنکھیں سلگ رہی تھیں۔

”آپ بعد میں بات کر لینا صالحہ! ابھی بالکل مناسب نہیں۔ پلیز آپ دیا بیٹی کو دوفون۔“

وہ نرمی و لجاجت سے سمجھاتے ہوئے بولے۔ مستقیم نے جبرے بھیچے۔ وہ اس کی ماں سے بھلا

ایسے بات کب کرتے تھے۔ سارا ڈرامہ۔ اونہہ۔ اس کا زہر آلود ذہن مزید زہر سمٹ کر لانے لگا۔

”دیا بیٹے آپ ٹھیک ہو اب؟ یہ.....“

مستقیم نے آگے بڑھ کر سیل فون جھپٹ لیا اور ٹچ اسکرین کو چھو کر لاؤڈ اسپیکر آن کیا۔

”جی ابو میں ٹھیک ہوں۔ مستقیم کی طبیعت اب کیسی ہے؟“

وہ دیا کی آواز تھی، مدہم اور نقاہت زدہ مگر وہ اس کی آواز کو پہچاننے میں غلطی نہیں کر سکتا تھا۔

”دیا!!!“

اس کے حلق سے سرسراہٹ زدہ آواز نکلی۔ جو دوسری جانب دیا کی بے چینی کو قرار بخشا گیا۔

”آپ ٹھیک ہیں نا مستقیم!“

وہ کتنی بے چین تھی۔ مستقیم نے ملاحتی نظروں سے عبدل ماجد کو دیکھا جو زیر لب مسکرا رہے تھے۔

اس ایک لفظ نے رسان سے کہا اور اگلے لمحے سلسلہ منقطع کر دیا۔

”تمہاری جگہ اگر یہ احسان کسی اجنبی نے کیا ہوتا تو میں اخلافا اس کا تھینکس کہتا مگر۔“

”اٹس او کے مائی سن! اپنوں میں تھینکس نہیں چلتا۔“

وہ جواباً اعلیٰ ظرفی سے بولے تھے۔ مستقیم نے طیش کے عالم میں ہاتھ میں پکڑا ہوا سیل فون دور

پھینک دیا۔

”مجھے تمہاری اس چالپوسی کی ضرورت نہیں ہے سمجھے تم؟“

وہ چیخا تھا۔ عبدل ماجد خاموش رہے۔ وہ اسی پھرے ہوئے انداز میں آگے بڑھا اور دروازہ

کھولنے کی کوشش میں ناکام ہو کر زوردار ٹھوکر بند دروازے کو رسید کی تھی۔

”اسے کھولو۔ ورنہ میں توڑ کر پھینک دوں گا۔“

اس کے ہر انداز سے بے پناہ درشتگی چھلک رہی تھی۔ جبکہ دوسری جانب اسی قدر رसान، تحمل،

رواداری اور مدافعا نہ انداز تھا۔

”ہم آج شام تک دیا بیٹی کو ڈسپارچ کروا کے انشاء اللہ یہیں لے آئیں گے بیٹے۔“

وہ محبت سے لبریز لہجے میں بولے تو جواباً وہ آپے سے باہر ہونے لگا تھا۔

”مت کہو مجھے بیٹا! میں نہیں ہوں تمہارا کچھ بھی۔“

وہ پھر چیخا تھا۔ عبدل ماجد کی بے چارگی اور اذیت کا عالم دیکھنے والا تھا۔

اپنے بوڑھے باپ کو معاف کر دو بیٹے!

ان کا لہجہ دھیماسر اور بھگا ہوا تھا۔ جواب میں اس کی چھیدی نظریں گویا انہیں اندر تک

ادھیڑ کر رکھ گئیں۔

”مجھے یہاں کیوں بند کیا ہے؟“

”بند نہیں کیا بیٹے! آپ اپنے گھر پر ہو۔ یہ سب کچھ تمہارا ہی ہے اور تمہیں ہی سنبھالنا ہے۔“

”میں تو.....“

”مجھے یہ جذباتی تقریر نہیں سنی۔ میرے سوال کا جواب دو۔“

خلیفہ مستقیم ان کی بات کاٹ کر بدلجاتی نظریں سے مگر رعونت بھرے انداز میں بول پڑا تھا۔ عبدل ماجد

ٹھکست خوردہ، مایوس اور دل گرفتہ نظر آنے لگے۔

”کیونکہ میں نہیں چاہتا تم پولیس کے ہتھے چڑھو۔ میں.....“

اور جواب میں خلیفہ مستقیم کے چہرے پر آگ سی دہک اٹھی تھی۔

”بہت خوب..... مگر کب تک؟ میرا تو نصیب ہی اس ملک کے کسی محافظ کی گن سے نکلی ہوئی

اندھی گولی یا پھر پھانسی کا تختہ ہے اور میرا نصیب ایسا بنانے میں سب سے زیادہ تمہارا ہی تو ہاتھ ہے

انسان نما بھڑیے! پھر یہ اب ہمدردی کیوں؟“

وہ نہ چاہتے ہوئے بھی شکوہ کر گیا تھا۔ ایسا شکوہ جو انہیں بکھیر کے رکھ گیا۔ اس کا چہرہ دھواں

دھواں ہوا۔ اگلے لمحے وہ بے بسی سے سسک رہے تھے۔

”ہاں میں تصور وار ہوں۔ خطا کار بھی ہوں۔ تم مجھے بھلے معاف نہ لرا۔ مگر یہاں سے مت جاؤ

میرے بچے! میری سزا میں کچھ تو تخفیف کر دو اور کچھ نہیں۔ میں سکون سے مر تو سکوں گا۔ اس خیال کے

ساتھ کہ میرے بیٹے نے اگر مجھے معاف نہیں بھی کیا تو اپنا حق تو قبول کر لیا۔“ وہ واقعی رورہے تھے۔ مستقیم ہونٹ بھیجے بے مہر نظروں سے انہیں دیکھتا رہا تھا۔ ایک لفظ تسلی کا کہے بغیر، یہاں تک کہ وہ جب تھک گئے تو اٹھ کر چلے گئے۔ اس نے ان کے لڑکھڑاتے قدموں میں ویسی ہی مایوسی پائی تھی۔ جو اس وقت اس کے دل میں اتری تھی جب وہ ہمیشہ کے لیے ان کا گھر چھوڑ کر گیا تھا۔

☆.....☆.....☆

وہ کھڑکی میں کھڑا فارم ہاؤس کے سامنے کچھ فاصلے پر بنی سنگ مرمر کی چھوٹی سی بارہ دری کو دیکھتا تھا جس میں موجود سفید سنگی تخت پر گرد کی ہلکی تہہ یہاں سے بھی نظر آتی تھی۔ دیا کل ہاسپٹل سے یہاں پہنچ گئی تھی۔ ساتھ میں امی بھی تھیں اور ننھا نومولود بھی۔ وہ بے حس بنا اپنی جگہ ایستادہ رہا تھا۔ اپنے والدین کے ساتھ وہ دیا سے بھی گویا ننھا ہو چکا تھا جو ان لوگوں سے اس طرح گھل مل گئی تھی، امی جس بے تابی، بے قراری سے اس کی جانب لپکی تھیں خلیفہ کے اندر وہ جوش و خروش مفقود رہا تھا۔

”سالوں سے بیمار تھی میں۔ مگر تمہارے ملنے کی خبر ساری بیماری لے اُڑی۔ یہ بیماری ہی خوش بخت تھی جس کی بدولت میرا بیٹا مجھے مل گیا۔ اگر تمہارے ابو ہاسپٹل میں نہ آ رہے ہوتے تو بھلا کیسے ملتے تم ہمیں۔“

وہ بار بار اسے چومتی اور گلے لگاتی تھیں۔ وہ کتنی بوزھی لگنے لگی تھیں۔ حالانکہ ان کی عمر ہرگز اتنی تھی جتنی وہ ضعیف ہو چکی تھیں۔

”اب کہیں جاؤ گے تو نہیں نا خلیفہ؟“

وہ کسی خیال کے تحت خوفزدہ ہو گئی تھیں۔ اور خلیفہ مستقیم نے ہونٹ بھیج لیے۔ اس کے اندر موجود بے چینی، تنگی اور بے اعتنائی ماں کا چہرہ دیکھتے بکھرنے لگی تھی۔ نفرت کی کاٹ کیسے غیر محسوس انداز میں ہونے لگی۔ اسے لگا ماں کی آنکھوں کی امید اس کے قدموں کی زنجیر بن رہی ہے۔

”آئیے صاف! کچھ دیر آرام کریں۔“

عبدالماجد بیٹے اور بہو کو تنہائی فراہم کرنا چاہتے تھے اتنی طویل جدائی کے بعد۔

”نہیں..... نہیں..... میں بالکل ٹھیک ہوں۔ ابھی اپنے بیٹے کے ساتھ رہوں گی۔ ابھی توجی بھر

کے اسے دیکھا بھی نہیں میں نے۔“

انہوں نے مستقیم کے لمبے چوڑے وجود کو اپنے کمزور ناتواں بازوؤں میں بھرنے کی ناکام

کوشش کرتے بچوں کی سی ضد دکھائی۔ جہاں عبدالماجد، مستقیم کی متوقع ناراضگی سے خائف ہوئے۔ دیا بے حد شانت ہوتی ہوئی مسکرائے گئی تھی۔ اس کی فخریہ اور کسی حد تک جنگلاتی مسکراہٹ خلیفہ مستقیم کو کچھ باور کرانے کی کوشش کرنے لگی۔ وہ ہونٹ ہچکنے کے نگاہ کا زاویہ بدل گیا تھا اور انہیں اپنے بازوؤں کے حصار میں لیا۔ امی نے اس کے سینے میں سر چھپا لیا تھا۔

”ابو آپ رہنے دیں امی کو یہاں۔ آپ بھی بیٹھ جائیے ناں۔ اور یہ بتائیں مجھے کہ آپ نے اپنے پوتے کا کیا نام سوچا ہے؟ آپ کو پتا ہے ابو جی ہمارے خاندان میں پوتا ہو یا پوتی پہلے بچے کا نام دادا، دادی کی پسند پر ہی رکھا جاتا ہے۔“

اس کا مان بھرا۔ اپنائیت آمیز انداز کسی فرمانبردار بیٹی کی جھلک دکھاتا تھا۔ گو کہ دونوں یہ ہاسپٹل میں بھی محسوس کر چکے تھے۔ مگر بدگمان بیٹے کے سامنے وہ جس طرح ان کی ڈھال بن رہی تھی یہ تو اور بھی دل موہنے والا انداز تھا۔ ان کے ہونٹوں پر اترنے والی مسکان بہت عاجزانہ اور تشکر آنتھی۔

”ہمارے بیٹے اور بیٹی کی پسند ہی ہمارا پسند ہے بیٹے! نام مستقیم رکھے گا۔“ ان کے لہجے میں مٹھا سہمی۔ چاہت تھی اور ایک عجیب سی نشنگی کا احساس بھی تھا۔ مستقیم کی توجہ کی نشنگی کا احساس۔ جسے دیا نے بہت شدت سے محسوس کیا۔

”انہیں تو ایزد نام پسند ہے۔ ایزد مستقیم! دیکھیں کتنا پیارا ہو گیا نام۔ ہے نا امی؟“ دیا چمکی تھی۔ امی کا چہرہ چمکنے لگا۔ انہوں نے بے ساختہ اسے لپٹا کر اس کی پیشانی کا بوسہ لیا تھا اور بھیگی آنکھوں سے مسکرانے لگیں۔ ہوش میں آنے کے بعد جب انہوں نے اپنا تعارف مستقیم کی امی کے حوالے سے کر لیا تھا۔ تو بس یہ حوالہ ہی کافی ثابت ہوا تھا دیا کے لیے ان سے محبت اور اپنائیت کے اظہار کے لیے۔ وہ سمجھ اور جان گئی تھیں کہ ان کے بیٹے کا انتخاب کتنا اعلیٰ تھا۔

”جیتی رہو بیٹی! سدا سہاگن رہو۔ اللہ ہر خوشی نصیب کرے۔ آمین۔“ وہ نہال ہوتیں دعاؤں سے نواز رہی تھیں۔ پھر اچانک مستقیم کی جانب متوجہ ہوئی تھیں اور اسی محبت سے اس کے بال سہلائے۔

”تم بھی تو کچھ بولو بیٹے! اپنے بچے کو بھی گود نہیں لیا۔ دیکھو کتنا پیارا ہے۔ ہو بہو تمہارے بچپن کی تصویر، ہے نا مستقیم کے ابا؟“

ان کی خوشی ان کے ہر انداز سے چھلک رہی تھی۔ مستقیم کے تنفر زدہ چہرے پر زہر خند پھیل گیا۔ ”ان سے کیا پوچھتی ہیں۔ انہیں کیا پتا میں کیسا تھا بچپن میں۔ نہ انہوں نے کبھی اپنے پاس رکھا

نڈھنگ۔۔۔ کبھی شکل، کبھی تھی میری۔“

وہ زور سے پھنکارا۔ بہت ہی انسٹنگ رویہ تھا اس کا ان کے لیے۔ جہاں عبدالماجد کا چہرا پھیکا ہوا۔ دیا بالکل فح ہو کر رہ گئی۔ اس نے بے اختیار تادہی انداز میں مستقیم کا ہاتھ دبایا تھا۔ انداز بتی بھی اور خفگی بھرا بھی۔

”کیا ہو گیا ہے آپ کو؟ بزرگوں سے ایسے بات کرتے ہیں خلیفہ مستقیم!“

وہ جیسے منمنائی تھی۔ عبدالماجد نے نرمی سے دیا کو ٹوک دیا۔

”اٹس اوکے بیٹے! مستقیم کچھ غلط نہیں کہہ رہے۔“

مستقیم کے چہرے کا تفر بڑھا جبکہ آنکھوں کی جلن میں بھی اضافہ ہو گیا تھا۔ کچھ کہے بغیر ایک ہٹکے سے وہ اٹھا تھا اور دوسرے کمرے میں جا گھسا۔ امی مضطرب سی اسے جاتے دیکھتیں رہی تھیں۔

”آئی ایم ساری ابو جی۔“

دیا کی آنکھیں بھیگ رہی تھیں۔ عبدالماجد نے اٹھ کر اس کے سر پر اپنا ہاتھ ڈھارس کے انداز میں رکھا۔

”ابھی وہ بہت شاک اور بدگمان ہے ہم سے اور میں مطمئن ہوں اس کا رویہ نارمل ہے۔ ان شاء

اللہ ٹھیک ہو جائے گا۔“

ان کی اعلیٰ ظرفی کی دیا دل سے قائل ہوئی۔ بھلے یہ عمل کا رد عمل تھا۔ مگر مستقیم کے انداز میں شدت تھی۔

”میں انہیں سمجھاؤں گی امی! آپ پریشان نہ ہوں۔“

اس نے امی کا ہاتھ نرمی سے دبایا تھا۔

”نہیں بیٹے! آپ اس سے کچھ مت کہنا۔ اس کا غصہ ختم ہونے کا انتظار کریں۔“

عبدالماجد نے جاتے جاتے سمجھایا تھا۔ پھر بچے کو پیار کرتے امی کے ہمراہ کمرے سے نکل گئے۔ مستقیم اس سے بھی بعد بہت بعد میں کمرے میں آیا تھا۔ دیا نے خفگی چھلکاتی نظروں سے اسے دیکھا ضرور مگر کچھ کہا نہیں تھا۔

”لائٹ بند نہیں کریں۔“

وہ جیسے ہی اٹھ کر سوچ بورڈ کے پاس گیا۔ دیا نے اس کا ارادہ بھانپتے ہوئے فی الفور ٹوکا۔

”کیوں؟ پتا ہے نا تمہیں مجھے اندھیرے کے بغیر نیند نہیں آتی۔“

وہ جھنجھلایا تھا۔ دیا نے گہرا سانس کھینچا۔

”جی ہاں۔۔۔ مگر آپ کے اس سہمہ کو تا نہیں رہے گا۔ اللہ محنت کے شان عادات کا۔ لائٹ بند

ہوتے ہی چپے گا۔ دیکھ لیجیے۔“

اس کی والہانہ نظروں کا مرکز کاٹ میں سویا ہوا بچہ تھا۔ مستقیم نے ہونٹ بھینچ لیے۔
 ”آپ کو اپنے بیٹے کی خوشی نہیں ہے مستقیم!“
 وہ جس پل بستر پر آیا دیا نے کسی قدر رنجیدگی سے سوال کر لیا تھا۔
 ”تمہیں کس نے کہا؟“

وہ تیوری چڑھا کر اسے گھورنے لگا۔ آج کل وہ اتنا ہی بد مزاج، سڑیل اور بے لحاظ ہو رہا تھا۔
 ”مجھے لگا ہے۔ خوش نظر نہیں آتے۔ مجھے آپ۔“

وہ سرد آہ بھر کے بولی تھی۔ مستقیم بیدردی سے ہونٹوں کو کچلنے لگا۔
 ”جس طرح آپ مجھے وہاں چھوڑ کر چلے گئے تھے۔ مجھے ایک فیصد بھی امید نہیں تھی۔ دوبارہ
 آپ کو دیکھ سکوں گی۔“

وہ اس کے بازو سے لگ کر نمناک آواز میں کہنے لگی۔
 ”تمہیں وہاں سے نکال کر بھی میں ہی لایا تھا۔“
 مستقیم نے جتنا نا ضروری خیال کیا۔

”ہوں..... ہوں۔ ابوجی نے بتایا تھا۔ یہ بھی کہ آپ اپنی سدھ بدھ گنوائے ہوئے تھے میری
 پریشانی میں۔“ وہ حجاب آمیز مسکان سے بولی تو چہرے پر جانے کس کس احساس کے تحت رنگوں کی
 برسات اتر آئی تھی۔ مستقیم کے چہرے پر ایک تاریک سایہ لہرا۔

”آپ کے امی، ابو تو آپ سے بہت محبت کرتے ہیں مستقیم!“
 اس کے لہجے میں عجیب سی حسرت تھی۔ مستقیم ہونٹ بھینچے دوسری جانب دیکھتا رہا۔
 ”خلیفہ.....“

دیانے بہت مان بھرے انداز میں اس کے بازو پر ہاتھ رکھا۔ خلیفہ نے نحض ایک نظر اسے دیکھا
 تھا۔

”ابو کو بھی معاف کر دیں پلیز۔“

”شٹ اپ دیا!“

وہ یکدم چیخا۔ یوں جیسے ضبط پھلک گیا ہو۔ اس کا ہاتھ اس نے بہت غصے سے اور زور سے جھٹکا
 تھا۔

”مجھے کیا کرنا ہے۔ مجھے معلوم ہے اوکے؟ راستے مت دکھاؤ مجھے۔“

اس کے رنگ اڑے چہرے پر قہر بھری نگاہ ڈالتا ہوا وہ ایک بار پھر وہاں سے اٹھ گیا۔ ضبط میں سرخ پڑی رنگت اور وحشت بھری آنکھیں اس کے اندرونی اکھاڑ بچھاڑ کی گواہ بنی ہوئی تھیں۔ وہ آنکھوں میں اتری نمی کو پلکیں جھپک کر اندر اتار رہی تھی۔

☆.....☆.....☆

کچھ درد مجھے تو سہنے دے
اندر سے زندہ رہنے دے
آنکھیں بنجر ہو جائیں گی
کچھ اشک میرے تو پہنے دے

کمرے میں اندھیرا تھا۔ وہ ڈھیروں کشتز میں منہ دیئے اوندھے منہ لیٹا ہوا تھا۔ سنکر کی آواز کا سوز ماحول کو اپنی لپیٹ میں لے کر کچھ مزید بوجھل اور سوگوار بنا رہا تھا۔ اس نے کروٹ بدلی ہونٹ بچھنے۔ اور جیسے سر بھی جھٹکا۔ مگر اس احساس کو نہیں جھٹک سکا جو احساسات سے لپٹ گیا تھا۔ عبدالماجد کا اسے غافل جان کر اس پر جھکنا اور وہاں انداز میں اس کے نقوش کو چومنا۔ کیا جھوٹ تھا؟ کیا فریب؟

ان کے اشک ندامت..... جو بیقراری سے مچلتے تھے۔

ان کے چہرے و انداز سے عیاں وہ اضطراب جو کہیں قرار نہ پاتا تھا۔

وہ صرف اسے پا کر خوش نہیں تھے۔ وہ اسے مطمئن اور آسودہ دیکھ کر ہی پرسکون ہو سکے تھے۔

مستقیم کا دل کھٹور تھا۔ وہ کھٹور ہی رہنا چاہتا تھا۔ مگر عبدالماجد جیسے ٹھان چکے تھے۔ اس پتھر میں نقب لگانی ہے۔ محبت کا چشمہ کھودنا ہے۔ عجیب دیوانی کوشش تھی۔ دیوانہ وار ہی جاری تھی۔ ہر روز ان کے دھڑکنے پر انوع و اقسام کے کھانے سبجے ہوتے۔ اور وہ اس کی بے اعتنائی۔ لائقیت یہاں تک کہ دل آزاری کی پرواہ کیے بغیر برامانے بغیر اک اک چیز اسے پیش کرتے اور جواب میں اس کی نظر اندازی یا پھر تھیکے ترش انداز پر دل برائے بغیر کسی اگلی جدوجہد میں مصروف ہو جاتے۔

اب مستقیم خود خائف ہونے لگا تھا۔ یہ سچ تھا اس نے زندگی میں اگر کسی سے محبت نہیں کی تھی تو نفرت بھی نہیں کی تھی۔ نفرت کا پرچار کرنا الگ اور اس کو عملی طور پر ثابت کرنا بالکل الگ نوعیت کے کام ہیں۔ جو وہ نہیں کر پارہا تھا۔ یا پھر عبدالماجد کا رویہ اس کے ہر ہتھیار کو کند کرنا جا رہا تھا۔ وہ صحیح معنوں میں خائف ہو گیا تھا۔ عبدالماجد سے بھی اور ان سے زیادہ اپنے دل میں ابھرتے ان کے لیے نرمی کے احساسات سے۔

ہونٹوں پر ہنسی آنکھوں میں نمی
 بھگی سی ہے میرے دل کی زمیں
 سب کچھ ہے حاصل آج مجھے
 ثقی ہی نہیں کیوں تیری کمی
 نیندوں میں سہی، خوابوں میں سہی
 بانہوں میں اپنی سو لینے دے
 کچھ درد مجھے تو سہنے دے
 اندر سے زندہ رہنے دے

اس کی آنکھوں کی جلن یکلخت بڑھ گئی۔ سطح پر پھیلتی نمی گویا تیزاب تھی۔ جو اسے جلا کر خاکستر کر رہی تھی اور تکلیف کی شدت..... ناقابل بیان۔ ناقابل برداشت۔

”خليفة..... خليفة!“

دیا اسے پکارتی ہوئی اندر آئی تھی۔ مستقیم نے سرعت سے اپنی بھگی آنکھیں رگڑ ڈالیں۔

”اٹھیں..... میرے ساتھ آئیں۔“

اس نے ہاتھ پکڑ کر مستقیم کو اٹھانا چاہا۔

”کہاں چلوں؟“

وہ رکھائی سے بولا اور گویا اسے گھورنے کا آغاز کیا۔

”آئیے تو۔ بہت بڑا سر پرانز ہے آپ کے لیے۔“

اس کے لہجے میں جوش و خروش تھا۔ مسرت تھی۔ مستقیم نہ چاہتے ہوئے بھی اٹھ کر بیٹھ گیا۔

”کون سا خزانہ دریافت کر لیا ہے محترمہ!“

اس کا چڑچڑاپن ہرگز رتے دن کے ساتھ بڑھ رہا تھا۔ جس کی دیا نے خاص پرواہ کرنا چھوڑ رکھی تھی۔ اس کا زیادہ وقت امی کے ساتھ گزرتا تھا۔ یا پھر ایزد کے آگے پیچھے پھرا کرتی۔ وہ بہت تیزی سے رو بصحت ہو رہی تھی تو اس میں امی کی محبت توجہ اور وہ خیال تھا جو خوراک سے لے کر دیکھ بھال تک اس کی کرتی تھیں۔ بچے کو بھی زیادہ وہی سنبھالتی تھیں۔ دیا بھی کچھ کم مگن نہیں تھی گھر بچے اور امی، ابو میں ایسے میں وہ اور چڑا کرتا۔ امی کی توجہ ابو کی اپنائیت و جانثاری اسے کچھ بھی اچھا نہیں لگتا تھا۔ دل صرف شامی نہیں تھا۔ دکھا ہوا اور زخم خوردہ بھی تھا۔ اسے اپنا آپ ایسے بچے کی مانند لگتا جس کا من پسند کھلونا ٹوٹ جائے۔ اس کا بھی وہ وقت کھو گیا تھا جس میں اس کی زندگی کا سارا سنہرا پن پوشیدہ تھا۔

آج وہ ٹوٹا ہوا انسان تھا۔ گمراہ اور بہکا ہوا۔ اور ایسا صرف ایک شخص کی بدولت تھا۔ وہ اسے معاف کرنے پر خود کو آمادہ ہی نہ پاتا تھا۔

اب وہ جتنی بھی دلداریاں کر لیں۔ مسیحتی کر لیں یا رنفری کر لیں۔ دکھ کم ہوتا تھا۔ نہ زخم سلتے تھے۔ اس کے خیال میں ازالہ ممکن ہی نہ تھا۔ وہ اپنے گھر اپنے ملک میں مجرم تھا۔ قیدی تھا اور اپنی نظروں سے گر چکا تھا۔ ایسے میں اللہ کے دربار میں کیا مقام تھا اس کا؟ وہ سوچتا تو اندر سے تڑننے ٹوٹنے اور بکھرنے کے مرحلے سے گزرنے لگتا۔

”یہاں کیسے بتا دوں؟ آپ چلیے نامیرے ساتھ۔“

دیانے اس کا ہاتھ ہنوز پکڑ رکھا تھا۔ اس کے انداز میں بچوں کی سی ضد اور اشتیاق تھا۔

”محترمہ مت بھولیں۔ آپ کے سر محترم کا قیدی ہوں یہاں۔ باہر نکلتا سختی سے منع ہے۔“ اس کے ساتھ گھیٹتا ہوا وہ طنزیہ لہجے میں جتلا رہا تھا۔ دیانے سن کر بھی ان سنی کر دی۔ اور یونہی اسے ساتھ کھینچتی ہوئی جس کمرے میں لائی اس کی تمام لائٹس آف تھیں۔ البتہ کمر ایئر فرشرز اور گلاب کی بھینی بھینی دلفریب مہک سے بوجھل تھا۔

”پہی برتھ ڈے ٹو یو۔ پی برتھ ڈے ڈیئر مستقیم! پی برتھ ڈے مائی سن!“

اس سے قبل کہ مستقیم کچھ بولتا عبدالماجد کی مدہم آواز گونجی تھی اور ساتھ ہی تمام لائٹس جل اٹھیں۔ مستقیم کے چہرے پر ناگواری اور جبرانی تھی۔ فینسی گلوبز اور فائوس کی چکا چونڈ نے اس کی آنکھیں یکدم چندھیا کر رکھی دی تھیں۔ جیسی وہ بے اختیار دونوں ہاتھ آنکھوں پر رکھ کر دو قدم پیچھے ہوا۔

”مینی مینی پی ریڈن آف دا ڈے مائی سن!“

عبدالماجد آگے بڑھے تھے اور اسے بازوؤں میں بھر لیا تھا۔ دوسری جانب امی تھیں۔ ان کے چہرے پر خوشی تھی مگر آنکھوں میں نمی کے ساتھ خوف کا احساس بھی گھات لگائے بیٹھا تھا۔ یعنی وہ خائف تھیں۔ اس کی ناگواری۔ برہمی سے۔ مستقیم کی نگاہ انہی پر پڑی تھی۔ اور سارا اشتعال جیسے ہونٹوں پر آنے سے قبل ہی بے بسی کا شکار ہوتا چلا گیا۔

”یک کا نو مستقیم بیٹے! آ جاؤ شاہاش۔“

عبدالماجد نے مسکرا کر اس کا شانہ تھپکا تھا۔ وہ اتنا ہی جزیب ہوا۔ پتا نہیں کس مٹی سے بنے تھے وہ اس کی ہر بدسلوکی کو خندہ پیشانی سے قبول کرتے اور اعزاز سمجھ کر سینے پر ایسے سجاتے کہ وہ خود اپنی جگہ پر خفت و خجالت سے بھر جایا کرتا۔ جو جھنجھلاہٹ محسوس ہوتی وہ الگ۔

”اس زحمت کی کیا ضرورت تھی۔ سراسر فضولیات۔ میں نے تو کبھی اپنے بچپن میں بھی.....“

اب کے وہ کسی طرح بھی خاموش نہیں رہ سکا اور تلخی سے کہہ گیا تھا۔ دیا نے گہرا سانس بھر کے امی اور ابو کے پھسکے پڑے چہرے دیکھے تھے اور خود میدان میں اتری۔

”ماضی اگر تکلیف یا اذیت کا باعث ہو تو اسے بھول جانا، فراموش کر دینا ہی عقلمندی ہے۔ معاف کرنا اعلیٰ ظرفی کے تقاضوں کو صحیح معنوں میں پورا کرتا ہے۔ وہ بھی اس صورتِ خلیفہ مستقیم اگر غلطی کرنے والا شرمندہ ہو۔ ایسے میں اپنے رویے سے جتنا ناکینہ پروری اور کم ظرفی کی علامت ہوتا ہے۔ آپ تو.....“

”تم خاموش رہو۔ میں تم سے بات نہیں کر رہا ہوں۔ سمجھی ہو تم؟“

وہ غرایا اور آنکھیں نکال کر اسے گھورا۔ دیا خجالت اور سبکی سے سرخ پڑ گئی۔ کمرے کی فضا میں جان لیوا سنا تا تر آیا تھا۔ مستقیم اسے کہنی سے پکڑ کر سائیڈ پر دھکیلتا ہوا قدم بڑھا کر عبد الماجد کے روبرو آکھڑا ہوا۔ اس کی بے دید بے لحاظ گستاخ آنکھیں خشمکیں انداز میں ان پر آن جمی تھیں۔ عبد الماجد پرسکون جبکہ امی اسی قدر سہمی ہوئی نظر آنے لگیں۔

”کیا چاہتے ہیں آپ؟“

اس کی آواز میں سرد غراہٹ در آئی تھی۔ عبد الماجد خاموش رہے۔ مستقیم کی ناراضگی میں مزید اضافہ ہوا۔

”کیا مجھے آپ کو بتانا چاہیے کہ اس کا کوئی فائدہ نہیں ہے۔ میں بچہ نہیں ہوں جو ایسی باتوں سے بہل جاؤں گا، اور یہ.....“

اس نے اپنی سلگتی آنکھوں کا زاویہ ان کے چہرے سے ہٹا کر نہایت خوبصورتی سے گلاب اور موچے سے سجے کمرے کی ڈیکوریشن پر ڈالی اور طنزیہ ہنکارا بھرا۔

”اس سب کا کیا مطلب ہے؟“

”کوئی مطلب نہیں ہے بیٹے! ہمیں اللہ نے اتنی بڑی خوشی سے نوازا ہے۔ تم واپس ملے ہو ہمیں۔ تو تھوڑی۔۔۔ خوشی کا اظہار کیا تھا بس۔“

امی سسک پڑی تھیں۔ عبد الماجد سر جھکائے کھڑے تھے۔ جیسے واقعی اس کے مجرم ہوں۔

”مت منائیں خوشیاں۔ اس لیے بھرا کہ اب ان کا فائدہ نہیں ہے۔ گزر چکا ہے ہر ازالے کا وقت۔“

بھینچے ہوئے لہجے میں وہ پھر چلایا تھا۔ اور ایک جھٹکے سے پلٹ کر چلا گیا۔ عبد الماجد بے جان سے ہوتے وہیں بیٹھ گئے۔ امی ہاتھوں میں چہرا چھپائے سسک پڑیں۔ دیا کی جان پر بننے لگی۔

”بہت ناراض ہے وہ بہت زیادہ۔ کاش بس میں ہوتا میرے۔ جان دے کر بھی منالیتی اسے۔“
 امی کی آہ و بکا دیا کا دل گویا بھیجنے لگی۔ کچھ کہے بغیر اس نے ان کا لرزتا کانپتا ہوا وجود اپنی
 بانہوں میں بھر لیا تھا۔

☆.....☆.....☆

اسے یہ کون سمجھائے
 وہ دشت خاشی کے سوکھے سمندر کی
 ادھوری پیاس کی باتیں
 بہت چپ چاپ سنتا ہے
 بہت خاموش رہتا ہے
 اسے یہ کون سمجھائے
 خوشی کے ایک آنسو سے
 سمندر بھر بھی جاتا ہے
 بہت خاموش رہنے سے
 تعلق مر بھی جاتا ہے
 اسے دیکھتی دیا کی نظروں میں موجود یاسیت کا احساس گہرا ہونے لگا۔ سرد آہ بھر کے وہ قدم
 بڑھاتی اس کے نزدیک آگئی۔

”طبیعت ٹھیک ہے آپ کی؟“

وہ اس کے پہلو میں بیٹھ گئی۔ ہاتھ بڑھا کر اس کا آنکھوں پر دھرا بازو ہٹایا۔ بڑھی ہوئی شیوہ
 رنگوں کی مظہر بے خواب دکھتی ہوئی آنکھیں۔ ستا ہوا چہرا۔ وہ اسے خاصا قابل رحم لگا تھا۔
 ”تمہیں اس سے غرض نہیں ہونی چاہیے۔ تم جا کے اپنے ساس سسر کا خیال رکھو۔ ان کی خدمتیں
 کرو۔ مجھ سے تو تمہارا تعلق واسطہ ہی نہیں ہے اب کوئی۔“

اس کا انداز زوٹھا تھا۔ دیا کو اس بچگانہ انداز پر بے اختیار ہنسی آئی۔

”امی کو آپ کا خیال ہے۔ کہہ رہی تھیں۔ آپ کے پاس جاؤں۔“

وہ مسکراہٹ دبا کر گویا ہوئی۔ مستقیم نے اسے ٹیکھی نظروں سے گھورا۔ نچلاب دانٹوں تلے دبا کر
 مسکراہٹ ضبط کرنے کی کوشش میں ہلکان وہ گلابی سے سرخ پڑ رہی تھی۔ یہاں آنے کے بعد کھلی آب
 و ہوا۔ بہترین خوراک اور ماحول کی بدولت وہ اتنی تیزی سے دوبارہ پہلے والی دیا بنی تھی کہ خود مستقیم بھی

حیران رہ گیا تھا۔ بلکہ اگر کہا جاتا کہ وہ پہلے سے بھی کئی گنا زیادہ حسین ہو گئی تھی تو غلط نہ ہوگا۔ ماں بننے کے بعد اس پر حسن و نکھار جیسے ٹوٹ کر برسا تھا۔ گلابی مائل بالکل اجلی شفاف رنگت جس سے روشنیاں سی پھوٹی محسوس ہوتی تھیں۔ اتنی بے داغ اور چمکدار تھی کہ ہاتھ لگنے پہ میلی ہونے کا خدشہ محسوس ہو۔ گھٹنوں تک لگتی موٹی سی چوٹی دراز قامت، سر تا پا حسن و دلکشی کا نازک پیکر۔ حسن و جاذبیت کے جیسے جھرنے پھوٹتے تھے۔

”میرا خیال ہے کہ اب تم ٹھیک ہو۔ ہے ناں؟“

وہ اس کا سر تا پا جائزہ لے چکنے کے بعد گویا ہوا تھا۔ جبکہ اس کی اس درجہ توجہ نے دیا کے رخسار شفق رنگ کر ڈالے تھے۔ جھیل جیسی آنکھوں میں حیاتیرنے لگی۔ لانی ریشمی پلکیں عارضوں پر بچھ گئیں۔

”ہاں ٹھیک ہوں، مطمئن بھی۔ خوش تب ہوں گی مستقیم! جب آپ کے تعلقات امی، ابو سے.....“

”ایسے خواب دیکھنا چھوڑ دو بہتر ہوگا۔“

وہ اس کی بات کاٹ کر رہی سے بولا تھا۔ دیالبا بھنچے اسے خنگی سے نکلنے لگی۔

”مستقیم آپ.....“

”مجھے کچھ نہیں سننا۔ اپنی تیاری کر رکھو۔ میں بہت جلد یہاں سے نکلنا چاہتا ہوں۔“

سگریٹ سگا کر گہرے گہرے کش لیتا دھواں اڑاتا وہ ٹہل رہا تھا۔ دیا کا اوپر کا سانس اوپر اور نیچے کا نیچے رہ گیا۔ اس نے دھک سے اسے دیکھا تھا۔ اس کی خوشنما آنکھوں سے آن کی آن میں خوف و خدشہ چھلکنے لگے۔

”ک..... کہاں؟“

لفظ جیسے اس کے حلق میں پھنسنے لگے تھے۔ رنگت الگ پہلی پڑنے لگی۔

مستقیم نے ایک جلتی ہوئی نگاہ سے اسے نوازا تھا۔ اور ہنکارا بھرتے ہوئے اس کے پاس آن

نظر۔

”جہاں بھی۔ یہ میرا ٹھکانہ نہ تھا نہ ہی ہوگا۔ سمجھی ہو تم؟“

وہ بے حد خفا سا اسے جھڑک رہا تھا۔ دیا کی فکر مندی اور اضطراب میں مزید اضافہ ہوا۔

”آپ اگر امانت اور شائیل کے پاس جانا چاہتے ہیں تو.....“

وہ تیزی سے کچھ کہنے جا رہی تھی کہ مستقیم نے اس کی بات کو درشتی سے کاٹ ڈالا۔

”تو کیا..... تم میرے ساتھ نہیں جاؤ گی؟“

اس کے چہرے پر خطرناک قسم کے تاثرات ابھر آئے۔ جو دیا کو خوفزدہ کرنے کو کافی ثابت ہو سکتے تھے۔

”آپ ان کو نہیں جانتے۔ شامل مجھے مارنا چاہتی تھی اور آپ.....“

وہ روہا نسی ہوتے کہہ رہی تھی کہ مستقیم نے بے حد قطعیت سے ہاتھ اٹھا کر اسے پھر درمیان میں ہی ٹوک دیا۔

”مجھے پتا ہے سب، بتانے کی ضرورت نہیں ہے۔“

بے حد رکھائی کا بڑا شاندار مظاہرہ ہوا تھا۔ دیا کی آنکھیں دھندلانے لگیں۔

”پھر بھی آپ.....“

اس کی آواز بھی بھرا گئی۔ اس سے اب خود بات مکمل نہیں ہوئی۔ اسے بے حد دھچکا لگا تھا۔ جیسے مستقیم جانتے بوجھتے بھی اسے پھر ان سفاک لوگوں کے پاس لے جانا چاہتا تھا۔

”ضروری نہیں ہے میں وہیں جاؤں۔ لیکن یہ بھی طے ہے کہ یہاں نہیں رہوں گا۔“

اس کا لہجہ پھر قطعی اور دو ٹوک تھا۔ دیا کے آنسو گالوں پر اترنے لگے۔

”کیوں خود کو برباد کرتے ہیں مستقیم! پہلے چلیں آپ کی کوئی مجبوری تھی۔ اب ایسا کوئی مسئلہ بھی نہیں ہے۔ ابو، امی منتظر ہیں آپ کے۔ ختم کر دیں ان سے ناراضی۔ قبول کر لیں حالات کو۔ انا اور

نفرت کی اس جنگ میں سب سے زیادہ نقصان آپ کی جھولی میں ہی آکے گرا ہے۔ اس نقصان کو فائدہ میں بھی بدل سکتے ہیں آپ۔ پلیز.....“

وہ اس کے ہاتھ پکڑ کر نرمی سے جھنجھوڑتے ہوئے گویا منت کر رہی تھی۔ مستقیم نے جواباً اسے سرد نظروں سے دیکھتے ہاتھ جھنک دیئے اور اٹھ کر فاصلے پر ہو گیا۔

”ہاں ارادہ تو بدلا ہے میں نے اپنا۔ پہلے کچھ دنوں بعد جانے کا سوچا تھا۔ اب سی وقت جاؤں گا۔ اٹھو تم۔ ایزد کو لو ساتھ۔“

اس کے تاثرات میں کبیدگی اور شدید نخوت تھا۔ ایک ہاتھ سے اس کا بازو پکڑ کر اس نے بھرپور جھٹکے سے دیا کو بھی گھسیٹ کر کھڑا کر دیا تھا۔ وہ اتنا مشتعل تھا اور ایسی نظروں سے دیا کو دیکھتا تھا جو اس کا خون خشک کر کے رکھ گئی تھیں۔ اس کے اس جارحانہ موڈ اور حرکت پر اس کے حلق سے خوفزدہ سی چیخ بھی نکلی تھی۔ جس پر مستقیم نے مطلق دھیان نہ دیا۔

”تمہیں سنائیں ہے؟ لے کے آؤ ایزد کو ہم ابھی اسی وقت یہاں سے چل رہے ہیں۔“

وہ حلق کے بل چینا تھا۔ دیا نے سُر کونفی میں جنش دی تھی اور اپنا بازو بے حد غصے میں آتے اس سے چھڑوا لیا۔

”تو پھر آپ بھی سن لیں۔ اگر آپ ٹھان ہی چکے ہیں کہ برائی کے راستے کو نہیں چھوڑیں گے تو میں آپ کے ساتھ نہیں چلوں گی۔ پہلے حالات اور تھے۔ میں مجبوراً نہ چاہتے ہوئے بھی آپ کے ساتھ چلنے پر مجبور تھی مگر اب..... اب میں امی، ابو کو نہیں چھوڑ سکتی۔ میں نے کہا تھا نا کہ میں اپنی اولاد کی خاطر کچھ بھی کر گزروں گی۔ اس لیے کہ مجھے اپنے بچے کو غلط اور ناجائز راستوں پر نہیں چلانا ہے۔“

جواباً وہ بھی بھرسی گئی تھی۔ اور بغیر لحاظ رکھے اس سے بڑھ کر بلند آواز میں چیخی۔ جس کو سن کر امی اور ابو گھبرا کر بھاگے آئے تھے جبکہ مستقیم کو اس کا یہ انداز..... گویا سکتے ہوتے ہوتے رہ گیا۔

”کیا کہا تم نے؟“

وہ اس سنائے سے نکلا تو آتش فشاں لاوے کی طرح پھٹ پڑا۔ ایک ہاتھ سے اس کا بازو پکڑ کر خود سے قریب کیا دوسرے سے کئی ٹھپڑ اس کے چہرے پر دے مارے تھے۔ ابوششدر جبکہ امی بے ساختہ رو پڑی تھیں اور تڑپ کر ان کے درمیان حائل ہوئیں۔

”مستقیم..... بیٹے! چھوڑو بچی کو۔ یہ ظلم نہ کرو۔“

وہ تھر تھر کانپتی جیسے پھوٹ پھوٹ کر رونے لگیں۔ دیا کا چہرہ لال بھبھو کا تھا۔ آنکھوں میں نمی تھی مگر وہ بہت مضبوطی سے اپنی جگہ یہ جی اسے دیکھتی رہی۔

”میں نے کہا میں مزید آپ کے ساتھ ان گناہ آلود راستوں پر نہیں چل سکتی۔ سن لیا آپ

نے؟“

وہ اسے گھورتے ہوئے پھنکاری۔ اس بل وہ نہ اس سے ڈری تھی نہ خائف ہوئی تھی۔ البتہ آواز بھرائی ہوئی ضرور تھی۔ مستقیم مزید مشتعل ہوا۔

”تم چلو گی میرے ساتھ۔ اس لیے کہ تم میری بیوی ہو۔ مجھ پر میرے دشمنوں کو ترجیح نہیں دے سکتی تم۔“

اس نے دانت کچکپائے تھے۔

”یہ دشمن نہیں ہیں آپ کے کیوں اللہ کے غضب کو آواز دیتے ہیں۔“

پھر وہ دے بغیر تڑخ کر کہہ گئی۔ جواباً مستقیم کا مزید ایک طمانچہ اس کے نازک گال پر نشان ثبت کر گیا۔ امی کے منہ سے چیخ نکل گئی تھی، انہوں نے دیا کو بیتابی سے اپنے بازوؤں میں چھپایا۔

”مستقیم بیٹے پلیز! دیا آپ چپ کرو بیٹے!“
 عبدالماجد باری باری دونوں کو دیکھ کر جیسے گڑگڑائے۔ مگر ان کی سن کون رہا تھا۔
 ”آپ چھوڑ دیں امی مجھے۔ آج کر لینے دیں انہیں اپنے دل کی۔ مارنا چاہتے ہیں آپ مجھے؟“
 ماردیں۔“

دیا پھری ہوئی موج کی طرح سے چل کر امی کے بازوؤں سے نکلی اور مستقیم کے سامنے آگئی۔
 اس کی غصیض سے بھری آنکھیں مزید تھر تھری لائیں۔
 ”ایز دکو اور میرے ساتھ چلو۔“

مستقیم نے اسے گھورتے ہوئے اپنا مطالبہ دہرایا۔
 ”میں نہیں جاؤں گی۔ میں کہہ چکی ہوں۔ اس گستاخی پر شوٹ کر دیں گے مجھے؟ کریں۔“
 وہ بھی آج سر تاپا تھری۔ مستقیم کی آنکھوں سے جیسے لہو ٹپکنے لگا۔
 ”میں تمہیں طلاق دے دوں گا۔ اگر تم نے میری بات نہ مانی۔ یاد رکھنا بچہ پھر بھی میں ہی ساتھ
 لے کر جاؤں گا۔ ہارتہارا ہی مقدر بنے گی۔ بولو چل رہی ہو میرے ساتھ۔“

امی دھک سے رہ گئیں۔ دیا کو جیسے سکتہ ہو گیا تھا۔ ابونے بے اختیار دل تھام لیا۔
 ان کا چہرہ لمبے کے ہزاروں حصے میں پسینوں میں ڈوبتا چلا گیا۔ انہیں لگا۔ وقت دس سال پیچھے
 چلا گیا ہے۔ ان کی جگہ یہ مستقیم کھڑا تھا۔ ایک بار پھر ایک قیامت ٹوٹنے کو تھی اور اک گھر بربادی کے
 آخری مرحلے پہ۔ کتنے دل تباہ ہونے تھے۔ انہیں لگا ان کا دل دھڑکنے سے انکار کر دے گا۔ جیسی وہ
 مزید کھڑے نہیں رہ سکے۔

”چپ کیوں ہو؟ یعنی منظور نہیں میرا مطالبہ؟ تو ٹھیک ہے پھر۔ میں تمہیں ابھی اسی وقت
 طلاق.....“

”چپ ہو جائیں مستقیم! خدا کے واسطے۔ ٹھیک ہے۔ ٹھیک ہے۔ میں چلوں گی آپ کے
 ساتھ.....“

اس کی بات ادھوری رہ گئی۔ عبدالماجد کا لمبا چوڑا وجود پورے قد کے ساتھ زمین بوس ہوا تھا۔
 امی بے ساختہ چیخیں۔ دیا بھی سب کچھ بھول کر ان کی جانب بھاگی۔ اک افراتفری مچ گئی۔ مستقیم حق
 دق کھڑا رہ گیا تھا۔

☆.....☆.....☆

صورت حال لمحوں میں تبدیل ہوئی تھی۔ صورت حال لمحوں میں ہی تبدیل ہوا کرتی ہے۔ اگر کوئی تغیر آیا

Scanned By Pakistanipoint

چاہتا ہو۔ وہ جو کسی برائی پر تھلا ہوا تھا۔ خود آزمائش میں پڑ گیا۔ عبدالماجد کو پڑنے والا دل کا شدید دورہ اس کے شدت پسندانہ رویے کا باعث تھا۔ وہ جتنا بھی شاک تھا ان سے۔ جتنا بھی متنفر تھا۔ مگر یہ کبھی نہیں چاہ سکتا تھا ان کی موت کا۔ موجب بن جاتا۔ اضطراب اس کا دل مسلتا تھا۔ تفکر اس کی روح کو چھیل رہا تھا۔ اس کے اعصاب پر ایک ایک لمحہ گراں تھا۔ امی اور دیا بچکیوں سے روتی تھیں۔ اور اس کا فولادی وجود اشکوں کی اس برسات میں مائع بنتا جا رہا تھا۔

عبدالماجد آپریشن روم میں تھے۔ خطرے کی لال بتی مسلسل اسپارک کرتی تھی۔ اس کی آنکھوں کی جلن ہر لمحہ بڑھ رہی تھی۔ کچھ کہے بغیر وہ پلٹ گیا۔ اس کے اٹھتے ہوئے ہر قدم میں اضطراب اور اضطراب تھا۔ وضو کرنے کے بعد وہ قریبی مسجد آ گیا۔ مشکل میں اسے بھی خدا ہی یاد آیا تھا۔ ویسے ہی جیسے ہر مسلمان کو یاد آیا کرتا ہے۔ دو رکعت نماز حاجت پڑھنے کے بعد اس نے دعائے حاجت پڑھی تھی اور ہاتھ پھیلا دیئے۔ الفاظ کی جگہ حاجت روائی کو اشک رواں ہو گئے تھے۔

”انہیں کچھ نہیں ہونا چاہیے میرے اللہ! اگر انہیں کچھ ہوا تو میں شاید کبھی تیری جانب نہ پلٹ سکوں۔ تجھے تو ہر وقت اپنے ہر بندے کی واپسی کا انتظار رہتا ہے نا۔ مجھے بھی واپس بلا لے۔ مجھے بھی اس ملال سے نجات عطا فرما۔ اس پشیمانی سے نکال لے۔ ازالے کا موقع عطا فرما۔ آمین۔“

آنسو قطرہ در قطرہ بہتے تھے۔ وہ بچکیوں سے رو رہا تھا۔ بیتابی سے سسک رہا تھا۔ اسے بھی معلوم نہیں تھا۔ مگر حقیقتاً واپسی کا عمل شروع ہو چکا تھا۔ کہ دل پکھل جائیں تو نفرت کا زہر دھل جاتا ہے۔

بقول شاعر

محبت جب ابو بن کر
رگوں میں سرسراے تو
کوئی بھولا ہوا چہرا
اچانک یاد آئے تو
قدم مشکل سے اٹھتے ہوں
ارادے ڈگمگائیں تو
کوئی مدہم سے لہجے میں
تمہیں واپس بلائے تو
ٹھہر جانا سمجھ لینا

کبھی تنہائیوں کا درد
آنکھوں میں سمائے تو
کوئی کمزور لمحہ چاہتوں کا جب ستائے تو
کسی کی یاد میں روناتہمیں بھی خوں رلائے تو
کبھی انہونیوں کا ڈر
پرندوں کو اڑائے تو
ہو واجب پیڑ سے اک زرد سا پتہ گرائے تو
ٹھہر جانا، سمجھ لینا
کہ اب واپس پلٹنے کا عمل آغاز ہوتا ہے
وہ بھی واپس پلٹ آیا تھا۔ محبتوں کی طرف۔ اچھائی سچائی اور حق کی طرف اور دعا کرتا تھا۔ بہت
عاجزی سے

”بے شک ہم نے ظلم کیا اپنی جانوں پر۔ نہ پھیرنا ہمارے دلوں کو۔ بعد اس کے جب کہ تو نے
ہمیں ہدایت دی۔ ورنہ ہم خسارہ پانے والوں میں سے ہو جاتیں گے۔“
وہ یہ گزارش اللہ کے حضور پہنچا رہا تھا۔ اسے اب ساری عمر یہ گزارش باقاعدگی سے اللہ کے حضور
پہنچاتے رہتا تھا۔

☆.....☆.....☆

اس نے گہرا سانس بھرا اور عبدالماجد کے چہرے سے نگاہ ہٹالی۔ وہ دواؤں کے زیر اثر غنودگی
میں تھے۔ سر اس کی گود میں جبکہ ہاتھ یوں تھام رکھا تھا جیسے اس کے کہیں بھاگ جانے کا عدشہ دل
میں لاحق ہو۔ وہ نہیں چاہتے تھے مستقیم ہاسپٹل میں ان کے پاس رکے انہیں اس کی جانب سے بہت
سے خدشات لاحق تھے۔ جبکہ مستقیم چاہنے کے باوجود انہیں ایسی حالت میں چھوڑ کر نہیں جانا چاہتا تھا۔
یہی وجہ تھی کہ وہ پوری طرح ٹھیک نہ ہونے کے باوجود ضد کر کے ڈسپانچ ہو گئے تھے اور اب واپس گھر
کی جانب ہی ان کی گاڑی رواں دواں تھی۔ دیا اور امی کو اس نے آج ہاسپٹل آنے سے اسی لیے منع کر
دیا تھا۔ اس نے گاڑی سے باہر کے منظر پر نگاہ ڈالی تھی۔ سامنے بسوں اور ویکوں کا اڈا تھا۔ بے تحاشہ
ٹریفک، بے شمار لوگ اور پلازہ کے اطراف بنی رنگ برنگی چیزوں کی دکانیں۔ نیلی وردی میں ٹریفک
پولیس کے سارجنٹ بھی کہیں کہیں دکھائی دے جاتے تھے۔

انہوں نے ہوش میں آنے کے بعد بھی اس کا نام یکارا تھا۔ شعور و لاشعور ہر جگہ وہی چھا گیا تھا

گویا وہ ڈاکٹرز کے بھی پکارنے سے پہلے لپک کر ان تک آیا اور جھک کر ان کا چہرہ ہاتھوں کے پیالے میں لے لیا۔

”میں آپ کے پاس ہوں ابو! جسٹ ریلیکس۔“

اس کی آواز پر نمی اپنا غلبہ پا چکی تھی۔

”تم کہیں نہیں گئے ہوناں؟ تم نے دیا کو طلاق بھی نہیں دی؟“

وہ ہر اسام تھے۔ وہ خوفزدہ نظروں سے سوال کرتے تھے۔ یوں جیسے اک جواب بھی توقع اور مرضی کے خلاف ہوا تو جیسے سب کچھ ختم ہو جائے گا۔ سب کچھ نہ بھی سبھی عبدالماجد ضرور۔

”نہیں ابوجی! ایسا کچھ بھی نہیں غلط ہوا۔ آپ پریشان نہ ہوں۔“

وہ ان کے سر کو سہلانے لگا۔

”اور..... اور تم نے مجھے معاف کر دیا۔“

ان کے چہرے پر آس جگی تھی۔ ان کے چہرے پر انجانا خوف بھی سمٹ آیا۔

”میری کیا اوقات ہے کہ آپ معافی مانگیں مجھ سے۔ مجھے شرمندہ اور گناہگار نہ کریں۔“

اک لمحہ ہوتا ہے ہدایت کا۔ اگر آجائے زندگی میں تو خوش بختوں میں شمار ہو جایا کرتا ہے۔ نہ آئے تو بے کار میں گزر جایا کرتی ہیں۔ زندگیاں وہ خوش بخت ہی تھا۔ اسے یہ لمحہ ودیعت ہوا تھا۔ عبدالماجد نے بچپنوں سے روتے اس کے لیے دونوں بازو پھیلا دیئے وہ بھی کسی چھوٹے بچے کی طرح ایسے ان کے گلے لگا جیسے کوئی گلہ، کوئی شکوہ کوئی دوری اور کدورت درمیان میں آئی نہ تھی۔ دقت پیچھے چلا گیا تھا بہت پیچھے جب وہ محض دس سال کا ”موجو“ تھا۔ معصوم، ڈرپوک اور احمق سا، جسے باپ کی آغوش میں سمنے کی خواہش شدید تھی۔ اسے پتا بھی نہ چلا اور وہ سسکیاں بھرتے ہوئے شکوے کیے گیا۔

”کیسے بتاؤں آپ کو۔ آپ کی توجہ اور محبت کے لیے کتنا ترسا ہوں۔ جتنا بھی آپ سے ڈرتا

تھا۔ مگر ہمیشہ آس منداند نظروں سے آپ کو دیکھا کرتا۔ کبھی تو آپ مجھے پیار کریں گے۔ کبھی تو آپ مجھے توجہ دیں گے۔ مگر یہ خواہش حسرت بنی گئی۔ یہ محبت کا راستہ سراب کا راستہ تھا جس نے بالآخر مجھے نگل لیا۔“

انہوں نے اس کا ہنر تھپکا۔ اسے اپنے سینے میں بھینچا۔ وہ بہت کچھ اچاہتے تھے۔ جو آج تک اس کے لیے محسوس کیا تھا۔ مگر فی الحال اسے سننے کے متمنی تھے۔ وہ بھی جا۔ کس رو میں بہہ رہا تھا۔ ساری حسرتیں نکال لینے کا متمنی لگتا تھا۔

”کیسے بتاؤں آپ کو، کن راستوں پر ڈال دیا تھا آپ نے مجھے۔ جہاں نہ چاند کی دستک تھی۔ نہ روشنی کے قدموں کی آہٹ ابھرتی تھی۔ کیسے بتاؤں کہ میری روح کی طنائیں آپ نے کیسی بیدردی سے اکھاڑ کھینک دی تھیں۔ آپ کے بخشنے سرد تعلق کے ان بے ثمر لمحوں نے مجھے ایسے دورا ہے پرلا کھڑا کیا تھا۔ جہاں میں اپنی پہچان تک بھول گیا تھا۔ مجھے جہاں یقین کاغذ کی کشتی کی طرح وسوسوں کی بارش میں بھیک کر بار بار لٹوٹتا تھا۔ جہاں دیار ذات کے تاریک بام در در میں خوش امید کی کوئی کرن نہیں جگمگاتی تھی۔ میں انہی اندھیروں میں بھٹکتا تھا اور بھٹکتے رہنا چاہتا تھا کہ تقدیر کے تھپڑے نے مجھے پھر آپ تک پہنچا دیا۔ آپ کی یکسر بدلی ہوئی شخصیت محبت پیار میرے قدموں میں اس محبت کی زنجیر ڈالنے لگی۔ جسے میں پہننا نہیں چاہتا تھا مگر..... اب مجھ پر انکشاف ہوا۔ میں تو کبھی آپ سے محبت ترک کر ہی نہ سکا۔ وہ نفرت، نفرت ہی نہ تھی۔ نفرت کی آڑ میں محبت تھی۔ آپ کو بھلانے کی کوشش میں آپ کی یادوں کے چراغ باقاعدگی سے روشن کرتا رہا۔ میں نے جانا میں تو آج بھی بیس سال پرانا وہی ”موجو“ ہوں۔ جسے اپنے سوئڈ بوئڈ بہت بڑے آفیسر باپ سے والہانہ عشق تھا۔ جن کی شاندار قامت باوقار سراپے کی میں بڑھ چڑھ کے اپنے دوستوں کے سامنے فخر سے تعریفیں کرتا نہیں تھکتا تھا۔ میں نے آپ کو تکلیف میں دیکھا تو جانا میری نام نہاد نفرت اس محبت کے سامنے کچھ بھی نہیں جس کی بیس پر میں آپ کو چھوڑ کر نہیں جاسکا۔ آپ کو دکھ نہیں دے سکا۔ میں نے جانا..... میں آج بھی آپ کو دکھ نہیں دے سکتا۔“

وہ خاموش ہوا اور ان کے کندھے سے اپنی بھگی آنکھیں رگڑ کر صاف کرنے کے بعد ان سے الگ ہوا تھا۔ ان کا چہرہ ہاتھوں کے پیالے میں لے کر پیار لٹاتی نظروں سے جھک کر ان کے بھیکے چہرے کو چوم لیا۔ جو خاموش آنسوؤں سے نمناک ہو چکا تھا۔

”آپ دل پر بوجھ نہ لیں ابو جی! مجھے آپ سے کوئی شکایت نہیں ہے اب۔ یہ تقدیر کا لکھا قسمت کا کھیل تھا۔ اب اس پر کیا الزام دیں کسی کو بھی۔“

عبدالماجد نے اس کا ہاتھ لہوں سے چھوا اور نرمی سے مسکرائے تھے۔

”یہ تمہاری اعلیٰ ظرفی ہے بیٹے! کہ تم نے میرا ہر جرم معاف کر دیا۔ ورنہ ساری کوتاہیاں اور غلطیاں تو میرے اعمال کی تھیں اور میں سمجھتا ہوں اس کی بھرپور سزا بھی پا چکا میں۔ نو سال کم نہیں ہوتے۔ میں نے نو سال کا بچھتاوے و لمال سے لبریز صبر بھگتا ہے۔ کمال ضبط کی اس سٹیج کا کیا نام ہو سکتا ہے جس سے میں گزرتا رہا ہوں جس میں ضمیر ہر لمحہ کوڑے برساتا تھا اور ذرا جو درلین کرتا ہو۔ تم میرا ایسا خزانہ تھے جسے میں نے خود اپنی نااہلی کی بنا پر کھو دیا تھا۔ اور سزا یہ تھی کہ اس دنیا میں واحد تم ہی

وہ ہستی تھے۔ جس سے میں نے صحیح معنوں میں دل لگایا تھا۔

To the world you are one of many to me you are all the world.

اور سب سے بڑی ٹریجڈی یہ تھی کہ تم میری اس کیفیت سے بے خبر تھے۔ میری سزا میں ہر گزرتے دن کے ساتھ اضافہ ہوا جاتا تھا۔ مجھے ہر آن لگتا گویا گرم توے پر بیٹھا ہوں اور جل کر راکھ ہو رہا ہوں۔ اس پوری دنیا کی بس نہ چلتا تھا خاک چھانوں اور تمہیں ڈھونڈ لوں۔ تمہارا میں سوہنا چرا دیکھوں تاکہ دل کو کچھ سکون مل سکے۔ کلبج ٹھنڈا ہو۔ تم یقین کر سکتے ہو میرے بچے! تمہیں کھونے کے بعد میں نے لمحہ لمحہ تمہیں سوچا تمہیں ہی سوچا۔ مجھے تم سے زیادہ کوئی حسین نظر نہ آتا۔ تمہارا چلنا پھرنا، اٹھنا بیٹھنا۔ میں راتوں کو نیندوں میں بیکل ہو کر اٹھ بیٹھتا۔ اس بیتاب خواہش کے ساتھ کہ تمہارا وہ چہرہ چوم لوں۔ جس پہ ہمہ وقت نرمی چھائی رہتی تھی۔ مجھے یاد آتا جب تم مسکراتے تھے تو چاروں طرف کیسا اجالا بکھر جایا کرتا تھا۔ میں تمہاری آواز کی بازگشت اپنی ساعتوں سے کھنگالتا اور اس آواز کے سو سو بار واری صدقے ہوا کرتا۔ وہ آواز جس میں احترام ہوتا تھا اور انوکھی عاجزی بھی، میں نے تمہاری جدائی میں ہر لمحہ سولی پر گزرا۔ میں ہر گھڑی ٹڑپا ہوں۔ یہ میری دعائیں تھیں جو اللہ کو مجھ پر رحم آیا اور تم لوٹنا دیئے گئے۔ تم وہ نہ تھے جو میں تمہیں سوچتا تھا۔ اس کے باوجود مجھے تم پہ غصہ نہ آتا۔ یہ تو میرے عمل کا رد عمل تھا۔ پھر کیسا دکھ۔ ہاں مگر مجھ سے تمہاری جدائی برداشت نہ ہو سکی تھی۔ جبھی تو دل دھڑکنے سے انکار کرنے لگا۔ میں جو تمہاری جدائی میں رب سے نزدیک ہوا تھا۔ ہر لمحہ ازالے کی التجائیں کرنے لگا۔ برسوں گزر گئے اس التجا میں۔ اس میں ایسی ہی شدت تھی کہ تم لوٹا دیئے گئے۔ میری منتظر نظروں کا انتظار ختم ہوا اور بینائی نصیب ہو گئی۔ تم سمجھ تو گئے ہو گے مستقیم میری بینائی کیا تھی؟“

وہ سوال کر رہے تھے اور وہ نوخیز لڑکے کی مانند جھینپ کر سرخ پڑ گیا تھا۔ عبدالماجد ہنوز غنودگی میں تھے۔ اس کی نظریں پھر کھڑکی سے باہر بھٹکی تھیں۔ ارد گرد شام کے سائے گہرے تھے اور سڑک کے دونوں اطراف پھیلی اونچی نیچی جھاڑیوں سے لدی پہاڑیاں اور ٹیلے۔ باہر ٹھنڈک اور سکون تھا۔ ویسا ہی اس کے اندر اتر آیا تھا۔ زندگی کے نشیب و فراز سے گزرتے انسان بہت کچھ اگر کھوتا ہے تو پانے والا بھی بنتا ہے۔ جیسے اس نے کھویا ہوا سکون کھوئی ہوئی چاہتیں اور رشتے پالے تھے۔ جیسے اسے دیابل گئی تھی۔ یہ اللہ کی عنایتیں ہی تھیں۔ یعنی کسی بھی مقام پر کسی بھی مرحلے پر اللہ نے اسے تنہا نہیں چھوڑا تھا۔ بس وہی اللہ کو بھول گیا تھا۔ اس نے دل میں پھر اللہ سے اس کو تباہی کی معافی طلب کی اور دل میں دیا کا خیال آنے پر مسکرا دیا۔ وہ یقیناً بہت خفا ہوگی اس سے۔ ہونا بھی چاہیے تھا۔ اس نے انتہا

بھی تو کر دی تھی بہت۔

”میں منالوں کا تمہیں میری جان!“ وہ مسکرایا تھا۔ اور عبدالماجد کا سر نرمی سے سہلانے لگا۔ جو ہنوز نیند کے زیر اثر پرسکون نظر آ رہے تھے۔

☆.....☆.....☆

”یہ دیکھو..... مستقیم! کیسا سوٹ ہے؟ دیا کے لیے لائی ہوں۔ چل نہا کر پہنے گی۔“ امی نے بے حد چمکتا دمکتا ہوا خوبصورت ترین سوٹ ڈبا کھول کر اس کے سامنے پھیلا دیا۔ مستقیم نے ہاتھ بڑھا کر دوپٹے کا کنارہ اٹھا پھر مسکراہٹ دبائی تھی۔

”ایسے تو اندازہ نہیں ہو رہا تھا امی بالکل بھی۔ آپ ذرا ان سے کہیں پہن کے دکھائیں پھر پتا چل سکے گا۔“

اس نے بالکل لاتعلق نظر آئی دیا کو نظروں کے فوکس میں لے کر گویا مطالبہ ظاہر کیا تو اس کی وجہ یہی تھی وہ اسے کتنے دنوں سے یونہی نہ صرف نظر انداز کر رہی تھی بلکہ ازالے کا کوئی موقع بھی نہیں دے رہی تھی۔ رات کو بھی ایزد کا بہانہ کر کے امی کے کمرے میں سویا کرتی اور وہ جبرز ہو کر جاتا۔

”پہن کر دکھانا تو مشکل ہے۔ ابھی میں نے درزن کو دینا ہے کہ دیا کے ناپ کا کر دے۔ ہاں دوپٹہ اوڑھ کے دکھا دو بیٹے! مجھے پورا یقین ہے میری بیٹی پر یہ رنگ بہت کھلے گا۔“ امی کے لہجے میں محبت کا احساس بے حد گہرا تھا۔ اپنی فتح کے احساس پر مستقیم کی مسکراہٹ گہری ہونے لگی۔ دیا اسی قدر جھلائی تھی۔

”ایزد ابھی سویا ہے امی! ذرا سی جنبش کی تو جاگ اٹھے گا۔ بعد میں نہ دکھا دوں آپ کو؟“ وہ بھی اپنے نام کی ایک ہی تھی۔ بڑے میٹھے انداز میں مستقیم کی چال کو ناکامی سے دو چار کیا تھا۔ وہ سرد آہ بھر کے رہ گیا۔ امی کی وہ بالخصوص چہیتی تھی۔ جب سے انہیں مستقیم کے کارنامے کا معلوم ہوا تھا کہ کس طرح جبراً اسے اٹھایا اور پھر نکاح کیا تھا۔ بعد میں دیا کی ساری کارگزاری جان کر مستقیم کے منہ سے وہ تو دیا کی بے دام غلام اور مرید ہو گئی تھیں۔ جیسے ”تو میری دعاؤں کا اجر تھی میری بیٹی! اللہ ہی تجھے اس نیکی اور اعلیٰ ظرفی کا انعام عطا فرمائے گا۔“

وہ بار بار آبدیدہ ہو کر کہتی رہی تھیں۔

”دے تو دیا ہے اللہ نے اجر و انعام! آپ کے بیٹے کی صورت انہیں۔ اور کیا چاہے؟“ مستقیم ہر بار مسکرا کر ٹکڑا لگانا نہیں بھولا کرتا تھا۔

”بہت ظالم ہوتی جا رہی ہوتی۔“

امی کسی کام سے اٹھیں تو مستقیم کو اس سے کھل کر بات کرنے کا موقع ملا تھا۔ دیا نے وہی نظر اندازی کا حربہ آزمانا چاہا جسے مستقیم نے کامیاب نہیں ہونے دیا۔
 ”ابھی تک خفا ہو؟“

وہ اس کا ہاتھ زبردستی تھام چکا تھا۔

”مجھ سے بات نہیں کریں۔ سمجھے ہیں آپ؟“

وہ آنکھیں نکال کر دھیسے لہجے میں غرائی۔ مستقیم نے سر کھجایا۔
 ”یعنی خفا ہو۔“

دیا نے منہ دوسری جانب پھیر لیا۔ اسے یہ خیال یہ احساس کند چھری بن کر کاٹتا تھا کہ اتنی معمولی بات پر وہ اسے طلاق دینے پر تل گیا تھا۔ یہ تھی اس کے نزدیک اس کی حیثیت کہ جب چاہا زبردستی زندگی میں شامل کر لیا۔ جب چاہا بے کار سمجھ کر نکال کر پھینک دیا۔ جبکہ جانتا بھی تھا اس کی بے بسی و لاجپاری کو کبھی کہ زندگی میں ایسے دورا ہے پر وہی اسے لایا ہے جہاں اس کے علاوہ اور کوئی اس کا نہیں بچا ہے۔

”کمرے میں چلو۔ ابھی منا لیتا ہوں تمہیں۔“

مستقیم نے اس کا ہاتھ پکڑ کر اٹھانا چاہا۔ وہ بدک سی گئی۔

”کیوں؟ کیوں چلوں میں؟“

اس نے بے تحاشہ غصے میں آتے ہوئے اسے گھورتے پھپھک کر پوچھا تھا۔ مستقیم اک پل کو ہونق ہونے کے بعد بے ساختہ ہنسنے لگا۔

”کیا ہو گیا ہے یار! بیوی ہو تم میری۔“

لال ہوتے چہرے کے ساتھ وہ بہ مشکل ہنسی کے درمیان جتلا کر بولا۔ گویا صفائی پیش کی اور اس کا ہاتھ پکڑنا چاہا جو دیا نے فی الفور چھڑوایا۔

”زیادہ فریخ ہونے کی ضرورت نہیں ہے۔ سمجھے آپ؟ جتنی اوقات تھی آپ کے نزدیک

میری وہ آپ بہت اچھی طرح سے بتا چکے مجھے۔“

آن کی آن میں اس کی آنکھوں میں موٹے موٹے آنسو اتر آئے۔ مستقیم اس لحاظ سے بے چین

وہی قرار اور مضطرب نظر آنے لگا۔

”میں معذرت کر چکا ہوں دیا! پھر سوری کر رہا ہوں۔ میری ذہنی کیفیت جتنی محدود تھی تب

تمہیں انڈرا سٹینڈ تو کرنا چاہیے نا؟“

ملتی انداز میں وضاحت پیش کرتے وہ امید افزا نظروں سے اسے ایسے نکلنے لگا جیسے معافی کا خواہاں ہو۔

”سوچا آپ نے؟ اگر خدا نخواستہ اسی غصے میں آپ اس حد سے گزر جاتے پھر کیا بنتا؟ میں کہاں جاتی؟ کہاں جوگا چھوڑا تھا آپ نے مجھے؟“

وہ اس وقت کی اذیت کو پھر سے محسوس کرتی جیسے پھر خود پر ضبط کھو گئی۔ مستقیم نے بے اختیار نزدیک ہوتے اسے بازو کے حصار میں مقید کر کے اسے خود سے قریب کر لیا۔

”اللہ نے بچا لیا ہے نا۔ اللہ نے بیوی ہی مجھے اتنی سمجھدار عقلمند دی ہے۔ جو میرے ہر رنگ کو پہچانتی ہے۔ جہی تو اسی وقت سب کچھ چھوڑ کر میرے ساتھ چلنے پر آمادہ ہو گئی تھیں۔ اور ہر نقصان ہوتے ہوتے رہ گیا۔“

وہ جھکا تھا اور اس کی پیشانی پر لب رکھ دیئے۔ عقیدت بھرا مہکتا ہوا انداز تھا۔ جو صحیح معنوں میں محصور کر کے رکھ دینے کی صلاحیت سے مالا مال تھا۔ دیا اس کے طلسم سے کیسے بچ سکتی تھی۔ اس کی ساری ناراضی جیسے اپنا اثر کھونے لگی۔

”تم خاص ہو دیا! بے حد انوکھی۔ جہی تو میں یہ کہنے پر مجبور ہوا ہوں کہ.....“

زالی تیری چاہتی ہیں

زالی ہی تو محبتیں ہیں

میں تم کو جب بھی سراب بخشوں

ہمیشہ مجھ کو گلاب دو تم

ہمیشہ تم کو عذاب دوں تو

مجھے تم زندگی کی جانب کھینچ لاؤ

کہاں سے سیکھی ہے ایسی فطرت

سنہری لڑکی مجھے بتاؤ

یہ کیسی عاشق بنی ہو میری

تبھی تو کھل کے مجھے بتاؤ

زالی تیری چاہتیں ہیں

وہ مسکرایا اور پھر جھک کر اس کا گال چومنا چاہا تھا کہ وہ کترا کر تیزی سے فاصلے پر ہو گئی۔

”شرافت کے جامے میں رہیں۔ بیڈروم نہیں ہے یہ آپ کا۔“

وہ اچھا خاصا چڑی ہوئی تھی۔ اس کی اس بے تکلفی کے مظاہرے پر۔ مستقیم محظوظ ہو کے تہقہہ لگانے لگا۔

”حد بندیاں لگانے سے بہتر تھا تم میرے ساتھ بیڈروم میں ہی چلتیں۔“

وہ اب پوری طرح پڑی چھوڑتا ہوا آنکھ مار کر بولا۔ دیا کے سارے جسم کا خون سمٹ کر چہرے پر آ گیا تھا گویا۔

منہ دھو کے رکھیں۔ اونہہ حکم دے رہے ہیں محترم! اتنی بھی فرمانبردار نہیں ہوں میں اب آپ کی۔“

چلبلاتے ہوئے وہ جیسے اپنی خجالت مٹانے کو بولی۔ البتہ نظریں اس سے چار نہیں کیں کہ اس کی نگاہوں کے گستاخ تقاضوں کی تاب لانے کی ہمت نہیں تھی اس میں۔

”فرمانبردار تو تم ہو میری۔ پر اب ڈھکی چھپی بات نہیں رہی۔ سن لو۔ اگر آج شرافت سے نہیں آئیں تو امی ابو کا خیال کیے بغیر اٹھا کر لے جانے سے گریز نہ کروں گا بعد کی ناراضی کی پرواہ بھی کچھ خاص نہیں ہوگی مجھے۔“

اس بانگ و دہل دعوے پر دیا کا چہرہ ابھاپ چھوڑنے لگا۔ لانی پلکیں حیا سے بوجھل ہو کر لرزنے لگیں۔ مستقیم کو وہ نظریں چراتی جھپنی شرماتی اتنی اچھی لگی کہ خود کو کسی گستاخی سے باز نہیں رکھ سکا۔ دیا کی سرا سیمکی، حجاب اور ہراسکی کا عالم بھی کیا خوب دیکھنے والا تھا۔ جسے نگاہوں کی زد پر رکھے وہ ہنسے جا رہا تھا اور دیا راہ فرار پر مجبور ہو کر وہاں سے بھاگی تھی۔

☆.....☆.....☆

”یہ بھلا کیا بات ہوئی ابو جی! آپ مجھے اتنی دور اور وہ بھی ہمیشہ کے لیے کیوں بھیج رہے ہیں آخر؟“

آج ہی دیا چل نہائی تھی۔ امی نے اس موقع پر قرآن خوانی اور محفل نعت کا بھی اہتمام کر لیا تھا۔ دور و نزدیک کی سب جاننے والی خواتین بلوائی گئی تھیں۔ دیا کی سچ دھج بھی دیکھنے سے تعلق رکھتی تھی۔ امی نے جانے کون کون سے ارمان نکالتے ہوئے اسے صحیح معنوں میں دلہن بنا کے دم لیا تھا۔ وہ ڈریسنگ ٹیبل کے اسٹول پر بیٹھی تیاری کو آخری اور فائنل ٹچ دے رہی تھی۔ جبکہ مستقیم بستر پر نیم دراز اس میں گویا پوری طرح گم بہوت بیٹھا تھا معاوہ ایک دم اپنی جگہ سے اچھلی۔

”کیا ہوا؟“

مستقیم اسی کی جانب متوجہ تھا۔ بری طرح حیران ہوا۔

”ایزادی کے پاس ہے اور میلاد کے لیے خواتین پہنچنا بھی شروع ہو گئیں۔ میری ابھی تک تیاری مکمل نہیں ہوئی۔ اوپر سے آپ بھی کم نہیں ہیں بوکھلا نے کو۔“
وہ جھنجھلاہٹ میں اسی پر اُلٹ پڑی۔ مستقیم کو جھٹکا لگ کر رہ گیا۔
”ہائیں..... میں نے کیا کیا؟ اتنے فٹ کے فاصلے سے یار؟“
وہ تڑپ اٹھا تھا اس سراسر کے الزام پر۔

”ایسے دیکھیں گے تو ڈھنگ سے کہاں کچھ کر پاؤں گی۔ ہاتھ بہک جاتے ہیں۔ جائیے باہر۔ ابوجی کے پاس۔“ وہ سخت چڑی۔ اور کوفت سے اپنے گیلے بالوں میں انگلیاں پھیریں۔ ساتھ ساتھ ڈریسنگ ٹیبل کی دروازوں کو کھول کھول کر مختلف زیور کے ڈبے نکال کر رکھ رہی تھی۔ مستقیم سخت خفا ہوتا اٹھ کر اس کے پیچھے آکھڑا ہوا۔

”نگاہیں چار نہیں کر رہیں مجھ سے۔ پھر ہاتھ کیسے بہکتے ہیں تمہارے؟ بالکل جھوٹی ہو تم۔“
اس نے بھی جیسے شکوہ کیا۔ دیا کا چہرہ ادبک گیا۔

”نگاہیں نہ بھی ملاؤں۔ آپ کی نظریں تو اپنا کام دکھا جاتی ہیں ناں۔“
وہ جل کر بولی تھی اور جھکنے کے باعث آگے ڈھلک آنے والے بالوں کو جھٹکے سے پیچھے گرایا جو مستقیم کے بازو سے ٹکرا کر دیا کی کرپہ جھولنے لگے۔

”اچھا..... واہ! اتنا سمجھتی ہو تم نگاہوں کی زبان؟ مجھے تو ابھی پتا چلا۔“
اب کے وہ صاف اس پر طنز کر رہا تھا۔ پھر جھک کر اس کے بالوں کی لمبی لٹ ہاتھ میں پکڑ کر اٹھائی اور سونگھ کر لمبی سانس بھری۔

تیرے بھیگے بدن کی خوشبو سے لہریں بھی ہوئیں سہانی سی.....
اس نے مسکراہٹ دبا کر بے حد شوخ و شنگ انداز میں تان اڑائی تھی۔ دیا کا رنگ دہک دہک گیا۔ پلکیں بارحیا سے لرز کر جھکیں مگر بظاہر جھنجھلائی اور اپنے بال چمڑائے۔
”اف اللہ! چھوڑیں۔ جائیں نا۔“

اسے مزید شرارت پر آمادہ پا کر اس نے بوکھلاتے ہوئے اس کے سینے پر دونوں ہاتھوں کا دباؤ ڈالتے زور سے پیچھے دھکیلا اور اسے بیڈ پر بٹھا کر سیدھی ہوئی۔

”خبردار آپ یہاں سے ہلے تو۔“

وہ اس کی آنکھوں کے آگے مکالہرا کرتی تھی سے تنبیہ کر رہی تھی۔

”اف..... ظالم بیوی۔“

وہ جھوٹ موٹ کا سہا۔ مگر پھر شرارت پر اتر آیا اور اس کا ذامن بکڑ کر منچلے انداز میں کھینچا۔
نگاہوں سے قتل کر دو نہ ہو تکلیف دونوں کو
تمہیں خنجر اٹھانے کی، ہمیں گردن جھکانے کی
دیانے ہونٹ بھینچ کر مسکراہٹ ضبط کی۔ پھر جیسے اس کے سامنے ہاتھ جوڑے۔
”خلیفہ مستقیم! آپ چلے جائیں یہاں سے۔ قسم سے نہیں ہوگی ایسے مجھ سے تیاری۔ نیچے امی
اکیلی سب کچھ ہینڈل کر رہی ہیں۔ کچھ تو خیال کریں۔“
لجاجت سے کہتے اس نے اپنی مجبوری و بے بسی بتائی۔ مستقیم نے گہرا طویل سانس بھرا اور کہنی
کے بل تسلی سے دراز ہو گیا۔
”چلو کیا یاد کرو گی۔ نہیں تنگ کرتا۔ کرو اپنا کام۔“
دیا سرد آہ بھر کے غلجت میں بالوں کو سمیٹنے لگی۔ اس کے بعد زیورات کے ڈبے کھولے تھے اور
ایک سیٹ منتخب کیا اور جلدی جلدی گلے میں منکلس سجاتے ہوئے خیال آنے پر اسے مخاطب کر لیا۔ مگر
پچھتائی۔

”کیسا لگ رہا ہے یہ سیٹ؟“

”بہت خوب! اتنا کہ مجھے اپ سیٹ کر دیا ہے۔ ذرا یہاں آؤ تو بتاؤں کتنا اپ سیٹ کر چکا
ہے۔“ وہ اس کے سجے بنے سراپے پر دنگا ہیں فوکس کیے سرد آہیں بھر رہا تھا۔ دیا اسے گھورنا چاہتی تھی مگر
اس کی نگاہوں کے انداز نے الٹا اسے بوکھلا کے رکھ دیا۔ اس سے قبل کہ مستقیم مزید کوئی پھلجڑی چھوڑتا
دروازے پر دستک ہونے لگی۔ وہ اٹھ کر آگے بڑھا تھا۔ دروازہ کھولنے پر ملازمہ کی صورت نظر آئی۔
جو روتے ہوئے ایزد کو گود میں لیے کھڑی تھی۔

”بیگم صاحبہ کہتی ہیں۔ چھوٹی بی بی کو دے آؤں۔ بابا کو بھوک لگی ہے اور بیگم صاحبہ بی بی کو جلدی
آنے کا بھی کہہ رہی ہیں۔ قرآن خوانی شروع ہو چکی ہے۔“

مستقیم نے بڑھ کر بچے کو لے لیا۔

”یہ لیجئے محترمہ! پیغام تو سن لیا ہوگا آپ نے۔“

وہ ایزد کو لیے اس تک آیا تھا۔ دبانے ہری جھنڈی دکھائی۔

”آپ کی وجہ سے ہی لیٹ ہوئی ہو۔ اب ذرا بہلائیں اسے۔“

وہ اپنے کام میں مصروف تھی۔ مستقیم نے اسے گھورا۔

”مجھ سے کہاں سنبھلے گا۔“

”سنجھل جائے گا۔ باپ ہیں دشمن نہیں۔ ذرا ہلا کمیں جھلائیں اسے۔“
اس کی جھنجھلاہٹ کو خاطر میں لائے بغیر وہ مزے سے بولی تھی۔ مستقیم سرد آہ بھر کے رہ گیا۔ مگر
ایزد ہاتھ پیر مار مار کے کچھ ایسے رویا کہ دیا کو اٹھنا پڑا تھا۔

”آؤ میری جان! بابا نے مارا؟“

وہ لپک کر اس کے پاس آئی اور ایزد کو اس سے لیا۔ اور خود میں سمولیا۔ ایزد کی فریادیں بھی جیسے
تھمنے لگیں۔

”آج کے بعد میں بھی ایسے ہی بالکل اسی انداز میں احتجاج کر کے تمہیں متوجہ کروں گا۔ خبردار
جو تم نے ذرا سنی بھی ڈنڈی ماری اس والہانہ محبت میں۔“

مستقیم جو اس کے التفات کا مظاہرہ دیکھ رہا تھا۔ فوراً گرفت کرتے ہوئے مطالبہ بھی ظاہر کر
دیا۔ دیا کے چہرے سے بھاپ نکلنے لگی۔ اب کے اسے گھورتا تو درکنار وہ لرزتی پلکیں بھی نہیں اٹھا
سکی۔ اس کی حالت دیکھ کر مستقیم خود ہی ہنستا چلا گیا تھا۔

”بہت بے شرم ہیں آپ۔“

دانت کچپکا کر کہتی خود ہی جھلا کر باہر نکل گئی تھی۔ مستقیم مسکراتا ہوا اسٹڈی میں عبدالماجد کے پاس
آ گیا۔ تب انہوں نے اسے اس کا اور دیا کا پاسپورٹ بننے کی اطلاع دی تو وہ کتنا حیران رہ گیا تھا۔

”ترکی؟ مگر کیوں ابوجی؟“

”یہاں مجھے ہر دم تمہاری گرفتاری کا دھڑکا لگا رہتا ہے بیٹے! مجھے یہ بھی احساس ہے کہ یہاں تم
اب پوری آزادی سے سر اٹھا کر نہیں جی سکتے ہو اور میں چاہتا ہوں میرا بیٹا عمر بھر کی احساس کمتری یا
محرومی کا شکار نہ رہے۔ یہ معمولی سا ازالہ ہے اس زیادتی کا جو میں نے تم پر کی۔ تمہارا نام میں نے
بدل دیا ہے۔ یہ بھی ضروری تھا۔ بہت مشکل تھا یہ کام مگر اللہ کا شکر ہے ہو گیا۔ بس چند دن کی بات
ہے۔ پھر تم پورے اعتماد اور آزادی کے ساتھ زندگی سے لطف کشید کر سکو گے کہ وہاں تمہیں اس حوالے
کے ساتھ کوئی نہیں جانتا ہو گا۔“

وہ نرمی اور رسائیت سے کہہ رہے تھے۔ جبکہ وہ گم صم بیٹھا تھا۔ محبتوں کا ایسا ثبوت زیادتی کا ایسا
ازالہ احسان کا ایسا شاندار انداز محسوس کرتا رہا تھا۔

”میں نے بہت سوچ سمجھ کر فیصلہ کیا ہے بیٹے! اسلامی ملک کو ترجیح اس لیے بھی دی کہ اک دن
تمہارے بچے بڑے بھی ہوں گے تو مشکل نہ فیس کرنی پڑے۔ جیسا کہ عموماً برٹش ممالک میں ہوتا
ہے۔ پھر دیا بیٹی بہت سمجھدار ہے۔ مجھے بہت بھروسہ ہے اس پر۔ وہ سنجھال لے گی خوبی سے آپ کو

اور ہماری نسل کو بھی۔“

وہ مزید کہہ رہے تھے۔ مستقیم نے بے چین ہوتے ان کے ہاتھوں کو اپنے ہاتھوں میں جکڑ لیا۔
 ”لیکن میں اب آپ کے بغیر نہیں رہ سکتا ابو جی! آپ اور امی کو اکیلا نہیں چھوڑوں گا۔ کسی بھی صورت چاہے مجھے یہاں کتنی ہی مشکلات کو فیس کرنا پڑے۔“
 اس کا گلا اندرونی جذبات کے باعث بھرانے لگا تھا۔ عبدالماجد نے اس کی کیفیت کو محسوس کیا تو اپنا بازو اس کے شانے پر دراز کر کے خود سے لگا کر تھپکا تھا۔

”تھینک یو بیٹے! میں سمجھ سکتا ہوں۔ ہم خود بھی آپ کے بغیر نہیں رہ سکتے۔ جیسا کہ یہاں سے ہجرت کا سوچ لیا ہے۔ آپ کی امی کے ویزے میں کچھ پراہمز آرہی ہیں۔ جبکہ میں یہاں سے بزنس وائنڈ اپ کر کے تمام کام سمیٹ کر جانا چاہتا ہوں۔ کچھ وقت لگ جائے گا لیکن اللہ نے چاہا تو ہم بہت جلد اکٹھے ہو جائیں گے۔“

وہ بہت نرمی سے۔ محبت سے اسے قائل کر رہے تھے۔ سمجھا رہے تھے۔ جب دروازہ کھول کر امی بہت غلٹ میں اندر آئی تھیں۔ ان کا چہرہ اندرونی جذبات کے باعث تہمتایا ہوا تھا۔
 ”خیریت امی! آپ ٹھیک ہیں؟“

مستقیم گھبرا کر کھڑا ہوا تھا۔ انہوں نے فوراً جذبات میں اسے گلے لگا کر ماتھا چوما۔
 ”خوشی کی ہی خبر ہے الحمد للہ! دیا بیٹی کی والدہ مل گئی ہیں۔ بلکہ مستقیم کے ابا یاد ہیں نا وہ محترمہ آپ کو؟ جن سے ہسپتال میں آپ کی ملاقات ہوئی تھی۔ وہی جن کی ساس کی طبیعت خراب تھی تو ہسپتال میں آپ ان سے ملے تھے؟ قدسہ بیگم، وہی تو ہیں دیا کی امی.....“

وہ مسرت زدہ لہجے میں تیز تیز بول کر ساری تفصیل سنانے میں مصروف ہوئیں۔ جس کا لب لباب یہ تھا کہ قدسہ بیگم نے دیا کو پہچان لیا تھا اس کے بعد کا منظر ظاہر ہے بہت جذباتی تھا۔ قدسہ بیگم نے کال کر کے اپنے بیٹے، شوہر اور ساس کو بھی بلوا لیا تھا۔

”دیا ابھی تک بہت رو رہی ہے پتا نہیں کیوں؟ میں نے سوچا آپ کو بلاؤں۔ چپ تو کرائیں کسی طریقے سے بچی کو۔ آؤ بیٹے تم بھی۔“

انہوں نے پلٹنے سے قبل مستقیم کا ہاتھ پکڑا۔ وہ سرد آہ بھر کے رہ گیا۔

”آپ کر لیں بات امی! صورتحال سنبھل جائے گی تب فکر رہیں۔ دیا ہرٹ ہے انہیں دیکھ کر۔“

اور امی ابو چونکہ کسی بھی معاملے سے بے خبر نہیں تھے جیسا کہ محض سر ہلایا تھا اور پلٹ کر باہر چلے گئے۔ مستقیم سگریٹ سلاگتے ہوئے حالات میں تیزی سے آنے والی تبدیلیوں پر غور کرتا کش لیتا رہا

☆.....☆.....☆

پھر تو جیسے ساری صورتحال ہی تبدیل ہو گئی تھی۔ دیا کی امی بے حد شرمندہ تھیں اپنے اس عمل سے، جیسی اب بار بار مستقیم سے بھی معذرت کر چکی تھیں۔ اس کے علاوہ دیا کے بابا اور بھائی کے علاوہ دادی نے بھی ان کے رویے پر معافی مانگی تھی تو مستقیم شرمندہ ہونے لگا تھا۔ جیسی عاجزی سے انہیں ٹوکا۔

”یہ اپنی جگہ پر ٹھیک تھیں۔ مجھے ہرگز بھی شکوہ نہیں ہے۔ شاید نہیں یقیناً ہم اسی سلوک کے مستحق تھے۔ خاص طور پر میں۔“

وہ سر جھکائے بولا تھا۔ تو دیا کے بابا نے بے حد محبت سے اس کا کندھا تھپتھپایا تھا۔

”ایسا مت سوچیں مستقیم بیٹے! قابل تحسین ہوتے ہیں وہ لوگ جو برائی سے اچھائی کی جانب واپس لوٹیں اور اس کے لیے اسٹرگل کریں۔ آپ تو خاص ہو عام لوگوں سے کہیں زیادہ بہادر بھی۔“

ان کا لہجہ ان کے الفاظ کا واضح عکاس تھا۔ مستقیم ان کی روداداری کے مظاہرے پر نرمی سے مسکرایا پھر دیا کو دیکھا تھا۔

”سچ پوچھیں تو اس میں میرا کہیں بھی کوئی کارنامہ شامل نہیں ہے۔ امی ابو جی کی دعائیں رنگ لائیں اور اللہ کا احسان ہوا۔ دوسرا یہ کریڈٹ دیا کو ہی جاتا ہے۔ یہ ساری محنت سارا کمال اسی کا تھا۔ اگر یہ نہ ہوتی تو شاید میں آج یہاں بھی نہ ہوتا۔“

اس کے لہجے میں عقیدت بھی تھی۔ سچائی بھی۔ دیا اس بر ملا تعریف پر وہ بھی سب کے سامنے اچھا خاصا شرمناک تھی۔ جیسی جھینپ کر مسکرانے لگی۔

”یہ سب تو ہے بیٹے! آپ کی فطرت کی اچھائی بھی اس میں اہم کردار ادا کرتی رہی ہے۔ مجرم عادی ہو جائے تو جرم کا احساس ختم ہو جایا کرتے ہیں۔ کب..... کیسے..... کیوں اور کیسے کے سوال اپنی وقعت کھو دیتے ہیں۔ وہ بس اپنی کامیابیوں پر نگاہ رکھتا ہے اور آگے بڑھتا جاتا ہے۔ پلٹ کر نہیں دیکھتا۔ لیکن آپ کا پلٹ کر بار بار دیکھنا آپ کی فطرت کی اچھائی اور اللہ کا آپ پر خاص کرم ہی تھا۔ جو اس واپسی کا باعث بنا۔ گناہ یہ نہیں کہ آپ گناہگار ہیں۔ گناہ یہ ہے کہ آپ کو اس پر فخر ہے۔ آپ توبہ کے طلب گار نہیں۔ شرمسار نہیں۔“

اور گناہ سے بڑا گناہ یہ ہے کہ آپ کو اپنے گناہ کا احساس نہیں۔ جبکہ الحمد للہ آپ نے اپنی غلطی پر فخر نہیں کیا۔ آپ جرم کے عادی ہو کر بھی ذہنی طور پر اسے قبول نہ کر سکے۔ ہر قدم پر آپ کو غلطی اور

گناہ کا احساس تھا۔ پچھتاوا بھی دکھ بھی۔ یہی آپ کی رہائی آپ کی نجات کا باعث بن گئی۔ اور یہ مقام شکر ہے۔“

دیا کے بابا کہہ رہے تھے اور مستقیم آہستگی سے مسکرا دیا تھا۔ وہ سو فیصد متفق تھا۔ آخری خیال سے خاص طور پر جیسی چند لمحوں میں شکرانہ ادا کرنے اٹھ گیا تھا۔

☆.....☆.....☆

”یہ تو بہت زیادتی ہے بھی! تمہیں منع کرنا چاہیے تھا اور میرا خیال بھی الٹا نگاہ تک ملائے بغیر اٹھ کر ساتھ بھاگ گئیں۔“

وہ سیل فون کان سے لگائے اس سے جو گفتگو بھنایا جا رہا تھا۔ دوسری جانب دیا کی کھٹکتی ہنسی اس کے غصے کو ایسے بڑھا رہی تھی جیسے جلتی آگ کو تیل بھڑکاتا ہے۔

”ہنسو نہیں۔ بتا رہا ہوں تمہیں ورنہ ابھی پہنچ جاؤں گا وہاں اور بغیر کسی کا لحاظ کیے لے آؤں گا سمجھیں۔“

اسے صحیح معنوں میں غصہ آ گیا تھا۔ دیا اسی دن اپنے والدین کے ہمراہ اپنے میکے چلی گئی تھی۔ اس بات کو اب کتنے ہی دن ہو گئے تھے مگر وہ تھی کہ واپس آنے کا نام ہی نہ لیتی تھی۔ جبکہ اس کی یہی بے انتہائی مستقیم کے شدید غصے کا باعث بن چکی تھی۔

”افوہ..... اتنا غصہ کرنے کی کیا تک ہے بھی؟ شادی کے بعد پہلی مرتبہ میکے آئی ہوں۔ صرف یہی نہیں، مستقل طور پر اس ملک سے بھی جا رہی ہوں۔ تو اتنا رہنا تو حق بنتا ہے نامیرا۔“

وہ جو ابازی سے سمجھا رہی تھی۔ مستقیم نے متاسفانہ سرد آہ کھینچی۔

”ہاں جی پائل..... بالکل حق بنتا ہے۔ سارے دوسروں کے حقوق ازبر ہیں ہماری ڈیزرسٹ لف کو سوائے اپنے اس غریب شوہر کے۔“

دوسری جانب دیا یقیناً اس کی اس بیچارگی پلس بے صبری پہ خفت زدہ ہوئی تھی جھپٹی بھی تھی۔

”تھوڑا سا صبر کر لیں، پھر تو عمر بھر آپ کے ساتھ ہی رہنا ہے۔“

وہ مسکرائی تھی۔ مستقیم کا موڈ اس خوبصورت بات نے ذرا سماجھل گیا۔

”ان شاء اللہ! مگر ابھی کا کیا کروں؟ دل نہیں لگ رہا خالم لڑکی تمہارے بغیر۔ اتنا عادی کیوں بنایا تھا مجھ بیچارے کو اگر یہی سب کرنا تھا۔“

اس نے سرد آہیں بھر کے واویلا کیا۔ دیا کی مسکان چل چل گئی۔

”بس کریں اداکاری اچھا۔ جانتی ہوں جتنی محبت کرتے ہیں آپ۔“

وہ جیسے اس پل کچھ شاک کی ہونے لگی۔ مستقیم اٹھ کر بیٹھ گیا۔
 ”شکوہ اور اچھی بات تم ہمیشہ فاصلے سے ہی کرتی ہو۔ بہت خراب عادت ہے۔ یاریہ تمہاری۔
 اگر یہاں ہوتی تو ثبوت پیش کر دیتا۔ مگر بگڑا تو اب بھی کچھ نہیں۔ جواب دینا ضروری ہے نا۔ وہاں آ
 کے بتانا ہوں کتنی محبت کرتا ہوں۔ انتظار کرو۔“

اس نے مسکراہٹ دباتے ہوئے گویا لحوں میں اسے بوکھلانے پر مجبور کر دیا تھا۔
 ”کیسی باتیں کر رہے ہیں خلیفہ! ٹائم دیکھیں ذرا۔“
 وہ واقعی شٹٹائی تھی۔ ہکلائی تھی۔

”میں ٹائم نہیں تمہارے شکوے کو دیکھ رہا ہوں اور تمہیں دیکھ رہا ہوں۔“
 اس نے اسے اچھے انداز میں چھیڑنے کا تہیہ کر لیا تھا گویا۔

”اچھا بھئی! معاف کر دیں مجھے۔ نہیں ہے مجھے آپ سے کوئی گلہ شکوہ۔“
 وہ عاجز ہوئی اور بات ختم کرنی چاہی۔ مستقیم کو تہقیر روکنا محال ہوا مگر اسے تنگ کرنے کا ارادہ
 نہیں بدلا۔

”یعنی دوسرے لفظوں میں تم مجھے وہاں آنے سے روک رہی ہو۔“
 ”اف اللہ! مستقیم..... قسم سے آپ حد کر رہے ہیں۔ میں کیوں روکوں گی آپ کو؟ بلکہ یہاں
 سب آپ کے منتظر ہیں۔ امی دعوت کرنا چاہ رہی ہیں۔ امی ابوجی اور آپ کی بھی۔“
 وہ واقعی اس کے جھانسنے میں آگئی تھی۔ اور گھبرا کر وضاحتیں اور صفائیاں پیش کیے گئی۔ اور مستقیم
 کو ہنسی روکنا محال لگنے لگا۔ جیسی بے تحاشہ سرخ پڑ چکا تھا۔

”میں تو ہرگز نہیں آؤں گا۔ تب تک جب تک تم نہ بلاؤ۔“
 اس نے زروٹھے پن کا مظاہرہ کیا۔
 ”میں ہی تو بلا رہی ہوں آپ کو۔“

اس نے باقاعدہ منت کے انداز میں کہا تو مستقیم کے تہقیر نے اسے بتایا اب تک وہ اسے کتنا
 بیوقوف بنا کر ستا چکا ہے۔

”ثابت ہوا۔ ابھی تمہیں بہت زیادہ عقل نہیں آئی۔“
 ”میں بات نہیں کر رہی ہوں آپ سے بس۔“

اس نے مصنوعی غصے میں کہتے فون بند کر دیا۔ مستقیم بعد میں بھی اس کی شکل کے بگڑے زاویوں
 کا تصور کر کے مسکراتا رہا تھا۔ پھر اس نے یونہی مسکراتے ہوئے اسے ٹیکسٹ سینڈ کیا تھا۔

(خفا نہیں ہونا ڈارنگ! تمہیں نہیں ستاؤں گا تو اچھی نیند نہیں آئے گی۔ یہ بھی سچ ہے کہ اب تمہارے بغیر زندگی کا تصور ہی محال ہے۔ تم میرے لیے اللہ کا وہ انعام ہو جو زندگی کو سہل اور خوشگوار بنا دیتا ہے۔)

اور یہ اعتراف اس نے اس وقت بھی اس کے سامنے کیا تھا۔ جب وہ پاکستان سے ترکی فلانی کرنے کے لیے سب کو الوداع کہہ کر ڈیپارچر لاؤنج کی جانب دیا کی ہمراہی میں بڑھ رہا تھا۔ اس نے بہت عقیدت بھرے انداز میں دیا کے ہاتھ پر بوسہ ثبت کیا تھا اور محبت سے لبریز مہکتے خوشبودار لہجے میں گویا تھا۔

”نیک، صالح اور دیندار بیوی قدرت کا انعام ہوا کرتی ہے۔ میں شکر گزار ہوں اپنے رب کا کہ اس نے یہ انعام مجھے عطا فرمایا۔ یہ سب یونہی ہونا طے بھلے تھا۔ مگر دیا ہر انسان اپنے عمل سے پہچانا جاتا ہے۔ تمہارا عمل قابل ستائش ہے۔ میں پورے یقین کے ساتھ کہہ سکتا ہوں۔ اگر تمہاری محبت، تمہارا تعاون ساتھ نہ ہوتا تو میں آج ایک بدلا ہوا انسان نہ ہوتا۔ ایک گمراہ ڈاکو کو اپنی کوشش اور دعاؤں سے راہ راست پر لانے والی لڑکی کے نام پر نیک جذبات بہت عقیدت کے ساتھ وہ تھا تھا۔ اور گلا کھنکار کر بہت جذب سے گویا ہوا تھا۔

وہ لڑکی پھولوں جیسی ہے
 وہ بالکل حوروں جیسی ہے
 ہے چاند نگر کی رانی وہ
 ہے جیسے رات مستانی وہ
 ہے میری پریم کہانی وہ
 روشن وہ اجالوں جیسی ہے
 وہ میرے خیالوں جیسی ہے
 شعلہ بھی وہ ، شبنم بھی وہ
 وہ زلف گھٹا سی رکھتی ہے
 وہ آنکھ رسما سی رکھتی ہے
 وہ دھوپ میں چھاؤں جیسی ہے

پاک سوسائٹی پر موجود مشہور و معروف مصنفین

عُمیرہ احمد	صائمہ اکرام	عشنا کوثر سردار	اشفاق احمد
نمرہ احمد	سعدیہ عابد	نبیلہ عزیز	نسیم حجازی
فرحت اشتیاق	عفت سحر طاہر	فائزہ افتخار	عنایت اللہ التمش
قُدسیہ بانو	تنزیلہ ریاض	نبیلہ ابراراجہ	ہاشم ندیم
نگہت سیما	فائزہ افتخار	آمنہ ریاض	ممتاز مفتی
نگہت عبد اللہ	سباس گل	عنیزہ سید	مستنصر حسین
رضیہ بٹ	زُخسانہ نگار عدنان	اقراء صغیر احمد	علیم الحق
رفعت سراج	اُمِ ہریم	نایاب جیلانی	ایم اے راحت

پاک سوسائٹی ڈاٹ کام پر موجود ماہانہ ڈائجسٹس

خواتین ڈائجسٹ، شعاع ڈائجسٹ، آنچل ڈائجسٹ، کرن ڈائجسٹ، پاکیزہ ڈائجسٹ،
حناء ڈائجسٹ، ردا ڈائجسٹ، حجاب ڈائجسٹ، سسپنس ڈائجسٹ، جاسوسی ڈائجسٹ،
سرگزشت ڈائجسٹ، نئے آفاق، سچی کہانیاں، ڈالڈا کا دسترخوان، مصالحہ میگزین

پاک سوسائٹی ڈاٹ کام کی شارٹ کٹس

تمام مصنفین کے ناولز، ماہانہ ڈائجسٹ کی لسٹ، کڈز کارنر، عمران سیریز از مظہر کلیم ایم اے، عمران سیریز از ابنِ صفی،

جاسوسی دنیا از ابنِ صفی، ٹورنٹ ڈاؤنلوڈ کا طریقہ، آن لائن ریڈنگ کا طریقہ،

ہمیں وزٹ کرنے کے لئے ہمارا ویب ایڈریس براؤزر میں لکھیں یا گوگل میں پاک سوسائٹی تلاش کریں۔

اپنے دوست احباب اور فیملی کو ہماری ویب سائٹ کا بتا کر پاکستان کی آن لائن لائبریری کا ممبر بنائیں۔

اس خوبصورت ویب سائٹ کو چلانے کے لئے ہر ماہ کثیر سرمایہ درکار ہوتا ہے، اگر آپ مالی مدد کرنا چاہتے ہیں تو ہم سے فیس بک پر رابطہ کریں۔۔۔

ساون کی گھٹاؤں جیسی ہے
 تنئی کی اداؤں جیسی ہے
 وہ ملکہ چاند ستاروں کی
 وہ خوشبو باغ بہاروں کی
 وہ لڑکی پھولوں جیسی ہے
 وہ بالکل حوروں جیسی ہے

اور دیا کے سفید اجلے چہرے پر حیا کی سرخیاں گہری ہوتی جا رہی تھیں۔ لانی پلکیں جیسے اٹھنے سے انکاری ہو رہی تھیں اور مسلسل لرزتی تھیں۔ اپنا محبوب روپ چھپانے کو اس نے جھک کر ایزد کو پیار کیا تھا۔

”جنت میں ہر مرد کو ستر حوریں ملیں گی۔ مگر میں اپنی بیوی سے اتنی محبت کرتا ہوں کہ صرف تمہیں پر اکتفا کروں گا۔ دیکھا ہو گا تم نے کوئی ایسا بھی صابرو شا کر مرد؟“

وہ اس کی سماعتوں میں بو جھل سرگوشیاں اٹھیلتا رہا تھا۔ یہاں تک کہ وہ جہاز میں آ کر بیٹھ بھی گئے تھے اور جس پل وہ اس کی سیٹ بیلٹ باندھ رہا تھا دیا نے نہایت محبت سے اس کے ہاتھ کو تھام کر اپنے ہاتھوں کے ساتھ ملا کر دعا کے انداز میں پھیلا دیئے۔

”سفر میں مانگی جانے والی دعائیں قبول ہوا کرتی ہیں خلیفہ مستقیم! آئیے ہم دعا مانگیں اللہ پاک اپنے محبوب پاک صلی اللہ علیہ وسلم کے صدقے ہمارے نیکی کے اس ارادے میں پختگی پیدا فرمائے۔ ہماری اس واپسی کو دائمی رکھے۔ ہر آزمائش میں استقامت اور سرخروئی نصیب فرمائے اور شیطان کے بہکاوے سے بچا کر اپنی پاک حفاظتوں میں لے لے۔ آمین ثم آمین۔“

مستقیم نے صدق دل سے کہا تھا پھر مزید گویا ہوا۔

”نہیں کوئی معبود سوائے تیرے۔ تو پاک ہے۔ بے شک میں ہی ظالموں سے ہوں۔“

اور یہ بہت پیاری دعا تھی جو واپسی کے اس دائمی سفر میں ہمیشہ اس کے لبوں پر زینت بنی رہتی تھی۔ وہ مشکور تھا اور خوش بھی کہ آزمائش کے ان لمحات میں اللہ نے اسے تنہا نہیں چھوڑا تھا کسی بھی لحاظ سے اور اس کی محبت کا اس کی عنایت کا اس سے بڑھ کر کیا ثبوت ہو سکتا تھا بھلا؟ کہ اس نے اسے بچانے اور ہدایت پر لانے کو اتنا خاص سبب عطا کیا تھا دیا جیسی نیک سیرت بیوی کی صورت میں اس

کی سنگت اور رفاقت میں تو اس نے جانا تھا۔ زندگی بیکار نہیں تھی جسے ضائع کیا جاتا۔ زندگی خاک بھی نہیں تھی جسے حقیر سمجھ کر اڑا دیا جاتا۔ زندگی تو انمول سرمایہ تھی۔ ایک مہلت ایک چانس۔ جسے ہرگز ضائع نہیں کرنا تھا۔ جسے اسی مقصد کے لیے گزرنا تھا جس کی خاطر رب تعالیٰ نے اپنے بندوں کو پیدا فرمایا ہے۔ وہ سمجھ گیا تھا تو جان بھی گیا تھا۔ اب کوتاہی کا سوال ہی پیدا نہ ہوتا تھا۔ اب زندگی حقوق اللہ اور حقوق العباد کے تحت ہی صراطِ مستقیم پر گزرنی تھی ان شاء اللہ۔

ختم شد

☆.....☆.....☆